




# फिजी की समस्या ।



बनारसीदास चतुर्वेदी



92197

# फिजी की सभ्यता

लेखक व प्रकाशक


## बनारसीदास चतुर्वेदी

सत्याग्रह आश्रम साधरमती

ग्रहसूदावाद

मूल्य देशमें १) डाँक व्यवस्था

विदेशमें २ शिलिङ्ग डाकव्यय सहित







फिजी की समस्या ।



Printed by P. M. M. C. at the Mohan  
Press Etawah.





फिजी प्रवासी भारतीय किस प्रकार वहां आत्मसम्मान पूर्वक रह सकते हैं और किस तरह वे फिजी की उन्नति तथा भारत की गौरव वृद्धि के कारण बन सकते हैं, यही फिजी की वर्तमान समस्या है ।

इस समस्या पर विचार करने के पहिले हमें फिजी प्रवासी भारतीयों के पिछले ४० वर्ष के संक्षिप्त इतिहास को जान लेना अत्यन्त आवश्यक है । इसके बाद हमें निम्न-लिखित प्रश्नों पर विचार करना पड़ेगा ।

- ( १ ) फिजी में क्या हुआ था ?
- ( २ ) फिजी में क्या हो रहा है ?
- ( ३ ) फिजी में क्या होना चाहिये ?

हमारा अन्तिम प्रश्न होगा "फिजी की समस्या कैसे हल हो ?" .

फिजी का प्रश्न कोई माबूली प्रश्न नहीं है। यह बड़ा महत्वपूर्ण प्रश्न है। सितम्बर सन् १९२० में महात्मा गांधीजी ने इन पंक्तियों के लेखक से कहा था।

“प्रवासी भारतीयों के सम्पूर्ण प्रश्नों में मैं फिजी के प्रश्न को सब से अधिक आवश्यक और महत्व-पूर्ण समझता हूँ, क्योंकि दक्षिण अफ्रिका और पूर्वी अफ्रिका के प्रवासी भाइयों को अनेक साधन प्राप्त हैं, वे अपने कष्टों को शब्दों द्वारा प्रगट कर सकते हैं, लेकिन डाक्टर मणिलाल और श्रीमती मणिलाल के देश निकाले के बाद फिजी के शर्त बंधे और शर्त-बन्दी से छूटे हुये हिन्दुस्तानी गूंगे जानवरों की तरह होगये हैं, जिन्हें चाहे कोई चाहे जिधर खदेड़ दे।”

जब महात्मा जी ने ये शब्द कहे थे तब से इस बीच में फिजी के प्रश्न को महत्व और भी बढ़ गया है। सन् १९२१ में फरवरी से जुलाई तक वहाँ हिन्दुस्तानियों की एक बड़ी भारी हड़ताल रही। लगभग ६५,०० आदमी फिजी से लौटे जिनमें एक हजार फिजी को फिर वापिस चले गये। इस समय भारत सरकार का कमीशन वहाँ जांच के लिए गया हुआ है। फिजी प्रवासी भारतीयों के भाग्य का अव निवटारा होने वाला है और यह बात भी तय होने वाली है कि भविष्य में फिजी को मजदूर भेजे जाने चाहिये या नहीं। उपनिवेशों में समान अधिकार की बात में कुछ सार भी है या यह केवल सस्ते मजदूर पाने के लिये ढकोसला मात्र है

इस सवाल का फैसला भी अब होने वाला है। ऐसे अवसर पर "फिजी की समस्या" को सर्वसाधारण के सामने रखना आवश्यक है।

सम्भव है कि इस पुस्तक में कुछ भूलें रह गई हों, यह भी मुमकिन है कि जिन परिणामों पर मैं पहुंचा हूं वे भी ग़लत हों, लेकिन पाठकोंको मैं विश्वास दिलाता हूं कि जान बूझकर कोई निराधार बात यहां नहीं लिखी गई। जहां मैंने फिजी के गोरे अधिकारियों के अत्याचार पूर्ण नीति का वर्णन किया है वहां फिजी के हिन्दुस्तानियों की भी भूलें दिखाई हैं। इस प्रकार बहुत कुछ सावधानी रखने पर भी यदि इस पुस्तक में किसी व्यक्ति अथवा समाज या संस्था के प्रति मेरे द्वारा अन्याय हुआ हो तो मैं उससे प्रारम्भ में ही क्षमा प्रार्थना करता हूं और उन्हें विश्वास दिलाता हूं कि अपनी भूलें मालूम होते ही मैं उन्हें फौरन ही स्वीकार कर लूंगा, और इस पुस्तक के द्वितीय संस्करण में उन भूलों को सुधार दूंगा।

सत्याग्रह-आश्रम  
सावरमती

बनारसीदास चतुर्वेदी ।

11

10

10

10

10

10

10

10

10

10

10

10

10

10

10

10

10

10

10

10

10

# फिजी की समस्या

फिजी प्रवासी भारतीयों का संक्षिप्त इतिहास ।

फिजी से हमारे एक संवाद दाता लिखते हैं "इस टापू को कुली भेजने की सलाह जिन्होंने पहले पहल दी थी वे बड़े भारी मूर्ख थे । अब उनके वंश में कोई है या नहीं ? मालूम होता है कि उन्होंने घूस खाई थी । भारतीय मजदूरों का सत्यानाश कर दिया । अब कौन खबर लेता है ।"

यह तो हमें नहीं मालूम कि फिजी को कुली भेजने की सलाह किसने दी थी और उनके वंश में कोई है या नहीं लेकिन यह हम जानते हैं कि फिजी को कुली जाना सन् १८७८ ई० में प्रारम्भ हुआ था । आज इस बात को ४३ वर्ष हो गईं । ४३ वर्ष के इतिहास पर ध्यान देते हुए हमारा



संवाददाता इसी निश्चित परिणाम पर पहुंचा है कि फिजी को भारतीय मजदूर भेजना बड़ी सूखंता का काम था । फिजी के हजारों हिन्दुस्तानियों की यही राय है । इसमें संदेह नहीं कि फिजी को भारतीय मजदूर भेजे जाने से हमारी मातृभूमि का जितना अपमान हुआ है और स्वयं उन मजदूरों की जितनी नैतिक हानि हुई है उसे ध्यान में रखते हुए हमें यहाँ कहना पड़ता है कि सन् १८७८ ई० को साल भारत के लिये बड़ी अशुभ थी जब कि उसके इतिहास में यह दुर्घटना हुई । उस समय यह किसे मालूम था कि सात समुद्र पार बारह हजार मील पर दूर पर बसा हुआ फिजी द्वीप समूह हमारी मातृभूमि के लिये इतने अपमान का कारण होगा ?

भारकाटी लोग भोले भाले हिन्दुस्तानी भाई बहिनों को किस प्रकार वहकाते थे, कुली डिपो में “कहीं की ईंट कहीं का रोड़ा भानमती ने कुनबा जोड़ा” इस नियम के अनुसार स्त्री पुरुषों की जोड़ी किस प्रकार मिलाई जाती थी, जहाज़ पर उनका धर्म कर्म कैसे नष्ट हो जाता था और उपनिवेशों में पहुंच कर उन्हें कितना कठिन परिश्रम करना पड़ता था, इन बातों को भारतीय जनता खूब जान गई है, अतएव इनको दुहराने की आवश्यकता नहीं है ।

फिजी प्रवासी भारतीयों के इतिहास पर दृष्टि डालते हुए हम विशेषतः निम्न लिखित बातों पर दो कुछ लिखेंगे ।

- ( १ ) दुराचार पूर्ण स्थिति ।
- ( २ ) हत्या और आत्म घात ।
- ( ३ ) शिक्षा और बोट का अभाव ।
- ( ४ ) अमानुषिक अत्याचार ।
- ( ५ ) भारत के राष्ट्रीय सम्मान पर भयंकर आघात ।
- ( ६ ) फिजी को कुली भेजा जाना किस प्रकार बन्द हुआ
- ( ७ ) अन्तिम शर्त बंधे मज़दूर कैसे मुक्त हुए ।

फिजी के शर्त बंधे मज़दूरों की मुक्ति २-जनवरी सन् १९२० को हुई थी, इसलिये हमारा यह संक्षिप्त इतिहास जनवरी सन् १९२० तक का ही होगा । तत्पश्चात् फरवरी सन् १९२० की दुर्घटना का वृत्तान्त प्रारम्भ होता है ।

**दुराचारपूर्ण स्थिति:—** जिन लोगों ने कुली प्रथा को जारी किया था, उन्होंने एक पल भी ठहर कर यह विचार नहीं किया कि हिन्दुस्तानियों के स्वभाव और आचरण कैसे हैं, और न उन्होंने हिन्दुस्तान की परिस्थित को ही समझा भारतीय स्त्रियों के मानुषिक जीवन और उनके वैवाहिक सम्बन्धों और नियमों को समझने की कोशिश कुली प्रथा चलाने वालों ने बिल्कुल नहीं की । उनका केवल एक ही उद्देश्य था, एक ही ध्येय था यानी “किसी न किसी तरह रुपया कमाना” बस इसी ध्येय को सामने रखकर उन्होंने पराधीन भारतवर्ष की निर्वलता से खूब फायदा उठाया । इसी पौण्ड शिलिङ्ग पैसे के देवता की वेदी पर भारत के

राष्ट्रीय सम्मान की वलि हुई और प्रवासी भारतीयों का ऐसा नैतिक पतन हुआ कि अब उनका उद्धार असम्भव सा प्रतीत होता है ।

१० आदमी पीछे तीन औरतें फिजी इत्यादि उपनिवेशों को भेजी जाती थीं और स्त्रियों की इस कमी के कारण बड़े अयंकर परिणाम होते थे । मिस्टर ऐण्ड्रूज ने एक स्थान में लिखा है "मैंने अपनी आंखों से सन् १८८३ ई० का सरकारी पत्र व्यवहार, जो छपा हुआ है, देखा है । इसमें फिजी के कालोनियल सेक्रेटरी ने इस बात पर जोर दिया है कि भारतवर्ष से जो स्त्रियां फिजी को भेजी जावें उनका औसत सौ मंद पीछे तैंतीस औरतों से ज्यादा न हो । इसी पत्र व्यवहार में फिजी सरकार के कलकत्ते वाले एजेण्ट ने कालोनियल सेक्रेटरी से इस बात की आज्ञा मांगी है कि औरतों का औसत सौ पुरुष पीछे चालीस स्त्री का, कर दिया जावे । साथ ही साथ कलकत्ते वाले एजेण्ट ने बड़ी सार्थकता के साथ यह भी लिख दिया था कि चालीस फीसदी औरतें शायद न भी मिल सकें । इस पर सरकारी पत्र व्यवहार के अन्त में कालोनियल सेक्रेटरी का एक संक्षिप्त उत्तर है उसमें कलकत्ते वाले एजेण्ट को हुक्म दिया गया है कि भविष्य में औरतों की संख्या घटाकर सौ आदमी पीछे तैंतीस कर दी जावे ।"

इससे प्रगट होता है कि फिजी के प्लाण्टर लोग फिजी

प्रवासी भारतीयों के नैतिक पतन के लिये कहां तक जिम्मेवार हैं । प्लाण्टर लोग भारत से उतनी ही औरतें बुलाना चाहते थे जितनी कुलियों की कामेच्छा पूर्तिके लिये काफी हों, अधिक नहीं, क्योंकि खेतों पर मर्द जितना काम कर सकता है, औरत उसका आधा ही कर सकती हैं । इसी कारण से फिजी के प्लाण्टरों ने फिजी गवर्मेण्ट पर दबाव डाला कि औरतोंका औसत ३३ फीसदी से ज्यादा न रखा जावे । अपने पौंड शिलिङ्ग पैस के लाभ के सामने प्लाण्टरों ने यह नहीं सोचा कि सौ पुरुष पीछे तैंतीस औरतों को बुलाने से कितने दुराचार फैलेंगे और भारत सरकार ने फिजी के प्लाण्टरों की इस अर्थ पिशाचता का कुछ विरोध भी नहीं किया । सन् १८८३ के बाद किसी साल में भारत सरकार ने इस बात का अनुरोध किया था कि औरतों का औसत सौ पुरुष पीछे ४० कर दिया जावे । इसके बाद सरकार ने इस मामले को जहां का तहां पड़ा रहने दिया ! प्लाण्टर लोग भला क्यों मानने लगे ? उन्होंने सोचा “सैयां भये कोतवाल अन्न डर काहे का” प्रतिवर्ष दो तीन हजार कुली वे भारतवर्ष से मंगाते रहे और हमारी सरकार उन पर बराबर कृपा करती रही । इसका परिणाम क्या हुआ वह मिस्टर पेण्डूज के ही शब्दों में ही सुन लीजिये । “ये पाप-कर्म फिजी में इस प्रकार प्रचलित हैं मानों दुराचारों की कोई महामारी हो फैल गई हो, और कुछ

स्थान ऐसे हैं जहाँ से बदचलनी की यह प्लेग फैलती है और अपने संसर्ग से दूसरों को कलङ्कित करती है । अनेक बड़ी २ कुली लेनों में पापपूर्ण परिस्थिति अपनी पराकाष्ठा को पहुँच गई है । प्रत्येक नवीन कुटुम्ब जो भारतवर्ष से आता है और फिजी की कुली लेनों के वायु मण्डल में प्रवेश करता है, वह भी इसी रोग में फँस जाता है । पति से कहा जाता है कि तुझे अपनी पत्नी व्यभिचार के लिये दूसरे आदमियों को देनी पड़ेगी क्योंकि यहाँ फिजी में कितने ही आदमी पत्नी रहित हैं । यह फिजी का "दस्तूर" है अगर पहले पहल वह आदमी इस बात पर घोर आपत्ति करता है ( जैसा कि प्रायः हुआ करता है ) तो उससे कह दिया जाता है कि यह भारतवर्ष नहीं फिजी है-फिजी, और भाई फिजी में तो ऐसा ही "दस्तूर" है । अविवाहित पुरुषों का विवाहित स्त्रियों के साथ जो सम्बन्ध इस प्रकार होता है उसे "दोस्ती" कहते हैं और फिजी में "दोस्त" शब्द का प्रयोग प्रायः बुरे अर्थ में ही होता है । फिजी प्रवासी भारतीयों के यहाँ जो घोर अपराध और जुर्म होते हैं वे लगभग सभी इन्हीं दोस्ती के सम्बन्धों की वजह से होते हैं और विचारी औरतें ही इसकी शिकार होती हैं । "

मिस गर्नहम ने जो आस्ट्रेलिया से फिजी प्रवासी भारतीय स्त्रियों की दशा देखने के लिये फिजी को गई थीं, अपनी रिपोर्ट में एक जगह लिखा है "जब मैं फिजी द्वीप में

थी मुझे बहुत से आदमियों से पता लगा कि कुली लेनों का जीवन अत्यन्त दुराचार पूर्ण है । शब्दों द्वारा उस भ्रष्ट जीवन का वर्णन नहीं हो सकता । हिन्दुस्तानी उन स्थानों को, जहाँ शकर बनने के कारखाने हैं, व्यभिचार गृहके नाम से पुकारते हैं । वे लोग कहते हैं कि कुली लेनोंमें किसी भी भारतीय स्त्री के लिये अपने सतीत्व की रक्षा करना विल्कुल असम्भव है.....मुझे यह भी पता लगा कि कितने ही आदमी कुली लेनों के नज़दीक इस लिये भी रहना चाहते थे कि इससे उन्हें दूसरों की स्त्रियोंके साथ रहने का अवसर मिले । कहीं २ तो अनुसन्धान करने पर मुझे यह मालूम हुआ कि रुपये पैसे के लोभ के लिये कुछ आदमी अपनी औरतों को दूसरे पुरुषों के पास जाने देते थे ।”

इस प्रकार प्लाण्टरों के पौण्ड शिलिङ्ग पैन्स की देदी पर भारतीय स्त्रियों के सतीत्व को बलिदान हो रहा था ।

जिस समय मिस्टर ऐण्ड्रूज ने इन दुराचारों की कथा अपनी रिपोर्ट में प्रकाशित की थी, उस समय प्लाण्टर लोग बड़े नाराज़ होगये थे और उन्होंने अपनी ऐसोसियेशन द्वारा मिस्टर ऐण्ड्रूज की रिपोर्ट का ज़वरदस्त खण्डन किया था । इस खण्डन में उन्होंने बतलाया था कि फिजी के हिन्दुस्त्र-नियों के पास हजारों एकड़ जमीन हैं, और वे हजारों लाखों रुपये प्रतिवर्ष पैदा करते हैं । फिजी की आवहवा बहुत अच्छी है, ज़मीन ज़रखेज़ है इत्यादि २ । इसके उत्तर में हम केवल यही कहेंगे कि व्यभिचार पूर्ण कुली प्रथा में अपनी

स्त्रियों का सतत्व नष्ट कराने के बाद यदि भारतवासियों ने दस बीस हजार एकड़ भूमि फिजी में खरीद भी ली अथवा दस बीस लाख रुपये कमा भी लिये अथवा दो चार हजार गाय बैल रख भी लिये तो क्या हुआ । इस वैभव से लाख दर्जे बहतर होता यदि ये लोग भारत के ग्रामों में रुखा सूखा खाकर मानुषिक जीवन व्यतीत करते ।

फिजी प्रवासी भारतीयों के दुराचार पूर्ण जीवन चित्र को पूर्ण करने के लिये फिजी सरकार के काउंसिल पेपर नं० ५४ से निम्नलिखित वाक्य उद्धृत कना पर्याप्त होगा ।

“When one indentured Indian woman has to serve three indentured men, as well as various outsiders, the result as regards Syphilis and gonorrhoea cannot be in doubt.”  
अर्थात् “जब कि एक शतबंधी हिन्दुस्तानी औरत को तीन शतबंधे पुरुषों तथा इनके सिवाय कितने ही बाहर वालों का काम चलाना पड़ता है, तो परिणाम स्वरूप गर्मी और सुजाक के होने में कभी संदेह किया ही नहीं जा सकता ।”

यह बात ध्यान देने योग्य है कि ये शब्द कोई मावूला ढंङ्ग से यों ही नहीं कह दिये गये हैं, बल्कि ये फिजी गवर्नमेंट की १९१६ में प्रकाशित मैडीकल रिपोर्ट से लिये गये हैं । यह रिपोर्ट फिजी सरकार की व्यवस्थापक समिति के सामने रखे गये थे और समस्त फिजी की नियम निर्धारिणी

सभा ने बिना किसी टीका टिप्पणी के इन को स्वीकृत कर लिया था ।

**हत्या और आत्मघातः**—यह बतलाने की आवश्यकता नहीं है कि हमारी मातृभूमि भारत वर्ष में, जहाँ कि हमारे हिन्दू धर्म के अनुयायियों की प्रधानता है, आत्मघात बहुत कम होते हैं । यहाँ पर बीस सहस्र आदमियों पीछे एक आदमी आत्मघात करता है, अथवा यों कहिये दस लाख आदमियों में प्रति वर्ष ५० आदमी आत्मघात करते हैं । फिजी के शर्त बंधे हिन्दुस्तानियों में ६५० आदमियों में से एक आदमी आत्म हत्या करता था यानी दस लाख पीछे लग भग एक सहस्र का औसत हुआ । दूसरे शब्दों में यह बात यों कही जा सकती है कि फिजी में खुदकुशी करने वालों की तादाद का औसत हिन्दुस्तान की बनिखत बीस गुना था ।

हत्या के अपराधों की संख्या और भी ज्यादा भयंकर थी । युक्तप्रान्त और मद्रास में प्रति वर्ष २ लाख ५० हजार आदमियों में एक आदमी पर खून का जुर्म साबित होता है यानी दस लाख आदमियों में चार आदमी हर साल खून करते हैं । फिजी के शर्त बंधे कुलियों में तीन हजार आदमियों में से एक आदमी हत्या का अपराधी प्रमाणित होता था, यानी दस लाख में ३३३ आदमी खून करते थे । इस प्रकार फिजी में हिन्दुस्तान की अपेक्षा ८० गुनी ज्यादा



हत्यायें होती थीं । यह बात नोट करने योग्य है कि ये अङ्क केवल एक वर्ष के ही नहीं हैं बल्कि बहुत सी वर्षों के औसत से निकले हैं ।

सन् १९१४ की साल में फिजी के शर्तबन्धे कुलियों की संख्या १५६०३ थी । इनमें ग्यारह ने आत्मघात किया, सात ने आत्मघात करने की कोशिश की, दस पर हत्या करने का अपराध प्रमाणित हुआ, सात आदमियों की हत्या हुई, सत्ताइस पर घायल करने का जुर्म साबित हुआ, तेरह घायल हुए, दो पुरुष हत्या के अपराधी सिद्ध हुए और तीन पुरुष मारे गये । जितने कुलियों पर कचहरी में इन भयंकर जुर्मों के लिये मुकद्दमा चलाया गया और जितने आदमी इन भयंकर जुर्मों के शिकार हुये उन सब की संख्या मिलाकर लगभग सौ हुई । इसका मतलब यह हुआ कि सन् १९१४ ई० में फिजी के शर्तबन्धे हिन्दुस्तानियों में एक सौ चालीस आदमी पीछे एक आदमी भयंकर जुर्म, हत्या, आत्मघात और फौजदारी इत्यादि में मुबतिला था ।

कठिन परिश्रम करते २ फिजी के प्रवासी भारतीय मजदूर किस प्रकार आत्मघात कर लेते थे इसका एक दृष्टान्त मिस्टर ऐण्ड्रूज के ही शब्दों में सुन लीजिये ।

“पहिले फिजी में एक नियम प्रचलित था, वह यह कि ओवरसियरों में आपस में होड़ कराई जाती थी कि देखें कुलियों से अपने कामको कौन जल्दी खतम करता है ? इस

मुक्ताबले की वजह से कुलियों पर अक्षम्य अत्याचार होते थे । इन अत्याचारोंकी कथा मुझसे यूरोपियन ओवरसियरों ने कही थी । होता यह था, कि एक ओवरसियर दूसरे के मुक्ताबले में खड़ाकर दिया जाता था, और यह शर्त रक्खी जाती थी कि जो ओवरसियर कुलियों से कम खर्च में अधिक काम करा लेगा वही रक्खा जावेगा, और जो ऐसी नहीं करा सकेगा वह बरखास्त कर दिया जावेगा । इस कारण से हिन्दुस्तानी मज़दूर ठोकरें खाते थे, धमकाये जाते थे; उनके कोंड़े लगाये जाते थे, और उनकी सारी शक्ति काम लेते २ चूस ली जाती थी.....इन्हीं दिनों में निराशा के कारण अनेक हिन्दुस्तानी आत्मघात कर लेते थे । मैंने बहुत से ओवरसियरों से, जिन्होंने इन आत्मघातों को देखा है, बात चीत की है । इन ओवरसियरों ने कहा कि ये आत्मघात हमेशा रात के तीन और चार बजे के बीच हुआ करते थे इसी समय घंटे की ज़ोर की आवाज़ से कुली की नौद खुल जाती थी । उसके थके हुये दिमाग में ये घृणोत्पादक आवाज़ घुस जाती थी, उस समय उसके जीवन की नाड़ी अत्यन्त मन्दगति से चलती होती थी । वह कुली दिल में ख्याल करता था कि इस खून का पसीना बना डालने वाली मज़दूरी का अन्त नहीं आवेगा; एक साल के बाद दूसरी साल, इस प्रकार हर बार यही काम करना पड़ेगा । इससे बचने का कुछ उपाय भी नहीं

है । वस, इसका परिणाम यह होता था एक दिन प्रातःकाल में कुली फांसी लगा कर मरा हुआ लटकता पाया जाता था । जिन्होंने मृत्यु के बाद इन कुलियों को देखा था उन्होंने मुझे एक बात बतलाई है—वह यह कि इन कुलियों के पैर ऊपर की ओर पेट की तरफ दूढ़ता पूर्वक सिकुड़े हुये पाये जाते थे । अगर कुली चाहता तो ये पैर आसानी से नीचे लटक कर ज़मीन को छू जाते । इससे प्रगट होता है कि कुली के दिल में “मरने की इच्छा” उसको “जीवित रहने की इच्छा” से कहीं अधिक प्रबल तर होती थी ।”

इस प्रकार की घटनाएँ फिजी में अनेक हुआ करती थीं । ब्रिटिश साम्राज्य के आधीन उपनिवेशों में न जाने कितनी ऐसी भयंकर दुर्घटनाएँ प्रवासी भारतीयों में हुई हैं । जब हमारे भावी राष्ट्रीय लेखक स्वाधीन भारत का इतिहास लिखेंगे उस समय उन्हें इन दुर्घटनाओं का जिक्र करते हुये लिखना पड़ेगा कि पराधीन भारत को अपनी गुलामी के दिनों में क्या २ दृश्य देखने पड़े ।

**शिक्षा का अभाव:**—६वीं जुलाई सन् १९१५ को फिजी के कुछ सिन्दुस्तानियों ने भारत सचिव के नाम एक प्रार्थना पत्र भेजा था जिसमें उन्होंने लिखा था “सूवा के शहर में हमें स्कूल के लिये टैक्स देना पड़ता है—लेकिन हमारे लड़के पब्लिक स्कूल में शिक्षा नहीं पा सकते । हमारे बच्चों की शिक्षा के लिये इस उपनिवेश में कोई प्रबन्ध नहीं है ।”

सन् १९१४ ई० में फिजी सरकार की वार्षिक आय २७६८४४ पौण्ड थी । इसमें से कुल ३३१२ पौण्ड ही शिक्षा के लिये व्यय किये गये, यानी कुल आमदनीका १-२ फीसदी से भी कम हालाँकि के लिये खर्च किया गया ; और इस पर भी तुरा यह कि हिन्दुस्तानियों की शिक्षा के लिये इसमें से कुछ भी व्यय नहीं किया गया ! यह बात ध्यान देने योग्य है कि पिछली ४३ वर्षों में से ३७ वर्ष तक तो फिजी सरकार ने हिन्दुस्तानी बालकों की शिक्षा का कुछ भी प्रबन्ध नहीं किया ! फिजी सरकार की इस करतूत का परिणाम क्या हुआ ? फिजी सरकार के कागज़ पत्रही इसे बतला सकते हैं । सुनिये फिजी के यूरोपियनों में ८६-५ फीसदी शिक्षित हैं हाफ कास्ट में ५४ फीसदी, फिजी के आदिम निवासियों में ५२-८ फीसदी और रोटुअन लोगों में ५८-फीसदी शिक्षित है; लेकिन फिजी के भारतवासियों में शिक्षा का औसत केवल ६-४ फीसदी है । और फिजी सरकार ने भारतीयों की शिक्षा का प्रबन्ध क्यों नहीं किया था ? इसलिये कि शर्कर की कम्पनियाँ इस बात की घोर विरोधी थीं । कम्पनी वाले कहते थे कि अगर हिन्दुस्तानी पढ़ जावेंगे तो फिर मज़दूरी के काम के न रहेंगे !

सन् १९१३ में फिजी सरकार ने एक बिल उपस्थित करने का विचार किया था जिसका आशय यह था कि 'दिना किसी वर्ण भेद के सब जातियों के बच्चोंको सरकारी

स्कूलों में पढ़ने का अधिकार हो । उस समय गोरो ने इस बात का घोर विरोध किया था अतएव यह विचार जहाँ का तहाँ रह गया । एक गोरे ने इस विल का विरोध करते हुए कहा था "I cannot tolerate the idea of my children sitting by the side of a coole's child in the public school. I would rather have a half caste or a quarter caste or even a one sixteenth of a caste, but not a coolie !"

अर्थात् "मैं इस बात का विचार भी सहन नहीं कर सकता कि मेरा लड़का पब्लिक स्कूल में किसी कुली के लड़के के साथ पढ़ने के लिये बैठे । इस बात को चाहे मैं भले ही सहन कर लूँ कि मेरा लड़का किसी दोगला जाति के लड़के के साथ पढ़े अथवा ऐसे लड़के के साथ पढ़े जो चार खूनों के मिलने से पैदा हुआ हो या उस लड़के के साथ पढ़े जिसमें १६ खून का संमिश्रण हो । यह सब मैं भले ही सहन कर लूँ लेकिन जनाव मैं इस बात को हर्गिज नहीं सह सकता कि मेरा लड़का किसी कुली के लड़के के साथ पब्लिक स्कूल में बैठे ।"

इस पर टीका टिप्पणी करने की आवश्यकता नहीं । फिजी के गोरो की दृष्टि में सब भारतवासी "कुली" ही हैं !

**बोट का अभाव:—**जब से फिजी की राजधानी सूवा में यूनिवर्सिटी फ़ायम हुई थी तब से सब ट्रेक्स

देने वालों को वोट देने का अधिकार था । किसी प्रकार का वर्ण भेद इसमें नहीं होता था । यह हालत सन् १६१४ तक रही । सन् १६१४ में यह अधिकार हिन्दुस्तानियों से छीन लिया गया ! यद्यपि गोरे लोगों का यह विचार तो बहुत दिन पहिले से हो चला आता था कि हिन्दुस्तानियोंसे वोट देने का अधिकार छीन लिया जावे लेकिन इस विचार को वे सन् १६१४ तक कार्य रूप में परिणत नहीं कर सके थे । सर हैनरी जैकसन ने सन् १६०३ में ही विलायत के कालोनियल सेक्रेटरी को लिखा था "मेरी समझ में हिन्दुस्तानियों और पालीनिशियनों को वोट का अधिकार रखने देना अनावश्यक है क्योंकि म्यूनिसिपैलिटी के चुनाव के समय ये लोग बेईमानी करजाते हैं " फिजी प्रवासी भारतीयों के शत्रु मिस्टर स्काट तथा मिस्टर टर्नरने गरीब हिन्दुस्तानियों का यह अधिकार छिनवा दिया । वोट देने के लिए एक English Education test अंग्रेजी शिक्षा की परीक्षा" रखदी गई । अंग्रेजी पढ़ाने के लिये सरकार ने कोई स्कूल भारतीयों के लिये नहीं खोले, और पबलिक स्कूल में उन के लड़के दाखिल हो नहीं सकते, परीक्षा होगी अंग्रेजी शिक्षा में इस न्याय की बलिहारी है । शायद फिजी के गोरे यह आशा करते हैं कि हिन्दुस्तानी लोग पेय से अंग्रेजी पढ़े हुए निकलेंगे ।

**अमानुषिक अत्याचारः—**फिजी प्रवासी भारतीयों पर जो अमानुषिक अत्याचार गोरे प्लाण्टरों तथा उनके ओवरसियरों और मेनेजरोँ द्वारा हुए हैं उनका विस्तृत वर्णन इस स्थान पर करना न तो आवश्यक है और न उचित ही । यदि हम चाहें तो इन अमानुषिक अत्याचारों के अनेक दृष्टान्त यहां देसकते हैं, लेकिन ये अत्याचार इतने भयंकर हैं कि प्रत्येक स्वदेश प्रेमी पाठक का खून उन्हे पढ़कर खौलने लगेगा और उस दशा में पाठकों के लिये असम्भव हो जावेगा कि वे फिजी की वर्तमान समस्या पर शान्तिपूर्वक विचार कर सकें । फिजी का वर्तमान प्रश्न ऐसा प्रश्न है जिसपर विचार करते हुये हमें अपने दिमागको ठीक रखने चाहिये यह हमारे ५५ हजार गरीब भाइयों के जीवन मरण का प्रश्न है । अनुचित निराशा अथवा बेजा जोशमें आकर हमें फिजी प्रवासी भारतीयों को कोई ऐसी सलाह न देनी चाहिये जिससे उनको किसी प्रकार की हानि पहुंचे । यही कारण है कि हम प्रवासी भारतीयों पर किये हुए भयङ्कर अत्याचारोंके दृष्टान्तोंको यहां दुहराना नहीं चाहते । जो लोग उन्हें पढ़ना चाहें वे रैवरैण्ड जे. डबल्यू-वर्दनकृत- फिजी आफ टुडे अथवा पं० तोताराम सनाढ्य की फिजी द्वीप में मेरे २१ वर्ष नामक पुस्तक पढ़ सकते हैं । हम यहां भारत सरकार के खरीते का केवल एक वाक्य उद्धृत कर देना चाहते हैं । लार्ड हार्डिज ने जो खरीता भारत सचिव को

१५ अक्टूबर सन् १९१५ को भेजा था, उसमें लिखा था ।

“It is firmly believed also in this country, and it would appear, not without grave reason, that the women emigrants are too often living a life of immorality in which their persons are by reason of pecuniary temptation or official pressure at the free disposition of their fellow recruits and even of the subordinate managing staff.”

अर्थात् “इस देशमें लोगों का दृढ़ विश्वास है—और यह विश्वास गम्भीर कारणों से रहित नहीं ज्ञात होता—कि प्रवासी हिन्दुस्तानी स्त्रियां प्रायः दुराचार पूर्ण जीवन व्यतीत करती हैं जिसमें उनके शरीर, धन सम्बन्धी प्रलोभन की वजह से या अफ़सरोँके दवाव के कारण, साथ में भर्ती हुये मज़दूरों के—यही नहीं बल्कि नीचे काम करने वाले मेनेजरोँ के—अधिकार में रहते हैं, यानी वे लोग उनका मनमाना उपयोग कर सकते हैं । ”

अफ़सरोँ के दवाव के कारण भारतीय स्त्रियोंके शरीरोँ का मेनेजरोँ के अधिकार में होने का अर्थ पाठकों को बतलाने की आवश्यकता नहीं ।

**राष्ट्रीय सम्मान पर भयङ्कर आघातः—**सब से बड़ी हानि जो फिजी प्रवासी भारतीयों के इस अधोपतन से हुई है वह यह है कि इससे हमारी मातृभूमि के सिर पर



कलङ्क का टीका लग गया है । आस्ट्रेलिया और न्यूजीलैण्ड के गोरे यही समझने लगे हैं कि भारतवासी कुलीगीरी के सिवाय और किसी कामके नहीं हैं । फिजी के पादरी मि० रिचार्ड पाइपर ने अपने एक लेख में लिखा था “ शर्तवन्दी के कारण जिस अपकृष्ट दासता में हिन्दुस्तानियों को रहना पड़ता है, उसकी वजह से गोरे लोग उनको और भी घृणा की दृष्टि से देखने लगते हैं । गोरे लोग यह समझने लगते हैं कि भारतवासी मात्र कुलीगीरी के सिवाय और किसी कार्य के योग्य नहीं ” फिजी प्रशान्त महासागर में एक केन्द्र स्थान है और अमरीका इत्यादि देशोंके जो यात्री उधर होकर निकलते हैं और फिजी प्रवासी हिन्दुस्तानियों को दुर्दशा को देखते हैं, वे यही ख्यालकर लेते हैं कि सम्पूर्ण भारतीय जाति वस इसी प्रकारके आदिमियों से बनी हुई है । जहाज में यात्रा करते समय मिस्टर ऐण्ड्रूज से कितने ही यात्रियों ने कहा था “ देखो, यही भारतवर्ष है ” मिस्टर ऐण्ड्रूज ने इन लोगों को समझाया कि यह भारतवर्ष नहीं है । इनकी दशा से सम्पूर्ण भारतीय राष्ट्र की दशा का अनुमान करना ठीक नहीं । इस प्रकार दस बीस यात्रियों का भ्रम मि० ऐण्ड्रूज की कृपा से दूर हो गया लेकिन प्रशान्त महासागर में यात्रा करने वाले सहस्रों यात्री हर साल इसी भ्रम में पड़ जाते हैं और इससे हमारे राष्ट्रीय सम्मान पर भयङ्कर आघात पहुँचता है । और तो और फिजी के आदिम निवासी

फिजीको कुली भेजा जाना किस प्रकार बन्द हुआ । २३

भी, जो बीच पच्चीस वर्ष पहले नर-मांस भक्षी थे और जो अब भी आधे जंगली हैं, हिन्दुस्तानियों का तथा उनकी मातृभूमि का अपमान करते हैं। फिजीके जंगली पं० तोता-राम से कहते थे “सखमुच इण्डिया बहुत बुरा देश है जहां की स्त्रियां मजदूरी करने के लिये परदेश में आती हैं और यहां आकर अनेक अत्याचार सहतीं हैं। जैसे अत्याचार तुम्हारी इण्डियन स्त्रियों पर होते हैं वैसे यदि हमारी स्त्रियों पर किये जावें, तो करने वालों को हम जड़ से मिटा दें। तुम्हारा “इण्डिया” मरघट के समान है और उसके नेता स्वयं सुखभोगी हैं यदि ऐसा नहीं होता तो मस्त्रियों की तरह भिनभिनाते हुये जहाज भरे इण्डियन यहां नहीं आते। हम यहां बैठे २ समझ गये हैं कि तुम्हारा देश कैसा है, हमारे सामने बहुत बड़ २ कर बातें मत मारना।”

इससे पाठक अनुमान कर सकते हैं कि फिजी को शर्त वंधे मजदूर भेजे जाने के कारण हमारी मातृभूमि का कितना भारी अपमान हुआ है।

फिजीको कुली भेजा जाना किस प्रकार बंद हुआ।

पाठकों को यह बतलाने की आवश्यकता नहीं है कि मिस्टर मैकनील तथा लाला चिमनलोल ने अपनी रिपोर्ट में शर्तबन्दी गुलामी की प्रथाको जारी रखने के लिये किस प्रकार सिफारिश की थी। इन दोनों महानुभावों ने अपनी रिपोर्ट के अन्त में लिखा था कि शर्तबन्दी की प्रथासे लाभ

अधिक है, हानि कम । लेकिन एक बात इस रिपोर्ट के पक्ष में कहनी पड़ेगी वह यह कि यह रिपोर्ट बड़े परिश्रम के साथ लिखी गई थी और इसमें शर्तबन्धे कुलियों के आत्मघातके जो अङ्क दिए गये थे वे बड़े परिश्रम के साथ तैयार किये गये थे । जिस समय इन अङ्कों को मिस्टर ऐण्ड्रूज ने पढ़ा आपका कोमल हृदय द्रवित हो गया । आपने सोचा कि जो भारतीय अपनी मातृभूमि में इतना कम आत्मघात करते हैं वे फिजी पहुंच कर यहां से २० गुना आत्मघात क्यों करने लगे ? अवश्यमेव उनकी परिस्थिति बड़ी भयङ्कर होगी । यद्यपि इन अङ्कों को हमारे देश के अन्य नेताओं ने भी पढ़ा था लेकिन उनके लिये ये कोरमकोर अङ्क थे परन्तु मिस्टर ऐण्ड्रूज के मानव जाति प्रेमी हृदय के लिए ये अङ्क शर्तबन्धे प्रवासी भारतीयों के दुःखों के जीते जागते प्रमाण थे, उनकी दुर्गति की भयङ्कर मूर्ति थे । इन अङ्कों के पढ़ने के बाद मिस्टर ऐण्ड्रूज शीघ्र ही लार्ड हार्डिंज के पास गये और उनसे कहा "मैं फिजी को जाना चाहता हूं और वहां के प्रवासी भारतीयों की दशा स्वयं अपनी आंखों से देखना चाहता हूं ।" लार्ड हार्डिंज ने कहा "आप भले ही जाइये, लेकिन मैं अब आपसे वायदा नहीं कर सकता कि मैं शर्तबन्दी की प्रथा को बन्द कर सकूंगा । मैंने सरकारी कमीशन जांच करने के लिये भेजा था लेकिन कमीशन ने आकर यह परिणाम निकाला है कि शर्तबन्दीकी प्रथा जारी रखी जावे"

फिजी को कुली भेजा जाना किस प्रकार वन्द हुआ । २५

मिस्टर ऐण्ड्रूज ने कहा "कुछ भी क्यों न हो, मैं फिजी अवश्य जाऊंगा "

यह बात ध्यान देने योग्य है कि उन दिनों मिस्टर ऐण्ड्रूज बड़े कमजोर थे क्योंकि वे हाल ही में भयङ्कर हैजे की बीमारी से बचे थे । लेकिन उस कमजोरी की हालत में ही आपने अपने मित्र मिस्टर पियर्सन के साथ फिजी के लिये प्रस्थान किया । फिजी में आपने किस प्रकार अनुसन्धान किया और वहां से लौटकर फिजी में भारतीय नामक कैसी रिपोर्ट लिखी यह बात पाठक जानते ही हैं । लार्ड हार्डिञ्ज की सरकार पर कई ऐङ्गलोइण्डियन पत्रों ने यह अपराध लगाया था कि उन्होंने अपने सरकारी कमीशन की रिपोर्ट पर विश्वास न करके मिस्टर ऐण्ड्रूज की रिपोर्ट और मिस्टर पियर्सन की रिपोर्ट पर विश्वास किया । यद्यपि यह अपराध अनुचित है क्योंकि खुद मैकनील चिम्मनलाल की रिपोर्ट में कितनी ही बातें ऐसी थीं जिनसे कुली प्रथा का वन्द कर देना बिल्कुल न्याय-युक्त होता, तथापि इस में सन्देह नहीं कि मिस्टर ऐण्ड्रूज और मि० पियर्सन की रिपोर्ट ने लार्ड हार्डिञ्ज के विचार को दृढ़ करने में बड़ी भारी मदद दी थी । माननीय पं० मालवी जी के प्रस्ताव पर सरकार ने कुली-प्रथा के वन्द करने का निश्चय कर लिया । कुली-प्रथा वन्द कराने के लिये मिस्टर ऐण्ड्रूज को कितना धोर परिश्रम करना पड़ा; कितनी बार लार्ड हार्डिञ्ज के

पास जाना पड़ा, भारतीय पत्रों में कितना आन्दोलन करना पड़ा इन बातों को हम स्थानाभाव से यहां नहीं लिख सकते । यहां पर हम सिर्फ इतना ही कहते हैं कि इस शर्त-बन्दी की गुलामी को वन्द कराके मिस्टर ऐण्ड्रूज ने भारत भूमि को सदा के लिये अपना कृतज्ञ बना लिया है । और जब कभी स्वाधीन भारत का इतिहास लिखा जावेगा मिस्टर ऐण्ड्रूज का नाम उसमें गौरव और सम्मान के साथ लिखा जावेगा ।

शर्तबन्दी की गुलामी को वन्द कराके मिस्टर ऐण्ड्रूज निश्चिन्त होकर अपने गुरुदेव श्री रवीन्द्रनाथ ठाकुरके साथ जापान को चले गये । जापान में पहुंचने पर उन्हें फिजीका एकपत्र मिला कि फिजी सरकार इस बातके लिये प्रयत्नकर रही है कि ५ वर्षतक हिन्दुस्तानसे मजदूर भर्ती हो होकर आते रहें और इण्डिया आफिस पर इस विषयमें दवाव डाला जा रहा है । यह पढ़कर मिस्टर ऐण्ड्रूज को बड़ी चिन्ता हुई, आप फौरन ही जापान से लौट दिये । यहां आकर आप को ज्ञात हुआ कि आप की आशङ्का निराधार नहीं थी । आपने भारतमें पहुंचते ही लार्ड चैम्सफोर्ड के नाम एक पत्र लिखा और सब बातें उस में खुलासा कर के लिख दीं । ३ महीने तक आप ने इस बात की प्रतीक्षा की कि भारत सरकार इस पत्र पर ध्यान देकर अपना कर्तव्य पालन करेगी, लेकिन भारत सरकार ने ऐसा नहीं किया । अन्त में आपने बड़ा

जवरदस्त आन्दोलन उठाया । भारत के प्रसिद्ध प्रसिद्ध नगरों में आप ने कुलीप्रथा के विरुद्ध बड़े जोशीले व्याख्यान दिये । उन दिनों महायुद्ध का समय था । सरकार घबड़ा गई । उस ने मिस्टर ऐण्ड्रूज को किसी एक जगह में बन्द करने का विचार भी किया पर मिस्टर ऐण्ड्रूज अपनी बात पर दृढ़ रहे । आप ने भारत सरकार के अधिकारियों से साफ कह दिया “मैं इस बात को कदापि सहन नहीं कर सकता कि हमारी भारतीय स्त्रियां ५ वर्ष तक व्यभिचारपूर्ण जीवन व्यतीत करने के लिये फिजी इत्यादि उपनिवेशों को भेजी जावें ।” मिस्टर ऐण्ड्रूज की प्रार्थना पर महात्मा गान्धी जी ने इस प्रश्न को अपने हाथ में ले लिया । उस समय यह निश्चित हुआ कि महात्मा जी भारत में आन्दोलन को जारी रखें और मिस्टर ऐण्ड्रूज फिजी को दूसरी बार जाकर वहां की स्थिति की जांच करें । तदनुसार मिस्टर ऐण्ड्रूज दूसरी बार फिजी को गये । उनकी द्वितीय फिजी यात्राकी एक घटना यहां उल्लेख योग्य है । पहले तो फिजी के गवर्नर ने इस बात का प्रयत्न किया कि मिस्टर ऐण्ड्रूज को अपने साथ लेकर उन से अपने ढङ्ग के अनुसार काम निकालें लेकिन जब गवर्नर साहब ने देखा कि मिस्टर ऐण्ड्रूज उन की नीति पर काम न करके अपनी इच्छानुसार ही चलाना चाहते हैं तो उन्होंने मिस्टर ऐण्ड्रूज को धमकी देना शुरू किया । उदाहरणार्थ मिस्टर ऐण्ड्रूज ने हिन्दी की

शिक्षा पर जोर दिया था लेकिन गवर्नर साहब अंग्रेजी के पक्षपाती थे ।

जब गवर्नर साहब ने देखा कि मिस्टर ऐण्ड्रूज उन की नीति पर चलने के लिये तय्यार नहीं तो उन्होंने मिस्टर ऐण्ड्रूज को फिजी से निकाल देने की धमकी दी । यद्यपि देश निकाले का शब्द उन्होंने प्रयोग नहीं किया लेकिन उन के कहने का अभिप्राय यही था । उन्होंने कहा था "आप जानते हैं कि हमें इस विषय में बड़े बड़े अधिकार हैं और हम उन का प्रयोग कर सकते हैं ।" इस बार मिस्टर ऐण्ड्रूज को अपनी फिजी यात्रा में पूरी पूरी सफलता प्राप्त हुई । मिस्टर ऐण्ड्रूज में यह बड़ा भारी गुण है कि वे सब मनुष्यों को समान समझते हैं और उन के हृदय में विलकुल अभिमान नहीं है । वे फिजी में हिन्दुस्तानियों के साथ रहे और उन के यहां उन्होंने कैसा भोजन किया । फिजी में आप खूब पैदल घूमे और आप ने इस बार की यात्रा में बहुत सी बातों का पता लगाया । मिस्टर ऐण्ड्रूज के विरोधी गोरे भी इस बात को अच्छी तरह समझ गये कि मिस्टर ऐण्ड्रूज जिन का उद्धार करना चाहते हैं उन के साथ रहने और मिलने जुलने में अपना अपमान नहीं समझते । लतौका के एक गोरे इंजीनियर ने मिस्टर ऐण्ड्रूज से कहा था " मिस्टर ऐण्ड्रूज हम गोरे लोग आप के साथ भलेही सहमत न हों लेकिन एक बात हमें मातनी पड़ती है ।

हम सब ने इस बात को जान लिया है कि फिजी के हिन्दुस्तानियों के बीच में जितना आप जाकर रहे हैं उतना दूसरा अंग्रेज रहते हुए हमने नहीं देखा । हम यह अच्छी तरह समझ गये हैं कि आप उन के मित्र हैं क्योंकि आप उन के बीच में रह सकते हैं । यह दूसरी बात है कि हम गोरे लोग आप से सहमत न हों । ”

फिजी से लौटकर मिस्टर ऐण्ड्रूज ने अपनी द्वितीय रिपोर्ट प्रकाशित की । स्वयं लार्ड चैम्सफोर्ड और मिस्टर मांटेशू से इस विषय में बातचीत को लेकिन साथ ही साथ आपने जनता को भी आन्दोलनके लिये तय्यार किया यह बात स्मरण रखने योग्य है कि महात्मा गान्धी जी ने इसी अवसर पर पहले पहल भारतवर्ष में सत्याग्रह के अस्त्र के प्रयोग करने का निश्चय कर लिया था । आपने सरकार से यह कह दिया था कि अमुक तारीख तक यह गुलामी की प्रथा बन्द हो जानी चाहिये, नहीं तो “सत्याग्रह” द्वारा हम इसे बन्द कर देंगे । मई सन् १९१७ को शर्तबन्दी की गुलामी का अन्त हो गया । इस प्रकार फिजी इत्यादि उपनिवेशों को गुलामों का भेजा जाना बन्द हुआ । इस तरह भारतीय जनता की जय हुई । यह बतलाने की आवश्यकता नहीं कि इस विजयके नायक श्रीयुक्त<sup>३</sup> ऐण्ड्रूज ही थे, बल्कि वे अपने को नेता या लीडर कदापि नहीं समझते ।



## अन्तिम शर्तबन्धे मजदूर कैसे मुक्त हुए ?

फिजी इत्यादि उपनिवेशों को कुली जाना तो बन्द होगया लेकिन जो लोग पहलेसे शर्तबन्दीमें गये थे, वे अभी मुक्त नहीं हुये थे । सन् १९१६ के गये हुये आदमियों की शर्तबन्दी सन् १९२१ में समाप्त होने को थी । लेकिन भारतीय जनता इस बात को सहन नहीं कर सकती थी कि ये लोग सन् १९२१ तक इस गुलामी में बंधे रहें । अतएव इस के लिये यहां पर आन्दोलन होना प्रारम्भ हुआ । माननीय पं० मालवीय जी ने कौन्सिल में फिर प्रस्ताव किया कि सब उपनिवेशों के शर्तबन्धे मजदूरों को मुक्त कराने के लिये भारत सरकार लिखा पढ़ी करे । भारत सरकार ने इस प्रस्ताव के उत्तरमें कहा “फिजी के विषय में हम इस प्रस्ताव को स्वीकार कर सकते हैं । ” प्रस्ताव स्वीकृत होने पर भारत सरकार ने भारत सचिव से इस विषय में पत्र व्यवहार हुआ । अन्तमें २-जनवरी सन् १९२० को फिजी के कई सहस्र शर्तबन्धे भारतीयों को इस गुलामी से छुटकारा हुआ । उस समय फिजी में बड़ी २ खुशियां मनाई गई । चारों ओर तरह २ के समाचार फैल गये कोई कहता था कि भारत के राजा महाराजाओं ने रुपया भरकर हमें मुक्त करा दिया है । कोई कहता था कि यह सब पादरी साहब मि० ए० एड्जकी कृपा का फल है और कितनोंको यह भी विश्वास था

कि यह कार्य नौसूरी वाले पं० तोताराम सनाढ्य ने ही किया है। अहा ! वह दिन कैसे सौभाग्य का था, शतबंधे भारतीय कुली लेनों को छोड़-कर चले आये थे, स्वाधीनता प्राप्त होने की खुशी में उन्होंने अपने मित्रों को निमंत्रण दिये थे, स्वतंत्रतापूर्वक खेती करनेके लिये उन्होंने बैल खरीद लिये थे और कितने ही आदमों खेती के लिये ज़मीन की तलाश में घूमते थे। उनके निराशामय जीवन में आशा का संचार हो गया था। ऐसा प्रतीत होता था कि अब फिजी प्रवासी भारतीयों के अच्छे दिन आने वाले हैं। यद्यपि गोरे प्लाण्टरों ने शतबंदी की प्रथा को ३१ मार्च तक ले जाने का भरपूर प्रयत्न किया था और इस कारण बीचमें हिन्दुस्तानियों को बहुत कुछ ना उम्मेदकर दिया था, तथापि वे अपने प्रयत्नमें सफल नहीं हुये थे और शतबंधे गुलामों को २ जनवरी को स्वाधीनता मिल गई थी, हां यह किसे ज्ञात था कि उनकी इस स्वाधीनता से स्वार्थी गोरे प्लाण्टरों के और निर्वल फिजी सरकार के हृदय को धक्का पहुंचेगा ! यह किसे ज्ञात था कि फिजी प्रवासी भारतीयों के सर्वनाशका प्रारम्भ शीघ्रही होने वाला है ! यह कौन कह सकता था कि विचारे अख शख होन फिजी प्रवासी भारतीयों पर “खुल्लम खुल्ला विद्रोह” करने का भयंकर अपराध लगाया जावेगा और उनमें से २०० को जेल की हवा खानी पड़ेगी ! यह किसे मालूम था कि उन पर गोली चलाई जावेगी ! फिजी प्रवासी भारतीयों के ४३ वर्ष

का इतिहास दुराचार, हत्या, फाँसी और आत्मघात का इतिहास है, वह गोरे प्लाण्टरों की स्वार्थान्धता का इतिहास है पौड शिलिङ्ग पेंसकी बेदीपर मनुष्योंकी बलिका इतिहास है, धनढ्य सी० एस० कम्पनी से दबनेवाली और गरीब हिन्दुस्तानियों पर जुल्म करने वाली फिजी सरकार का इतिहास है, और गोरे कालों में भेद करने वाले ब्रिटिश साम्राज्य की अन्यायपूर्ण नीति का इतिहास है ।

फिजी प्रवासी भारतियों के इस ४३ वर्ष के इतिहास में सब से अधिक दुःख भय अध्याय वह है जिसका प्रारम्भ फरवरी सन् १९२० से होता है और जिसका अन्त, परमात्मा जानै कब होगा ! आज जब कि हम स्वाधीनता के संग्राम में लगे हुये हैं हमारे लिये इस इतिहास का अध्ययन शिक्षा प्रद होगा । आइये पाठक हम लोग परतंत्र भारत की पराधीन सन्तानों के दुःख भय इतिहास पर एक दृष्टि डालें जिससे हमारा स्वाधीनता प्राप्त करने का निश्चय और भी दृढ़ होजावे ।



# फिजी में क्या हुआ था ?

## दुर्घटना के पूर्व फिजी की परिस्थिति

( १ )

ज्योंही फिजी के गोरे प्लाण्टरों को शतंवन्दी के बन्द होने के समाचार मिले उन के पेट में पानी हो गया ॥ “हाय ! सस्ते मज़दूर कैसे मिलेंगे ? बड़े २ मुनाफे कहां से आवेंगे ? हमारी कोठियों पर गुलामी कौन करेगा ? ” ये प्रश्न बार २ उन के दिमाग में उठने लगे । जिन लोगों ने कुली प्रथा बन्द कराई थी उन पर ये गोरे प्लाण्टर अत्यन्त क्रुद्ध हो गये । इन प्लाण्टरों की सब से अधिक कृपा मिस्टर सी० एफ० ऐण्ड्रूज पर हुई । खूब अच्छी तरह उन पर बाण बर्षा की गई ।

मि० ऐण्ड्रूज पर आरोप—माननीय मिस्टर मार्कस ने निम्नलिखित प्रस्ताव फिजी की व्यवस्थापिका सभा में उपस्थित किया—“ This council regrets and dis-agrees with the reports concerning the 'condition of Indians, being circulated by Rev. C.F. Andrews, which reports this council considers highly coloured, misleading and in part untrue.” अर्थात् “रैवरेंड सी० एफ० ऐण्ड्रूज ने हिन्दुस्तान में फिजी के हिन्दुस्तानियों के बारे में जो बातें

फैलाई' हैं, उस पर यह कौंसिल खेद प्रगट करती है और उन से असहमत है । कौंसिल की सम्मति में मि० ऐण्ड्रूज की बातें बहुत बढ़ाकर लिखी गई हैं धोखा देने वाली हैं, और उन के कुछ भाग असत्य भी हैं ।" अपनी स्पीच को समाप्त करते हुए मार्क्स साहबने कहा था "मुझे इस बात में विल्कुल सन्देह नहीं है कि श्रीमान् गवर्नर साहब ने मिस्टर सी० ऐफ० ऐण्ड्रूज की दुष्टतापूर्ण और अनावश्यक बातों की खबर ठीक ठिकाने पर पहुंचा दी है, लेकिन फिर भी मैं यह जरूरी समझता हूं कि इस कौंसिल के सदस्य मि० ऐण्ड्रूज की इन रिपोर्टों से अपनी असम्मति प्रगट करें ।"

फिजी की कौंसिल ने यह प्रस्ताव पास कर दिया । लेकिन इतने पर भी फिजी की सरकार को सन्तोष नहीं हुआ । फिजी के नये गवर्नर साहब ने भी मिस्टर ऐण्ड्रूज की रिपोर्ट के खिलाफ एक आज्ञापत्र निकाला । इस आज्ञा पत्र में लिखा गया था "मैं समझता हूं कि मि० ऐण्ड्रूज ने जो रिपोर्ट अपने हिन्दुस्तानी नेताओं के सामने उपस्थित की है उस में केवल मजदूरों के मालिकों तथा फिजी सरकार पर ही अनुचित और अन्याययुक्त आक्षेप नहीं किये गये बल्कि फिजी के यूरोपियन लोगों पर भी दोषारोपण किया गया है । मैंने फिजी के यूरोपियन लोगों का नाम इसलिये लिया है कि फिजी की जनता की सम्मति के बनाने वाले

ये लोग ही हैं । जिस दुर्दशा का दृश्य मि० सी० ऐफ० ऐण्ड्रूज़ ने दिखलाया है उस दुर्दशा को यूरोपियन पब्लिक आंखों से देखती हुई सहती रहेगी, यह बात मेरे विचार में बड़ी मुश्किल से आसक्ती है ।”

आगे चल कर गवर्नर साहब ने फर्माया था “मुझे यह कहने में कोई भी संदेह नहीं है कि जो आदमी पिछली ग़लतियों का बहाना करके हिन्दुस्तानियों को भविष्य में फिजी आने से रोके वह भारतवासियों की बड़ी भारी हानि करेगा ।”

बस जब फिजी सरकार ने मि० ऐण्ड्रूज़ के विरुद्ध उप-युक्त फैसला दंडिया फिर क्या था समाचार पत्रों में उनकी निंदा छपने लगी, सी० ऐस० कम्पनी उन पर दोग लगाने लगी, और प्लाण्टर लोग पेट भर २ के गालियां देने लगे । सी० ऐस० आर० कम्पनी ने अपनी वापिक रिपोर्ट में लिखा था ‘यद्यपि देखने को तो ये कटाक्ष सी० ऐस० आर० कम्पनी पर किये गये हैं लेकिन असल में ये कटाक्ष फिजी सरकार पर हैं और हमारा यह विश्वास है कि इन कटाक्षों का कराने वाला हिन्दुस्तान का वह दल है जिसका उद्देश्य भारत में ब्रिटिश राज्य की नींव को कमजोर करना है ।’ यह बतलाने की आवश्यकता नहीं है कि सी० ऐस० आर० कम्पनी के कथन का अभिप्राय क्या था । मिस्टर ऐण्ड्रूज़ को ब्रिटिश सरकार की नींव कमजोर करने वाले दल का एजेण्ट बतलाना कितना असत्य और कितना दुष्टापूर्ण है !

फिजी टाइम्स और हैराल्ड में एक लेख माला निकली थी जो अब पुस्तककाफ़ोर छप गई है। इस लेख माला की बातों का एक नमूना लीजिये “सन् १९१६ में मिस्टर ऐण्ड्रूज और मिस्टर पियर्सन फिजी पधारे। वे दोनों महाशय कहते थे कि हम परांपकार और मानव समाज सेवा के भाव से प्रेरित होकर फिजी को आये हैं, लेकिन फिर मिस्टर ऐण्ड्रूज ने इस बात को स्वीकार किया कि हम दोनों की यात्रा का खर्च एक ऐसी ऐसोसियेशन ने दिया है जिसके नेता तिलक और गान्धी हैं। ब्रिटिश राज्य के विरुद्ध भारत में असन्तोष फैलाने वालों में दोनों मुख्य हैं। ..... गर्मदल वाले हिन्दुस्तानियों के नेता तिलक और गांधी से और उनके पक्षपाती मि० ऐण्ड्रूज ने कुली प्रथा को बन्द कराने के लिये दूसरी चाल चली।”

एक महाशय ने २० अप्रैल सन् १९१६ के फिजी टाइम्स और हैराल्ड में लिखा था “जब पिछली बार मि० ऐण्ड्रूज आस्ट्रेलिया और फिजी को आये थे, उन्होंने सी.ऐस. थार कम्पनी के जनरल मैनेजर से मिलना चाहा; लेकिन मैनेजर ने उन से मिलना अस्वीकृत किया। वस इसी बात पर मि० ऐण्ड्रूज नाराज होगये और इसका बदला लेने के लिये आपने क्षुद्रता पूर्ण काम यह किया कि आप सम्पूर्ण आस्ट्रेलिया में सी.ऐस. थार कम्पनी के विरुद्ध व्याख्यान देते फिरे आप इस समय भारतवर्ष में यही आन्दोलन मचाये हुये हैं,

और भारतीय जनता के ऊपर आपने इतना प्रभाव जमा लिया है कि कालोनियल आफिस भी उसके सामने हिचकिचाता है । गवर्मेण्ट के भेजे हुये प्रतिनिधियों की रिपोर्ट तो ताख में रख दी गई है और एक विशेष दल के, जिसका उद्देश्य ईमानदारी से या बेईमानी से किसी तरह अपना उद्देश्य सफल करना है, पक्षपाती प्रतिनिधि की रिपोर्ट मान ली गई है । इस तरह की चालबाजी अंग्रेज लोग कभी नहीं चलते यह चालाकियां मि० ऐण्ड्रूज ने हिन्दुस्तानियों से सीखी हैं ।”

मि० ऐण्ड्रूज के विषय में हैराल्ड ने ६ फरवरी १९१८ के अंक में लिखा था “आश्चर्य तो इस बातका है कि आस्ट्रेलियन लोग इस आदमी की गर्दन पकड़कर इसे फिजी से क्यों नहीं निकाल देते । हमें विश्वास है कि फिजी सरकार का विश्वास फिजी के इस निन्दक पर से बिल्कुल उठ गया है और हम चाहते हैं कि फिजी गवर्मेण्ट कार्य द्वारा इस बात का कुछ प्रमाण दे ।”

फिजी टाइम्स ने लिखा था “मि० ऐण्ड्रूज की रिपोर्ट क्या हैं किसी घनचक्र के धोखा देने वाले उद्गार हैं । आपकी दुर्भाग्य पूर्ण आदत यह है कि प्रवासी भारतीयों के मलाई करने के जोश में अपनी विवेक बुद्धि से हाथ धो बैठते हैं । ये नाम मात्र के मिशनरी महाशय हिन्दुस्तानियों के सहायक बने फिरते हैं और आप अपने खड़प्पन के नशे में



चूर हैं । ”

फिजी के प्लाण्टरों की ऐसोसियेशन ने लिखा था “मि० ऐण्ड्रूज उन आदमियों में से हैं जो मनुष्यों में असन्तोष उत्पन्न करके स्वयं उससे अपनी जिन्दगी बसर करते हैं । ऐसे आदमियोंका उद्देश्य ही यह होता है कि वे आपस में भेद उत्पन्न करते हैं, और वर्तमान कुसंस्कारों और कुभावों की और भी वृद्धि करते हैं । ”

प्रवासी भारतीयों के सच्चे शुभचिन्तक न्याय प्रेमी मि० ऐण्ड्रूज पर फिजी के स्वार्थी गोरों ने तथा वहाँ की सरकार ने जो अनुचित कटाक्ष किये थे उन सबको उद्धृत करने की यहाँ आवश्यकता नहीं । इन्हीं उदाहरणों से पाठक अनुमान कर सकते हैं कि फिजी के अधिकारी कितने भले मानस हैं । जब मिस्टर ऐण्ड्रूज फिजी के ‘वा’ ज़िले में जाने वाले थे, एक गोरे प्लाण्टर ने उन्हें धमकी दी थी कि अगर वे उस ज़िले में गये तो गोली से मार दिये जावेंगे ! इस धमकी की कुछ भी परवाह न करके मिस्टर ऐण्ड्रूज उस ज़िले में गये थे ।

जब फिजी प्रवासी भारतीयों ने देखा कि उनके सच्चे सहायक मिस्टर ऐण्ड्रूज पर ये अन्याय-युक्त आक्षेप किये जा रहे हैं तो उनको बड़ा दुख हुआ, लेकिन वे कर ही क्या सकते थे उनका कोई निजका समाचार-पत्र तो था ही नहीं जिस में वे इन अन्याय-युक्त कटाक्षों के उत्तर छपाते । फिजी

के गोरे जो गालियां मि० ऐण्ड्रूज को देते थे, उन्हें फिजी प्रवासी भारतीय सुनकर हाथ मलकर रह जाते थे ।

**प्लाण्टरों की डींग और धमकी**—जब प्लाण्टरों को मजदूर मिलने की आशा न रही तो पहले तो उन्होंने भारत सरकारको दोष देना प्रारम्भ किया कि उसने मजदूर भेजना बन्द कर दिया । लेकिन भारत सरकार ने हमेशा के लिये यह वायदा तो कर ही नहीं दिया था कि हम अनन्त-काल तक बराबर कुली भेजते रहेंगे । फिर प्लाण्टरों ने कहना शुरू किया “हिन्दुस्तानी लोग कितने कृतघ्न हैं । हिन्दुस्तान के बुरे जलवायु ने फिजी की स्वास्थ्यजनक आबहवामें आकर भी ये लोग हमारे कृतज्ञ नहीं । हिन्दुस्तान में लाखों आदमी भूखों मर रहे हैं जो लोग यहां चले आते हैं उन्हें पेट भर खाना मिल जाता है और रहने को मकान मिल जाता है । अगर हिन्दुस्तान हमें मजदूर देना बन्द करदे और बराबर अपनी ज़िद पर अड़ा रहे तो हम फिजी में रहने वाले हिन्दुस्तानियों को यहां से निकाल बाहर करेंगे और उनकी जगह चीनी या जापानी मजदूर बुलालेंगे ।”

जब इस प्रकार के कटाक्ष बहुत होने लगे तो आखिर कार फिजी प्रवासी भारतीयों ने इनका उत्तर देना आवश्यक समझा और १५-५-१६को एक लेख “Indians in Fiji” “फिजी में भारत वासी” नामक लिखा । यह लेख डाक्टर मणिलाल, बा० रामसिंह और जार्ज सुचित इत्यादि

के नाम से भारतीय पत्रों को भेजा गया था । इस लेख में इन लोगों ने लिखा था “यदि फिजी का जलवायु अच्छा है तो उसके लिये हमें परमात्मा का कृतज्ञ होना चाहिये न कि हिन्दुस्तानी मजदूरों का खून चूसने वाले गोरे मालिकों का । अगर हम लोग यहां स्वस्थ रहते हैं तो इसका यह मतलब नहीं है कि हमारे लिये फिजी के प्लाण्टरों ने या फिजी सरकार ने डाक्टरों का या औषधियों का काफी प्रबन्ध कर दिया है । यहां के यूरोपियन शासक अथवा हिन्दुस्तानी मजदूरों के मालिक कोई परोपकारी संस्था तो हैं नहीं जिनका उद्देश्य अनाथ हिन्दुस्तानियों का पालन पोषण करना हो । इन यूरोपियनों का तो केवल एक ही उद्देश्य रहा है, वह यह कि फिजियनों की भूमि और हिन्दुस्तानियों की मजदूरी के द्वारा अपनी जेब पौण्ड शिल्लिंग पैसे से भरें । इन यूरोपियन शासकों और प्लाण्टरों के लिये यह शेखी बघारना कि हम लोग दया करके भूखों मरने वाले हिन्दुस्तानियों को भोजन देते हैं, बिल्कुल न्याययुक्त नहीं है । रही घर देने की बात, सो हम जानते हैं कि ये घर कैसे होते हैं । रायल कालोनियल संस्था के मिस्टर पी० ए० वार्नेट साहब ने इन घरों को “सुअर खाना” बतलाया था । ये यूरोपियन शासक और प्लाण्टर यह भी कह सकते हैं कि हमने हिन्दुस्तानियों की शिक्षा के लिये तीन २ विश्वविद्यालय भी खोल रखे हैं—सी० एस० आर० कम्पनी, बैंकॉवर कम्पनी

और पीनाङ्ग कम्पनी । भारत को जन संख्या के देखे उन आदमियों की संख्या जो फिजी को आते रहे हैं, समुद्र में से एक बूंद निकल जाने के बराबर है । रही ज़बरदस्ती हिन्दुस्तान को वापिस भेजने की बात सो चार वर्ष से हजारों ही आदमी हिन्दुस्तान को जाने के लिये तय्यार बैठे हैं और ये उस दिन का स्वप्न देख रहे हैं जब इन्हें मातृभूमि के लिये प्रस्थान करने का सौभाग्य प्राप्त होगा । इन लोगों के चले जाने से फिजी उपनिवेश की हानि ही होगी लाभ नहीं ।

यह बात हम मानते हैं कि एक साथ मज़दूरों का आना बन्द होजाने से कुछ कोठी घालों का नाश होजाने की आशङ्का है और व्यापारमें भी गड़बड़ होजाने का डर है । ऐसे लोगों के साथ भी हमारी सहानुभूति है जो हमारे देशके मज़दूरों के भरोसे मौज उड़ाया करते थे और जो अब अपने जीवन कम रहन सहन को बदलनेके लिये बाध्य होंगे । लेकिन यह बात ध्यान में रखनी चाहिये कि इससे कितने ही हिन्दुस्तानी खेती करने वालों तथा व्यापारियों को भी साथ ही साथ हानि सहनी पड़ेगी, परन्तु अपनी आत्मा की मर्लार के लिये और अपने सामाजिक राष्ट्रीय तथा साम्राज्य सम्बन्धी हितकी दृष्टि से हम लोगों को यह कड़वी औषधि खानी ही पड़ेगी । भारत से मज़दूरों का आना ही बन्द कराना पड़ेगा । हमारा दृढ़ विश्वास है कि इस परिवर्तन के समय के बाद हिन्दुस्तानी लोग फिजीमें सन्तोष जनक रीति से बस

जावेंगे और अपने कर्तव्यों का पालन करते हुये तथा अपनी जिम्मेदारियों को समझते हुए ब्रिटिश साम्राज्य के योग्य नागरिक सिद्ध होंगे । आइये हम फिजी प्रवासी भारतीय कमर कस कर तय्यार होजावें और संसार को यह बतला दें कि हम मातृभूमि भारत जननी की सच्ची सन्तान हैं ।”



## दुर्घटना के पूर्व फिजी की परिस्थिति

( २ )

### डाक्टर मणिलाल पर अभियोग ।

डाक्टर मणिलाल ( एम. ए. पेल. पेल. बी. वैरिस्टर ) ने प्रवासी भारतीयों के लिये जो कार्य किया है उसका विस्तृत विवरण लिखने के लिये यहां स्थान नहीं है । श्रीयुत मणिलाल जी पहिले मारीशस में वैरिस्टरी करते थे और आपके ही प्रयत्न से मारीशस को कुली भेजा जाना बंद हुआ था । मारीशस प्रवासी हिन्दुस्तानियों के अधिकारों की रक्षा के लिये आपने जो उद्योग किया था उसके कारण पोर्टलुई के मेयर तक को यह बात कहनी पड़ी थी कि मारीशस उपनिवेश के निवासियों के लिये सब से कठिन परिश्रम यदि किसी ने किया है तो मिस्टर मणिलाल ने ही किया है । रायल कमीशन के सामने जो गवाही श्रीयुत मणिलाल जी ने दी थी वह बड़ी योग्यता पूर्ण थी मारीशस की

जेलों में जो कठोर नियम थे, और जिनके कारण हिन्दुस्तानियों का बड़ा अपमान होता था, उन्हें मणिलाल जी ने ही दूर कराया था । दीन हीन प्रवासी भारतीयों की भलाई करने के कारण गोरे प्लाण्टर आपसे सदा से ही जलते रहे हैं । मारीशस के प्लाण्टरों ने प्रयत्न करके गवर्नर के द्वारा आपको देश निकाले का दण्ड दिलवाया । सीभाग्य वश श्रीमान् सम्राट् सप्तम ऐडवर्ड ने गवर्नर की इस आज्ञा को रद्द कर दिया और इस प्रकार डाक्टर मणिलाल मारीशस में रहने पाये ।

जब फिजी प्रवासी भारतीय गोरे वैरिस्टरों की कृत्यों से बहुत तंग आगये तो उन्होंने महात्मा गांधी जी को पत्र लिखे कि कृपा कर कोई वैरिस्टर यहां भेज दीजिये । महात्मा जी ने मिस्टर मणिलाल को फिजी भेज दिया । २७ अगस्त सन् १९१२ को आप फिजी में पहुंचे । तब से आप बराबर फिजी प्रवासी भारतीयों की भलाई के लिये कुछ न कुछ उद्योग करते रहे हैं । आपके लेख भारत के प्रसिद्ध २ पत्रों में निकलते रहे हैं । यह बात स्मरण रखने योग्य है कि कुली प्रथा को बन्द कराने के लिये कांग्रेस में सब से प्रथम प्रस्ताव मि० मणिलाल जी ने ही किया था और आपने ही महात्मा गोखले से प्रार्थना की थी कि वे इस प्रथा के विरुद्ध सरकारी कौंसिल में प्रस्ताव करें । अपने पिछले कार्यों के कारण तथा प्रवासी मजदूरों के

लिये बराबर काम करने की वजह से मि० मणिलाल को प्रायः गोरे प्लाण्टरों के अन्याय युक्त क्रोध का पात्र बनना पड़ा है। उपनिवेशों के गोरे बैरिस्टर तो आप से खून ही जलते हैं। इसका एक उदाहरण सुन लीजिये। सन् १९१५ में फिजी के एक गोरे वकील ने जिसका नाम बेसले है मि० मणिलाल से कहा था “मैं तुम्हें किसी “कुली” से बहतर नहीं समझता। सन् १९१६ में इन्हीं हजरत बेसले ने रेवा के डिस्ट्रिक्ट कमिश्नर से कहा था कि मि० मणिलाल को रिपोर्ट चीफ जस्टिस के यहां करदी जावे और उनका नाम वकीलों की लिस्ट में से काट दिया जावे। इस तरह के अनेक उदाहरण दिये जा सकते हैं। सितम्बर सन् १९१६ में मि० मणिलाल पर १० पौंड जुर्माना अथवा एक मास के जेलखाने का दण्ड दिया गया। इस अभियोग के विषय में अपनी सम्मति देने के पूर्व हम फिजी सरकारका पक्ष तथा फिजी प्रवासी भारतीयों का पक्ष पाठकों के सामने रख देना उचित समझते हैं। फिजी गवर्नर ने अपने २२ जनवरी सन् १९२० के पत्र में औपनिवेशिक विभाग को लिखा था “सन् १९१८ के प्रारम्भ में मि० मणिलाल ने नौसूरी (रेवा) में एक जगह लेने के लिये प्रार्थनापत्र भेजा। इस जगह पर वे अपना आफिस बनाना चाहते थे। बोर्ड ने इस प्रार्थना पत्र को अस्वीकृत कर दिया। गवर्नर भी बोर्ड की इस बात से सहमत थे। मि० मणिलाल को इस बात की सूचना दे

दी गई कि उनको अर्जी नामज़ूर की गई है ।

मि० मणिलाल को यद्यपि रेवा के डिस्ट्रिक्ट कमिश्नर ने सूचना दे दी थी लेकिन तो भी उन्होंने फिजी के आदिम निवासी से, जिसको कि वह भूमि थी, कानून के विरुद्ध वह ज़मीन ले ली और उस पर एक मकान बनाना शुरू कर दिया । मणिलाल को नोटिस दिया गया लेकिन उन्होंने उस पर ख्याल नहीं किया । इस कारण डिस्ट्रिक्ट कमिश्नर के सामने उनपर मुकद्दमा चलाया गया और उन्हें १० पौंड जुर्माना अथवा १ महीने की जेल की सज़ा मिली । जुर्माना दे दिया गया । सूत्रा की इण्डियन इम्पीरिमल ऐसोसियेशन ने जिसके कि सभापति स्वयं मणिलाल ही हैं, इस का विरोध किया और किसीने इसका विरोध नहीं किया । चूँकि मि० मणिलाल स्वयं वकील हैं । और उसने जान बूझकर अफसरों के मना करने पर भी क़ानून को तोड़ा है इसलिये ऐसोसियेशन के इस विरोध पर ख्याल करने की आवश्यकता नहीं समझी गई " यह तो हुआ फिजी सरकार का पक्ष अब प्रवासी भारतीयों का पक्ष सुन लीजिये । " रातू-रुसियाती नामक जंगली की आशा लेकर उसकी ज़मीन में डाक्टर मणिलाल ने अपना आफिस बनवाया था । गवर्मेंट इस कार्य में बाधा देती थी कारण कि यह जगह रोज़गार के लिये ठीक थी और एक मोरा दुकानदार इस जगहको अपने लिये चाहता था । इन्हीं कारणों से मजिस्ट्रेट



ने डाक्टर मणिलाल को नोटिस दिया कि घर अब आगे मत बनवाओ । इस पर मणिलाल जी ने घर बनवाना बन्द कर दिया । इसके एक सप्ताह बाद मजिस्ट्रेट ने नालिश कर दी और बहुत दिनों तक केस चलने के बाद मणिलाल जी को १० पौण्ड जुर्माना या एक महीने की सजा का दण्ड मिला । मि० मणिलाल ने सन्तोष कर लिया कि जुर्माना न भरकर जेल जावेंगे । जब मजिस्ट्रेट को यह पता लगा तो उसने मि० मणिलाल को जेल न देकर उनके आफिस पर दो पुलिसमैन बिठला दिये और आज्ञा दे दी कि मि० मणिलाल का माल नीलाम करके दाम वसूल कर लें । २७ सितम्बर को हम लोग नौसूरी गये । वहां पर हम लोगों के पहुंचते ही इन्स्पेक्टर ने मि० मणिलाल का एक छोटा "सेफ" नीलाम पर चढ़ा दिया । हम लोगों ने उसके ११ पौंड १२ शिलिंग दाम लगा दिये । तब इन्स्पेक्टर ने कहा बस हमें इतना ही रुपया चाहना था और नहीं । बस क्या था ११ पौंड १२ शिलिंग दे दिया गया और मि० मणिलाल की सुई भी खरीदने का मौका किसी गौरे को न मिला और उनका सेफ उन्हीं के पास छोड़ दिया गया ।"

दोनों पक्षों पर विचार करते हुये यह बात हमें माननी पड़ेगी कि मि० मणिलाल ने कानून के विरुद्ध काम किया था, लेकिन इसके साथ ही हमें अन्य बात भी ध्यान में रखनी चाहिये ।

पहिली बात तो यह है कि यद्यपि कितने ही गोरोने तथा अनेक हिन्दुस्तानियों ने ऐसा काम किया था लेकिन फिजी सरकार ने और किसी पर अभियोग न लगाकर केवल मि० मणिलाल पर ही अभियोग लगाया । दूसरी बात यह है कि फिजी सरकार ने फिजी के उस आदिम निवासी पर जिसने कि मिस्टर मणिलाल को अपनी ज़मीन पर आफिस बनाने की आज्ञा देदी थी कोई भी मुकद्दमा नहीं चलाया । तीसरी बात यह थी कि मिस्टर मणिलाल ने गवर्मेण्ट के नोटिस के अनुसार उस स्थान को छोड़ दिया था तथा उस मकान को उस जमीन के मालिक फिजियन को बेच दिया था ।

इन बातों पर ध्यान देते हुये हमें कहना पड़ता है कि फिजी सरकार ने मि० मणिलाल पर मुकद्दमा चला कर अपनी ज़िद ही पूरी की । मुकद्दमा बिलकुल अनावश्यक था जब कि वे सरकारी नोटिश के अनुसार उस स्थान को छोड़ चुके थे और वह मकान उस फिजियन को, जो उस भूमि का मालिक था और जिसकी आज्ञा लेकर उन्होंने यहां अपना आफिस बनाया था, बेच चुके थे । इस दशा में फिजी के प्रवासी भारतीयों ने जब देखा कि उनके नेता को सरकार जानबूझ कर अपनी ज़िद पूरी करने के लिये दण्ड देना चाहती है, तो उन्हें बहुत बुरा लगा । वे लोग कहने लगे “फिजी के कितने ही गोरे शाग्टरों ने भूमि के मालिक

जंगलियों को दियासलाई देकर या शराब देकर बहुत सी ज़मीन पहिले लेली थी, लेकिन अब हमारे एक नेता ने जंगली ज़मींदार की राजी से यह ज़मीन ली तो सरकार ने उन्हें १० पौण्ड जुर्माना अथवा एक महोने की कैद का दण्ड दिया ।”

श्रीयुक्त मणिलाल जी के मामले पर ख्याल करते हुए दो बातें और भी समझ लेनी चाहिये । एक तो यह कि फिजी के गवर्नर साहब ने इंडियन इम्पीरियल ऐसोसियेशन का विरोध अपने खरोते में छाप दिया है लेकिन उसमें इस बात का जवाब नहीं दिया कि जब गवर्मेंट के नोटिस के अनुसार मि० मणिलाल ने जगह को छोड़ दिया था तो फिर उन पर ज़बरदस्ती अभियोग क्यों चलाया गया । दूसरी बात यह है कि गवर्नर ने अपने खरोते में लिखा है “The fine was paid” यानी “जुर्माना दे दिया गया” या नीलाम करके जबरदस्ती वसूल कर लिया गया ?

इसी अवसर पर इंडियन इम्पीरियल ऐसोसियेशन की ओर से एक तार मि० पेण्डू ज़ को और एक मि० पोलक को दिया गया था । इस तार में डाक्टर मणिलाल जी के अभियोग का वर्णन किया गया था और साथ ही साथ यह भी सूचना दी गई थी कि फिजी से एक डेपूटेशन कुली प्रथा जारी कराने के लिये भारत को जा रहा है । और यह डेपूटेशन मिस्टर पेण्डू ज़ की बातोंका खण्डन करेगा ।

जब फिजी के गोरों को इस तार का समाचार मालूम हुआ तो वे और भी जल भुनकर खाक हो गये । मि० मणिलाल पर तो वे पहले से ही क्रुद्ध थे, अब और भी दांती पीसने लगे ।

## दुर्घटना के पूर्व फिजी की परिस्थिति ।

( ३ )

भारत से कुली पाने के लिए प्लाण्टरों का प्रयत्न ।

यद्यपि भारत सरकार ने कुली प्रथा बन्द कर दी थी लेकिन फिजी के गोरों प्लाण्टरों की आशा अभी नहीं टूटी थी । उन्हें फिर भी उम्मेद लगी हुई थी कि युद्ध के बाद भारत से मज़दूर मिलने लगेंगे । फिजी की व्यवस्थापिका सभा में भारतवासियों के घोर विरोधी मि० हैरिक्स ने एक प्रस्ताव पेश किया था, वह यह है “फिजी सरकार ऐसे उपाय करे जिन से युद्ध के बाद हिन्दुस्तानी लोग फिजी आने के लिये उत्साहित किये जा सकें और उनका मज़दूरी के लिये यहां आना पुनः प्रारम्भ हो जाय” इस प्रस्ताव को फिजी सरकार ने स्वीकृत कर लिया था । मि० हैरिक्स ने अपनी वक्तृता में कहा था, “भारतवर्ष में कोई ऐसा आदमी होना चाहिये जो फिजी के विषय में अधिकार पूर्वक कह सके । आज कल मिस्टर सी० एफ० एण्ड्रूज़ की तरह

के हमारे मित्र फिजी के बारे में ऊट पटाङ्ग बातें फैला रहे हैं, और बिल्कुल झूठे विचार उत्पन्न कर रहे हैं । अगर हिन्दुस्तान में कोई ऐसा आदमी रक्खा जावे जो भारत सरकार को फिजी के ठीक २ हालात बतला सके तो इस से हमारे उपनिवेश को बड़ा भारी लाभ होगा । मि० ऐण्ड्रूज ने अपनी रिपोर्ट फिजी में तो गुप्त रीति से ही प्वाण्टरों को दी थी, लेकिन आस्ट्रेलिया में यह खुलम-खुला प्रकाशित कर दी गई है । मि० ऐण्ड्रूज की रिपोर्ट का खण्डन करने के लिये कुछ नहीं किया गया । मैं नहीं समझता कि विचारे फिजी उपनिवेश को ही बदनाम करने के लिये क्यों चुन लिया गया है ? दूसरे उपनिवेशों की अपेक्षा फिजी की अवस्था कहीं अच्छी है । आज कल अन्य देशों में फिजी के बारे में ऐसी अफवाह फैली हुई है कि यहां की स्थिति बिल्कुल असह्य है । इस बात का खण्डन करना चाहिये और गवर्मेण्ट को ऐसे प्रयत्न करने चाहिये जिस से इस ढङ्ग के बुरे भाव न फैलने पावें । दूसरी बात यह है कि गवर्मेण्ट को कुछ रुपये देने चाहिये जिस से दूसरे मुल्कों में फिजी की दशा वर्णन करने के लिये चलती फिरती तस्वीरें दिखलाई जा सकें । जिस देश से हमें मजदूर लेना हो उस में फिजी के विषय में हमें खूब विश्वास करना चाहिये । इस से फिजी के लिये मजदूर भिजवाने में जितना लाभ होगा उतना किसी दूसरी बात से कदापि नहीं हो सकता ।

.....अब तक भारतवर्ष से जो मजदूर फिजी को आते रहे हैं, वे बिल्कुल नीच जाति के थे। जिस तरह सीलोन के लिये गावों में मजदूर भर्ती किये जाते हैं इसी तरह यदि फिजी के लिये भर्ती किये जायें तो इस का नतीजा इस उपनिवेश के लिये सौगुना अच्छा होगा ! हिन्दुस्तानमें एक ऐसे सज्जन हैं जो ऐसा काम करने के लिये सर्वथा उपयुक्त हैं।” इस पर कई लोग बीच में से बोल उठे वे “महाशय कौन हैं ?” मिस्टर हैरिक्सन बोले “वे महाशय कप्तान लैम्ब हैं जो जहाजीकोर में नौकर हैं। उन्हें मैसोपोटामिया में हिन्दुस्तानी मजदूरों से काम पड़ा है। वे कहते हैं कि “फिजी में जो मजदूर आते हैं वे शहरों के छोटे हुए रज़ील क्रीम के होते हैं। अगर गांव के आदमी फिजी में जा सकें तो वहां पर बसना उन के लिये बहुत सज्ज होगा। गांव के आदमी शहर के आदमियों से हजार गुने अच्छे हैं। मेरी समझ में यों हो बैठे रहना ठीक नहीं होगा।”

मि० क्लेपकोट साहब ने मि० हैरिक्सन का समर्थन करते हुए कहा “फिजी के विषय में चलती फिरती तस्वीरें हिन्दुस्तान में दिखलाई जानी चाहिये। ये तस्वीरें सर्वोत्तम ढङ्ग से हिन्दुस्तानी आदमियों के सामने पेश की जायें जिस से फिजी की असली हालत जान सकें, और फिजी का एक प्रतिनिधि हिन्दुस्तान में रहना चाहिये। जो वहां भंडी रिपोर्टों का खण्डन किया करें” ।

कालोनियल सेक्रेटरी ने कहा "गवर्मेण्ट इस प्रस्ताव को स्वीकृत करती है । इस विषय में स्टेट सेक्रेटरी से पत्र व्यवहार किया जावेगा । रही हिन्दुस्तान को एक आदमी भेजने तथा तसवीर दिखलाने की बात, सो जो आदमी निजी तौर पर ऐसा करना चाहें वे कर सकते हैं गवर्मेण्ट से ऐसी आशा नहीं करनी चाहिये । "

मि० हैरिक्स ने कहा "मैं इस बात से सहमत नहीं । मि० लैम्ब ने मुझे लिखा है कि हिन्दुस्तान में फिजी की इतनी प्रशंसा है कि वे पहली साल तीन हजार और इस के बाद प्रति वर्ष पांच हजार मजदूर भेजने को गारण्टी कर सकते हैं । इस के सिवाय यदि हिन्दुस्तान के गांवों के १२ आदमी जो मुखिया हों, फिजी की हालत यहां आकर देख जावें तो और भी अच्छी बात हो , क्योंकि हमारे यहां छिपाने की कोई बात है ही नहीं " ।

इस से पाठक अनुमान कर सकते हैं कि फिजी के प्लाण्टर हिन्दुस्तान में किस तरह के आरकाटी भेजना चाहते थे ।

**दुर्घटना के पूर्व फिजी की परिस्थिति ।**

( ४ )

**भारत में फिजी को डेपूटेशन ।**

कुछ पाने का आशा में लगे हुए प्लाण्टरों ने और उनकी पक्षपाती फिजी सरकार ने भारत को एक डेपूटेशन भेजा ।

इस डैपूटेशन में दो महानुभाय थे एक तो पालीनीशिया के विशप और दूसरे कालोनियल सेक्रेटरी मि० रैनकिन । इन लोगों ने भारत में आकर भारत सरकार द्वारा मनोनीत कमेटी के सामने गवाही दी । इस गवाही में इन दोनों महाशयों ने अनेक बातें ऐसी कहीं थीं जिन्हें फिजी प्रवासी भारतीय बिल्कुल निराधार या असत्य समझते हैं ।

इन महाशयों ने कहा था ।

( १ ) अपनी एक तिहाई मज़दूरी फिजी में मज़दूरों द्वारा मज़े में बचाई जा सकती है ।

( २ ) फिजी की व्यवस्थापिका सभा के दो हिन्दुस्तानी मेम्बर हिन्दुस्तानियों द्वारा ही चुने जाते हैं ।

( ३ ) ८१०० पौण्ड शिक्षा के लिये रक्खा गया है ।

( ४ ) ज़मीन खुभीते से मिल सकेगी ।

( ५ ) रेलवे क्षेत्रों में भारतीय और यूरोपियनों के बीच कोई भेद भाव नहीं ।

( ६ ) फिजी में इस समय जातीय विद्वेष का अभाव है है और हमें इस बात का आशांका भी नहीं है कि भविष्य में फिजी में जातीय विद्वेष फैलेगा । यद्यपि इस समय हमारे पास उस बातचीत का पूरा पूरा वृत्तान्त नहीं है जो फिजी के डैपूटेशन तथा भारत सरकार की कमेटी के बीच में हुई थी, लेकिन उपर्युक्त बातें फिजी डैपूटेशन के कथन का सारांश कहा जा सकता है । डैपूटेशन की इन बातों का



विस्तृत उत्तर देने की यहां आवश्यकता नहीं है। जिस समय डैपूटेशन यहां भारतमें ही था उस समय मैंने एक लम्बा लेख लीडर में छपाया था और डैपूटेशन के मेम्बरों से कितने ही प्रश्न किये थे लेकिन इन महाशयों ने मेरे प्रश्नों का उत्तर देने की छपा न की। अस्तु जो बातें उन्होंने कहीं थीं उनमें कितनी ही हमें भी निराश्वर प्रतीत होती हैं।

( १ ) यह कहना कि फिजी में मजदूर अपनी तिहाई मजदूरी मजे में बचा सकता है, सत्य नहीं है। उस समय की, जब कि डैपूटेशन ने उपर्युक्त बात कही थी, मजदूरी से खाना ही पूरा नहीं होता था और कपड़े बनवाना असम्भव होजाता था, तिहाई मजदूरी बचाना तो रहा दूर।

( २ ) फिजी डैपूटेशन का यह कथन बिल्कुल सफ़ेद झूठ था। फिजी की व्यवस्थापका सभा में हिन्दुस्तानियों द्वारा २ निर्वाचित मेम्बर कभी भी नहीं थे और न अब ही हैं। अकेले टुटुरु टू वद्री महाराज हैं; जिन्हें भारतीय जनता द्वारा निर्वाचित होने का गौरव कदापि प्राप्त नहीं हुआ। ये महाशय सरकार द्वारा मनोनीति “जी हुजूर” है।

( ३ ) “८१०० पाँड शिक्षा के लिये रक्खा गया है” यह कथन भी बिल्कुल स्पष्ट नहीं। हमारे एक फिजी प्रवासी संवाद दाता इस विषय में लिखते हैं “मालूम नहीं कि यह रकम वार्षिक एकत्रित होती रहती है या कि आरम्भ से लेकर आज तक की सारी एकत्रित सम्पत्ति की परिमित संख्या

हैं । ये ८१०० पीण्ड या तो खजाने में पड़े होंगे या मिशन स्कूल में अथवा यूरोपियन गर्लस या वाइज़ स्कूल में व्यय होते होंगे । यदि इतनी उदारता सरकार दिखाती तो आज हिन्दुस्तानियों के हृदय को सदा के लिये मोल ही न ले चुकी होती, फिर कुली प्रथा और पराधीनता ही क्यों खलती ? इतनी बड़ी रक़म केवल भारतीयों के शिक्षण में व्यय बताना कोरम कोर गप है, और यदि यह रक़म आस्ट्रेलियनों के लिए है तो केम्ब्रिज कालेज का लेखा फिजी प्रवासी भारतीयों के नाम पर देना धोखेबाजी मात्र है ।” हमारी समझ में यह और भी उत्तम होता यदि फिजी डैपूटेशन कह देता “फिजी में तीन चार कालेज भारतीयों की शिक्षा के लिये स्थापित हैं यथा सी. एस. आर. कालेज, वेंकोवर कालेज, और पीनाङ्ग, कालेज इत्यादि ” क्योंकि इन महाविद्यालयों में भारतीयों को बहुत कुछ शिक्षा मिलती है—ऐसी शिक्षा जिसे वे ज़िन्दगी भर नहीं भूलते !

( ४ ) ज़मीन जैसी कठिनता से फिजी में मिल सकती है उसे यहां बतलाने की आवश्यकता नहीं । जब तक फिजियन लोगों को रिश्त नही दी जाती तब तक वे ज़मीन देना मंजूर ही नहीं करते । यद्यपि अब क़ानून बन गया है कि जङ्गलियों को नज़रें न दी जावें लेकिन ज़मीन मिलने में अत्यन्त कठिनाई होने के कारण लोगों को छिप २ कर रिश्त बराबर देनी पड़ती है ।

( ५ ) ट्रेनों पर गंदे काले के भेदभाव के विषय में एक फिजी प्रवासी सज्जन लिखते हैं "ट्रेन ऐक्ट के रद्द होने पर भी सभ्य शिक्षित भारतीय बिना अपमान के यात्रा नहीं कर पाते । यह बात ध्यान में रखने योग्य है कि ये सी.एस. आर. कम्पनी की मामूली रेलें हैं जिनके वास्तविक शासक कानूनके बन जाने पर भी-आज भी कम्पनीके ही नौकर हैं "

( ६ ) जिस दिन १२ फरवरी सन् १९२० को दोपहर के समय फिजी का डेपूटेशन दिल्ली में कह रहा था "फिजी में जातीय-विद्वेष का अभाव है और भविष्य में भी इसके फैलने की आशङ्का नहीं है उसी के दूसरे दिन १३ फरवरी को ही दोपहर के समय ही फिजीमें अमृतसर का नाटक खेला जा रहा था ? गोरे कान्स्टेबल गरीब निःशस्त्र हिन्दुस्तानियों पर गोली चला रहे थे ! इन बातों से फिजी के डेपूटेशन को कार्रवाई का कुछ कुछ पता चल सकता है । माननीय श्रीमान् सुरेन्द्रनाथ बनर्जी ने जब इस डेपूटेशन से कहा "क्या आप ब्रिटिश गायना के डेपूटेशन की तरह समानता के अधिकारों की प्रतिष्ठा कर सकते हैं ? "

तब डेपूटेशन वाले मेम्बरों ने जवाब दिया कि हम फिजी सरकार से लिखा पढ़ी करे बिना इस विषय में कुछ नहीं कह सकते । फिजी सरकार इस समय समानता के अधिकारों की प्रतिष्ठा करने के लिये राजी है । इस प्रस्ताव का अर्थ क्या है और इसका मूल्य कितना है यह तो हम

आगे चलकर दिखलावेंगे, इस अवसर पर हम केवल इतना ही कहना चाहते हैं कि फिजी डैपूटेशन ने भारतीय जनता के हृदय में कुछ भी विश्वास उत्पन्न नहीं किया। यदि वह डैपूटेशन फिजी सरकार की तथा प्लाण्टरों को पिछली भूलों को स्वीकार कर लेता और सारे मामले को स्पष्टतया भारतीय जनता के सामने रखता तो हम लोग उस पर विश्वास भी कर लेते। लेकिन डैपूटेशन के मेम्बर लोग सरकारी आदमियों से मिले और सरकारी कमेटी के सामने गवाही देकर फिजी को लौट गये। उन्हीं दिनों इस डैपूटेशन के मेम्बरों ने फिजी की दुर्घटना के विषय में फिजी गवर्नर के तार भी छपाये थे। इन तारों में जितनी चेष्टा सत्य को छिपाने के लिये की गई थी उतनी सत्य को प्रगट करने के लिये नहीं की गई थी। फिजी डैपूटेशन को यह बात खमझ लेनी चाहिये थी कि जब तक फिजी प्रवासों भारतीय अपनी सभाओं में निश्चय करके यह नहीं कह देंगे कि भारत से मज़दूर भेजे जावें, तब तक हम लोग यहां से फिजी को मज़दूर हर्निज़ नहीं भेज सकते। स प्रकार फिजी डैपूटेशन को भारत यात्रा बिल्कुल निरर्थक ही हुई, हां इसका एक परिणाम अवश्य हुआ वह यह कि फिजी प्रवासी हिन्दुस्तानियों के हृदय में वहां की सरकार तथा प्लाण्टरों पर जो रहा वचा विश्वास था वह भी जाता रहा। मिस्टर ऐण्ड्रूज पर अन्याय-युक्त कटाक्ष होते, डाक्टर

मणिलाल के साथ बुरा वर्ताव होने और भारतीयों के विषय अत्यन्त निन्दा-युक्त लेखों के छपने से हिन्दुस्तानी वैसे ही मन ही मन में क्षुब्ध हो रहे थे, इस डैपूटेशन की वेतुकी और निराधार बातों ने रही सही कसर भी पूरी कर दी ।

## दुर्घटना के कारण

( ५ )

सन् १९१६ के अन्त में सरकारी गजट में फिजी गवर्मेण्ट ने यह समाचार छपाया कि ३१ दिसम्बर सन् १९१६ को सब शर्तबन्धे मजदूर मुक्त कर दिये जावेंगे । इससे शर्तबन्धे भारतीयों के हर्ष का पारावार न रहा । गुलामी के लिये इससे बढ़कर हर्षोत्पादक समाचार और क्या होसकता था कि वे शीघ्र ही मुक्त कर दिये जावेंगे । लेकिन उन्हीं दिनों में कोठी वाले मालिकों ने अपने अपने मजदूरों से कहा "तुम्हें ३१ मार्च सन् १९२० तक काम करना पड़ेगा ।" इस बात से इन विचारों को बड़ी निराशा हुई । यद्यपि शर्तबन्धे मजदूर २ जनवरी सन् १९२० को ही छोड़ दिये गये लेकिन कोठी वालों की उपर्युक्त बात ने इन मजदूरों के हृदय पर बड़ा बुरा प्रभाव डाल दिया । मजदूर लोग समझ गये कि ये प्लान्टर हमें बराबर गुलामी में ही रखना चाहते हैं । उन्हीं दिनों में इसी कारण से फिजी के उत्तरी भाग में हड़ताल होने वाली थी लेकिन मिस्टर पेन० वी० मित्र के

प्रयत्न से वह रुक गई ।

यह बात ध्यान में रखने योग्य है कि यद्यपि प्लाण्टरों ने शर्तवन्धे मज़दूरों को मुक्त कर दिया था तथापि वे अपने मन ही मनमें बड़े जुद्धते थे । जिस समय जुलाई सन् १९१६ में फिजी की कौंसिल में शर्तवन्दी के काटने का प्रस्ताव उपस्थित हुआ था उस समय कालोनियल सेक्रेटरी ने कहा था “जब तक कि प्लाण्टरों को भविष्यमें मज़दूर मिलने का कुछ आसरा न दीख पड़े तब तक उन का शर्तवन्दी काटने में अनिच्छा प्रगट करना स्वाभाविक ही है ।”

इस का सीधा सादा अर्थ यह है कि प्लाण्टरों को अपने खेतों के लिये लिये मज़दूर चाहिये, उन्हें इस बात की कुछ चिन्ता नहीं कि शर्तवन्दी के कारण भारतीय स्त्रियों और पुरुषों के चरित्रों का नाश किस प्रकार होता है । प्लाण्टरों के असली स्वभाव को प्रगट करने के लिये फिजी के कालोनियल सेक्रेटरी के उपर्युक्त शब्द पर्याप्त हैं । असल में बात यह थी कि भारत में घोर आन्दोलन होने के कारण भारत सरकार ने भारत सचिव पर दबाव डाला था । भारत सचिव ने विलायत के औपनिवेशिक विभाग से लिखा पढ़ी की थी और इस लिखा पढ़ी का नतीजा यह हुआ था कि औपनिवेशिक विभाग ने फिजी सरकार को दबाया था, तब कहीं शर्तवन्धे मज़दूर फिजी में गुलामी से छूटे थे । अगर भारत में जोरदार आन्दोलन न होता तो फिजी के

शत वर्षे भाइयों को सन् १९२१ तक गुलामी करनी पड़ती। माननीय मि० ऐच० ऐम० स्काटने जो बातें कौंसिल में कहो थी, उनसे हमारे कथन की पुष्टि होती है। मि० स्काटने कहा था "I feel sure that some explanation is due as to our change of front. It has been long known that the people here always opposed the policy of granting the 'give' 'give' cry from India. The position now is that unless we agree to voluntarily cancel the indentures worse is in store..... We recognise that the Government is the dominant factor in this matter and we may be told by some one higher up that we will get no labour unless we free all our labour. We are forced to do this."

अर्थात् "हम लोगों के मत परिवर्तन का कोई न कोई कारण जरूर होना चाहिये। बहुत दिनोंसे इस बात को सब जानते हैं कि हम लोग बराबर इस बात का विरोध करते रहे हैं कि हिन्दुस्तान की 'देदो' 'देदो' की चिल्लाहट के सामने सरकार दब जावे, अब स्थिति यह हो गई है कि अगर हम लोग अपनी राजी से शतवर्षे मजदूरों को मुक्त नहीं करेंगे तो भविष्य में इस का परिणाम हमारे लिये और भी घुरा होगा। हम इस बात को मानते हैं कि इस मामले का निष्पत्ति गवर्मेण्ट के ही हाथमें है और साथ ही साथ हम यह

भी अनुभव करते हैं कि अगर हम अपने मजदूरों को शत-  
वन्दी से मुक्त नहीं करेंगे तो फिजी सरकार से भी ऊपर के  
अधिकारी हमें साफ कह देंगे कि अब तुम्हें मजदूर नहीं  
मिल सकते । इस प्रकार हमें मजदूरन अपने शर्तबंधे  
मजदूरों को मुक्त करना पड़ता है ।”

इस प्रकार प्लाण्टरों की इच्छा न होने पर भी उन्हें  
“मजदूरन” शर्तबंधे गुलाम छोड़ने पड़े । शर्तबन्दी उन्होंने  
काट तो दी लेकिन उनके दिल में यह बात काटे की तरह  
खटकती रही । शर्तबन्दी के सुख पूर्ण दिन भला प्लाण्टरों  
को किस तरह भूल सकते थे ? साढ़े सात पीढ़ “बोनस”  
देकर उन्होंने इन्हीं मजदूरों से फिर काम लेना चाहा लेकिन  
बहुत कम आदमी इसके लिये राजी हुये । इन मजदूरों को  
अब “स्वतन्त्रता” का कुछ २ अनुभव होने लगा था । अब  
वे फ्री होगये थे ।

अब कुली प्रथा के दिनों की यादकर करके वे कहते थे  
“देखो, इस गुलामी की प्रथाने हमारा कैसा सत्यानाश कर  
दिया । न दीन के रहे न दुनियां के । धर्म कर्म सब नष्ट हो  
गया, गुलाम कह लाये और फिर भी भूखे के भूखे ही मरें”  
जब ये लोग छूटकर आये तो चीजों के भाव के कारण, जो  
दूना तिगुना होगया था, इन्हें और भी अधिक फट होने  
लगा । युद्ध के पहिले भी स्वतन्त्र लोगों को दो शिल्लिङ्ग  
मिलते थे और अब युद्ध के बाद भी जब चीजों का भाव



दूना तिगुना बढ़ा हुआ था यह तनखाह ज्यों की त्यों बनी हुई थी, हाँ कुछ लोगों को ढाई शिलिङ्ग जरूर मिलने लगे थे। इन मजदूरों ने जाकर इण्डियन इम्पीरियल ऐसोसियेशन के सामने अपना दुःख कह सुनाया। इस ऐसोसियेशन ने फिजी सरकार के पास लिख भेजा कि “गवर्मेण्ट” को नियम बना देना चाहिये कि मजदूरों का वेतन कमसे कम पाँच शिलिङ्ग हो यदि सरकार की आज्ञा हो तो यह सभा अपने इस पक्ष का समर्थन प्रमाण द्वारा कर सकती है” गवर्मेण्ट ने सभा की इस प्रार्थना पर कुछ भी ध्यान नहीं दिया। इमीग्रेशन आफिस तो पहले से ही अपनी धूर्ततापूर्ण चाल चल रहा था और जो लोग वहाँ वेतन बढ़वाने के लिये कहते थे उन्हें अच्छी तरह डाट वतलाई जाती थी। इधर “फिजी टाइम्स और हैराल्ड” हिन्दुस्तानियों की एक मात्र सभा इण्डियन इम्पीरियल ऐसोसियेशन पर बराबर कटाक्ष कर रही थी। फिजी में पैदा हुए कुछ लड़के भी जो ईसाई होगए थे और जिनका जीवन अपने गोरे पादरियों की कृपा पर निर्भर था, इस ऐसोसियेशन की निन्दा करते फिरते थे। श्रीयुत मणिलाल जी पर मुकद्दमा चलाये जाने के कारण भारतीय जनता वैसे ही नाराज़ थी। ये लोग कहते थे “देखो सरकार डाक्टर मणिलाल पर कितनी जलती है। अनेक यूरोपियनों और हिन्दुस्तानियों ने इसी प्रकार जंगलियों से

ज़मीन लेकर उसपर मकान बनवाये लेकिन उनमें से किसी को भी सरकार ने कुछ नहीं कहा, लेकिन डाक्टर मणिलाल पर दस पौण्ड जुर्माना या एक महिने की कैद का हुक्म पास कर दिया”

जिन दिनों फिजी प्रवासी भारतीय जनता के भाव इस प्रकार के थे, इंडियन इम्पीरियल एसोसियेशन की ओर से एक नोटिस निकाला गया कि २५ दिसम्बर को सूबा के टाउनहाल में भारतीय जनता की एक कान्फ्रेंस होगी ।

## टाउन हाल की सभा ।

डाक्टर मणिलाल जी का भाषण ।

२५ दिसम्बर को टाउन हाल में सभा हुई । सभी श्रेणी के लगभग दो सहस्र हिन्दुस्तानी इकट्ठे थे । केवल ६-७ हिन्दुस्तानी ईसाई और उनके पृष्ठ पोषक इस सभा में नहीं आये थे । मि० मणिलाल, हरपाल शर्मा, फज़लअहमद खां, भगवतीप्रसाद, रामसिंह, दुलीचन्द्र, नूरअहमद, नातिर अली तथा टीकाराम ने इस सभा में भाग लिया था । हिन्दू मुसलमानों की जय, महात्मा गांधी जी की जय और महात्मा तिलक की जय मनाई गई । अनेक स्त्रियां भी इस

सभा में सम्मिलित हुई थीं। सभापतिका आसन डा० मणिलाल ने ग्रहण किया था। डॉक्टर मणिलाल जी के व्याख्यान का सारांश यह था\*

“फिजी गवर्मेण्ट ने हमारे हिन्दुस्तानी भाइयों की शिक्षा का कोई प्रवन्ध नहीं किया। उनकी औरतों को पाई बगैर का काम सिखाने का इन्तिजाम नहीं किया। करीब ४० वर्ष से हिन्दुस्तानी गिरमिट में आ रहे हैं लेकिन आज तक एक लड़के को भी डाक्टरी का काम नहीं सिखाया गया। और न किसी स्त्री को काम सिखाया गया। यह फिजी गवर्मेण्ट की बड़ी भारी भूल है। फिजी में गोरों की संख्या लगभग ३००० है उनके वास्ते एक स्कूल समुद्र के किनारे क्रायस किया गया है। लेकिन ६१००० हिन्दुस्तानियों के लिये एक भी मदर्सा गवर्मेण्ट ने नहीं बनाया। जंगली लोगों के वास्ते तो घर २ तालीम देने के वास्ते मास्टर रखे गये यानी हर एक गांव के लिए स्कूल बनाये गए लेकिन हिन्दुस्तानियों के लिये कुछ भी प्रवन्ध नहीं किया गया। जंगलियों के लिये यह कानून बनाया गया कि ५ वर्ष से ऊपर का लड़का या लड़की यदि पढ़ने न आवेगा तो उसके माता पिता पर जुर्माना किया जावेगा। क्या फिजी गवर्मेण्ट हमारे वास्ते ऐसा चन्दोबस्त नहीं कर सकती थी ?

---

\*यह सारांश हमने हरपाल शर्मा और फज़ल अहमद खांसे से पूँछकर लिखा है।

फिजी गवर्मेण्ट हमें नीची निगाह से देखती है, और हमेशा हम लोगों को गुलामी के दर्जे में रखना चाहती हैं। इसके सिवाय जो क़ानून जंगलियों के वास्ते बनाये गये उसी माफिक कानून फिजी सरकार हम हिन्दुस्तानियों के वास्ते बनाती, उसी तरह हमारे बच्चों की शिक्षा का प्रबन्ध करती और हिन्दुस्तानियों के ग्राम जंगलियों की तरह के बसाये जाते तो हमारे इतने भाई इनलफूपेञ्जा में नहीं मरते। दूर २ घर होने से वहाँ कोई डाक्टर पहुँच नहीं सके इसलिये करीब ६००० हिन्दुस्तानी मर गये। लेकिन ८४ हजार जंगलियों में थोड़े से जंगली मरे क्योंकि उनके वास्ते बहुत तरह से इन्ताज़ाम किया गया था। हमारे वास्ते वीसा बन्दोबस्त नहीं किया गया था जैसा कि गोरों और जंगलियों के लिये किया गया था। यह फिजी गवर्मेण्ट की सरासर भूल है। एक दफ़ा मैंने मिस्टर मर्कई (इन्स्पेक्टर आफ़ स्कूल्स) से कहा था "मेरा लड़का फिजी के स्कूल में भर्ती, किया जावे" उस समय मि० मर्कई ने जवाब दिया था "इसमें गोरों के बराबर हिन्दुस्तानियों के लड़कों को जगह नहीं मिल सकती" तब मैंने कहा "जब मैं इङ्ग्लैण्ड में था तब वहाँ पर बड़े २ आदमियों के साथ पढ़ता था और फिजी में मेरा लड़का हाफकास्टों के लड़कों के साथ भी नहीं पढ़ सकता। इङ्ग्लैण्ड में जिस वक्त मैं पढ़ता था गोरे हमारे जूते साफ़ करते थे और टट्टी साफ़ करते थे। ऐसे नीचे

दर्जे के गोरे का लड़का अगर फिजी में आवे तो वह फिजी के स्कूल में पढ़ सके, पर हमारा लड़का उसमें नहीं पढ़ सकता ! यदि लार्डसिंह का पुत्र फिजी को आवे और यहां पढ़ना चाहे तो वह यहां के गोरे लड़कों के स्कूल में भरती नहीं हो सकेगा, परन्तु अगर लार्डसिंह के जूतों पर स्याही करने वाले किसी गोरे का लड़का यहां फिजी में आ जावे तो वह यहां के गोरों के स्कूल में पढ़ सकेगा !

हमारे जो भाई इस जगह पर रहते हैं उनकी गुजायश कम मज़दूरी में नहीं होती । उनके लिये अगर ५ शिल्लिङ्ग मज़दूरी हो तो ठीक हो । ”

डाक्टर मणिलाल की स्पीच का तोड़ा मरोड़ा हुआ और ग़लत सलत वृत्तान्त “फिजी टाइम्स और हैराल्ड” में छपा गया था । उनका व्याख्यान हिन्दी में हुआ था और इस व्याख्यान की रिपोर्ट फिजी के उन ईसाइयों ने लिखी थी, जो हिन्दी ठीक तरह से समझ भी नहीं सकते थे और जो हिन्दुस्तानियों के घोर विरोधी थे । खेद है कि हमारे पास “फिजी टाइम्स और हैराल्ड” की वे प्रतियां नहीं हैं जिनमें उसके रिपोर्टर द्वारा लिखित पूरी स्पीच छपी थी । उसका एक अङ्क हमारे पास है और उसमें मणिलालजी की स्पीच का केवल एक अंश ही है । पाठकों के सुभीते के लिये हम उसी का अनुवाद यहां दिये देते हैं ।

( फिजी टाइम्स तथा हैराल्ड से अनुवादित )

## भारतीयों की सभा ।

सि० मणिलाल द्वारा गवर्मेण्ट पर आक्षेप ।

\* गवर्मेण्ट की लापरवाही \*

सि० मणिलाल ने कहा “तुम कहते हो कि बादशाह भारतवर्षके सम्राट हैं । लेकिन इससे हमें क्या लाभ हुआ ? अगर हमें भी वैसे ही अधिकार मिल जायें जैसे कि गोरों को प्राप्त हैं तब तो बात ठीक भी हो । कितने ही फिजी में पैदा हुये हिन्दुस्तानी युद्धक्षेत्र में जाना चाहते थे लेकिन फिजी गवर्मेण्ट ने उन्हें कुछ भी सहायता नहीं दी । हिन्दुस्तानियों ने युद्ध के समय में धन से तथा दूसरी तरह से ब्रिटिश सरकार को सहायता दी, लेकिन तब भी उन्हें कुछ अधिकार नहीं मिले । हम से ये लोग हमेशा कहा करते हैं “तुम ब्रिटिश राज्य की प्रजा नहीं हो । ” हम सब लोग यहां मिलकर रहना चाहते हैं । हम जानते हैं कि हमारा आवश्यकतायें क्या हैं ।

यहां में सब आवश्यकताओं की गणना करने का प्रयत्न नहीं करूंगा । हम लोगों को चाहिये कि हम अपना सुधार स्वयं ही करें । हमारे कुछ शिक्षित भाई फिजी सरकार के नौकर हैं और वे हमसे सहमत भी हैं, लेकिन वे हमारे

मदद नहीं कर सकते । हम ब्रिटिश गवर्मेण्टको बहुत धन्यवाद देते हैं कि उसने कुछ थोड़ासा होमरूल हिन्दुस्तानियों को दिया है ( करतल ध्वनि ) मेरा अनुमान है कि आपने पञ्जाब के भारी भूगड़े का वृत्तान्त सुना होगा । हम लोगों का ख्याल था कि पञ्जाब के आदमी बड़े बहादुर होते हैं, लेकिन जो घटनाएँ पञ्जाब में हुई थीं वे दूसरी जगह नहीं हो सकतीं । डाक्टरों और वकीलों को जेल करदी गई थी । अब पञ्जाब के मामले की जांच हो रही है । पञ्जाब प्रान्त को बहुत नीचा दिखाया गया है ।

पहले फिजी में मि० मैकनील और चिम्मनलाल आये और फिर मिस्टर ऐण्ड्रूज और मिस्टर पियर्सन आये । शर्तबन्दी की प्रथा इतनी बुरी थी कि भारतीय स्त्रियों को, जो पुरुषों के सामने नहीं जाती हैं, वायसराय के पास डेपूटेशन लेकर उपस्थित होना पड़ा और उन स्त्रियों ने वायसराय से कहा कि जब तक आप शर्तबन्दी की प्रथा को वन्द कर देने की प्रतिज्ञा नहीं करेंगे तब तक हम यहां से नहीं हटेंगी । अब तक शर्तबन्धे मजदूरों को मुक्त करने का कोई प्रयत्न नहीं किया गया । वस हमसे वायदे हो वायदे किये गए हैं, ये वायदे उसी तरह के हैं जिस तरह के वायदे किसी शराबी के होते हैं । पहले तो प्लाण्टर लोग कहते थे कि हम उन्हीं कोठियों के शर्तबन्धे मजदूरों को मुक्त करेंगे जहां बिना व्याहे ओवरसियरों को काम करना पड़ता है,

लेकिन मि० ऐण्ड्रूज ने तथा दूसरे लोगोंने जोर देकर कहा कि सभी शतबंधे मज़दूर मुक्त हो जाने चाहिये । अब कहा जाता है कि सब शतबंधे मज़दूर मुक्त कर दिये जावेंगे, और इसका कानून बन जावेगा । इसके लिये हम हृदय से कृतज्ञ हैं, लेकिन हम नहीं जानते कि हम किन्हें धन्यवाद दें हमारा कर्तव्य है कि हम मि० पियर्सन तथा मि० ऐण्ड्रूज को धन्यवाद दें और हमें परमात्मा को, जो सब के ऊपर हैं, धन्यवाद देना चाहिये । शतबन्दी की प्रथामें हमें बड़ी २ ठोकरें खानी पड़ी हैं । अब कोई यूरोपियन नहीं कहेगा कि शतबन्दी की प्रथा अच्छी थी लेकिन पहले वे इसी प्रथा को अच्छी कहने थे । इस कुली प्रथा के दिनों में जो कुली काम करने से इन्कार करते थे उन्हें जेल की हवा खाने पड़ती थी । अब यह नियम बन्द कर दिया गया है । लेकिन मास्टर और सर्वेण्ट का कानून अब भी जारी है । इस कानून की ओट में मालिक नौकर को कमरे में बन्द करके कोड़े लगा सकता है, फिर गवाही न मिलने से नौकर कुछ नहीं कर सकता । ये मास्टर और सर्वेण्ट का कानून रह होजाना चाहिये, और इसकी जगह कोई सीधासादा तरीका काम में लाना चाहिये । ऐण्टीस्लेवरी सुसाइटी ( दासत्व विरोधी सभा ) ने फ़िजी प्रवासी भारतीयों की कुछ भी सहायता नहीं की । आप सब जानते ही हैं कि मास्टर सर्वेण्ट आर्डिनेन्स कितना कड़ा है क्योंकि आप लोगों



में से कितने ही इसी कानून के अनुसार बारंट द्वारा पकड़े जा चुके हैं। आप लोगों में से जो मास्टर और सर्वेण्ट आर्डनेन्स के विरोधी हों वे हाथ उठावें ( इसपर कुछ हिन्दुस्तानियों ने हाथ उठाये ) फिजी में रेवरेण्ड पाइपर साहब के से यूरोपियन भी हैं जो हिन्दुस्तानियों की मदद करते हैं। आज वेतन दो शिलिल्लु या ढाई शिलिल्लु है लेकिन चीजों का भाव बहुत महंगा है। हिन्दुस्तानियों को एक पौण्ड चावल के लिये एक शिलिल्लु देना पड़ता है और एक पौण्ड दाल ६ पैन्स में मिलती है। अब भला हम लोग कैसे अपनी जिन्दगी बसर करें ? गोरे लोग सदा हमसे कहा करते हैं कि तुम हिन्दुस्तान में तो ६ पैस रोज़ पर ही सन्तोष कर लेते थे लेकिन ये गोरे लोग यह नहीं सोचते कि आजकल यहां खाने पीने की चीजों का भाव क्या है और इसमें कितना खर्च पड़ता है। हाथ कंगन की आरसी क्या ! फिजी प्रवासी भारतीय यह नहीं कह सकते कि हम यहां फिजी में हिन्दुस्तान की अपेक्षा उत्तम तर घरों में रह रहे हैं।

मैं स्वयं यहां जिस घर में रहता हूं वह हिन्दुस्तान की अपेक्षा उत्तमतर नहीं है। अगर हम लोग धनी होते जैसा कि गोरे लोग कहा करते हैं, तो हम अच्छे मकानों में क्यों नहीं रहते ?

खराब मकानों में रहना हमें किसी ने सिखलाया थोड़े ही है, हम लोगों को तो मजदूरान इन खराब मकानों में रहना पड़ता है । जितना रुपया गोरो को मिलता है उतना हमें नहीं मिलता इसी लिये हम लोगों में से बहुतों को चिड़ियों के पिंजड़े की तरह के घरों में रहना पड़ता है । हां थोड़ा बहुत रुपया यहां हिन्दुस्तानियों को मिलता भी है लेकिन वे उसे जुआ खेल कर अथवा मुकद्दमे वाजी में उड़ा देते हैं और जितना वे हिन्दुस्तान में बचा सकते थे उतना यहां नहीं बचा सकते । और फिर फिजी प्रवासी हिन्दुस्तानी रुपये का क्या करें जब उनकी औरतें उन्हें छोड़ छोड़ कर भाग जाती हैं । अगर एक औरत के साथ दो दो तीन तीन आदमी रखाने के लिये राजी हो जावें तो जिस तरह लोग फिजी में रुपया कमाते हैं उसी तरह हिन्दुस्तान में भी कमा सकते हैं ?

फिजी में यह एक नियम बन जाना चाहिये कि मजदूर को कम से कम वेतन कितना मिले । दूसरे मुल्कों में ऐसा कानून है इस लिये फिजी में भी बन जाना चाहिये हम लोगों ने कहा कि खाने पीने का खर्च बहुत बढ़ गया है क्योंकि चीजों का भाव असह्य हो गया है लेकिन किसी ने हमारी बात नहीं सुनी । कुछ गोरे लोग इस बात पर राजी थे कि कम से कम दैनिक वेतन ढाई शिल्लिंग होना चाहिये और कुछ गोरे ५ शिल्लिंग तक के

लिये राजी थे । यह तो मैं आम लोगों को बतला नहीं सकता कि आप लोग किस प्रकार अपना जीवन व्यतीत करें । हम सब के विचार तथा रहन सहन भिन्न भिन्न हैं । लेकिन हम लोगों को इतना सुभीता तो होना चाहिये कि हमारी गुजर आराम से हो जावे । हिन्दुस्तानियों को गोरे आदमियों के समान ही वेतन मिलना चाहिये । मैं यह नहीं कहता कि सब को २० शिलिङ्ग रोज वेतन मिलना चाहिये । मेरे कहने का अभिप्राय यह है कि जो लोग मजदूरी करते हैं उन्हें अपने मालिकों से कह देना चाहिये कि हम यह मजदूरी लेंगे । मजदूरों को आगे आकर कहना चाहिये कि हम कम से कम इतना वेतन लेंगे । मजदूरी के विचार गवर्मेण्ट के सामने पेश होने चाहिये । ”

दुलीचन्द ने कहा “ मैं पांच शिलिङ्ग रोज पाता हूँ मेरे एक लड़की है और मेरी स्त्री है । इन पांच शिलिङ्ग में तीन आदमियों का गुजर बहुत मुश्किल से होता है क्योंकि हर एक चीज महंगी है इससे कम से कम ६ शिलिङ्ग मजदूरी मिलनी चाहिये । जो लोग मेरे साथ काम करते हैं उनके घर के हाल मैं जानता हूँ ”

इसके बाद हरिपाल शर्मा ने कहा “ मैं तमाम फिजी भर घूम चुका हूँ और अनेक मनुष्यों के घर रह चुका हूँ और गिरमिट लैन भी देख चुका हूँ । ”

डाक्टर मणिलाल ने जो ५ शिलिङ्ग कहा है वह थोड़ा कहो हैं मैं कहता हूं कि ६ शिलिङ्ग रोज से मजदूरी कम न होनी चाहिये । सौदा ज्यादा महंगा हो तो मजदूरी ज्यादा दी जावे । मि० ऐण्ड्रूज एक शिलिङ्ग को जगह एक शिलिङ्ग ३ पैसे करा गये थे और दूकान वालों ने सौदे की कीमत ड्यौढ़ी कर दी है । यह तो वही हालत हुई कि कानी कुतिया मारसे सूखो हो जाय अगर सन् १९१२ १९१३ की साल के भाव सोदा मिले तो हमें पुरानी मजदूरी दी जावे । उस समय जब चीजें सस्ती थीं हमारी गुजर होजाती थी । मगर अब एक शिलिङ्ग ३ पैसे को जगह दो शिलिङ्ग मिलता है उसमें हम लोगों को खाना पूरा नहीं होता । बड़े अफसोस की बात है कि अर्वावा की खर की कोठी के मेनेजर मि० पोल १ शिलिङ्ग ६ पैसे देते हैं और कहते हैं कि जिस दिन दो शिलिङ्ग मजदूरी होगी उस दिन मैं सिडनी चला जाऊंगा, मगर हिन्दुस्तानियों को दो शिलिङ्ग नहीं दूंगा । लामी कोठीका मेनेजर १ शिलिङ्ग ६ पैसे पर पुनर्वार गिरमिट लेता है । इससे ज्यादा वेतन वह नहीं देना चाहता । जिस वक्त इन्फ्लूएन्जा की बीमारी आई थी मैं सामवेतो में था । मैंने देखा कि रामस्वरूप नाम का एक आदमी घर से पानी भरने चला और कुआ तक न जा सका । रास्ते में गिर पड़ा और बेहोश हो गया । उस को जाकर मैंने दूध पिलाया तब वह चैतन्य हुआ । वहां पर दवाई

देने वाला कोई डाक्टर नहीं था । बहुत से आदमी मर गये लेकिन वहाँ कोई प्रबन्ध डाक्टरी का नहीं था ।”

मणिलाल जी जिस वक्त बोल चुके थे उस समय गुरु-दीन पाठक के लड़के जानग्राण्ट ने कहा “डा० मणिलाल जी ने बिल्कुल भूँठ कहा है” इसका उत्तर फज़ल अहमद खाँ ने दिया था ।

तदनन्तर हरिपाल शर्माने एक भजन गाया जिसका प्रारम्भ यह था “क्यों टिकस भरें सरकार को हम सभ्य देश के वासी” फिजी में हिन्दुस्तानियों के घरों पर टैक्स लग जाने से विचारे ग़रीब मज़दूरों को बड़ा कष्ट था इसलिये इस Hut tax भोंपड़ी के कर का विरोध करने के लिये ही हरपाल शर्मा ने यह भजन बनाया और गाया था ।

डाक्टर मणिलाल के जोरदार व्याख्यान से गोरे लोग जल गये और उनके खून के प्यासे बन गये लेकिन मणिलाल जी ने कोई बात ऐसी नहीं कही थी जो निराधार थी, अथवा जिसके कारण फिजी सरकार उन पर राजद्रोह का अभियोग चला सकती ।

**डाक्टर मणिलाल को फंसाने का उद्योग ।**

**फिजी सरकार तथा गोरो की नीचता**

डाक्टर मणिलाल से गोरे लोग पहले से ही नाराज़ थे, लेकिन अब इस स्पीच ने रही सही कसर पूरी कर दी । गोरे

लोग कहने लगे कि इस सारे उपद्रव की जड़ डाक्टर मणिलाल ही हैं। हिन्दुस्तानियों के घोर विरोधी मि० स्काट ने तो हड़तालियों के अभियोग का फैसला करते समय कहा था “मुझे यह देखकर ताज्जुब होता है कि हिन्दुस्तानी लोग जो इतने वर्षों तक इस प्रकार शान्ति पूर्वक रहते रहे हैं उन लोगों ने एक साथ इस तरह से क्यों चलवा किया और साहवों को पीटा” मि० स्काट के कहने का अभिप्राय यह था कि डाक्टर मणिलाल जी ने ही इन सर्वों को भड़का दिया। एक सुशिक्षित, जो फिजी में बहुत वर्षों तक रह चुके हैं, लिखते हैं “यह कहना कि डाक्टर मणिलाल ने भड़का कर लोगों से यह उपद्रव कराया था बिल्कुल झूठ है। भारतवर्ष में जो राष्ट्रीय जागृत हो रही है। सम्भवतः उसकी यह प्रतिध्वनि फिजी में सुनाई पड़ी थी हिन्दुस्तान में जो आन्दोलन होते हैं उनका समाचार देशी भाषाओं के पत्रों द्वारा चार पांच महीने बाद फिजी पहुँचता है और वहाँ के निवासियों में जीवन डालता है। अथवा शायद पंजाब की माशालला के दिनों के अत्याचार या जलियान वाला बाग के कतल के समाचारों ने फिजी पहुँच कर अपना प्रभाव डाला हो। कुछ भी क्यों न हो फिजी प्रवासी भारतीयों की सूखी हड्डियों में किसी न किसी तरह जान पड़ गई थी और उनमें से खड़ खड़ाहट की आवाज आने लगी थी। रामसिंह अथवा डा० मणिलाल के प्रस्ताव पर दिसम्बर में

भारतीयों की एक संभा हुई थी । यह संभा अपने ढङ्ग की पहली और आखिरी ही थी । यह बड़ी सफलता पूर्वक हुई । इससे हिन्दुस्तानियों और यूरोपियनों की आंखें खुल गईं । चीजों का भाव बहुत ज्यादा तेज होगया था और इस पर भी घरों पर टैक्स लगा दिया गया था जो विल्कुल असह्य था । जब टाउनहाल के बाहर हरपाल महाराज ने हिन्दी में भजन गाया “ टिकट कहांसे भरें ” लोगों ने हर्ष ध्वनिकी और इस हर्षध्वनि से कमजोरों के कान गूँजने लगे हिन्दुस्तानी जनता अपनी शक्ति और अपनी आवश्यकताओं को समझ गई इधर भारतीय जनतामें तो इस प्रकार जागृति हो रही थी उधर रमजान ऐथनी ग्राण्ट तथा इन्हीं की तरह के जीवों ने डाक्टर मणिलाल जी की रिपोर्ट के झूठे सच्चे हाल गोरों को सुनाने शुरू किये और उनके कान में यह बात भर दी कि डाक्टर मणिलाल लोगों को हड़ताल करने के लिये भड़का रहे हैं ।

मणिलाल जी के व्याख्यान होने के दो तीन दिन बाद ही फिजी-टाइम्स और हैराल्ड में डाक्टर मणिलाल तथा इम्पीरियल ऐसोशियेशन के विरुद्ध लेख निकलने शुरू हुए डाक्टर मणिलाल जी ने इनका उत्तर भेजा और उसमें झूठी बातों का खण्डन किया लेकिन इसके असम्भ्यता पूर्ण पत्र सम्पादक ने मणिलाल जी के उत्तरको नहीं छपा और निम्न लिखित टिप्पणी कर दी ।

"We have been asked by Mr. Manilal to publish a letter from him, but as the letter contains several statements, which are absolutely contrary to facts, we felt we would be doing an injustice to the Indian community by publishing the letter."

अर्थात् "मिस्टर मणिलाल ने एक पत्र लिखकर हमारे पास भेजा है और उसके छाप देने की प्रार्थना की है, लेकिन चूंकि इस पत्र में कितनी बातें ऐसी हैं जो सत्य घटनाओं के बिल्कुल विरुद्ध हैं इसलिये हम इस पत्र को नहीं छापते क्योंकि इस पत्र का छापना फिजी प्रवासी भारतीय जनता पर अन्याय करना है" इस विषय की बात का भी कुछ ठिकाना है। फिजी प्रवासी भारतीयों के शुभचिन्तक डा० मणिलाल के पत्र को छापना फिजी भारतीयों पर अन्याय करना होता ! क्या बढ़िया तर्क है। डाक्टर मणिलाल जी के पत्रों को फिजी टाइम्स तथा हेराल्ड ने नहीं छापे। लेकिन उनके विरुद्ध अन्य लेखकों के पत्र खूब अच्छी तरह छापे। एक लेखक महाशय ने इस पत्र में लिखा था "One would imagine, on reading your issue of December 29th last regarding the Indian question that some person or persons are asking plainly to be deported, and should consider themselves lucky if that is the only punishment they get. Such wilful and malicious misrepresentation as



appears in telegram sent to India should not be tolerated by the people of Fiji and steps should be taken to bring the author or authors to book atonce. Delay is dangerous."

अर्थात् "आपके २६ दिसम्बर के भारतीय प्रश्न विषयक लेख को पढ़ कर यह कल्पना करना अनुचित न होगा कि कुछ आदमी अपने लिये देश निकाले का दंड चाहते हैं अगर ऐसे आदमियों को केवल देश निकाले काही दंड मिले तो उन्हें अपना बड़ा सौभाग्य समझना चाहिये। हम लोग जो फिजी में रहते हैं इस बात को सहन नहीं कर सकते कि इस तरह पर कुछ लोग जान बूझकर दुष्टतापूर्ण शूड़ी बातों से परिपूर्ण तार हिन्दुस्तान को भेजते रहते हैं। जिसने या जिन लोगोंने ये तार हिन्दुस्तान को भेजा था उन को शीघ्र ही दण्ड मिलना चाहिये। इसमें देर करना भयंकर होगा"

जिस तार का इस लेखक ने जिक्र किया था वह वही तार था जो इन्डियन इम्पोरियल एसोसियेशन ने फिजी से मिस्टर ऐण्ड्रूज को भेजा था।

फिजी टाइम्स और हैराल्डने अपने ६ जनवरी के लेखमें इन्डियन इम्पोरियल एसोसियेशन पर तरह तरहके अपराध लगाये थे। इस पत्र ने लिखा था कि इन्फ्लूएन्जाके दिनों में इम्पोरियल एसोसियेशन के अधिकारियों को सरकार ने दवाई की चोटलें दी थीं जिन्हें इन लोगोंने अपने बीमार देश

बन्धुओं को बेचकर दाम बसूल किये? गरीब भूखों मरने वाले हिन्दुस्तानियों की जेबों में से इस ऐसोसियेशन ने न जाने कितने दाम ले लिये । जब इस ऐसोसियेशन के नेता अपने बीमार भाइयों को देखने के लिये जाते थे तो वे स्वयं अपनी निजी गाड़ी का किराया उनसे बसूल करते थे ।

इन कटाक्षों को पढ़कर और सुन कर हिन्दुस्तानी लोग मनही मन क्रुद्ध होते थे लेकिन वे कर क्या सकते थे हिन्दुस्तानियों की ओर से भेजे हुये जवाब यह पत्र छापता नहीं था

२ जनवरी सन् १९२० के फिजी टाइम्स ओर हैराल्ड में "ब्रिटिश इंडिया" के नाम से किसी गोरे का लेख छपा था । भारतियों की एक मात्र सभा "इंडियन इम्पीरियल ऐसोसियेशन" पर कटाक्ष करते हुये लेखक ने लिखा था "The time is now ripe when something should be done to suppress anything verging on sedition the like of which we have experienced at the last meeting of the so called "Imperial Association." For one moment we do not suppose one half of the Indian community understands the correct meaning of the word Imperial. It is certainly not a word that should we dragged through the mud by a few "Indian Bolsheviks" who assume the reins of Government on behalf of the Indian people." These seditious agitators do not represent the

true Indian at heart nor do they represent the Indian opinion. Many of the Indians are respectable and peaceable citizens, but are led astray by these so called "Leaders."

अर्थात् "अब वह समय आ पहुँचा है जब राजद्रोहात्मक बातों को एक दम बन्द कर देना चाहिये । नाम मात्र की "इम्पीरियल ऐसोसियेशन" की पिछली बैठक में जैसी राजद्रोहात्मक बातें हुई थी वैसे बातों को बन्द करने के लिये कुछ न कुछ प्रयत्न होना चाहिये । एक पल भर के लिये भी हम यह नहीं मान सकते कि फिजी प्रवासी हिन्दुस्तानियों में आधे आदमी भी "इम्पीरियल" शब्द का ठीक अर्थ समझते होंगे । "इम्पीरियल" शब्द वास्तव में कोई ऐसा शब्द नहीं है जिसे कीचड़ में घसीट कर कुछ हिन्दुस्तानी बोल-शेविक उसकी दुर्गति करें । ये "हिन्दुस्तानी बोलशेविक" हिन्दुस्तानी जनता को दबाकर उसके शासक बन बैठे हैं । ये राज विद्रोही आन्दोलन करने वाले हिन्दुस्तानी असली भारतीयों के प्रतिनिधि नहीं हैं और न ये फिजी प्रवासी भारतीय जनता की राय को प्रगट करते हैं । बहुतसे हिन्दुस्तानी भले मानस और शान्ति प्रिय हैं लेकिन ये नाम मात्र के "लीडर" इन हिन्दुस्तानियों को गुमराह कर देते हैं ।

यह बतलाने की आवश्यकता नहीं है कि "हिन्दुस्तानी बोलशेविक" का विशेषण डाक्टर मणिलाल तथा उनके साथियों के लिये लिखा गया था ।

फिजी सरकार का नीच प्रयत्न—जब डाक्टर मणिलाल तथा उनके साथियों पर और इन्प्रीरियल ऐसोसियेशन पर इस तरह के कटाक्ष “फिजी टाइम्स तथा हैराल्ड” में निकल रहे थे फिजी सरकारको इस बात की चिन्ता थी कि किसी न किसी तरह डाक्टर मणिलाल को फंसाना चाहिये। फिजी सरकार ने अपने दुभाषियों को टाउन हाल की मीटिंग में इसी लिये भेजा था। इन दुभाषियों ने जो रिपोर्ट डाक्टर मणिलाल के व्याख्यान की दी उससे फिजी सरकार को बड़ी निराशा हुई। फिजी टाइम्स और हैराल्ड में जो कल्पना-युक्त झूठी सच्ची बातें मणिलाल जी के व्याख्यान की निकल रही थीं उनका समर्थन सरकारो दुभाषियों द्वारा ली गई रिपोर्ट से नहीं हुआ। इस कारण उस समय फिजी सरकार हाथ मलकर रह गई। लेकिन वह उसी समय निश्चित कर चुकी थी कि किसी न किसी तरह अपने मार्ग के कण्टक डाक्टर मणिलाल को फिजी से निकालना है।

मणिलाल जी को देश से निकाल देने के बाद हिन्दुस्तानियों की अर्जियों के उत्तर में फिजी सरकार ने लिखा था।

“जो उपद्रव सूबा के आसपास में हुए हैं वह सब को मालूम है। यह उपद्रव अमुक भारतीयों के द्वारा देश भाइयों को घद सलाह देने से हुआ था। इनका प्रधान डी. जे. मणिलाल था। मणिलाल के काम का नतीजा यह निकला

कि बहुत से हिन्दुस्तानियों को सूबा तथा रेवा में जेल हुआ या कुछ भारतीयों पर मुकदमे होने वाले हैं लेकिन वह खुद अपना चमड़ा बचाने में होशियार था । ”

यह अन्तिम वाक्य फिजी सरकारको इसी लिये लिखना पड़ा था कि उसे डाक्टर मणिलाल के विरुद्ध कोई प्रमाण नहीं मिल सका जिससे उन पर खुली अदालत में मुकदमा चल सकता ।

जनवरी सन् १९२० के प्रथम तथा द्वितीय सप्ताह में फिजी प्रवासी भारतीयों की मानसिक स्थिति का अनुमान पाठक उपर्युक्त वृत्तान्त से कर सकते हैं । शर्तबन्दी गुलामी से ये लोग मुक्त हो चुके थे । स्वतन्त्र वायुमण्डल में वे सांस लेना ही चाहते थे कि गोरे मालिकों को, जो हमेशा से गुलाम हिन्दुस्तानियों के परिश्रम से बड़े २ मुनाफे उठाते रहे थे, उनसे द्वेष हो गया । गोरा अखबार भारतीयों के नेताओं पर बराबर कटाक्ष कर रहा था । गोरो के हिमायती कुछ दुष्ट नाम मात्र के ईसाई हिन्दुस्तानी इधर की उधर भिड़ा रहे थे । मिस्टर स्काट इत्यादि गोरे वकील डाक्टर मणिलाल पर पहले से ही जले हुये बैठे थे । मणिलाल जी की टाउन हाल वाली जोरदार लेकिन सत्य बातों से पूर्ण स्पीच ने गोरो के घेरे में पानी कर दिया था । स्वार्थी प्लाण्टर लोग दीर्घ निःश्वास लेकर कह रहे थे “हा अब सस्ते गुलाम हमारे खेतों के लिए कहां से आवेंगे ।”

सी.प्रेस.आर.कम्पनी तथा प्लाण्टरों के दवाव से दवा हुई । निर्वल फिजी सरकार मिस्टर स्टाक तथा क्राम्पटन के हाथ की कठपुतली बनी हुई थी । युद्ध के बाद चीजों का भाव तेज होने से लोग बड़े कष्ट में थे । इस प्रकार चारों ओर का वायु-मण्डल, असन्तोष से परिपूर्ण था । ऐसे अवसर पर १५ जनवरी को भारतीय मज़दूरों की हड़ताल प्रारम्भ हुई । अथवा फिजी सरकार तथा ग़ोरे प्लाण्टरों के शब्दों में यह कहना चाहिये कि भारतीयों का “खुलम खुला विद्रोह” शुरू हुआ ? आइये पाठक फिजीके इस “खुलम खुला ग़दर” का कुछ हाल सुनिये । मुझे विश्वास है कि फिर आप मेरे साथ उन ब्रिटिश साम्राज्यवादियों की मुक्तकण्ठ से प्रशंसा करेंगे जिन्होंने एक साल भर के भीतर ही अमृतसर के नाटक को संक्षेप रूप से फिजी की रङ्ग भूमि पर दुहराकर सभ्य संसार के सामने अपनी आश्चर्य जनक सहृदयता और स्वातन्त्र्य प्रेम का अकाट्य प्रमाण उपस्थित कर दिया !

## फिजी की दुर्घटना ।

( १ )

“खुलम खुला विद्रोह” की भूमिका ।

पञ्चाव के हिन्दुस्तानियों द्वारा किये हुए “Open rebellion.” ( खुलम खुला विद्रोह ) और, डायर ओडायर

सरकार की करतूतों का वृत्तान्त हम लोग अच्छी तरह जानते थे इस लिये फिजी प्रवासी भारतीयों के बलबे तथा फिजी सरकार की चालाकियों को समझना हमारे लिये कोई मुश्किल बात नहीं थी । इसी कारण से जब हमने ३ मार्च के बम्बई क्रानिकल में निम्न लिखित तार पढ़ा तभी हमारे हृदय में आशंका उत्पन्न हो गई थी कि कुछ दाल में काला है ।

London Feb. 27

Auckland— A telegram from Fiji says that the recent strike of Indians was a political movement. The arrest and deportation of Indian leaders is believed to be imminent.

“ ओकलेण्ड-फिजी के एक तार से ज्ञात हुआ है कि हिन्दुस्तानियों को पिछलो हड़ताल एक राजनैतिक चाल थी । विश्वास किया जाता है कि हिन्दुस्तानी नेता शीघ्र ही पकड़े जाकर देश से निकाल दिये जावेंगे ” इधर रायटरने फिजी प्रवासी भारतीयों की “ राजनैतिक चाल ” का समाचार सम्पूर्ण संसार में भेज दिया; उधर फिजी टाइम्स और हैराल्ड ने हिन्दुस्तानियों के “ बलबे ” के समाचार चारों फैला दिये । इस पत्र ने लिखा था, “ The recent trouble in Fiji was a purely political move on the part of a small section of the Indian Population to obtain control of the country ”

अर्थात् “हाल में फिजी में जो दंगा हुआ था, वह वास्तव में हिन्दुस्तानी जनता के एक छोटे से हिस्से की ओर से फिजी द्वीप पर अपना अधिकार जमाने के लिये एक शुद्ध राजनैतिक चाल थी” फिजी के निर्दल और शक्त हीन भारतीयों के मस्तिक में फिजी सरकार को पलट कर उस पर अपना अधिकार जमाने का विचार किस प्रकार आया, इस बात पर न तो आज तक रायटर ने ही प्रकाश डाला और न फिजी टाइम्स ने ही हमें कुछ बतलाया । फिजी गवर्नर के खरीते को भी हम ने पढ़ा लेकिन उस में हमें ऐसी कोई बातें नहीं मिलीं जिस से यह सिद्ध होता कि डाक्टर मणिलाल ने फिजी की गवर्नरी छीनने के लिये और स्वयं गवर्नर बनने के लिये कौन कौन सी चालें चलीं ! बात असल में यह थी कि “खुलम खुला विद्रोह” का भूत फिजी सरकार के अधिकारियों और फिजी के गोरों के दिमाग में ही पैदा हुआ था और उन्हीं के पड़यन्त्रसे रायटर के ऐजेण्ट द्वारा इस भूत की उत्पत्ति का समाचार सारे संसार में फैलाया गया । वेतन वृद्धि के लिये की हुई हड़ताल को “राजनैतिक आन्दोलन” कहकर उसे दबा देना ही फिजी सरकार का उद्देश्य था । लेकिन क्या फिजी सरकार अपने इस उद्देश्य में सफल हुई ? माना कि उसने २०० हिन्दुस्तानी स्त्री पुरुषों को जेल भेजकर डाक्टर मणिलाल इत्यादि को देश निकाले का दण्ड देकर और मांशला



जारी कर के भूखे गरीब हिन्दुस्तानियों को दवा दिया ले-  
किन क्या इस से वे सन्तुष्ट हो गये ? ।

फिजी सरकार ने सोचा कि इस हड़ताल को दवाने का सीधा सादा मार्ग यही है कि इसे राजनैतिक रूप देकर आन्दोलन कारियों के सिर मढ़ दिया जाय और आन्दोलन कारियों को देश से निकाल दिया जावे । इस “सरलमार्ग” को ग्रहण कर फिजी सरकार ने फिजी प्रवासी भारतीयों को तो अनन्त दुःख दिये ही लेकिन स्वयं अपने पैर में भी कुल्हाड़ी मार ली ।

फिजी का यह भगड़ा डेढ़ साल से चल रहा है और जब तक पूर्वीय देशों से सस्ते मजदूर पाने और बड़े बड़े मुनाफे उठाने का लोभ फिजी के गोरों के दिल में बना रहेगा तबतक इस भगड़े का सन्तोष जनक निपटारा कदापि नहीं हो सकता ।

किस प्रकार फिजी सरकार ने एक “औद्योगिक हड़ताल” को खुलम खुला घलबे का नाम दे दिया और फिजी सरकार की इस चाल का कैसा भयंकर परिणाम हुआ इन बातों का पता पाठकों को अगले पृष्ठों से लग जावेगा ।

# फिजी की दुर्घटना

( २ )

प्रथम हड़ताल कैसे हुई ?

क्या डाक्टर मणिलाल इसके जिम्मेदार थे ?

फिजी द्वीपमें हिन्दुस्तानियों की संख्या कुल ६० हजार है इस लिये फिजी में किसी बात का फैल जाना बड़ा आसान है। सूबा में जो बात आज होती है दस बारह दिन बाद उसे आप वा या लतीका में सुन सकते हैं। " फिजी टाइम्स और हैराल्ड " में जो द्वेषपूर्ण बातें डाक्टर मणिलाल तथा इम्पीरियल सिटीजनशिप एसोसियेशन के विषय में छप रहीं थीं वे सब फिजी के अशिक्षित हिन्दुस्तानियों तक धीरे धीरे पहुंच रहीं थी। इधर हिन्दुस्तानी लोग इन बातों को सुन कर मन ही मन दुःखित होते थे और उधर गोरे लोग आवाल घृद्ध—इन बातों को पढ़कर आग बबूला हो गये थे ; यहां तक कि कुछ बदमाश गोरे इनको रास्ते में घेरकर मारने तक का विचार कर रहे थे। गोरे समाचार पत्र में भी इस बात को धमकी दी गई थी कि गोरों का समूह किसी रोज मि० मणिलाल को देख लेगा। इसके कुछ दिन बाद डाक्टर मणिलाल जी "लैवूका " चले गये और वहां पांच छै रोज रह कर "वा" जा पहुंचे।

वा जिलेमें डाक्टर मणिलाल के प्रति हिन्दुस्तानियों की

इतनी सहानुभूति थी कि वहाँकी यूरोपियन जनता उनके विरुद्ध कोई कार्रवाई नहीं कर सकती थी । 'वा' जिलेके कमिश्नर और मजिस्ट्रेट थियोसोफिस्ट हैं और हिन्दुस्तानियों की आकांक्षाओं से ये सहानुभूति रखते हैं। इस जगह पर हिन्दुस्तानियों की जो सभा हुई उसमें ये केवल उपस्थित ही नहीं हुये बल्कि इन्होंने सभापति का आसन भी ग्रहण किया इस सभा में इन्डियन एसोसियेशन की स्थापना हुई और मुख्य मुख्य हिन्दुस्तानी वस्तियों में इसकी शाखाके तौर पर पंचायते कायम हुई । इस सभा के सभापति डाक्टर मणिलाल जी निर्वाचित किये गये । जिलोंके कमिश्नर मिस्टर पिलिङ्ग ने इस सभा का संरक्षक होना स्वीकार किया \*

जिस समय डाक्टर मणिलाल जी वा में थे सूचा से उन्हें बुलावा आया । उस समय उन्हें ज्ञात हुआ कि फिजी के दक्षिणी भाग में हड़ताल होगई है । हड़तालका तात्कालिक

---

\* गोरों में मि० पिलिङ्ग ही एक ऐसे सज्जन हैं जिन्होंने फिजी में मि० ऐड्रूज के द्वारा स्थापित स्कूलों के बराबर सहायता की है । जब मि० ऐड्रूज ने आस्ट्रेलिया से मिस प्रीस्ट तथा मिस डिकसन को फिजी प्रवासी भारतीय स्त्रियों में शिक्षा प्रचारार्थ भेजा था तब अकेले इन्होंने ही उनकी सहायता की थी । इनकी तरह के दूसरे अंगरेज उपनिवेशों में बहुत कम पाये जाते हैं ।

कारण यह था कि रोड बोर्ड के मजदूरों से उनके गोरे ओवरसियर ने उतने ही वेतन में ८ के बदले ६ घंटे काम करने के लिये कहा था । इसी कारण मजदूरों ने काम छोड़ दिया । इनकी देखा देखी पब्लिक वर्क्स डिपार्टमेंट और सूबा की म्यूनिसिपैल्टी के मजदूरोंने भी काम छोड़ दिया यह खबर जब रेवा नावु था और लैबूका पहुंची तो वहां पर भी हड़ताल हो गई ।

इससे स्पष्ट है कि हड़ताल डाक्टर मणिलाल से पूछ कर नहीं की गई थी । डाक्टर मणिलाल कितने ही दिन से वहां थे भी नहीं । वे दूसरे जिलों में गए हुये थे ।

फिजी गवर्मेण्ट की चालाकी—फिजी के गवर्नर ने जो खरीता भारत सरकार को भेजा है उसमें इस बात का कहीं जिक्र भी नहीं किया गया कि रोडबोर्ड के गोरे ओवरसियरों ने हिन्दुस्तानी मजदूरों से उतने ही वेतन में ८ घंटे के बजाय नौ घंटे काम करने के लिये कहा था । न्यूजीलैण्ड पार्लामेंट के मजदूर दल के मेंबरो ने फिजी में जो स्वतंत्र जांचकी थी उसकी रिपोर्टमें उन्होंने साफतीर पर लिखा था

“Ashore we were assured by the whites we interviewed that the disturbance was wholly a political upheaval that the Indians were demanding political and social equality with the whites, and that this was a demand

which was unthinkable and impossible. On investigation, however we found that the strike had its origin in an endeavour by an overseer to increase the hours of labour on the roads from eight to nine. The subsequent demand for a wage 5 Shillings a day grew out of the enormous increase in the cost of living, and in our opinion fully justified."

अर्थात् जहाज़ से उतरनेके बाद हमें फिजीके गोरे लोगों ने यह विश्वास दिलाया कि फिजी के उपद्रव के कारण पूर्णतया राजनैतिक थे, और हिन्दुस्तानी आदमी गोरे लोगों की तरह राजनैतिक और सामाजिक अधिकार चाहते हैं और यह बात अचिन्त्य और असम्भव है। लेकिन जांच करने पर हमें पता लगा कि इस हड़ताल का प्रारम्भिक कारण यह था कि एक ओवरसियर ने सड़कों पर काम करने वाले मज़दूरों को ८ घण्टे के बजाय ९ घण्टे काम करने के लिये कहा था। इसके बाद रोज़ाना पांच शिलिंग मज़दूरी की जो मांग हिन्दुस्तानी मज़दूरों ने पेश की थी, उसकी वजह यह थी कि खाने पीने का खर्च बहुत बढ़ गया था। हमारी सम्मतिमें उनकी यह मांग बिल्कुल न्याययुक्त थी।" सुप्रसिद्ध त्रैमासिक पत्रिका "राउन्डटेबिल" के लेखक ने भी सितम्बर सन् १९२० के अङ्क में स्पष्टतया लिखा था। "The strike began with the workers of the

Road Board who objected to having to work nine hours a day instead of eight" अर्थात् रोडवोर्ड के मज़दूरों ने ८ घण्टे के बजाय ९ घण्टे काम करने से इनकार कर दिया और इस प्रकार हड़ताल शुरू हुई ।"

न्यूजीलैण्ड पार्लामेण्ट के लेबर मेम्बरों की रिपोर्ट से और राउन्डटेविल के लेखक के लेखसे यह स्पष्टतया प्रगट होता है कि हड़ताल किस प्रकार प्रारम्भ हुई । लेकिन फिजी के गवर्नर साहब ने अपने खरीते में इस बात को बिल्कुल ही उड़ा दिया है !

यद्यपि यह सत्य है कि डाक्टर मणिलाल जी के टाउन हाल वाले व्याख्यान ने हिन्दुस्तानियों के हृदय में जीवनका संचार कर दिया था, तथापि डा० मणिलाल की हड़ताल कराने वाला बतलाना बिल्कुल प्रमाणहीन बात कहना है । हड़ताल का विस्तृत वृत्तान्त देने के पूर्व हम यहां डाक्टर मणिलाल जी के एक पत्रको उद्धृत करना आवश्यक समझते हैं । न्यूजीलैण्ड से अपने १३-६-२०-के पत्र में डाक्टर मणिलाल जी ने भारत मित्र सम्पादक को लिखा था "सत्य वार्ता यह थी कि हड़ताल का आरम्भ मुझको पृच्छकर नहीं हुआ था । मैं उस समय दूसरे ज़िले में था । कई सप्ताह बीत चुके थे, तब भारतवासियों के आग्रह से मैं "फूड कमिशन" के सम्मुख इनके दुःखों का समर्थन करने में मदद पहुंचाने के लिये सूवा आया था । फिर जब कमिशन की

तारीख बढ़ाई गई तब मैं दूर एक जिले में कोर्ट में हाजिर होने को चला गया था । बात यह थी कि गोरों की मेहर-वानगी सम्पादन करके फिजी के जङ्गलियों ने कुछ कबीर पंथियों के खेत में क्षोरी करके और ऊपर से उन्हें मारपीट कर उल्टा उन्हीं पर पुलिस का मुकद्दमा चला दिया था !

इसीलिये मुझे वहाँ जाना पड़ा था । लौटने के दिन सन्ध्या समय मार्ग में अफवाहें सुनीं कि मिसेज़ मणिलाल पकड़ी गई हैं, बड़ा दङ्गा हुआ है, वगैरः वगैरः । बहुत से हिन्दुस्तानी कहने लगे कि मुझे रात को किसी हिन्दुस्तानी के यहां गुप्त रीति से रहकर प्रातःकाल को सूवा जाना चाहिये मैंने टोंगोनडावू नाम के जंगली गांव में रात्रि के लिए स्थान मांगा, परन्तु जंगली मजिस्ट्रेट ने कुछ बहाने निकाले । अन्त में लक्ष्मी महाराज नाम के भारतवासी के रैता पर मध्य रात्रि के समय पहुंचा । रामेश्वर ब्राह्मण, एक फिजियन बौद्ध और गौहरखां मेरे साथ थे । सवेरा होने पर मालूम हुआ कि मिसेज़ मणिलाल नहीं पकड़ी गई थीं । बहुत से हिन्दुस्तानियों को इस बात का डर था कि जहाँ कहीं कोई गोरा मुझे देख लेगा, वहीं पीटा जाऊंगा । तथापि मैं उस दिन तो अपने बंगले तक वे खटके पहुंच गया परन्तु भारतवासियों का अनुमान गलत नहीं हुआ क्योंकि उसी रोज़ सन्ध्या समय ५ बजे मुझ पर प्रहार हुआ । अभी तक फिजी के गोरे और उनकी सरकार यही कहती थी कि

मणिलाल ही सब उपद्रवों का मूल है और मैंने ही अपने देशबन्धुओं को हड़ताल करने और मारपीट करने के लिये भड़काया । फिजी गवर्मेण्ट कहती थी “मणिलाल अपनी जान बचाने में ऐसा कुशल था कि वह हड़ताल के समय में दूर वा ज़िले में रहा और दंगे के समय में भी लूटा से दूर ताईलेवू में वेईनुंगा को कोट में रहा” फिजी गवर्मेण्ट की यह शङ्का बिल्कुल निराधार थी । हड़ताल मेरे भड़काने से अथवा मेरे आन्दोलन से नहीं हुई । खाने पाने की चीजों के मंहगी के कारण धेतन वृद्ध के लिये मज़दूरो ने स्वयं ही हड़ताल की थी न कि बोलशिविकों की तरह फिजी सरकार की सत्ता छीनने के लिये ! “डाक्टर मणिलाल जी के इस पत्र से यह बात स्पष्ट तथा प्रगट है कि उन्होंने हिन्दुस्तानियों को भड़काकर हड़ताल नहीं कराई थी लेकिन जब भूखों मरने वाले हिन्दुस्तानियों ने अपने आप ही धेतन वृद्धि के लिये हड़ताल कर दी तो डाक्टर मणिलाल जी की सहानुभूति उनके साथ होना स्वाभाविक बात थी ।

## फिजी की दुर्घटना ।

( ३ )

हड़ताल के दिनों का वृत्तान्त ।

१५ जनवरी को पब्लिक वर्क्स डिपार्टमेण्ट के मज़दूरों ने हड़ताल कर दी, १६ जनवरी को म्यूनिसिपल कॉन्सिल के



मज़दूर काम छोड़ बैठे और २१ जनवरी को रेवा में हड़ताल प्रारम्भ हो गई । २४ जनवरी तक यह हड़ताल सम्पूर्ण रेवा ज़िले भर में फैल गई और बीरिया तथा वूनिदावा की ओर बढ़ने लगी ।

**फिजीके उत्तरी भागमें हड़ताल क्यों नहीं हुई?**

फिजी के उत्तरी भाग में उस समय हड़ताल न होनेका कारण यही था कि मिस्टर ऐन० वी० मित्र ने मज़दूरों को उस समय हड़ताल न करने का ही उपदेश दिया था । फिजी गवर्मेण्ट ने अपने ख़रीते में लिखा है कि “यद्यपि आन्दोलनकारियों ने फिजी के उत्तरी पश्चिमी भाग में भी मज़दूरों की हड़ताल कराने का प्रयत्न किया लेकिन वहां वे हड़ताल नहीं करा सके । बात यह है कि सूवा नौसूरी और नावुआ में तथा दक्षिणी किनारे पर जो हिन्दुस्तानी रहते हैं वे उत्तरी पश्चिमी किनारे के हिन्दुस्तानियों से नीचतर जाति के हैं । असन्तोष फैलाने वाले और बदमाश हिन्दुस्तानियों की प्रवृत्ति सदा से यही रही कि वे फिजी के दक्षिणी किनारे की ओर ही खिचकर आ जाते हैं ।”

“असन्तोष फैलाने वाले और बदमाश हिन्दुस्तानियों की प्रवृत्ति” कुछ भी क्यों न रही हो लेकिन इतना हम अवश्य कह सकते हैं कि अगर मिस्टर मित्र उत्तरी भाग के मज़दूरों को हड़ताल करने से न रोकते तो उत्तरी भाग में भी हड़ताल ज़रूर हो जाती । मेरे एक संवाददाता ने इसका

एक कारण और भी लिखा था । वह यह है “जब हड़ताल चारों ओर फैलने लगी तो वा और लतीका के म्याण्डर लोन सोचने लगे कि कहीं हड़ताल का यह रोग हमारा कोठियों पर भी न फैल जावे । वा के मजिस्ट्रेट मिस्टर पिलिङ्ग ने एक रायफल क्लब की सभा बुलाई । कर्नल हाल ने वहाँ व्याख्यान दिया और सब गोरो को हुक्म मिला कि उन को कवायद सीखने के लिये तैयार रहना होगा और हर एक गोरे को सौ गोली और बारूद दी जावेगी । किसी किसी गोरे ने न मालूम सचमुच या दिल्लगी में वा ज़िले के हिन्दु-स्तानियों को धमका कर कहा भी था “अगर तुम लोग सूबा के माफिक हड़ताल करोगे तो दाग़ दिये जाओगे ?”

इस समय की परिस्थित का वर्णन करते हुए स्वयं गवर्नर ने अपने ख़रीते में लिखा है ।

“Up to this point there was no disorder and no reason to anticipate any. There was no evidence of hostility against the Government. Meetings were held among the Indians, but the speakers generally counselled respect for law and order and the observance of constitutional methods. The initial grievances felt were apparently against the merchants, whose high prices were regarded as being the cause of the increased cost of living.”

अर्थात् "इस समय तक तो कोई झगड़ा नहीं हुआ था और न किसी झगड़े के होने की आशंका थी। इस बात का कोई प्रमाण नहीं पाया जाता था कि ये लोग नवमण्ड से द्वेष करते हैं। हिन्दुस्तानी लोग सभाय' कर रहे थे लेकिन इन सभाओं में प्रायः वक्ता लोग यही उपदेश देते थे कि क्रान्ति का आदर करो। शान्तपूर्वक रहो, और वैध रीतिओं से अपना काम करो ऐसा प्रतीत होता कि हिन्दुस्तानी लोग अपने प्रारम्भिक कष्टों का कारण सौदागरों को समझते थे। वे झगड़ करते थे कि सौदागरों ने चीजों का भाव तेज़ कर दिया है इसी कारण खाने पीने का का खर्च बढ़ गया है।"

फिजी सरकार के इस कथन से स्पष्ट है कि इस समय तक हिन्दुस्तानियों के हृदय में नवमण्ड के प्रति कोई द्वेष नहीं था और उन्होंने चीजों का भाव बढ़ाने की वजह से हड़ताल की थी। आगे चलकर इन्हीं शान्तिप्रिय और द्वेष रहित आदमियों को फिजी नवमण्ड के उलट देने और फिजी का शासन अपने हाथ में लेने की बात किस तरह सूझी यह बात फिजी सरकार ने अपने ख़रीते में साफ़ २ नहीं लिखी। हमारे एक मित्र ने हड़ताल के दिनों की एक डायरी फिजी में लिखी थी, उससे हड़ताल के दिनों की हालत पर बहुत कुछ प्रकाश पड़ता है अतएव उसकी सहायता से कुछ घटनाओं का यहां वर्णन किया जाता है।

ता० १८ जनवरी को सुनीवातू में सभा हुई, जिसमें दो

हज़ार से अधिक हिन्दुस्तानी शामिल हुये थे सब ने हाथ उठाकर प्रण किया कि “जब तक तलब न बढ़ेगी तब तक काम पर नहीं जावेंगे” सभा के अन्त में “वन्देमातरम्” को ध्वनि हुई ।

ता० २२ को सबने काम छोड़ दिया । ता० २३ को मूनी चातू में स्त्रियों की सभा हुई । सब स्त्रियों ने प्रण किया कि हम अपने अपने पतियों को बिना ५ शिलिङ्ग वेतन हुए काम पर नहीं जाने देंगी । इसके लिये जो कष्ट होगा हम लोग आनन्दपूर्वक सहेंगी । फिजी टापू की स्त्रियों में ऐसा उत्साह पहिले कभी नहीं देखा गया था ।

ता० २५ को नौसूरी में बड़ी सभा हुई । मज़दूरों ने प्रतिज्ञा की कि काम छोड़ देंगे ।

ता० २६ आज सब जगह काम बन्द था । सब लोग शहर में घूमते थे । आज ही मेन्थनी-ग्राण्ट ने मिस्टर हैनरी मार्क से रिपोर्ट कर दी कि मि० मणिलाल जी तथा राम-सिंह कान बिगाड़ते हैं ।

ता० २७ को नौसूरी में सी. ऐस. आर कम्पनी के मैनेजर मिस्टर लार्ड के कहने से पुलिस ने सीताराम छंगा आदि कई आदमियों को पकड़ लिया । पुलिस ने कहा “तुम काम पर जाने वाले आदमियों को रोकते थे और मारते थे इसलिये तुम गिरफ्तार किये गये हो” हल्ला मचने पर कई सौ आदमी इकट्ठे हो गये और इन्स्पेक्टर से कहा

कि इनको जमानत पर छोड़ दीजिये । इन्स्पेक्टर ने नहीं माना और वह उन आदमियों को थाने पर ले गया । पीछे २ सय लोग थाने पर चले गये । नादुरुलूलूकोर्ट में पहुंचकर डिस्ट्रिक्ट कमिश्नर से जमानत के लिये कहा । रामसेवक जमानत देकर छोड़ा लाये । इधर सूना से पल्टन मशीनगन आदि भी नौलूरी भेज दी गई ।

नोट:-इस घटना का वर्णन करते हुये गवर्नर साहब अपने खरीते में लिखते हैं "The arrested men were rescued from the police by a crowd, which rapidly increased to the number of 1000 or more and attempted to rush the police station at Naduruloulou in order to attack the witnesses."

अर्थात् "पुलिस द्वारा पकड़े हुये आदमियों को हिन्दु-स्तानियों की एक भीड़ ने पुलिस के हाथ से छुड़ा लिया । यह भीड़ बढ़ते २ एक सहस्र या इससे भी अधिक हो गई और इसने नदूरलूलू के थाने पर धावा करके गवाहों को पाटने का उद्योग किया "

फिजी सरकार ने अपने खरीते में यह नहीं लिखा कि ये लोग जमानत पर रामसेवक के बौण्ड भरने पर छोड़े गये थे ! क्या इन आदमियों को भीड़ ने जबरदस्ती पुलिस के हाथ से छीन लिया था ! बात असलमें यह है कि फिजी

कल्लग खां सरदार को किसी ने दो चार डण्डे लगाये आज नावुशा में कई आदमियों पर काम पर जाने से रोकने का मुकद्दमा था । कोर्टमें बहुत से आदमी नौजुद थे मजिस्ट्रेट ने मुकद्दमा खारिज कर दिया

तारीख २६ आज एक होटल के मैनेजर ने, जिसका नाम फेलसन था, अपने हिन्दुस्तानी नौकर को रसलिये मारा कि वह नोटिस देकर काम छोड़ना चाहता था । इस मदरसी के पीछे जाने की बात सुनकर बहुत से हिन्दुस्तानी उस होटल की ओर चले । रास्ते में फिजियन जंगलियों और हिन्दुस्तानियों में दो २ हाथ हो गये ।

### ✽ गवर्नर के पास डैपूटेशन ✽

ता० ३० जनवरी को प्रवासी भारतीयों की ओरसे एक डैपूटेशन फिजी के गवर्नर के पास गया । इस डैपूटेशन में १५ खास २ आदमी और कितनी ही भारतीय स्त्रियां थीं । इस डैपूटेशन की प्रधान डाक्टर मणिलाल जी की धर्मपत्नी श्री सती जेकुमारी देवी थी । इस डैपूटेशन का जिक्र करते

के गवर्नर ने अपने खरीते में कितनी ही आवश्यक चीजें साफ़ उड़ा दी हैं । आश्चर्य तो यह है कि इस परन्तु भारत सरकार ने इस खरीते को उतना ही प्रामाणिक मान लिया है जितना हिन्दू, मुसलमान, ईसाई, गैर, कुरान, और पाद-बिल को मानते हैं !

हुए गवर्नर साहब अपने खरीते में लिखते हैं ।

“The deputation was headed by a Mrs. Manilal, the wife of D. M. Manilal, a local Indian lawyer who was already under suspicion, and is now regarded beyond all reasonable doubt as being the prime mover in the agitation.” अर्थात् “इस डैपूटेशन की मुखिया मिसेज़ मणिलाल नामक कोई एक औरत थी, जो कि स्थानीय भारतीय वकील डी० एम० मणिलाल की स्त्री हैं । मणिलाल पर पहिले से ही सरकार को सन्देह था लेकिन अब तो निस्सन्देह वही इस आन्दोलन का प्रारम्भ करने वाला समझा जाता है ।”

श्रीमती जैकुमारी देवी को, जो ब्रह्मदेश के सुप्रसिद्ध नेता डाक्टर पी० जे० मेहता एम० डी० वैरिस्टर की सुपुत्री हैं और जो दक्षिण अफ्रीका में महात्मा गान्धी जी के आश्रम में रह कर शिक्षा प्राप्त कर चुकीं हैं तथा जो वहां सत्याग्रह के दिनों में जेल को पवित्र कर चुकीं हैं, “मिसेज़ मणिलाल नामक कोई एक औरत” कह कर फिजी के गवर्नर साहब ने अपनी असम्बन्धिता का अच्छा परिचय दिया है ।

डाक्टर मणिलाल के बारे में गवर्नर ने जो कुछ लिखा है उसके विषय में हम यहां केवल इतना ही कहना चाहते हैं कि अगर वे ही इस उपद्रव की जड़ थे तो फिजी गवर्मेण्ट ने उन पर खुली अदालत में मुकद्दमा क्यों नहीं चलाया ?

गवर्नर साहब के पास जो डेपूटेशन गया था और उसने जो निवेदन किया था उसको एक प्रति वहां दी जाती है ।

सूया

फिजी

२६ जनवरी १९२०

सैधा में-

श्रीमान् सर सैसिल हंटर रोडवैल गवर्नर-  
और

क्वार्टर डन चीफ फिजी ।

श्रीमान् !

हम हिन्दुस्तानी स्त्री और पुरुष, जो भारतीय जो सभा तथा भारतीय मज़दूरों के प्रतिनिधि हैं, हड़ताल के विषय में आपकी सेवा में यह डेपूटेशन लेकर उपस्थित हुये हैं ।

सब से प्रथम हम यह निवेदन करना चाहते हैं कि हम लोगों के खाने पीने की चीजों का भाव पिछली वर्षों में बहुत ज्यादा बढ़ गया है । सन् १९१८ ई० में आवश्यक वस्तुओं का भाव निर्णय करने के लिये जो कमीशन बिठलाया गया था, उसने २२ मार्च सन् १९१८ को ज़रूरी चीजों की ज्यादा से ज्यादा कीमत यह निश्चित की थी ।

मज़दूरों का चावल

३ पैसे का एक पोण्ड

आटा

७ शिल्लिङ्ग का २० सेर



दाल	...	...	३ $\frac{१}{२}$ पैन्स का एक पौंड
घी	...	...	२ शिलिंग का एक पौंड
कड़ुआ तेल	...	...	२ शिलिंग की १ बोतल

यह भाव सरकारी गज़ट में छपा था और तीन महीने के भीतर यानी १४ जून सन् १९१८ को यह रद्द कर दिया गया था ।

यहाँ पर हम सन् १९१४-१९१५ तथा १९१६-१९२० की चीजों के भाव का सुझावला करने के लिये अङ्क देते हैं ।

१९१४—१९१५

१९१६—१९२०

चावल—२ पैन्स का १ पौंड

८ पैन्स का एक पौंड

आटा—५ $\frac{१}{२}$  शिलिंग का २० सेर७ $\frac{१}{२}$  शिलिंगदाल—२ $\frac{१}{२}$  पैन्स की १ पौंड

६ पैन्स की एक पौंड

घी—१ $\frac{१}{२}$  शिलिंग का १ पौंड

३ शिलिंग का १ पौंड

कड़ुआ तेल—१ शिलिंग की १ बोतल, ३ शिलिंग की १ बोतल

खाने पीने की चीजों के सिवाय कपड़ों का मूल्य भी बहुत बढ़ गया है । जो कपड़ा पहिले ६ पैन्स का एक गज भर मिलता था, वही अब २ $\frac{१}{२}$  शिलिंग का एक गज मिलता

है । धोती जो पहिले २ $\frac{१}{२}$  शिलिंग को मिलती थी, अब ७ $\frac{१}{२}$  शिलिंग को मिलती है । पिछली साल नवम्बर में रंगून का

चांदल सँगाया था, जो मुख्यतया यूरोपियन सौदागरों को बेच दिया गया था । इन यूरोपियन सौदागरों ने वह चांदल कुछ दिनों तक गवर्सेण्ट द्वारा निश्चित किये हुये भाव पर बेचा था । आजकल वही चांदल हमको ८ पेंस की पीठ के हिसाब से मिलता है ।

इन अड्डों से श्रीमान् को पता लग जायगा कि हम लोगों की खाने पीने की चीजों का तथा कपड़ों का भाव पहले को अपेक्षा किन्तु हो गया है ।

यद्यपि मज़दूरों के धैर्य का सवाल लीजिये । हमने श्रीमान् की सेवा में यह बात निवेदन कर ही दी है कि हमारी खाने पीने की चीजों का तथा कपड़ों का भाव किन्तु हो गया है आशा है कि आपको हमारे दिये हुये अड्डों से जल्द ही पता चला होगा । लेकिन जहाँ चीजों का भाव तीन गुना हो गया है वहाँ हमारा धैर्य उतना हो पना हुआ है जितना कि वह शुद्ध के पहिले था । जो कुछ हमने पहले लिखा है उससे प्रगट है कि पहिले ४ पेंस में जितनी चीज़ आती थी, उतनी अब एक शिलिंग में आती है, एक शिलिंग अब चार पेंस के बराबर रह गया है । इसका परिणाम यह हुआ है कि हिन्दुस्तानी मज़दूर जो खेतों पर मज़दूरी करके अथवा लड़कों पर काम करके अपनी गुजर कटते रहे हैं, वे अब अत्यन्त कष्ट पूर्ण दुर्दशामें अपनी जिन्दगी बिता रहे हैं । अगर यह दुर्दशा श्रीमान् को बहुत दिन पहले से नहीं मालूम हो

गई थी, तो इनफ्लूएन्जा के दिनोंमें तो अवश्य मालूम हो गई होगी जब कि हिन्दुस्तानी बिना भोजन और बिना कपड़ों लत्तों के अत्यन्त दुःखपूर्ण और रोगोत्पादक स्थिति में रहते हुये पाये गये थे ।

श्रीमान् फिजी प्रवासी भारतीयों की वर्तमान स्थिति से भली भाँति परिचित हैं । सूबा, रेवा और नावुआ के जिलों में मज़दूर लोग और कितने ही यूरोपियनों के घरों पर काम करने वाले नौकर लोग काम छोड़ बैठे हैं । वे ५ शिलिंग प्रतिदिन के हिसाब से वेतन मांगते हैं । हालत ऐसी हो गई है कि उन्हें मज़दूर होकर ५ शिलिंग की मांग पेश करनी पड़ी है । आश्चर्य की बात तो हमारे लिये यह है कि इन लोगों ने इससे बहुत पहिले ही हड़ताल क्यों नहीं की । उन की पाँच शिलिंग की मांग युक्ति विहीन नहीं है । यह कहा जा सकता है कि इन लोगों को हड़ताल करने के पहिले सरकार के पास अपना मामला ले जाना चाहिये था । हड़ताल करने वालों पर यह अपराध लगाया भी जाता है कि उन्होंने बिना गवर्मेण्ट के सामने मामला पेश किये, हड़ताल कर दी । पिछले सप्ताह में मज़दूरों के एक प्रतिनिधि ने कालोनियल सेक्रेटरी से जाकर बातचीत की थी । कालोनियल सेक्रेटरी ने उससे कहा कि मज़दूरों से काम पर लौट जाने के लिये कहो । उस प्रतिनिधि ने मज़दूरों के पास जाकर कालोनियल सेक्रेटरी का सन्देश ज्यों का त्यों सुना

दिया । मजदूरों ने जो जवाब उसको दिया वह यह है “हम लोग कामपर वापिस नहीं जा सकते । जबतक कि हमारे कष्ट दूर नहीं होंगे तब तक हमारे हाथ किसी के लिए काम नहीं कर सकते चाहे हमको मरना ही पड़े । बहुत दिन हुये जब हम सब मिलकर ऐजेण्ट जनरल के पास गए थे और हमने अपना मामला साफ़ २ तौरपर उन्हें समझा दिया था, और उनसे प्रार्थना की थी कि या तो आप हमारे वेतन को बढ़वाने का प्रयत्न कीजिये अथवा हमें हिन्दुस्तान को भिजवा दीजिये । तब से लेकर अब तक गवर्मेण्ट ने हम लोगों के लिये कुछ भी नहीं किया । उन में उनके चायदों में और ब्रिटिश न्यायप्रियता में अब हमारा बिल्कुल विश्वास नहीं रहा है ।” श्रीमान् यही उनका उत्तर है । अब हम श्रीमान् के पास यह निवेदन करने के लिये आये हैं कि अगर मजदूरों के काम पर वापिस गये बिना ही शीघ्र ही इस मामलेका निपटारा होजावेगा, और हम लोग यदि समझौता कराने में सफल हो सकेंगे तो बड़ी भारी आपत्ति से हम सब बच जावेंगे । नम्रतापूर्वक हम लोग आप की सेवा में निवेदन करते हैं कि जिन देशों के निवासी शिक्षित होते हैं वहां भी हड़तालके दिनों में क्या घटनाएं हो जाती हैं, तब फिर भला हम अशिक्षित और निरक्षर फिजो प्रवासी भारतीयों से क्या आशा कर सकते हैं । ये लोग क्या करगे इसका अनुमान भी हमारे लिये कठिन है । हम लोग श्रीमान्

को विश्वास दिलाते हैं कि अब तक तो, जहां तक हमसे हो सका है, हमने इन लोगों को घश में रखने का प्रयत्न किया है और हमने इन लोगों को यही सलाह दी है कि यद्यपि इस बात का आप लोगों को पूर्ण अधिकार है कि आप पैघ रीति से वेतन वृद्ध के लिये आन्दोलन करें लेकिन कानून अपने हाथ में नहीं लेनी चाहिये । भविष्य में हम अपने प्रयत्न में सफल होंगे या नहीं यह कहना कठिन है ।

हमें विश्वास है कि अब श्रीमान् को यह मामला स्पष्ट हो गया होगा । श्रीमान् की सेवा में नम्रतापूर्वक हम यह प्रस्ताव भी उपस्थित करना चाहते हैं कि सरकार इस बात की घोषणा करदे कि वह अपने मजदूरों को ५ शिलिङ्ग देने के लिये तैयार है और जब वे लोग काम पर लौट आवेंगे तब एक कमीशन खाद्य द्रव्यों के भाव को नियंत्रित करने के लिये बैठेगा । जो यूरोपियन हिन्दुस्तानियों से सहायुभूति रखते हैं और जिनकी संख्या कम नहीं है वे भी निस्सन्देह इस बात को मानते हैं कि मजदूरों के वेतन में वृद्धि होनी चाहिये । श्रीमान् को म्यूनिसिपैलिटी के मॅम्बरों से भी कह देना चाहिये कि वे अपने हिन्दुस्तानी नौकरों का वेतन बढ़ा दें । हमें विश्वास है कि फिर मजदूरों के दूसरे मालिक भी मजदूरी बढ़ा देंगे ।

श्रीमान् ने हम लोगों को बात चीत करने का जो गौरव प्रदान किया है उसके लिये हम आप को हृदय से धन्यवाद

देंते हैं और हम विश्वास करते हैं कि आप इस सम्पूर्ण पत्र को सहानुभूति की दृष्टि से देखेंगे । इस कृपा के लिये हम श्रीमान् को बहुत बहुत धन्यवाद देंगे ।”

आपके अत्यन्त आभाकारी

यह बात ध्यान देने योग्य है कि फिजी सरकार ने अपने खरीने में भारतीयों के डेपूटेशन का यह निवेदन पत्र, जो अंग्रेजी में दिया गया था, शामिल नहीं किया है ! शायद फिजी सरकार ने इस अत्यन्त आवश्यक पत्र को गुरुदास पाठक ( लॉफ़ पोटर प्राण्ट ) की उस चिट्ठी की अपेक्षा बिल्कुल अनावश्यक समझा है, जो इम्पीरियल डिस्ट्रिक्ट शिप ऐलोशिमेंशन के विरुद्ध लिखी गई थी और जिसे गवर्नर साहब ने अपने खरीते में आदर पूर्वक स्थान दिया है यदि उपर्युक्त निवेदन पत्र खरीते में छप जाता तो सम्भव संसार को इस बात का पता लगजाता कि हड़ताल क्यों हुई थी । भला फिजी सरकार जो इस वैषम्यताल को “खुल्लम खुला विद्रोह” सिद्ध करने के प्रयत्न में लगी हुई थी डेपूटेशन के इस पत्र को क्यों छापने लगी !

जिस समय माननीय श्रीमान् श्री निवास शास्त्री ने व्यवस्थापिका सभा में भारत सरकार से इस बात के लिये निवेदन किया था कि सरकार फिजी की गुरुदत्ता को जानने के लिये एक कमीशन नियुक्त करावे उस समय सरकार की ओर से सरजार्ज वार्मस ने कहा था “फिजी के गवर्नर ने

अपना जां खरीता फिजी के दंगे के विषय में भेजा है वह बहुत काफी विस्तृत है इस लिये गवर्मेण्ट जांच की आवश्यकता नहीं समझती ?” यह तो हम भी मानते हैं कि गवर्नर साहब का खरीता बहुत काफी विस्तृत है लेकिन यह विस्तार वेमंतलव की बातों से हुआ है । असली बातें या तो बिल्कुल उलट पुलट कर लिखी गई है या सफा छोड़ दी गई हैं । पं० तोताराम जी सनाढ्य का यह कथन सोलह आना ठीक है कि इस खरीते में बड़ी बड़ी खन्दक और खाई हैं ।

एक बात और भी ध्यान देने योग्य है कि भारतीय स्त्री पुरुषों ने ६ जनवरी के इस निवेदन पत्र में फिजी सरकार को स्पष्ट हो बतला दिया था कि अशिक्षित और निरक्षर प्रवासी भारतीयों को काबू में रखना कठिन होगा, इसलिये फिजी सरकार का यह प्रथम कर्तव्य था कि वह प्लाण्टरों और मजदूरों के बीच में न्याय करती और इस प्रकार भारतीय मजदूरों को सदा के लिये अपना बना लेती, लेकिन फिजी सरकार ने यह अमूल्य अवसर अपने हाथ से निकल जाने दिया जिसका नतीजा प्रवासी भारतीयों को और स्वयं फिजी सरकार को भुगतना पड़ा । अब फिजी के गौरे सस्ते मजदूरों के लिये रो रहे हैं ! फिजी प्रवासी भारतीयों के साथ बुरे से बुरा बर्ताव करके भी फिजी के ये स्वार्थी गौरे इस बात की आशा कर रहे हैं कि हिन्दुस्तानी मजदूर फिजी में जाकर उजड़े हुये फिजी उपनिवेश को बसावेंगे ! इस धृष्टता की भी कोई हद है !

# फिजी की दुर्घटना ।

४

## सरकारी कमीशन की कार्रवाई ।

हिन्दुस्तानी डेपूटेशन के आदमियों से बात चोत करने के बाद गवर्नर साहब ने एक सरकारी कमीशन नियुक्त करना स्वीकार कर लिया । गवर्नर साहब ने यह भी वचन दिया कि हिन्दुस्तानियों को ओर से एक आदमी को कमीशनपर स्थान मिलेगा । हिन्दुस्तानियों ने विचार करके ऐसा निश्चित किया कि मि० मणिलालको कमीशनपर स्थान मिलना चाहिये लेकिन भला फिजी की गवर्मेण्ट और फिजी के गोरे भला इस बात को कब पसंद कर सकते थे । उन्होंने बड़ी चालाकी से हिन्दुस्तानियों को समझा दिया कि कानून विभाग के क्लार्क मिस्टर सन्तासिंह चोला को कमीशन में बैठने दो और डाक्टर मणिलाल को डेपूटिस्ट रखो जिसमें वे तुम्हारी तरफ से गवाही पेश कर लेंगे । इस कमीशन में घड़ी महाराज भी भारतीयों के प्रतिनिधि के रूप में सरकार ने नियुक्त किये थे । अंग्रेजों की धार से इस कमीशन में कई मेम्बर थे इन महाशयों ने भारतीयों का कैसा परपट किया इसका वृत्तान्त हम आगे चलकर सुनावेंगे ।

मि० चोला ने जो रिपोर्ट गवर्मेण्ट को दी थी वह बड़ी



वाग्व्यता पूर्ण थी । उसमें उन्होंने हिन्दुस्तानी मज़दूरों का एक सप्ताह का खर्च १२ शिलिङ्ग ४ पेंस निकाला था और सरकार से यह सिफारिश की थी कि हिन्दुस्तानी मज़दूरों का वेतन कम से कम ४ शिलिङ्ग रोज़ होना चाहिये । सि० चोला ने अपनी रिपोर्ट में लिखा था कि ४ शिलिङ्ग रोज़ के हिसाब से एक सप्ताह का वेतन २४ शिलिङ्ग होगा, इसमें १२ शिलिङ्ग ४ पेंस घटा देने पर १२ शिलिंग ८ पेंस की वचत होगी और चीजों का भाव आज कल इतना बढ़ा हुआ है कि इस समय के १२ शिलिङ्ग ८ पेंस युद्ध के पहले के ४ शिलिङ्ग ८ पेंस के बराबर हैं जो वतन, कपड़े बिछौने इत्यादिके लिये आवश्यक होंगे । मिस्टर सन्तासिंह चोलाने लिखा था ।

“It may be said that there is no industry in Fiji that can afford to pay 4 Shillings or more a day. Whilst I doubt this statement very much, I am prepared to state that such industries should rather perish than prosper on underpaid labour.”

अर्थात् यह कहा जा सकता है कि फिजी में कोई रोजगार या धंधा ऐसा नहीं है जिसके मालिक चार शिलिङ्ग से अधिक वेतन दे सकें । पहिले तो मुझे इस कथनों बहुत कुछ संदेह है तथापि यदि यह बात सच भी हो तो मैं यह

कहने के लिये तय्यार हूँ कि मज़दूरों से कम पैसा पर काम लेकर रोज़गारों की उन्नति करने की अपेक्षा यह कहीं उत्तम तर है कि ये रोज़गार नष्ट हो जायें ।” मिस्टर चोला ने फिर सरकार को अच्छी तरह सावधान करने लिये लिखा था “पिछलो घटनाओं के कारण अब इस बात की कोई आशा नहीं की जा सकती कि भारतवर्ष फ़िजी वालों की मज़दूरों की माँग पर ध्यान देगा और जो मज़दूर यहाँ इस उपनिवेश में हैं वे ख़ाल करते हैं कि हमारे साथ अच्छा व्यवहार नहीं किया जाता इसलिये हमें ऐसा प्रतीत होता है कि भविष्य में अधिक मज़दूर आने का अपेक्षा जो हमारे पास यहाँ है उनके भी चले जाने का आशंका है ।”

मिस्टर चोला का कथन कितना सत्य था यह इसी बात से प्रगट है कि ३० हजार हिन्दुस्तानी, फ़िजी के इमीग्रेशन आफ़िस में हिन्दुस्तान लौट आने के लिये अपना नाम लिखा चुके हैं । लेकिन फ़िजी सरकार अब भी इस बात की आशा कर रही है कि उजड़े लिये फ़िजी उपनिवेश को बसाने के लिये अब भी सस्ते भारतीय मज़दूर Colonisation scheme ( कालोनी बसाने की रज़ीम ) में फ़िजी को जावेंगे ! भारतवर्ष में मज़दूरों की खान खुली हुई है जिसके नन में आठे हजारों घड़ीर कर ले जावे ! पहले शत-वन्दी की प्रथा में ८० वर्ष तक ले जाते रहे अब कालोनाइजेशन रज़ीम में ले जाइये ! मज़दूरों बढाने का कोई जल्द-

रत नहीं हैं, क्योंकि बक़ोल बद्री महाराज हिन्दुस्तानी मज़दूर एक शिलिङ्ग रोज में ही अपनी गुज़र कर सकता है । अस्तु, मिस्टर चोला की प्रशंसनीय रिपोर्ट का किसी ने समर्थन नहीं किया, बद्री महाराज ने गोरों की रिपोर्ट पर अपने हस्ताक्षर कर दिये ? इन गोरों ने ओर बद्री महाराज ने अपनी रिपोर्ट में लिखा था कि सूबा के मजदूरों का वेतन  $2\frac{1}{2}$  शिलिङ्ग की जगह  $2\frac{1}{2}$  शिलिङ्ग ही रहना चाहिये उसमें एक भी पैनी बढ़ाने की जरूरत नहीं है ? और बाहर के मजदूरों का वेतन २ शिलिङ्ग से घटा कर  $1\frac{3}{4}$  शिलिङ्ग कर देना चाहिये तथा इसके बदले में उन्हें बिना मूल्य  $\frac{1}{2}$  शिलिङ्ग का खाने पीने का सामान देना चाहिये । इसका मतलब यह हुआ कि उन लोगों को तीन शिलिङ्ग का सामान मुफ्त में मिल जाना चाहिये क्योंकि  $1\frac{1}{2}$  शिलिङ्ग तो उनके वेतन में से काटने का निश्चय किया गया था । इस प्रकार  $2\frac{1}{2}$  शिलिङ्ग रोज ही वेतन हुआ । बात असल में यह थी कि फिजी सरकार फिजी के प्लाण्टरों की और सी० एस० आर कम्पनी की गुलाम थी और वह मि० स्काट क्राम्पटन, इत्यादि के हाथ में थी । अब भी वही हालत है । २३ जनवरी सन् १९२० को मिस्टर स्काट ने म्यूनिसिपल

कौन्सिल की ओर से विज्ञापन निकाला था जिसमें उन्होंने लिखा था कि वेतन बढ़ाने की कोई ज़रूरत नहीं है । खाने पीने की चीजों का भाव कम कर देनेसे काम चल जायगा । मि० स्काट अपने म्यूनिसिपैलिटी में काम करने वाले मज़दूरों के वेतन के बढ़ाने के विरुद्ध तो थे ही लेकिन साथ ही साथ वे, सी० ऐस्० आर कम्पनी के वकील और शुभचिन्तक होने के कारण, अन्य स्थानों के मज़दूरों के वेतन को भी नहीं बढ़ाने देने चाहते थे । मि० स्काट ने लिखा था ।

“The Council as the largest employer of casual Indian labour must be careful to avoid looking the position that has arisen from the narrow and perhaps selfish standpoint. We must endeavour to meet the situation by looking at it from the broad view point and be careful not to prejudice others, particularly the planting interests. We all recognise that the planting interests are the backbone of the colony, and a false move although with the best of intentions, might have very far reaching and disastrous consequences to the colony as a whole.”

अर्थात् “चूंकि म्यूनिसिपल कौंसिल के आधीन सब से अधिक हिन्दुस्तानी मज़दूर काम करते हैं इसलिये उसे इस प्रश्न पर स्वार्थ पूर्ण अथवा क्षुद्र दृष्टि से विचार नहीं करना

चाहिये । इस पर हमें उदार दृष्टि से विचार करना चाहिये और ऐसा कोई काम नहीं करना चाहिये जिससे दूसरों की हानि हो, खास करके हमें प्लाण्टरों की हानि न करनी चाहिये । हम सब इस बात को मानते हैं कि प्लाण्टर लोग ही इस उपनिवेश के आधार स्तम्भ हैं और अगर हमने अच्छे उद्देश्य से भी कोई भूल की तो उसका परिणाम बड़ी दूर तक पहुँचेगा और उपनिवेश के लिये सत्यानाशकारी सिद्ध होगा ”

स्काट साहब के इस कथन का सीधा सादा अर्थ यह था कि म्यूनिसिपल काउंसिल को अपने आधीन हिन्दुस्तानी मजदूरों का वेतन नहीं बढ़ाना चाहिये क्योंकि अगर म्यूनिसिपैलिटी ने इन मजदूरों की तनखाह बढ़ा दी तो फिर शायद प्लाण्टरों को भी बढ़ानी पड़ेगी, इससे प्लाण्टरों की हानि होगी और चूँकि प्लाण्टर लोग ही फिजी के कर्ता धर्ता विधाता हैं इसलिये कोई काम ऐसा नहीं करना चाहिये जिससे उनको मजदूरी बढ़ानी पड़े और इस प्रकार हानि सहनी पड़े ।

फिजी गवर्नर साहब ने जो कमीशन नियुक्त किया था उसने स्काट साहब की आज्ञा का अक्षरशः पालन किया और भूखे भारतीय मजदूर हाथ मलते हो रह गये । इस प्रकार सरकारी कमीशन का यह नाटक समाप्त हुआ ।

## फिजी की दुर्घटना ।

५

प्रवासी भारतीय स्त्रियों में जागृति ।

फिजी की दुर्घटना के दिनों का वृत्तान्त अत्यन्त दुःखदायक और निराशा जनक है, लेकिन उसका एक भाग ऐसा है जिससे हृदय में आशा का कुछ सञ्चार होता है और वह भाग है फिजी प्रवासी भारतीय स्त्रियों की जागृति का । इन भारतीय स्त्रियों ने हड़तालियों के साथ केवल सहानुभूति ही नहीं दिखलाई बल्कि उनको अपने प्रण पर हड़ रहने के लिये भी बहुत उत्साहित किया । यद्यपि ये दान होंग और अशिक्षित भारतीय मज़दूर मर्शान गन और मार्शला के सामने बहुत दिन तक नहीं ठहर सके तथापि यदि भारतीय स्त्रियों ने उन्हें सहायता न दी होती तो वे इतने दिन तक भी न ठहर सकते ।

सब से अधिक प्रशंसनीय कोष्य श्रीमती जैकुमारी देवी ( श्रीयुत मणिलाल जी की धर्मपत्नी ) का था । जैन्ता कि हम पहले लिख चुके हैं श्रीमती जैकुमारी देवी जी प्रजादेश के सुप्रसिद्ध नेता डाक्टर मेहता की सुपुत्री हैं, महात्मा गांधी जी के दक्षिण अफ्रिका के आश्रम में शिक्षा प्राप्त कर चुकी हैं और दक्षिण अफ्रिका की जेल की पवित्र घर चुकी हैं । श्रीमती जैकुमारी देवी जी में देश भक्ति के भाव बहुत

पहले से ही जागृत हो चुके थे और उन्हीं के कारण फिजी प्रवासी भारतीय स्त्रियों में जागृति उत्पन्न हुई थी । उन्होंने कितनी ही हिन्दुस्तानी स्त्रियों को लिखना पढ़ना सिखलाया था और उनकी सामाजिक दशा सुधारने के लिये भी भरपूर प्रयत्न किया था । श्रीमती जी ने भारतीय स्त्रियों को उपदेश दिया था कि सिगरेट पीना छोड़ दो, गहनों का मोह त्याग दो और पतिव्रत धारण करो । इन अशिक्षित स्त्रियों ने श्रीजैकुमारी देवी के उपदेश को इस प्रकार ग्रहण किया कि सब लोगों को महान आश्चर्य हुआ । इन स्त्रियों को बुरे काम छोड़ने और सुधार के लिये तैयार होते हुये देखकर ईसाई पादरियों को भी बड़ा अचम्भा हुआ क्योंकि ये मशनरी लोग बहुत दिनों से इनका सुधार करना चाहते थे लेकिन नहीं कर सके थे । यह बात भी ध्यान देने योग्य है कि जो डेपूटेशन फिजी के गवर्नर के पास वेतन-वृद्धि की मांग पेश करने के लिये गया था उसकी प्रधान श्रीमती जैकुमारी देवी ही थीं । इन्हीं दिनों में सूबा में भारतीय स्त्रियों की एक सभा भी कायम हुई थी और इसकी अध्यक्ष भी वे ही थीं ।

यहां पर स्त्रियों की एक सभा का वृत्तान्त दिया जाता है जिससे पाठकों को पता लग जावेगा कि इन स्त्रियों ने कितने उत्साह के साथ अपना कार्य आरम्भ किया था । वह सभा ६ फरवरी सन् १९२० को हुई थी । सब से प्रथम

तीन कन्याओं ने (राजकुमारी, शिवकुमारी, और अङ्गुमा ने) देशभक्ति के विषय में एक भजन गाया । तदुपरान्त प्राचीन भारत की स्त्रियों की सम्यक्ता के विषय में एक व्याख्यान श्रीमती रामकली देवी का हुआ । इसके बाद पांच मेम्बर स्त्रियों का चुनाव हुआ । महाराजी देवी, रामराजी देवी, सरयू देवी, महाराणी देवी, और रतना देवी मेम्बर चुनी गईं और अध्यक्ष के स्थान में श्रीमती जैकुमारी देवी का नाम स्मरण करके एक कुर्सी की स्थापना की गई । इसके बाद श्रीमती जानकी देवी का व्याख्यान हुआ । आपने जो प्रश्न किये और स्त्रियों ने उनके जो उत्तर दिये वे यहाँ लिखे जाते हैं ।

प्रश्न—क्या आप सब स्त्रियाँ, जिनके पति मज़दूरी करते हैं इस बात से प्रसन्न हैं कि आपके पति दो शिलिंग रोजपर काम करें ?

उत्तर—हम दो शिलिंग रोज की मज़दूरी पर कदापि सन्तुष्ट नहीं हो सकतीं ।

प्रश्न—जब आप दो शिलिंग रोज की मज़दूरी पर सन्तुष्ट नहीं हैं तो आपकी समझ में उन्हें कम से कम कितना वेतन मिलना चाहिये ?

उत्तर—उमका वेतन कम से कम ५ शिलिंग रोज होना चाहिए ।

प्रश्न—वर्तमान समय में जिस भाव से सोदा विकती है



क्या उस भाव से हमारा सब वहने अपना गुजारा कर सकती हैं ?

उत्तर—इस भाव से हमारा गुजारा कदापि नहीं होसका ।

प्रश्न—तो किस भावसे आपका गुजारा हो सकता है ?

उत्तर—आज से दश वर्ष पूर्व यानी सन् १९१० के भाव से हमारा गुजारा हो सकता है ।

प्रश्न—अगर आपके पतियों को, जो मज़दूरी करने वाली हैं,

५ शिलिंग रोज मिलने लगे और सौदा का भाव सन् १९१० के समान हो जाये तो क्या आप लोग सन्तुष्ट होंगी ?

उत्तर—हां ऐसा होजाने पर हम पूर्णतया सन्तुष्ट होंगी ।

प्रश्न—यदि आप के पतियों की तलब बढ़ाने की वावत और चीजों का भाव १९१० के समान लाने की वावत किसी स्त्री या पुरुष पर किसी प्रकारकी कोई आफत आ पड़े तो उसमें आप भाग लेंगी या नहीं ?

उत्तर—ऐसी आफत आजाने पर हम सब आगे बढ़कर भाग लेंगी ।

प्रश्न—यदि हमारे पतियों की तलब बढ़ने और सौदा का भाव सन् १९१० के समान होने के पूर्व शायद जेल जाना पड़े तो आप जेल में जाने के लिये तैयार हो ?

सबने—एक स्वर से तथा हाथ उठाकर उत्तर दिया :  
“हम प्रसन्नता पूर्वक जेल जाने के लिये तैयार हैं ।”

प्रश्न—यदि आप जेल जाओगी तो अपने पतियों से पहले या पीछे ?

उत्तर—हम अपने पतियों से पहिले ही जेल जायेंगी ।

प्रश्न—आपने जो प्रण किये हैं उनके निवाहने के लिये क्या आप कसम खा सकती हैं ।

इस पर सब स्त्रियों ने परमात्मा को साक्षी देकर कसम खाई कि हम अपने दिये हुये पचनों को पालन करेंगी ।

इसके बाद श्रीमती जानकी देवी जी ने पूछा “यदि हमारे पति दो शिलिङ्ग रोज के ही वेतन को स्वीकार करतें और वर्तमान सौदा से ही अपनी गुज़र करने के लिये तैयार हो जावे तो ऐसे पुरुषों के विषयों आप क्या सम्मति देंगी ?”

सबने हाथ उठाकर कहा “ऐसे पुरुषों के विषय में हमारी यह सम्मति है कि इन पुरुषों को स्त्रियों के कपड़े पहना कर घर में बन्द कर दिया जावे और फिर उस घर में ताला लगा दिया जावे”

इसके बाद सभा के लिये धन एकत्र करने की अपील की गई और उसी समय ४ पौण्ड ५ शिलिङ्ग चन्दा होगया । तदनन्तर सभा विसर्जित हुई । इस उत्साह और हृदता के साथ अपना कार्य आरम्भ किया । हम यह मानते हैं कि इन स्त्रियों ने कहीं २ कुछ बड़प्पनता भी की, लेकिन उनकी यह बड़प्पनता मनोरंजक थी और उनकी जागृति का एक चिन्ह मात्र थी । एक तो ये स्त्रियां शिक्षित नहीं थीं और फिर जिन स्त्रियों को फिजी में ४० वर्ष तक गुलामी करना

पड़ी तथा जो स्वार्थी धन लोलुप प्लाण्टरों की दुराचार पूर्ण आर्थिक नीति का शिकार हो चुकी थीं उनसे यदि थोड़ी बहुत उद्दण्डता हो भी गई तो वह क्षम्य थी । ये स्त्रियां कुछ बलवा तो कर ही नहीं सकती थीं । बहुत होता तो पुरुषों की मूछें उखाड़ने या कीचड़ फेंकने की धमकी देती थीं । एक दिन ताई वाऊ नामक स्थान की सब स्त्रियां जो कि संख्या में १४ थीं, एक गोरे के मकान पर इसलिये गई कि उसके यहां काम करने वाले तीन हिन्दुस्तानियों को हड़ताल में शामिल करें । यह स्त्रियां उन आदमियों से यह कहना चाहती थीं कि आप जिस तरह से हो अपने भाइयों में चलकर गुज़ारा कीजिये लेकिन जब तक आप के वेतन का उचित निर्णय न होजाय तब तक गोरे के काम को मत करो । वह गोरा मि० जराट भी अष्टावक्री मुह लिये उन्हीं आदमियों के पास में ही खड़ा था । उसने उन आदमियों को तो अपने बंगले की तरफ़ रवाना किया और उन स्त्रियों से कहा “अगर तुम लोग हमारी ज़मीन में पैर रखोगी तो मैं अभी तुम लोगों को बन्दूक से दाग दूंगा ।” लेकिन उन स्त्रियों ने जराट साहब की इस धमकी की कुछ पर्वाह नहीं की और उसकी ज़मीन में घुस कर उन आदमियों की खोज की लेकिन उनका पता नहीं लगा । कहा जाता है कि सामाबूला में कुछ स्त्रियों ने यह प्रस्ताव भी पास कर दिया था कि जो कोई काम पर आवेगा वह जातिसे बाहिर कर दिया

जावेगा । स्त्रियों के कार्य का परिणाम भी शीघ्र ही मालूम होने लगा । यूरोपियन लोगों को अपना खाना खुद ही बनाना पड़ा, सूबा के मेयर मि० स्काट को सड़कों पर काम करने वाले मजदूर ही नहीं मिले, मैला उठाने का काम जैसे जैसे फिजियन जंगलियोंने किया और पब्लिक वर्क्स डिपार्ट्मेंट का काम बिल्कुल चन्द होगया । फिजी के गवर्नर साहब अपने खरीते में लिखते हैं ।

“At this stage considerable activity among Indian women became noticeable, the most prominent among them being Mrs Manilal, who addressed meetings of Indians, exhorting them not to go back to work and to prevent all their countrymen from doing so. Mrs Manilal accompanied by a crowd of women, attempted to force an Indian employee at one of the motor garages to leave his work, but the police appeared on the scene and the women went home. Bands of women of the lowest class were organised to intimidate workers with obscene language and filthy practices.”

अर्थात् “इस अवसर पर हिन्दुस्तानी स्त्रियोंमें विशेष हलचल दीख पड़ने लगी । इन स्त्रियों में मुखिया मिसेज मणिलाल थीं । मिसेज मणिलाल ने कितने ही सभाओं में व्याख्यान

दिये और लोगों से कहा “आप काम पर मत जाओ और जो काम पर जाते हैं उन सब को रोको” कितनी ही स्त्रियों को साथ लेकर मिसेज मणिलाल एक मोटर वाले के यहां पहुंची और वहां काम करने वाले एक हिन्दुस्तानी से काम छोड़ देने के लिये कहा लेकिन उस मौके पर पुलिस पहुंच गई इसलिये स्त्रियां लौट गईं । काम पर जाने वालों को थमकाने उन्हें जाली देने और गन्दो कार्रवाई करने के लिये अत्यन्त नीच जाति की स्त्रियों का संगठन किया गया था ।”

हम यह बात मानते हैं कि कहीं-तब पर कुछ स्त्रियों ने मजदूरों को काम पर जाने से रोकने में ज़बरदस्ती भी की थी लेकिन बहुत सी स्त्रियों ने अपना काम शांति पूर्वक किया था ।

जिन जिन स्त्रियों ने ज़बरदस्ती की उनका पक्ष समर्थन करना हमारा उद्देश्य नहीं है । स्वयं डाक्टर मणिलाल ने इन्हें ऐसा करने से मना किया था । उन्होंने अपने लेख में लिखा है “जब मैं सूबा को आया तो मैंने स्त्रियों और पुरुषों को सभा में और आपस की बात चीत में भी वहीं उपदेश दिया कि जो आदमी कमज़ोर दिमाग होने के कारण काम पर जाते हैं उन्हें बल पूर्वक मत रोको, लेकिन कुछ स्त्रियां अपमान और मारपीट नहीं सह सकीं और जो कोई हिन्दुस्तानी ईसाई अथवा यूरोपियन कानस्टेबल उनकी मोटिङ्ग या कार्रवाई में दस्तनदाज़ी करता उससे भागड़ा

करने के लिये वे तय्यार होजाती थीं । ”

यह बात ध्यान देने योग्य है कि उन दिनों बहुत से हाफ कास्ट और गौरे बरदी पहने हुए चारों ओर पहिरा दे रहे थे । यदि फिजी सरकार में कुछ भी अकाल होती तो वह इन स्त्रियों को दवाने के लिये फौज के गौरे तथा जनलियों का प्रयोग न करती । लेकिन फिजी सरकार की अकाल उस वक्त घास चरने चली गई थी इसलिए उसने बिना कुछ सोचे समझे युद्ध से लोटे हुए सिपाहियों मल्लाहों और हाफ कास्टों को यह काम सौंप दिया । इन महाशयों के गुरुद्वारा की राम कहानी अगले अध्याय में लिखी जावेगी ।

## फिजी में अदृष्टसर ।

१

हम यह अच्छी तरह जानते हैं कि अत्युक्ति करना मानों अपने पक्ष को गिराकर देना है । तब घटनाओं को बिना नोन मिर्च गिलाये उधों को खों लिये देना ही अपने पक्ष को समर्थन करने के लिये सर्वोत्तम मार्ग है । फिजी में उनारे भाई बहनों पर जो अत्याचार हुये हैं और फिजी सरकार ने जिस अन्याय-पूर्ण नीति से कार्य लिया है उसके अफाट्ट प्रमाण हमारे पास मौजूद हैं और फिजी सरकार के विरुद्ध हमारा पक्ष पूरी तरह से प्रबल है । इस स्थिति में अत्युक्ति

करने से हमारा यह प्रबल पक्ष निर्वल ही होगा । इसी बात को अच्छी तरह ध्यान में रखते हुये हमने यह अध्याय लिखा है । फिजी से जो सहस्रों भारतीय लौटकर आये हैं, उन में सैकड़ों ही आदमियों से बातचीत करने का अवसर हमें प्राप्त हो चुका है । इन आदमियों ने जो भयंकर बातें हमें फिजी के उपद्रव के दिनों की सुनाई हैं उन्हें हमने इस अध्याय में स्थान नहीं दिया । फिजी में उन दिनों एक प्रकार की मार्शलला जारी थी और आदमी घर के बाहर नहीं निकल सकते थे, ऐसी हालत में कितनी ही अफवाहों का उड़ना बहुत स्वाभाविक था । इन अफवाहों को हम प्राथमिक नहीं समझते और इसीलिये हमने उन्हें इस अध्याय में स्थान नहीं दिया ।

इस अध्याय का नाम “फिजी में अमृतसर” हमने जान बूझकर रक्खा है । इसके कई कारण हैं । पहला कारण तो यह है कि जैसे मदोन्मत्त साम्राज्य-वादियों की कृपा से यहां हमारी मातृभूमि में अमृतसर का हत्याकाण्ड हुआ वैसे ही घमण्डी साम्राज्य-वादियों ने फिजी में यह दुर्घटना कराई । अत्याचार भी लगभग एक से ही दोनों स्थानों में हुए । पञ्जाब और फिजी दोनों ही स्थानों में गोरे लोगों का एक ही उद्देश्य था हिन्दुस्तानियों को नीचा दिखाना । यदि कोई कहे कि पञ्जाब में मरे हुएओं और घायलों की संख्या वहीं अधिक थी, तो उससे हम यही कहेंगे कि पञ्जाब की

जन-संख्या भी फिजी के भारतीयों को जग-संख्या से उतनी ही अधिक है । लेकिन सब से अधिक ध्यान देने योग्य बात तो यह है कि जिस पाशविक बलके भरोसे और जिस भाव से पञ्जाब की सरकार ने हमारे पंजाबी भाइयों पर अत्याचार किये थे उसी पाशविक बलके भरोसे और उसी भाव से फिजी की सरकार ने हमारे फिजी प्रवासी भारतीयों पर जुल्म किये । पञ्जाब के ओडायर और फिजा के रोडवेल दोनों की रिपोर्ट में कोई अन्तर नहीं था । हाँ एक बात में फिजी की सरकार पञ्जाब सरकार से बाजी मार ले गई, वह यह है, कि पञ्जाब में भारतीय स्त्रियों को जेल की हवा नहीं खाती पड़ी लेकिन फिजी प्रवासी बहनों को जेल भी जाना पड़ा । १३ जुलाई १९२० को बम्बई में व्याख्यान देते हुये महात्मा गान्धी जी ने कहा था "यदि वे बात जो फिजी से लोटे हुये आदमियों ने सुनाई है सच है तो फिजी की दुर्घटना को अमृतसर का "द्वितीय संस्करण" कहना अनुचित न होगा" फिजी की दुर्घटना अमृतसर का द्वितीय संस्करण थी या नहीं यह बात पाठक आगामि विवरण से स्वयं ही निश्चित कर लें ।

ता० ५ फरवरी को फिजी सरकार ने एक पुरुष निकाजा कि सब आदमी काम पर लग जायें और यदि बीस आदमियों से ज्यादा आदमियों को सभा करनी हो तो तीन घंटे पहले पुलिस को सूचना देनी चाहिये । ता० ७ फरवरी को



सूवा के क्रिकेट ग्राउंड में हिन्दुस्तानियों की एक वृहत् सभा हुई । सभा में किसी प्रकार का विघ्न नहीं हुआ ।

हिन्दुस्तानियों ने फिजी के गवर्नर से प्रार्थना की कि आप ८ फरवरी को नौसूरी में चलकर हिन्दुस्तानियों का एक मान पत्र ग्रहण करें लेकिन गवर्नर साहब ने इस बात को रवीकृत नहीं किया । आप अपने खरोते में फरमाते हैं "मैं पल भर के लिये भी इस बात को नहीं मान सकता था कि गवर्नर साहब इस तरह १४ मील दूर जाकर हड़तालियों के साथ बातचीत करें" इसी बात से गवर्नर साहब के दिमाग का पता लग सकता है । मोटरकार में सूवा से नौसूरी १४ मील जाने में आध घण्टे से ज्यादा न लगता लेकिन बात तो असल में यह थी कि गवर्नर साहब हड़तालियों से बातचीत करने और मान पत्र ग्रहण करने में अपने प्रेस्टीज (शान) की हानि समझते थे । जो मान पत्र नौसूरी में श्रीमान् गवर्नर साहब को दिये जाने वाला था उसकी एक कापी उन्हें किसीने देखने के लिये दे दी थी । उसके विषयमें आप अपने खरोते में लिखते हैं ।

"Later on I was shown the draft of an address which had been prepared to be presented to me at the proposed meeting. It had very little to do with the stated grievances, namely the cost of living and the rates of

wages, and consisted of a long resume of political complaints and aspirations. It was in fact a clear proof that the economic grievances, on which the leaders had induced the labourers to strike, had been relegated to the background, and that the movement had been converted into a political agitation."

अर्थात् " पीछे से मुझे उस मानपत्र का मसौदा दिखाया गया, जो प्रस्तावित सभा में मुझे दिये जाने वाला था । इस मसौदे में खाने पीने के खर्च अथवा वेतन के विषय में कुछ भी नहीं था बल्कि उसके बजाय वह राजनीतिक शिकायतों और आकांक्षाओं से भरा हुआ था । इस मसौदे से यह बात स्पष्ट तथा प्रगट होती थी कि नेताओं ने जिन आर्थिक कष्टों के महाने मजदूरों को हड़ताल कराने के लिये वाध्य किया था वे आर्थिक कष्ट अब पीछे डाल दिये गये थे और इस हलचल को राजनैतिक आन्दोलन का रूप दे दिया गया था । "

सम्पूर्ण सारीत भर में फिजी के नवर्नर साहब ने केवल यही एक वाक्य ऐसा लिखा है जिसमें उन्होंने इस बात को सावित करने की कोशिश की है कि इस आर्थिक हड़ताल ने राजनैतिक आन्दोलन का रूप धारण कर लिया । लेकिन आश्चर्य की बात तो यह है कि इस मानपत्र की प्रति भी नवर्नर साहब ने अपने खरोतके साथ नहीं छपाई । जब उस मानपत्र का मसौदा नवर्नर साहब के हाथ लग गया

तो उसे खरीते के साथ छपा देने में क्या कठिनाता थी ? यदि वह मानपत्र वैसा ही था जैसा कि श्रीमान् गवर्नर साहब उसे बतलाते हैं तो उसके छाप देने से गवर्नर साहब का पक्ष और भी प्रबल हो जाता । जिस मानपत्र को गवर्नर साहब इस बात का स्पष्ट प्रमाण समझते हैं, कि आर्थिक हड़ताल ने राजनैतिक आन्दोलन का रूप धारण कर लिया था, क्या वह उसका छपा जाना उतना भी आवश्यक नहीं था जितना गुरुदीन पाठक ( पीटर ग्राण्ट ) के उस पत्र का जो ३ अक्टूबर सन् १९१६ के फिजी टाइम्स में छपा था ? बात असल में यह थी कि यह मानपत्र बड़ी योग्यता पूर्ण था और इसके छप जाने से फिजी गवर्मेण्ट की पोल खुल जाती । इस मानपत्र में कोई ऐसी भयंकर बात नहीं थी जिसे सरकार राज-विद्रोह कह सकती । परिशिष्ट में हमने इस मानपत्र की कापी दे दी है । पाठक उससे स्वयं ही अनुमान कर लेंगे कि यह मानपत्र कितना युक्तिसङ्गत था ।

## फिजी में असृतसर ।

२

तुराकी में क्या हुआ था !

११ फरवरी सन् १९२० को किली यूरोपियन अथवा हिन्दु स्तानी ईसाई ने सूबा रेवा और तावुभा में यह अफवाह उड़ा दी कि डाक्टर मणिलाल जी की धर्मपत्नी श्रीमती जेकुमारी

देवी जी पकड़ी जाने वाली हैं और उनके साथ अन्य तीन स्त्रियों के नाम भी चारण्ट निकल गया है। यह सुनकर ६०—७० हिन्दुस्तानी सूबा की ओर चल पड़े। ये लोग यह देखने के लिये जा रहे थे कि क्या सचमुच श्रीमती जैजुमारी देवी जी पकड़ी गई हैं। सूबा के निकट ही कर्नल गोल्डिङ्ग ने एक इन्स्पेक्टर और कुछ कान्स्टेबलों के साथ इन लोगों को रोक दिया। कर्नल गोल्डिङ्ग ने इन लोगों की लाठी छीन ली और इन से फिर कह दिया कि मिसेज़ मणिलाल के पकड़े जाने की खबर झूठी है। लोगों ने इस बात पर विश्वास नहीं किया इसलिये कर्नल गोल्डिङ्ग उनमें से एक आदमी को मोटर में बिठलाकर सूबा को ले गए। जब वह आदमी देख आया कि मिसेज़ मणिलाल घर पर हैं तब उन आदमियों को शांति हुई।

**तुराकी की घटना**—तुराकी में वाइस के दर पर कुछ हिन्दुस्तानी स्त्रियां बैठी हुई आपस में बातचीत कर रहीं थीं उस समय वहां पर Reay रे नामक स्पेशल कान्स्टेबल पहुंचा। यह बात ध्यान देने योग्य है कि यह प्राइवेट जगह थी और यहां रे को इस प्रकार जाने का कोई अधिकार नहीं था। रे ने रहीमन नामक एक शीख को कुछ सवाल किये। रहीमन ने जाफ़ा २ इन सवालों का जवाब दे दिया। इस पर घाद दिया होने लगा। जोश ने वाइस के रे रहीमन का हाथ पकड़ लिया। रहीमन ने अपना हाथ

छुड़ाने की कोशिश की। क्रोध में आकर रे ने एक डण्डा रहीमन के सिर पर जमा दिया। यह देखकर पास बैठी हुई स्त्रियों को गुस्सा आ गया वे उठ खड़ी हुई और रे से लड़ने लगीं। रे ने अपने साथी फिजियन कान्स्टेबल को बुला लिया। बहुत से हिन्दुस्तानी पुरुष वहां निकट ही थे। अपनी घहनो और माताओं का यह अपमान उनसे देखा न गया। इसलिये मजबूर होकर उन्होंने भी पुलिस वालों की अच्छी तरह खबर ली। उस समय हाफ कास्ट चाहते थे कि गोली चलाई जावे लेकिन इन्स्पेक्टर ने आज्ञा नहीं दी। तीन स्पेशल कान्स्टेबलों के चोट आई। इनके नाम थे कोल्डवैल, सेवेज, और जेम्स ब्राउन। इसके थोड़ी देर बाद ही मशॉन गन और डिफेंस फोर्स के साथ इन्स्पेक्टर जनरल आ पहुंचे। तोप और बन्दूक के सामने बिचारे निशस्त्र हिन्दुस्तानी कर ही क्या सकते थे? हिन्दुस्तानी पीछे हट गये। इसके बाद जो हुआ, वह फिजी के गवर्नर साहब के ही खरीते में सुन लीजिये।

"The Indians who had been participating in the riot ran into some houses in the neighbourhood. Colonel Golding ordered these houses to be surrounded and caused all found inside to be disarmed and collected in one spot. A party of 175 men and 14 women were marched down to police station under escort."

अर्थात् जो हिन्दुस्तानी इस दंगे में शामिल थे वे आस-पास के कुछ घरों में घुस गये। कर्नल गोल्डिङ्ग ने हुक्म दिया कि इन सब घरों को चारों ओर से घेर लिया जावे। ये घर घेर लिये गए और इनके भीतर जितने आदमी पाये गये सब बाहर निकाल लिये गए। और उनके हथियार ले लिये गये। १७५ पुरुष और १४ स्त्रियां गिरफ्तार करके थाने पर लाई गई।

हमारे फिजी प्रवासी मित्र अपनी डायरी में लिखते हैं “जङ्गलियों और हाफकास्टों ने कई एक हिन्दुस्तानियों के घर तोड़ डाले और धन वस्त्र चुराकर दिये। कितने ही मर्दा और स्त्रियों को पकड़ कर हवालात में बन्द कर दिया। रात तक यह घर पकड़ जारी रही। कितने ही बेक्सूरी ने भारी चोट खाई। मशीन गन भी चारों तरफ घूमती थी। तीन बार रायफल की आवाज़ सुनी गई। तुराकी के रास्ते पर एक भारतीय बालक खड़ा था उसको एक गोरे पिशाच ने उठाकर ज़मीन पर देमारा।”

इसी घटना का वर्णन करते हुए धीरूत पें० वी० मित्र लिखते हैं।

“Instantly the Police force came with a machine gun. The whole place was surrounded, and the police entered every house indiscriminately and made wholesale arrests—mostly

innocent men. This is the first occasion when the strikers crossed the limit of constitutional lines. I do not think that the Government was made aware of the great provocation given to the Indians on this occasion. If the Police or the authorities had not made a fuss about the matter the disturbances would have never occurred. The authorities took it to be a deliberate challenge to its military and hence unfortunate events followed."

अर्थात् "फौरन ही पुलिस तोप लेकर भापहुंची । उस स्थान को पुलिस ने पूर्णतया घेर लिया । पुलिस वालों ने हर एक घर में घुस कर सब आदमियों को गिरफ्तार कर लिया । इनमें से अधिकांश विल्कुल निरपराध थे । यह पहिला ही मौका था जब कि हड़ताल करने वालों ने कानून की मर्यादा का उल्लंघन किया था, लेकिन फ़िजी सरकार को यह बात उसके अधिकारियों ने नहीं बतलाई थी कि हिन्दुस्तानियों के साथ कैसा बुरा वर्ताव किया गया था जिससे कि वे इतने उत्तेजित होगये । यदि पुलिस तथा अन्य सरकारी कर्मचारी इस मामले को बढ़ाते नहीं तो यह आगे नहीं बढ़ता लेकिन अधिकारियों ने यह समझा कि हिन्दुस्तानियों की यह कार्रवाई उनकी फौजी ताकत के लिये चैलेञ्ज के समान है और अधिकारियों को इस नासमझी के कारण ये ये दुर्घटनाएँ

हुई" इन अवतरणों से पाठकों को पता लग जायेगा कि तुराकी में क्या हुआ था । फिर्जा गवर्नर ने अपने खरीते में लिखा है "It appears that Special constable Reay, while endeavouring to arrest an Indian woman named Rahiman, was set upon and beaten by Indian men & women."

अर्थात् "ऐसा प्रतीत होता है कि स्पेशल कॉन्स्टेबल रे को जब कि वह रहीमन नामक एक हिन्दुस्तानी औरत को गिरफ्तार कर रहा था, हिन्दुस्तानी खी और पुर्णों ने पकड़ कर पीटा गवर्नर साहब ने अपने खरीते में यह नहीं लिखा कि यह स्पेशल कॉन्स्टेबल रे रहीमन को गिरफ्तार करने के लिये क्यों गया था, रहीमन ने क्या जुर्म किया था, क्या रे के पास सरकारी चारंट था, किस हालत में और किस जगह पर उसने रहीमन को पकड़ा । ये तमाम आवश्यक बातें गवर्नर साहब हज़न कर गये हैं । एक प्राइवेट जगह में जाकर पचासी खियों के बीच में एक खी से जाकर झगड़ा करना और फिर उसे गिरफ्तार करने के बहाने बसीटना क्या कोई अच्छी बात थी ? जब हिन्दुस्तानी लोग भूखों मरने के कारण और अपने नेताओं पर कटाक्ष होने देख कर इतने उत्तेजित थे उस समय सरकार का कर्तव्य था कि वह अपने स्पेशल कॉन्स्टेबलों को आता देता कि वे अपनी बेहइगो से हिन्दुस्तानियों को और उत्तेजित न करें



फिजी सरकार ने ऐसा क्यों नहीं किया ? यदि अन्य स्त्रियाँ अपनी साथिनी की दुर्दशा देखकर उत्तेजित हो उठीं तो इसमें उनका कोई विशेष अपराध न था ? स्त्रियों को पीटते, देखकर हिन्दुस्तानी पुरुषों को जोश आजाना स्वाभाविक होता । हमारा यह अभिप्राय नहीं है कि काल्डवेल, सेवेज और जेम्सब्राउनको पीटकर उन्होंने कोई अच्छा काम किया बल्कि हम उनके इस कार्य को घोर निन्दा करते हैं, लेकिन फिर भी यह बात विचारणीय है कि रे ने तथा फिजियन कान्स्टेबलों की कार्रवाई ने इन आदमियों को कितना उत्तेजित कर दिया था । फिजी के गवर्नर ने सारा दोष हिन्दुस्तानियों के सिर ही मढ़ दिया है । और फिर क्या कर्नल गोल्डिङ्ग ने यह कार्य न्यायोचित किया कि तमाम घर घेर लिये और उनके सब आदमी निकाल कर गिरफ्तार कर लिये ? यह बात ध्यान देने योग्य है कि गवर्नर साहब ने स्वयं अपने खरीते में लिखा है “कर्नल गोल्डिङ्ग ने हुक्म दिया कि इन सब घरों को चारों ओर से घेर लिया जावे । ये घर घेर लिये गये और इनके भीतर जितने आदमी पाये गए सब बाहिर निकाल लिये गए । १७५ पुरुष और १४ स्त्रियाँ गिरफ्तार करके थाने पर लाई गई ” हजरत गवर्नर साहब ने किस खूबी के साथ सम्पूर्ण कथा का वर्णन किया है ! जिन के कुछ भी कल्पना शक्ति है वे अनुमान कर सकते हैं कि असम्भव गोरे कान्स्टेबलों ने और वर्वर जङ्गलियों ने इन सब

घरों को घेरते समय और उनके सब स्त्री पुरुषों को बाहर निकालते समय कितनी ज्यादाती से काम लिया होगा, निस्सन्देह इन १८६ आदमियों और औरतों में कितने ही बिल्कुल निरपराध थे । इनको इस प्रकार फिजियन जज्ज-लियों के हाथ से घर से निकाले जाते समय जो कष्ट हुआ होगा उसे वे ही जानते होंगे । गवर्नर साहब के उपर्युक्त सं-क्षिप्त वाक्यका जिक्र करते हुये बम्बई क्रान्तिकार ने लिखा था

“In these few lines a whole world of tragedy is summed up. The despâch is silent on the point whether all those who were rounded up in this manner were convicted and sentenced with out exception. Very likely they were at least all the able-bodied of both sexes must have been so punished since any discrimination between actual participators in the demonstration and the peaceful denizens of the houses was impossible.”

अर्थात् “इन थोड़ी सी पंक्तियों में सम्पूर्ण दुर्घटना का घर्णन कर दिया गया है । खरीते में यह नहीं बतलाया गया कि जितने आदमी इस तरह घेर लिये गये थे वे सबके सब जेल में ठेल दिये गये अथवा कोई छूटा भी । बहुत सम्भावना इसी बात की है कि सब को जेल कर दी गई हो, कम से कम मजबूत स्त्री पुरुष तो जरूर ही इस तरह अपराधी

बनाकर जेल में ठेल दिये गये होंगे, क्योंकि उस समय असली दंगा करने वालों और धरों पर शांति पूर्वक रहने वालों में भेद और पहचान करना असम्भव होता ।”

“क्रान्तिकार” का अनुमान बिल्कुल ठीक था । इन १८६ आदमियों में लगभग सभी को जेल का दण्ड दिया गया था । यदि गवर्नर साहब चाहते तो इन अंकों को भी खरीते में लिख देते क्योंकि १३ मार्च के पहले ही—जब कि गवर्नर ने अपना खरीता लिखा था—अनेक मुकद्दमों का फैसला हो चुका था । लेकिन गवर्नर साहब भला ऐसा क्यों करने लगे ? वक़ौल पं० तोंताराम उन्होंने तो जान बूझकर अपने खरीते में अनेक खाई खन्दक छोड़ दी हैं ।

सम्पूर्ण दुर्घटना पर विचार करते हुये हमें कहना पड़ता है यदि स्पेशल कान्स्टेबल रे ने जबरदस्ती एक ग्राइवेट जगह में घुसकर रहीमन से छेड़छाड़ न की होती तो यह भागड़ा न होता । लेकिन ग़ोरे लोग तो उस समय अच्छी तरह मदनमत्त थे और अबला भारतीय स्त्रियों के सामने अपनी शक्ति का प्रदर्शन करने की धुन उन के सिरपर सवार थी ।

## फिजी में अमृतसर ।

३

### हिन्दुस्तानियों की एक भारी भूल ।

जब सूबा के आसपास के स्थानोंमें यह समाचार पहुंचा कि सरकारी पुलिस ने मशीन गन के जोर से किस प्रकार २०० हिन्दुस्तानी स्त्री पुरुषों को गिरफ्तार कर लिया है तो वे लोग डर गये । ११ फरवरी की रात को १०—११ बजे कुछ हिन्दुस्तानियों ने सूबा और रेवा के बीच का पुल तोड़ दिया और टेलीफोन का तार भी काट डाला । बात असल में यह थी कि रेवा की ओर रहने वाले आदिमियों ने तरफ २ की अफवाहें तुराकी के भागड़े के विषय में सुन रखी थीं, और उन्हें इस बात की आशङ्का थी कि कहीं सरकारी फौज उन पर धावा न करे । (अशिक्षित आदिमियों ने और इनके अशिक्षित होने की जिम्मेदार ज्यादातर फिजी सरकार ही है ) इस प्रकार की अफवाह का फैल जाना कोई आश्चर्य तब तक बात नहीं थी । इसी कारण डर के मारे इन लोगों ने सूबा और रेवा के बीच का पुल तोड़ दिया और तार काट दिया यदि इन लोगों ने चलवा करने का विचार किया होता तो सूबा पर सीधा धावा करते क्योंकि सूबा ही तो राजधानी है, रेवा में क्या रखा था जिसके लिए वे तार और पुल

तोड़ते ? इस घटना का जिक्र करते हुए मि० ऐन०ची० मित्र अपने पत्र में लिखते हैं ।

“Many Indians were charged for cutting tele phone wires and breaking the bridge. This they did purely for self defence. When there was a rumour at the Rewa side that the military was going there to shoot the people they became terror stricken and thought their only safety lay in breaking the bridge connecting suva and Rewa, so that they could not come straight away and also they cut tele phone wires so that they might not communicate. The authorities never inquired this and treated this as a sign of revolt or preparation for fight.”

अर्थात् कितने ही हिन्दुस्तानियों पर तार काटने और पुल तोड़ने का अभियोग लगाया गया । ये काम हिन्दुस्तानियों ने केवल अपनी रक्षा के विचार से किये थे । रेवा में इस बात की अफवाह उड़ गई थी कि फौज वाले रेवा में आदमियों को मारने के लिये आ रहे हैं । इससे ये लोग अत्यन्त भयभीत होगये थे । इस भय के कारण ही इन्होंने रेवा और सूवा के बीच का पुल तोड़ देना ठोक समझा जिससे ये फौज वाले न आने पावें और इसी उद्देश से उन्होंने तार काट दिये कि जिस से ये फौज वाले बात चीत न कर

सकें । अधिकारियों ने जांच नहीं की, उन्होंने यही समझ लिया कि हिन्दुस्तानियों ने यह ग़दर कर दिया है और वे लड़ने की तैयारियां कर रहे हैं । ”

हम यहां पर यह कह देना उचित समझते हैं कि हम इन लोगों के तार काटने या पुल तोड़ने के समर्थक नहीं हैं । जिन लोगों ने यह काम किये उन्होंने निस्सन्देह बड़ी भारी भूल की; क्योंकि उनको इस कार्रवाई से गवर्मेण्ट को अपने “खुल्लम खुला ग़दर” नामक उपन्यास में एक अध्याय बढ़ाने का अवसर मिल गया ।

१२ ता० को जब २०० आदमियों की गिरफ्तारी का समाचार शरालेवू, वूसी और वाइमवकासी पहुंचा तो वहां के आदमी सूत्रा की ओर आने लगे और वूनीमानो नामक स्थान में इकट्ठे हो गए । गवर्नर साहब ने अपने खरीते में इन्सपेक्टर ए. पिक्टर, के जिस वर्णन को उद्धृत किया है उसमें लिखा है ।

“These people did not know why they had been summoned and a large number dispersed when called upon to do so. I ordered all sticks to be thrown away and this was carried out. अर्थात् “ ये आदमी नहीं जानते थे कि इन्हें क्यों बुलाया गया था । जब इनसे वापिस जाने के लिये कहा गया तो बहुत से आदमी वापिस चले गये । मैंने हुक्म दिया कि सब लाठियां फेंक दी जायें । यह हुक्म मान

लिया गया और लकड़ियाँ फेंक दी गईं।” इन्स्पेक्टर के कथन से यह बात बिल्कुल स्पष्ट है कि ये लोग कितने शान्ति प्रिय थे ? यदि ये लोग सूबा का गद्द लेकर सगिलाल को गवर्नर बनाना चाहते तो क्या वे इसी तरह शान्ति पूर्वक लौट जाते ?

थोड़ा देर बाद दवेई लेबू में कितने ही आदमी सूबा की ओर आते हुए दीख पड़े। वस फौरनही पुलिस उधर जा धमकी। इन्स्पेक्टर साहब लिखते हैं, “मैंने इन लोगों के पास जाकर पूछा “आप क्या चाहते हैं ?” इन्होंने कहा “हम नौसूरी जाना चाहते हैं और किसी के रोके नहीं रुकेंगे। पोपो का पुल नौसूरी की ओरको हटा लिया गया था और पोछे फिजियन कान्स्टेबल थे इस लिये ये लोग नौसूरी का जा नहीं सके मैंने इन लोगों से कहा कि लाठी तथा दूसरे हथियार फेंक दो। तब इनमें से लगभग आधे आदमियों ने लकड़ी तथा दूसरे हथियार फेंक दिये लेकिन बाकी सूबा की ओर बचकर जाने लगे। इनका पीछा किया गया, और जब ये होटल के सामने पहुँचे तब स्पेशल कान्स्टेबल भी फिजियन लोगों से आ मिले। लेकिन हिन्दुस्तानियों की इस भीड़ के पास कहीं से फिर लाठियाँ और लोहे के डंडे आगये, और इसके सिवाय इनकी संख्या भी बढ़ती जा रही थी क्योंकि नाथ में बैठ कर हिन्दुस्तानी नौसूरी से आ रहे थे। मुझे ऐसा प्रतीत हुआ कि इस भीड़ का दिमाग ठिकाने नहीं है

इस लिये मैंने अपने आदमियों से कहा कि बर्गाकार खड़े होजाओ और फिर नीखुरी को टेलाफून किया कि गोलूरा तथा दाबूईलेवू के बीच में आना जाने का मान बन्द करा दो जिससे इन लोगों को कुमुक न मिले । तत्पश्चात् मैंने डिस्ट्रिक्ट कमिश्नर कमान केन को कहला भेजा कि भाय चले आइये क्योंकि मुझे इस बात का आशंका है कि Roli Act "बलवे का कानून पढ़ना पड़ेगा ।" इस विवरण से पता लग सकता है कि उस समय राय इन्स्पेक्टर साहब का दिमाग ठिकाने नहीं था । विचारे हिन्दुस्तानी आदमी अपने २०० भाई बहनों की गिरफ्तारी का हाल सुनकर एक तो पहले ही बबड़ाये हुये थे और फिर जब उनके सामने हथियार बन्द जङ्गली और गोरे दीख पड़े तो वे और भी थकावट गये । उनसे कहा गया किलाठी फेंक दो । इन्स्पेक्टर साहब के कथनानुसार आधे आदमियों ने लाठी फेंक दी । "दूतरे हथियार" उन लोगों के पास क्या रहते थे ? मशीन गन थीं, कि तलवार थीं कि दस्त्र थे या धतुरा बाण थे क्या था ? जब उधर गये तो पोपों का पुल तदारद देखा । इस लिये ये विचारे और भी चकराये । जब सूना आने लगे तो सामने ही इन्स्पेक्टर साहब तोप बन्दूक के साथ "बर्गाकार व्यूह" बनाये खड़े थे और "बलवे का कानून" पढ़कर दनादन दाग देने की तयारियां कर रहे थे । इन्स्पेक्टर साहब लिखते हैं ।



“At the same time I sent for certain Indian leaders I Could more or less trust and try to disperse the crowd by peaceable means. This latter move was successful.”

अर्थात् “उसी अवसर पर मैंने कुछ हिन्दुस्तानी नेताओंको जिन पर मेरा थोड़ा बहुत विश्वास था बुला भेजा और उन से शांति पूर्वक इस भीड़ को वापिस जाने का उपदेश दिलाया । यह चाल सफल हुई । इस वाक्य से दो बातें स्पष्ट हैं एक तो यह कि नेता लोग शांति के पक्षपाती थे और दूसरी यह कि उनका इस भीड़पर प्रभाव था । साथ ही साथ यह स्पष्ट है कि जिन निःशस्त्र आदिमियों का मुकाबला करने के लिये इन्स्पेक्टर साहब ने “वर्गाकार व्यूह” की रचना की थी वे लड़ाई लड़ने के लिये हार्जिज नहीं आये थे । अगर हिन्दुस्तानी नेता न आये होते तो इन्स्पेक्टर मिस्टर पिकटर ने तो “बलवे को कानून” पढ़कर सारे निरापराध आदिमियों का काम तमाम कर दिया होता ! पाठकों को आगे चलकर पता लग जावेगा कि “साम्राज्य” में कर्नल गोल्डिङ्ग ने यही किया था । बिना सोचे समझे, बिना नेताओं को बुलाये विचारे निरपराध आदिमियों पर धावा बोल दिया था ।

एक बार हिन्दुस्तानियों की भीड़ का मुकाबिला फिर पुलिस वालों के साथ होगया । इसका जिक्र करते हुए इन्स्पेक्टर साहब लिखते हैं ।

Captain Kane now arrived at the bridge, and having spoken to the crowd without effect, read the riot act. The crowd, under the influence of certain of their leaders, who were not inclined to violence, retired slightly and gradually dispersed without any firing taking place."

अर्थात् "कप्तान केन इस समय पुल पर आपहुंचे । उन्होंने एकत्रित मनुष्यों से बात चीत की लेकिन उसका कुछ असर नहीं हुआ इसलिये उन्होंने "बलवे का कानून" पढ़ा । लेकिन यह भोड़ अपने कुछ नेताओं के प्रभाव से जिनकी प्रवृत्ति मार पीट करने की नहीं थी, धीरे २ पीछे हटी और फिर अलग २ हो गई । गोली चलाने की जरूरत नहीं पड़ी ।

यह पार्थन भी नेताओं के शान्ति प्रिय होने तथा जनता पर उनका प्रभाव होने का प्रबल प्रमाण है । इस पैकटर साह्य स्वयं स्वीकार करने हैं कि इन नेताओं की प्रवृत्ति मार पीट करने की नहीं थी ॥

जब पं० भगवती प्रसाद और फजल खां ने इस पैकटर जनरल गोलिडङ्ग के पास लाठियों के छीन लिये जाने तथा नौसूरी में सिपाहियों के तैनात किये जाने के विरोध में एक पत्र भेजा था तो उसके उत्तर में ५ फरवरी को कर्नल गोलिडङ्ग ने उस पत्रका उत्तर देते हुए लिखा था "The Government fully realise that the leaders of the strike

have advocated to the striker that law and order should prevail." अर्थात् "गवर्मेण्ट इस बात को अच्छी तरह समझती है कि हड़ताल के नेताओं ने हड़तालियों को यही उपदेश दिया है कि वे कानून के भीतर और शान्ति पूर्वक रहें ।" गोल्डिङ्ग साहब का कथन इस बात का प्रमाण है कि कम से कम पांच फवरी तक तो नेताओं ने यही उपदेश दिया था कि हिन्दुस्तानी लोग कानून के भीतर और शान्ति पूर्वक रहें । इसके बाद ६ ता० से १२ ता० तक जो घटनाएं हुईं उनसे भी यही प्रगट होता है कि नेता लोग बराबर शान्ति के पक्ष पाती थे । इंस्पेक्टर पिक्टर साहब की रिपोर्ट ही इसका अकाट्य प्रमाण है । अब प्रश्न यह होता है कि इस हालत में फिजी सरकार तथा प्लान्टरों का यह सिद्धान्त कि नेताओं ने इन लोगों को उत्तेजित करके "खुलम खुला गुदर" करा दिया, कहां तक सत्य अथवा साधार है ? इस प्रश्न का उत्तर यही है कि इस गुदर की उत्पत्ति फिजी सरकार के सदोन्मत्त अधिकारियों के दिमाग में हुई थी और कहीं नहीं ।

# फिजी में अमृतसर ।

४

## साम्राज्य की दुर्घटना ।

१२ फरवरी को सन्ध्या समय दिल्ली में सेक्रेटेरियट में बैठे हुये राइटरेयरैण्ड टरचैल विशप आव पालीनीशिया तथा आनरेबल मिस्टर रैंकिन सी.पेम्.जी, व्यवस्थापकों सभा के कुछ भारतीय मेम्बरों के सामने भारत से फिजी को मज़दूर ले जाने की प्रथा के विषय में वातचीत कर रहे थे । ये दोनों ही महाशय फिजी के डेपूटेशन में आये थे ।

जिस समय माननीय थोनिवास शास्त्री ने इस डेपूटेशन से कहा ।

“If there is perfect political equality, the colony would get more and more into hands of Indians, then don't you think there will be a feeling among the European population to try to get rid of these people.”

अर्थात् “अगर फिजी में सब जातियों को समान रूप से राजनैतिक अधिकार प्राप्त हूँ तो धीरे २ उपनिवेश का शासन अधिकाधिक हिन्दुस्तानियों के हाथ में आ जावेगा; क्या तब यूरोपियनों के दिल में हिन्दुस्तानियों को निकाल बाहर करने की इच्छा न होगी ? ”

फिजी के डेपूटेशन ने इस का उत्तर दिया “There is

no racial animosity at present and I see no reason to anticipate it in the future. ” अर्थात् “फिजी में इस समय जातीय विद्वेष बिल्कुल नहीं है और न हमें इस बात की आशङ्का है कि भविष्य में वहां जातीय विद्वेष फैलेगा ।”

मि० रैनकिन तथा बिशप साहब के मुखारविन्द से निकले हुये इस वाक्य को अभी २४ घण्टे भी नहीं हुये थे कि १३ फरवरी को डायरशाही का द्वितीय संस्करण हो रहा था, यूरोपियन और फिजियन कान्स्टेबल हिन्दुस्तानियों पर गोली चला रहे थे ! सामाबूला की दुर्घटना के विषय में सब से पहले हम कर्नल गोल्डिङ्ग के वृत्तान्त को जिसे फिजी के, गवर्नर ने अपने खरीते में दिया है ज्यों का त्यों उद्धृत करते हैं ? गोल्डिङ्ग साहब कहते हैं ।

“On Friday the 13th instant at about 3 O'clock I received information that Major Knox with some mounted men and his Lewis gun section were holding up at the Samabula Bridge, a crowd of between 200 or 300 Indians who were demanding to be allowed to come into Suva. Permission to do so had been refused and Mr. Pennefather Chief Police magistrate had proceeded to the scene and called upon the Indians to disperse. The Indians refused and remained in the vicinity of the bridge.

I Proceeded to the scene with Inspector Swinbourne, Sub Inspector Lucchinelli and a party of 25 European special constables and Fijian constabulary. I conferred with Mr Pennefather, who told me of the situation, whereupon I told Major Knox officer in charge of the Defence Force Party, that I was going to advance on the mob and asked him to follow up my party with his mounted men in case I should require their assistance. I then crossed the bridge with the constabulary and hustled the mob of Indians taking care not to inflict damage on those who did not resist. The main body of Indians ran up the road a distance about 400 or 500 yards and in the vicinity of an Indian dwelling house a number picked up poles and bludgeons and offered us serious resistance by flinging rocks, stones and sticks at us and striking at us with their weapons. One tall Indian I noticed in particular came for me with a pole, but was prevented reaching me by one of the corporals of Constabulary, who was himself stunned by a staggering blow. At this moment I heard revolver and pistol shots being fired behind me, but I am unable to say who fired them.

I Saw sub-Inspector Lucchinelli discharge his revolver twice at the Indian who attacked me, but the shots did not take effect, as I saw the Indian making off when I had ordered constables to take him in flank. Had not fire been opened on the crowd of Indians, who vastly outnumbered us, I do not hesitate to say that there would have been serious loss of life on our side. I remained on the spot half an hour after the action and collected the wounded Indians and constables and had them conveyed to suva in the police van for treatment at the hospital. Three Indians were suffering from gunshot wounds (one of whom has since died) and several others from contusions on the head and body."

अर्थात् "शुक्रवार को १३ फरवरी को ३ बजे के लगभग मुझे सूचना मिली कि मेजर नौक्स कुछ घुड़ सवारों के साथ और तोप बन्दूक विभाग के सङ्ग सामाबूला के पुल पर हिन्दुस्तानियों को एक भीड़ को रोके हुये थे । इन हिन्दुस्तानियों की संख्या २०० या ३०० थी, और ये सूझाते आने की आज्ञा मांग रहे थे । सूवा जाने की आज्ञा उन्हें नहीं दी गई थी । चाफ पुलिस मजिस्ट्रेट मि० पैनफादर ने घटना स्थल पर पहुँच कर हिन्दुस्तानियों से कहा था कि आप लोग

यहां से हट जावें लेकिन हिन्दुस्तानियों ने हट जाना भला-  
कार किया और पुल के नज़दीक ही खड़े रहे । इन्सपेक्टर  
स्विनबॉन, सब इन्सपेक्टर लूकचीनैली, २५ यूरोपियन का-  
न्स्टेबल तथा फिजियन कान्स्टेबलों को लेकर घटना-स्थल  
पर पहुंच गये । मि० पेनफादर के साथ मैंने बातचीत की ।  
उन्होंने मुझे सारी स्थिति समझाई । इसके बाद मैंने मंजर  
नाक्स से, जो डिफेन्स फोर्स के अफसर थे, कहा कि मैं  
भीड़ पर आक्रमण करता हूं और यदि मुझे आप की सहा-  
यता की आवश्यकता हो तो अपने घुड़ सवारों के साथ  
मेरी मदद के लिये आ जाना । इसके बाद मैंने कान्स्टेबलों  
के साथ पुल पार किया और भीड़ को तितर बितर करना  
शुरू किया । साथ ही साथ मैंने इस बात पर भी ध्यान  
रखा कि जो आदमी विरोध नहीं करते थे उनके चोट न पहुंच-  
वाई जावे हिन्दुस्तानियों की भीड़ का मुख्य भाग ४०० या ५००  
गज दूर पीछे और सड़क की तरफ दौड़ा, और एक हिन्दु-  
स्तानी घर के नज़दीक कुछ आदमियों ने बांस और लाठियां छे-  
लीं और हमारे ऊपर पत्थर फेंकने और लाठियां फेंकने लगे  
तथा अपने हथियारों से हमारे ऊपर चोट करने लगे । मैंने  
ध्यान पूर्वक देखा तो एक लम्बा ऊँचा हिन्दुस्तानी बांस  
लेकर मेरे ऊपर झपटा लेकिन एक कान्स्टेबल ने उसे रोक  
दिया लेकिन यह कान्स्टेबल लकड़ी की चोट से चुन हो  
गया । इसी अवसर पर पीछे से चलने वाले रियाल्वर और



पिस्तौल की आवाज़ सुभे सुनाई पड़ी लेकिन मैं यह कहने में असमर्थ हूँ कि ये रिवाल्वर और पिस्तौल किसने चलाई थी । मैंने सब इन्स्पेक्टर लुकोनैली को उस हिन्दुस्तानी पर, जिसने मेरे ऊपर आक्रमण किया था, दो बार अपना रिवाल्वर चलाते हुये देखा लेकिन ये निशाने ठीक नहीं बैठे जब मैंने उस हिन्दुस्तानी को घेर लेने के लिए अपने कान्स्टेबलों को हुक्म दिया तो वह हिन्दुस्तानी दूर भागता हुआ दीख पड़ा । अगर हिन्दुस्तानियों की उस भीड़ पर उस वक्त गोली न चलाई जाती तो निस्संदेह हमारी ओर के कितने ही आदमियों की जानें जातीं क्योंकि हिन्दुस्तानी लोग संख्या में हमसे कहीं ज्यादा थे । इस घटना के बाद आध घण्टे तक मैं घटना-स्थल पर रहा, और घायल हिन्दुस्तानियों और कान्स्टेबलों को पुलिस की गाड़ी में बिठला कर अस्पताल में इलाज करने के लिये उठवा लाया । तीन हिन्दुस्तानियों के बंदूक की गोली के घाव थे ( इनमें से एक अब मर गया ) और दूसरे कितनों ही के सिर और शरीर पर चोट थी । ”

इस पर अपनी टिप्पणी करते हुये गवर्नर साहब लिखते हैं “ मरे हुये हिन्दुस्तानी के विषय में मजिस्ट्रेट ने जांच की और यह फैसला किया कि यह नर हत्या न्याययुक्त थी, लेकिन जो गोलियां चलाई गईं और जो इस एक आदमी की मौत हुई इसकी वजह से बहुत से आदमियों की जानें बच गईं । इस बात में कोई शक नहीं है कि आन्दोलनकारियों

ने इन लोगों को विश्वास दिला दिया था कि सरकारी फौज बन्दूक वगैरः का प्रयोग कभी नहीं करेगी । हिन्दुस्तानियों के इस विश्वास की दजह से पुलिस वालों को शांति पूर्वक भीड़ के तितर बितर करने में बहुत कठिनाई का सामना करना पड़ा । तुराक, नौसरी और सामाज्यता के पुल पर यूरोपियन लोगों ने तथा फिजियन कान्स्टेबलों ने जो आत्म-संयम तथा धैर्य दिखलाया उसकी मैं जितनी प्रशंसा करूँ थोड़ी होगी । ”

इस घटना के वर्णन को भूमिदा में गवर्नर साहब ने यह बात और लिखी है कि “ये ही आदमी सूबा और रिया के बीच में पुलों को तोड़ रहे थे और टेलीफोन के तार काट रहे थे ”

यस सामाज्यता की इस डायरशाही का कुल दतना ही वर्णन फिजी के गवर्नर के खरीते में है । गवर्नर साहब के खरीते पर ध्यान देते समय निम्नलिखित बातें हमारे ध्यान में आती हैं ।

( १ ) हिन्दुस्तानी पुल की दूसरी ओर नज़दीक गड़े हुये थे और उनकी संख्या २०० या ३०० थी । इनके पास कोई तोप बन्दूक नहीं थी । इन लोगों के पास शायद दो चार लाठियाँ थीं, लेकिन ये लाठियाँ अधिक नहीं होंगी क्योंकि खुद गवर्मेण्ट के खरीते के अनुसार कितने ही आदमियों ने, स्वयं उन पर आक्रमण किया गया था तब, ४००—५००

गज दूर जाकर एक हिन्दुस्तानी घर से चांस तथा लकड़ियाँ ली थीं ।

( २ ) इन लोगों को पुल पर रोकने के लिये इतनी सेना थी ।

( क ) मेजर नौक्स ।

( ख ) कुछ घुड़ सवार ।

( ग ) लूइस गन सैक्शन ( लूइस तोप विभाग )

( घ ) मि० पैन फादर चीफ पुलिस मजिस्ट्रेट इंसपेक्टर खिनवोर्न सब इंसपेक्टर लुकीनैली ।

( च ) २५ यूरोपियन स्पेशल कान्स्टेबल ।

( छ ) फिजियन कान्स्टेबल विभाग ।

( ज ) कर्नल गोल्डिङ्ग ।

अब सब से पहला सवाल तो यह होता है कि क्या कर्नल गोल्डिङ्ग इस सेनाके साथ उन निःशस्त्र दो सौ तीन सौ हिन्दुस्तानियों को, यदि वे पुल पार करने के लिये आगे बढ़ते रोक नहीं सकते थे ? कर्नल गोल्डिङ्ग की सहायता के लिये जब मेजर नौक्स, खिनवोर्न, लुकीनैली, २५ यूरोपियन स्पेशल कान्स्टेबल, फिजियन कान्स्टेबल विभाग, कुछ घुड़ सवार तथा तोप विभाग था, और ये सब सिपाही लोम हथियार बन्द थे तो क्या दोसौ तीन सौ हिन्दुस्तानियों को पुल पर बढ़ते समय रोकना क्या कठिन था ? यह बात ध्यान देने योग्य है कि हिन्दुस्तानी पुल के उस पार बैठे

अथवा खड़े हुये थे उन्होंने पुल पार करने के लिये आक्रमण नहीं किया था और न वे कुछ पत्थर चमड़े ही फेंक रहे थे । ऐसी दशा में सब से प्रथम अन्याय और अत्याचार कर्तल गोल्डिङ्ग ने यह किया कि निःशस्त्र हिन्दुस्तानियों पर "ति-तर वितर करने" के बहाने धावा चोल दिया ! कर्तल साम्राट्ट लिखते हैं "साथ ही साथ मैंने इस बात पर ध्यान रक्खा कि जो लोग विरोध नहीं करते थे उनके चोट न पहुंचाई जावे " जब एक साथ अपने ऊपर आक्रमण होने लगा हिन्दुस्तानी घबड़ाकर इधर उधर भाग रहे होंगे तब कर्तल गोल्डिङ्ग तथा उनकी सेना ने इस बात का ध्यान कि जो विरोध करता है उसी के चोट पहुंचाई जावे, किस तरह रक्खा होगा ! उस समय कितने ही ऐसे आदमियों के भी जो विरोध न भी करते होंगे अवश्य चोट लगी होगी ।

( ३ ) कर्तल गोल्डिङ्ग के कथन से स्पष्ट है कि उन्होंने मि० पैम फादर और मेजर नाक्स से बातचीत करने के बाद एक साथ ही हिन्दुस्तानियों पर धावा चोल दिया । उस समय उन्होंने किसी हिन्दुस्तानी नेता को बुलाकर इन २०० ३०० आदमियों को सम्झा बुझाकर लौट जाने की सलाह क्यों नहीं दिलवाई ? एक दिन पहिले यानी १२ फरवरी को इन्स्पैक्टर ए. पिफ्टर ने ऐसा ही किया था । और हिन्दुस्तानी नेताओं के कहने से लोग शांतिपूर्ण घर लौट गये थे । इसी लिए उन्होंने अपनी रिपोर्ट में लिखा था ।

“ At the same time I sent for certain Indian leaders I could more or less trust and try to disperse the crowd by peaceful means. This later move was successful.”

अर्थात् उसी अवसर पर मैंने कुछ हिन्दुस्तानी नेताओं को, जिन पर मेरा थोड़ा बहुत विश्वास था बुला भेजा और उनसे शांति पूर्वक इस भीड़ को वापिस जाने का उपदेश दिलवाया । यह चाल सफल हुई । अब हम पूछते हैं कि कर्नल गोल्डिङ्ग ने भी ऐसा क्यों नहीं किया ! यदि वे किसी हिन्दुस्तानी नेता को बुलवाकर इन लोगों को समझवाते तो इतना खून खरब क्यों होता ? १५ मार्च सन् १९२० को फिजी प्रवासी भारतीयों ने लार्ड मिलनर के पास जो प्रार्थना-पत्र भेजा था उसमें उन्होंने लिखा था ।

“In samabula it was quite possible to have the people dispersed by calling upon some popular Indians to give the crowd a piece of wholesome advice and therefore the shooting by the police and military was absolutely unnecessary.”

अर्थात् “सामाबूला में यह बात बिल्कुल सम्भव थी कि यदि कुछ हिन्दुस्तानी, जिनको जनता आदर की दृष्टि से देखती थी, बुला लिये जाते, और इन हिन्दुस्तानियों के द्वारा भीड़ को उचित सलाह दिलवाई जाती, तो भीड़

अपने आप वापिस चली जाती । इस बात पर ध्यान देने हुये यही कहना पड़ता है कि पुलिस तथा फौज द्वारा हिन्दुस्तानियों पर गौली चलवाना अत्यन्त अनावश्यक था ।” इससे स्पष्ट है कि हिन्दुस्तानियों पर एक साथ आक्रामण कैसे कर दिया ? इसका उत्तर यही है कि जैसे डायर ने अमृतसर के जलियानवाला बाग में पहुँचते ही एक साथ गोली छोड़ दी उसी तरह कर्नल गोल्डिङ्ग ने भी एक साथ ही आक्रमण कर दिया ! जनरल डायर और कर्नल गोल्डिङ्ग दोनों ने ही एक ही मार्ग का अनुसरण किया, इस लिये “चोर चोर मोखेरे भाई” की कहावत के अनुसार यदि हम कर्नल गोल्डिङ्ग को जनरल डायर का छोटा भाई कहें तो इसमें कोई अत्युक्ति नहीं होगी जलियानवाला और सामाज्यवादी दोनों एगन ही हमारे और हमारे प्रवासी भारतीयों के लिए पवित्र हैं । जब तक ब्रिटिश-साम्राज्य इस संसार में है तब तक ये दोनों एगन ही उसको ऊपर अभिष्ट फलक की तरह बने रहेंगे, और इसके बाद जब फसो ब्रिटिश-साम्राज्य के पतन का इतिहास लिखा जावेगा इतिहास लेखक यही लिखेंगे कि इसी प्रकार की दुर्घटनाओं ने ब्रिटिश-साम्राज्य के पतन में सहायता दी ।

(कर्नल गोल्डिङ्ग साहबने लिखा है कि “The mainbody

of Indians ran up the road a distance about 400 or 500 yards." अर्थात् "हिन्दुस्तानियों की भीड़ का मुख्य भाग सड़क की ओर ४००-५०० गज भाग गया।" जब वे लोग ४००-५०० गज पीछे भाग गये थे तो फिर कर्नल गोल्डिङ्ग को इन का अधिक दूर तक पीछा करनेकी क्या आवश्यकता थी? यदि इस तरह लोगोंको मार पीट कर ४००-५०० गज पीछे हटाकर भी कर्नल गोल्डिङ्ग सन्तुष्ट हो जाते और सामाबूला पुल की ओर वापिस चले आते तो भी खून खराबी रुक सकती थी, लेकिन कर्नल साहब तो हिन्दुस्तानियों के खून के प्यासे थे, वे भला क्यों रुकने लगे? इसी घटना का वर्णन करते हुये मिस्टर ऐन. बी. मित्र ने अपने पत्र में लिखा था।

"When things were developing as above, one day, about 200 Indians from Samabula were coming to suva to see their relatives and others who were arrested and placed in Police custody. They further heard a rumour that Mrs. or Mr Mánilal was arrested. So this made them determined to come to Suva and see them. They were all unarmed and they had no intention to fight with any body. When they came to the Bridge, the Small military guard stationed there, ordered them to return. But they insisted on going to suva. The

magistrate being informed by military guards appeared on the spot and he tried to induce the people to disperse, but they would not go. So the Inspector General of Police was sent for, who came with troops. The order was given to disperse the crowd. The military there upon chased the crowd which fell back and was running away. The military still continued the chase for a long distance until they came over a hill where there was a small stone. The crowd being thus chased stopped at this place and got hold of a few sticks and started a fight but they were soon overpowered. I understand half a dozen or more were sent to the hospital being severely wounded. I am of opinion that the military should not have chased them such a long distance when they were dispersed. If they had not chased them there would have been no fight of any kind. The people turned back and fought when they found that they could not go anywhere to get rid of them."

अर्थात् "जब ये भगड़े इस प्रकार चल रहे थे उन्हीं दिनों एक बड़ी दुर्घटना हो गई । एक दिन लगभग दो सौ हिन्दु-स्थानी सामाग्र्य से सूबा की आरहे थे । इन लोगों के दमने



का उद्देश्य यही था कि अपने रिश्तेदारों को तथा जिन आदमियों को पुलिस ने पकड़ कर हिरासत में बन्द कर रक्खा था उनको जाकर देखें । इन्होंने यह अफवाह सुन रखी थी कि डाक्टर मणिलाल तथा उनकी स्त्री पकड़ी गई हैं, इस कारण इनका सूवा आने का विचार और भी दृढ़ होगया था । इनके पास कोई हथियार नहीं था और न ये किसी से लड़ने आये थे । जब ये पुल के निकट पहुंचे तो फौज के आदमियों ने इन्हें लौट जाने का हुक्म दिया, लेकिन ये सूवा जाने के लिये हठ करने लगे । फौज वालों ने इस बातकी सूचना मजिस्ट्रेट साहब को दे दी । मजिस्ट्रेट साहब ने आकर इन आदमियों को वापिस जाने की सलाह दी, लेकिन ये अपनी बात पर डटे रहे, बस फिर क्या था, पुलिस के इन्स्पेक्टर जनरल बुलाये गए जो फौज लेकर फौरन ही आ पहुंचे । हुक्म दिया गया कि भीड़ तितर बितर कर दी जाय । फौजने आदमियों को दवाना शुरू किया । भीड़ हटी और आदमी तितर बितर होकर पीछे भागने लगे फौज वाले चराचर पीछा करते गये । भीड़ एक टीले के नजदीक पहुंची, जहां पर पत्थर के टुकड़े पड़े हुये थे । यहां आकर ये आदमी ठहर गये और कुछ लाठी लेकर इन्होंने फौज के आदमियों का मुकाबला करना चाहा, लेकिन फौज ने इन्हें फौरन ही दवा दिया । मेरा ख्याल है कि लगभग ६ आदमी या इससे कुछ अधिक सड़त घायल

हुये और वे अस्पताल भेज दिये गए । मेरी समझ में फौज वालों ने यह अनुचित कार्य किया । जब आदमों पीछे हट कर भाग रहे थे तो बहुत दूर तक उनका पीछा करने की क्या जरूरत थी ? यदि फौज वाले इतनी दूर तक पीछा न करते तो यह उपद्रव न होता । आदमियों ने भागते २ जब देखा कि अब पचने का कोई उपाय है ही नहीं तब उन्होंने आखिरकार लड़ना ही ठीक समझा ।”

मि० जेन. वी. मित्र के उपर्युक्त कथन से यह बिल्कुल स्पष्ट है कि कर्नल गोल्डिङ्ग ने व्यर्थ ही यह गून खबर किया ।

**कितने मरे और कितने घायल हुये !**

यह दुघटना १३ फरवरी सन् १९२० को हुई थी और गवर्नर साहब ने अपना लरीता इसके महीने भर बाद १२ मार्च को लिखा था, लेकिन गवर्नर साहब ने घायलों की संख्या ठीक २ नहीं लिखी ! गवर्नर साहब लिखते हैं “तांग हिन्दुस्तानियों के चन्द्रूक की गोली के घाव थे ( इन में से एक अब मर गया ) और दूसरे कितनों ही के सिर और शरीर पर चोट थी । ” महीने भर में भी गवर्नर साहब इस घात का पता नहीं लगा सके कि कितने आदमियों के सिर पर और शरीर पर चोट थी ! “ कितनों ही ” के क्या मानी ? दस, बीस, तीस, चालीस, पचास, साठ, सत्तर, कितने ? गवर्नर साहब ने घायलों में फान्स्टेबल भी लिख दिये हैं

और उनकी संख्या भी नहीं लिखी ! बात असल में यह होगी कि दो एक कान्स्टेबल के चोट आई होंगी लेकिन उधर कम से कम ५०-६० हिन्दुस्तानियों के सिर तथा शरीर पर चोट होगी । इसलिए गवर्नर साहब ने सोचा कि अगर ठीक २ संख्या दे देंगे तो पॉल खुल जावेगी । इसी कारण सारा मामला गोलमाल करने के लिये आपने संख्या दोनों की ही नहीं बतलाई !

मिस्टर ऐन. बी. मित्र ने अपने लेख में लिखा है ।  
 The military fired killing one on the spot and many more were wounded. One died in the hospital. This is Government report. But people believe that many were killed and the military concealed the fact."

अर्थात् "फौजवालों ने गोली चलाई जिससे एक तो जहाँ का तहाँ मर गया और बहुत से घायल हुए । एक अस्पताल में मर गया । यह तो हुई सरकारी रिपोर्ट लेकिन आदमियों का विश्वास है कि कितने ही आदमी मारे गये थे परन्तु फौजवाले इस बात को छिपाते हैं"

जो आदमी जाकर अस्पताल में मर गया उसका नाम था मोदीनिरम (नं० ५४६८५) । सितम्बर सन् १९२० की राउंड टेबिल नामक पत्रिका में लिखा था "There was shooting and an Indian woman was killed".

अर्थात् “गोली चली और एक हिन्दुस्तानी औरत मारी गई”

राजजू नामक एक दर्जी ने, जो फिजी से लौटकर आया था, मुझसे कहा था कि कारोबाज जेल की खन्दक में एक मरी हुई औरत मिली थी । इसके सिवाय एक अन्य विच-सनीय आदमी ने जिसने यह मरी हुई औरत देखी थी, मिस्टर पेण्ड्रूज से यही बात कही थी । इससे प्रगट होता है कि गवर्नर का यह कथन कि फेचल एक आदमी ही मारा गया सत्य नहीं है ।

जहाँगिराबाद जिला इलाहाबाद के अशगरानाक एक मज़दूर ने जो फिजी से लौटकर आया था, और जो सामा-धूला की दुर्घटना में घायल हुआ था, श्रीमान् पं० मोती-लाल जी नेहरू के सामने अपना वयान देते हुये कहा था ।

“फौज ने गोली चलाई कितने ही आदमी मारे गये । लोग जङ्गल की ओर भागने लगे लेकिन हथियार बन्द फौज ने उनका पीछा किया । मैं भी जङ्गल की ओर भाग रहा था कि इतने में मेरे बायें पैर के खुट्टे के ऊपर गोली लग। उससे मैं गिर पड़ा और बेहोश हो गया । जब मुझे होश आया तो मैंने देखा कि करीब १२ मरे हुये आदमी मेरे पास पड़े हैं । एक मोटरकार आई और मैं अस्पताल पहुँचाया गया । अस्पताल में मुझे दो नहीं रहना पड़ा । उप

अस्पताल से मुझे छुट्टी मिली तब मुझे पता लगा कि बहुत से हिन्दुस्तानी स्त्री पुरुष जेल को भेज दिये गये थे । एक साधू भी, जिसका नाम गोपाल था और जो घायल हुआ था, जेलको भेजा गया । न्याय नहीं किया गया ।”

इन बातों से प्रगट होता है कि गवर्नर साहब का खरीता कितना विश्वसनीय है । जब कहीं रेलें लड़ जाती हैं तो रेलवे विभागके अधिकारी मरे हुये और घायलों की संख्या को कम से कम बतलाने की चेष्टा करते हैं । जिस समय फीरोजाबाद में रेलें लड़ीं थीं कई सौ आदमी मारे गए थे लेकिन पहले पहल रेल विभाग वालों ने तार दिया कि कुल १३ या १४ आदमी मरे ! पीछे जब जांच हुई तो बढ़ते २ यह संख्या १०० तक पहुंची ! लेकिन जो लोग घटना-स्थल पर मौजूद थे उनका अब तक यही विश्वास है कि कम से कम ४००-५०० आदमी मरे । जलयान वाला वाग की दुर्घटना में जो संख्या पहले मरे हुये और घायलों की दी गई थी वह बहुत कम थी । लेकिन फीरोजाबाद की रेल की दुर्घटना तथा जलयान वाला वाग के हत्याकाण्ड के पीछे कोई जांच तो हुई जिससे सिद्ध हो गया कि पहले की संख्या बहुत कम थी, लेकिन फिजी में तो फिजी सरकार ने ही यह अत्याचार और अन्याय किया और फिर खुद ही काजी बनकर इस दुर्घटना के विषय में खरीता लिखा । जिन इन्स्पेक्टर जनरल कर्नल गोल्डिङ्ग के सेनापतित्व में हिन्दुस्तानियों

पर गोलियां चलाई गईं उन्होंने हाथका लिखा हुआ विवरण गवर्नर साहबने अपने खरीते में दे दिया है ! खुद जान करने की भी आवश्यकता नहीं समझी ! जनरल जायर यदि जलियान वाला बाग की दुर्घटना के घायलों और मरे हुएों का वृत्तान्त लिखता तो उसके वृत्तान्त का जो पृष्ठ होता वही कर्नल गोल्डिङ्ग के वृत्तान्त का है । भारत सरकार इस खरीते और वृत्तान्त को भले ही वाइविल समझ ले, लेकिन जगता तो उसे वेद वाक्य नहीं मान सकती ।

**गोली किस के हुक्म से चली—**कर्नल गोल्डिङ्ग ने अपने खरीते में लिखा "At this moment I heard revolver and pistol shots being fired behind me but I am unable to say who fired them."

अर्थात् "इसी क्षण पीछे से चलने वाले रिवाल्वर और पिस्तौल की आवाज़ मुझे सुनाई पड़ी लेकिन मैं यह कहने में असमर्थ हूँ कि ये रिवाल्वर और पिस्तौल किसने चलाई थीं " तो फिर यह गोली किसके हुक्म से चली ? न तो फिजी के गवर्नर साहब ने ही और न कर्नल गोल्डिङ्ग ने ही यह लिखा कि गोली चलाने की आज्ञा किसने दी ! कर्नल गोल्डिङ्ग ही इस सेना के अध्यक्ष थे इसलिये उनके हुक्म से ही गोली चल सकती थी, लेकिन वे अपने आपको इस जिम्मेवारी से बरी करने हैं किन्तु यह भी नहीं बतलाने कि यह गोली किसने और किस के हुक्म से चलाई ! कर्नल

गोलिङ्ग की आज्ञा के बिना गोली चलाना न्याय-युक्त नहीं था । क्या फिजी सरकार ने इस बात का पता लगाया कि गोली चलाने का यह “पुण्य-कार्य” किसने किया ? नहीं, फिजी सरकार इस विषय में भी मौन धारण किये हुये है ? कहां तक गिनावें, गवर्नर साहब के खरीते में दो चार खन्दक खाई हों तो उनकी गणना भी की जाय, जहां देखो वहीं उसमें पोल दीख पड़ती है । इस पर भी सर जार्ज वार्नर्स साहब ने भारत सरकार की ओर से फर्माया था “फिजी के गवर्नर का खरीता बहुत विस्तृत है, इस लिये स्वतन्त्र जांच की कोई ज़रूरत नहीं” क्या खूब !

कर्नल गोल्डिंग ने लिखा है “अगर हिन्दुस्तानियों की उस भीड़ पर उस वक्त गोली न चलाई गई होती तो निस्सन्देह हमारी ओरके कितने ही आदमियों को जानें जातों क्योंकि हिन्दुस्तानों लोग संख्या में हमसे कहीं ज्यादा थे” फिजी के गवर्नर साहब इसका समर्थन करते हुए लिखते हैं “लेकिन जो गोलियां चलाई गईं और जो इस एक आदमी की मौत हुई इसकी वजह से बहुत से आदमियों को जानें वध गईं”.....तुराक, नौसूरी तथा सामाबूला के पुल पर यूरोपियन लोगों तथा फिजियन कान्स्टेबलों ने जो आत्म संयम तथा धैर्य दिखलाया उसकी मैं जितनी प्रशंसा करूँ थोड़ी होगी ”

श्रीमान् सम्राट् की सरकार ने फिजी सरकार को उप-

द्रष्टा शांत करने के लिये बधाई भी देवी ? इस प्रकार फर्नल गोल्डिंग ने सामाबूला में डाक्टरसाही का अशितय किया, फिजी सरकार ने उनकी खूब पीठ ठोंकी, और उनके धैर्य तथा आत्मसंयम की अत्यन्त प्रशंसा की; तत्पश्चात् श्रीमान् सम्राट की सरकार की चारी आई, उसने फिजी सरकार को धन्यवाद दे दिये । वस मानला कृतम ! भारत सरकार के एक उच्च-पदाधिकारी से मैंने पूछा “क्या फिजी की दुघटना की जांच कमोशन कर सकेगा ?” उन्होंने बड़ी गम्भीरता पूर्वक उत्तर दिया “इस दुघटना की विधिवत् जांच हमारा कमोशन कैसे कर सकता है ? श्रीमान् सम्राट की सरकार फिजी गवर्नमेंट को उस उपद्रव की शांति करने पर धन्यवाद दे चुकी है”

इस प्रकार फिजी के सामाबूला की रक्तभूमि में अनृत-सर के नाटक का द्वितीय संस्करण हुआ ? हम जानते हैं कि हमारे प्रवासी भाइयों को उपदेश दिया जावेगा “Forget and forgive” भाई भूल जाओ और क्षमा करो” लेकिन इस तरह क्या हमारे फिजी प्रवासी भाई इन अत्याचारों की कथा को भूल सकते हैं ? यह अपमान फिजी के भाई वहनों का व्यक्तिगत अपमान नहीं है, बल्कि यह हमारी मातृभूमि भारत माता का अपमान है । जिन्होंने हमारी मातृभूमि का इस तरह अपमान किया है उन्हें जब तक उचित दण्ड नहीं मिलेगा, तब तक हमारे



हृदय में भी सामाबूला की दुर्घटना काँटे की तरह खटकती रहेगी। अधिक क्या कहें "लीडर" पत्र के साथ हम भी यही कहते हैं।

"Causes must produce their inevitable effects. The disease which manifested itself in Fiji will only be transplanted to India by the return of the despairing and helpless emigrants. Awakened India will draw its own lessons from the Higrat. The British flag will be regarded more and more a symbol of slavery and tyranny by them. One more chapter will be added to the history of the passing of the greatest Empire the world has seen."

"कारण स्वरूप कर्मों का परिणाम अवश्यम् भावी है। जिस रोग के चिन्ह फिजी में प्रगट हुये उसके बीज निरुशा और निरुसहाय फिजी प्रवासी लौटे हुये भाइयों द्वारा भारत भूमि में बो दिये जावेंगे। जागृत भारत अपने प्रवासी संतानों की इस हिजरत से शिक्षा ग्रहण करेगा। ब्रिटिश राज्य का झण्डा अधिकाधिक दासत्व व अत्याचार का चिन्ह समझा जावेगा और इस प्रकार संसार के सब से बड़े साम्राज्य के नाश के इतिहास में एक अध्याय और बढ़ जावेगा।"

## फिजी में आतङ्क ।

५

### अन्याय अत्याचार और आतङ्क ।

फिजी से लीटे हुये सैकड़ों आदमियों से बातचीत करने का सीमान्त मुझे प्राप्त हो चुका है । प्रायः मैंने उनसे निवेदन किया है कि फिजी की मार्शल्ला के दिनों का कुछ वृत्तान्त कहो, तब उन्होंने उन दिनों के जो दान्त सुनाये हैं उन्हें सुनकर पञ्चाय के मार्शल्ला के दिन याद आ जाते हैं । दारों और अन्याय अत्याचार और आतङ्क का साम्राज्य था लोगों का घर से निकलना कठिन था । गोरे, हाफलास्ट, और फिजियन जङ्गली इधर उधर पहरा दे रहे थे ।

डाक्टर मणिलाल जी ने उन दिनों की स्थिति का वर्णन करते हुये लिखा था "Special legislation has been passed which puts in shade all Rowlatt acts and other repressive legislation in India put together. You cannot leave your locality without a permit to move about, not more than six persons can meet at your residence, not more than four can go with you & you can take no sticks with you. The Returned soldiers and sailors with rifles and bayonets and machine guns, and any white man, Fijian or half

caste, can do you anything. Moghul rule in India could not have been worse. Women are beaten and tortured to confess and testify against my wife and me and men and women are exposed to season and mellow their confessions under the scorching rays of the sun, and refused water to drink and kept on little or no food. This German rule of the whites masquerading under the British flag cannot last much longer. Our cup is now full and we earnestly believe that the Gods confound the intelligence of those whom they destroy. A reign of terror exists in Fiji and the free Indian is taught a lesson which he can never forget. Every one is frightened I myself was assaulted at the police Head quarter in Suva. Some prominent Indians have remained in doors for fear of being assaulted by white man. When will this end ? Oh God help us."

अर्थात् "ऐसा विशेष क़ानून पास कर दिया गया है जो हिन्दुस्तान के रौलट विल तथा अन्य सब दमनकारी क़ानूनों के कान काटता है । उस क़ानून के अनुसार आप अपने झुल्ले से बाहिर नहीं जा सकते हैं, बिना सरकारी आज्ञा पत्र लिये इधर उधर भ्रम नहीं सकते, आप के घर पर एक साथ ६ से अधिक आदमी मिलने को नहीं आ सकते और

आपके साथ चार से अधिक आदमी बाहिर नहीं जा सकते  
समर से लीटे हुए सैनिक और नाविक बन्दूक बर्छी और  
तोप के द्वारा अथवा कोई गोरा, फिजियन या हाफकास्ट  
आप के साथ चाहे जैसी घर्ताष कर सकते हैं । मुत्तायला  
करने पर यही कहना पड़ेगा कि मुगलों द्वारा शासित भारत  
इसकी अपेक्षा बुरी अवस्था में नहीं था । मेरी स्त्री तथा मेरे  
विरुद्ध गवाही देने के लिये स्त्रियां पीटो जाती हैं और उन  
पर जुल्म किये जाते हैं । स्त्री और पुरुष कड़ी धूप में गड़े  
किये जाते हैं और इस प्रकार उनके मुख से घात स्वीकार  
कराई जाते हैं । उन्हें पानी पाने को नहीं दिया जाता और  
खाने के लिये भी बहुत कम ( या कुछ भी नहीं ) दिया  
जाता है । ब्रिटिश छत्र-छाया में गोरे लोगों के ये अन्याचार  
जो जर्मन अन्याचारों के समान हैं बहुत दिनों तक कायम  
नहीं रह सकते । हमारे दुखों का प्याला अब लबालब भर  
गया है और हमारा यह दृढ़ विश्वास है कि " चिन्ताश काले  
चिपरोत बुद्धि " यह कथन पिलकुल सत्य है । फिजी में  
भय और आतङ्क का साम्राज्य है और गुलामी से दूटे स्व-  
तंत्र हिन्दुस्तानियों को ऐसा पाठ पढ़ाया जा रहा है जिसे  
वे कभी नहीं भूलेंगे । प्रत्येक आदमी के दिल में डर समा  
गया है । सूबा के पुलिस के थाने पर स्वयं मुझ पर चोट की  
गई । गोरों द्वारा पीटे जाने के डर के कारण कितने ही खास  
खास हिन्दुस्तानियों को घर के भीतर रहना पड़ता है ।

न जाने इस अन्याय और अत्याचारका अन्त कब होगा । ओह परमात्मा हमारी सहायता कर ।”

डाक्टर मणिलाल के लेख की आलोचना करते हुए महात्मा गांधी जी ने ३ जून सन् १९२० के “यंग इंडिया” में लिखा था “The narrative bears on the face of it the stamp of truth. It is not contrary to the experiences of others in other parts of the world.”

अर्थात् “वर्णन के सुख पर ही सत्य की छाप प्रतीत होती है । संसार के अन्य भागों में ऐसी परिस्थिति में लोगों को जैसे अनुभव होते हैं डाक्टर मणिलाल के अनुभव भी वैसे ही हैं” बात असल में यह है कि श्रीयुस मणिलाल जी ने जो कुछ लिखा है दुख से भरे हुये हृदय से लिखा है । इसलिये यह संभव है कि उनका वर्णन कुछ अतिरंजित हो लेकिन वह सत्य के आधार पर स्थिति है इसमें कोई सन्देह नहीं उनके साथ फिजी के गोरों ने जो नीचता का वर्णन किया उसका वर्णन तो हम आगे चल कर करेंगे, इस अवसर पर हम केवल इतना ही कहना चाहते हैं कि जिस उपनिवेश में हमारे प्रवासी भाई वहनों के साथ ऐसा अत्याचार पूर्ण व्यवहार किया गया, क्या उसी उपनिवेश को बसाने के लिये हम यहां से सस्ते भारतीय मजदूर भेजेंगे ? नहीं, हर्गिज नहीं । ऐसा करना फिजी प्रवासी भारतीयों के भावों पर नमक छिड़कना होगा ।

फिजी का भयंकर कानून—डाक्टर मजिलाल जी ने अपने लेख में जिस कानून का जिक्र किया है उसकी ज्यों की त्यों प्रति यहां दी जाती है और जो आज्ञापत्र वरसे बाहर निकलने वाले हिन्दुस्तानियों को लेना पड़ता था उसकी प्रति हमने परिशिष्ट में दे दी है ।

## कौन्सिल में आज्ञा ।

१२ फरवरी १९२०

सी. एच. रोडवेल श्रीमान् गवर्नर महोदय ।

उपस्थित किया—

कौन्सिल में—

स्थानिक उपद्रव के समय पर सब लोगों के वचना के लिये कानून १९२० के सेफ्टन् २ के द्वारा सब के वचना के लिये श्रीमान् गवर्नर को अधिकार दिया गया है नियम बनाने के लिये तदनुसार मैं और मेरा इक्सेक्यूटिव कौन्सिल निम्न लिखित नियम बनाता हूं क्योंकि हमें निश्चय हो गया है कि स्थानिक उपद्रव हो रहा है जिससे प्रजा के सन्तानों ( वचाव ) के लिये भय होता है ।

गलियों में झुंझुंहा होना आदि—

( १ ) पांच मनुष्यों से ज्यादा खुदा शहर के भीतर या बाहर या दूसरी जगह पर किसी समय दिन दो या सत्त

हो किसी काम के लिये वगैर इन्स्पेक्टर जनरल के लिखा हुआ आज्ञा के वगैर एकत्र नहीं हो सकते यदि इस तरह के पांच मनुष्यों से जादे एकत्र होंगे तो वे कानून के विरोधी समझे जायेंगे और उनको सजा होगी हर एक फिजी पुलिस मान् और हर एक फिजी डिफेन्स फोर्स के मेम्बर को अधिकार दिया जाता है कि ऐसी भीड़ को तितर बितर करें जबरदस्ती के साथ यदि आवश्यकता हो तो ।

**रहने वाले घरों में एकत्र होना ।**

( २ ) सात मनुष्यों से जादे कोई रहने वाले घर में दिन या रात में किसी समय किसी काम के लिये शहर के भीतर या बाहर वगैर इन्स्पेक्टर जनरल के लिखी हुई आज्ञा के पाये वगैर एकत्र नहीं होवें यदि ऐसे सात मनुष्य से जादे एकत्र होंगे तो वे कानून के विरोधी समझे जायेंगे और उनको सजा होगी हर एक फिजी के पुलिस मान को अधिकार दिया जाता है कि हर एक रहने वाले घर के अन्दर जावें और ऐसी भीड़ को हटावें जबरदस्ती के साथ यदि आवश्यकता हो तो ।

**छुटकारा—**

उपरोक्त कानून के नियम युरोपियन्, काईलोमा, फिजियन्स, पोलिनेसियन्स, मेलानेसियन्स, चैनीस, और जपनीस, के लिये नहीं है ।

कानून नं० १-१९२० के सेक्शन दो के द्वारा श्रीमान् नर-  
नर ने कौंसिल में बनाया । आज १२ फरवरी १९२०

द्रोघर जोम्मान्

क्लार्क के लिए, इक्सेक्यूटिव कौन्सिल

दृष्टाडु

सब लोगों को जनाया जाता है कि जो शा-  
दली ऊपर बतलाये नियमों को तोड़ेगा उस  
पर एक सौ पौण्ड तक फैन या एक वर्ष की  
कैद या दोनों प्रकार के दण्ड दिये जाएंगे ।

यह बात ध्यान देने योग्य है कि यह "कौन्सिल की आज्ञा"  
केवल भारतीयों पर ही लागू होती थी क्योंकि इनके 'सुद-  
कारे' में लिखा हुआ था "उपरोक्त कानून के नियम यूरो-  
पियन, काईलोन, फिजियन्स, पोलिनेसियन्स, मेलानेसि-  
यन्स, चीनीस, और जापनीस के लिये नहीं हैं"

इस प्रकार उपर्युक्त सभी जातियों को सामने भारत वर्ष  
तथा भारतीयों की घेरावती की गई थी । जङ्गली लोग जो  
३० वर्ष पहले नरमांस भक्षी थे, स्पेशल कान्स्टेबल बने डंडा  
लिये घूमते थे, दोगले हाफकास्ट मुस्कराने और नम्रमानी  
करते थे, गोरों के हृदयमें राक्षसी प्रसन्नता थी और ब्रिचारे  
भारतीय गर्दन झुकाये हुये थे अब अपनाग सह रहे थे ।



यदि फिजी सरकार जापानियों के साथ ऐसा बर्ताव करती जैसा उसने भारतीयों के साथ किया तो सूबाके आसपास जापान का जहाजी वेड़ा गोले बरसाता हुआ दीख पड़ता ! चीन भी कदापि इस अपमान को चुपचाप न सह लेता । ये बिचारे हिन्दुस्तानी ही हैं जिन्हें मारो पीटो, अपमान करो गोली से मार दो कोई पूछने वाला ही नहीं ! दो वर्ष बाद हिन्दुस्तानी कमिशन फिजी जावेगा । किस लिये ? फिजी की दुर्घटना की विधिवत जांच करने के लिये नहीं, बल्कि यह जानने के लिये फिजी में हिन्दुस्तानियों की बस्ती बसाई जा सकती है या नहीं !

### भारतीय जनता में आतङ्कः—

फिजी की भारतीय जनता में उस समय किस प्रकार का आतङ्क छाया हुआ था इसका दिग्दर्शन कराने के लिये हम मि० जाज सुचित, बाबू रामसिंह पं० भगवती प्रसाद श्री-युत हुलीचन्द और डाक्टर मणिलाल इत्यादि के अनुभवों का वर्णन करेंगे ।

### मिस्टर सुचित का अनुभवः—

अपने मुकद्दमे के अवसर पर जाज सुचित ने कहा था “ता० १२ फरवरी को कोई ८ बजे के समय मैं अपने आफिस को जाने के लिये घर से चला आता था । फुट पाथ छोड़ कर मैं सड़क पर चल रहा था । मेकडोनेल्ड होटल के सामने पैटसन नाम का गैरा मुझे देखकर हंसा । इसी समय

किसी ने तुम्हें धक्का दिया और साथ ही मारना भी शुरू किया । मैंने यह सब शान्तिपूर्वक सह लिया, फिर मैं भागा तब ग्रीन बुड ने तुम्हें खदेड़ कर पकड़ लिया और तब पीटा । मैं गिर पड़ा तब ग्रीन बुड ने उठाकर कहा "मैंने तुम्हें गिराकर कर लिया" इसके बाद एक सिपाही ने और ग्रीन बुड ने मेरी बांहों को खूब उमेटा । मेरे साथ सही जैसा व्यवहार किया गया । तुम्हें बहुत तकलीफ दी गई । ग्रीन बुड ने सिपाही से कहा "इसे कोठरी में बन्द कर दो" मैंने ग्रीन बुड को कोई कुचकन नहीं कहा और न उसे मारने के लिये हाथ उठाया । "

इस मुकद्दमे में इन्स्पेक्टर मिनघोर्न ने कहा था "मैंने देखा था कि सुचित का मुँह फूला हुआ था और वह अपना मुँह धोता था । इसने पुलिस की सहायता भी चाही थी ।"

क्या पाठक इस मुकद्दमे के फैसले का अनुमान कर सकते हैं ? गौरा ग्रीनबुड निरपराध होकर साफ हट गया और न्याय के अवतार मजिस्ट्रेट साहब ने उन्हें जार्ज सुचित को एक पीण्ड जुर्माना अथवा एक नमाह की कट का दण्ड दिया !

### रामसिंह का वृत्तान्त—

श्रीशुक्त रामरूप ने रामसिंह जी के विषय में निम्नलिखित एक तुर्क सुनाया था ।

“जिस दिन जार्ज सुचित पीटा गया उसी दिन गनपत चौधरी ने मेरी दुकान पर आकर कहा “तुम लोग-रामरूप और रामसिंह—जो घर से बाहिर निकले तो पीटे जाओगे इसलिये घर से बाहिर मत निकलना” मैंने उसकी बात पर यकीन नहीं किया । अपने घर से दुकान पर आया । लेकिन रामसिंह को भीतर बैठा हुआ छोड़ आया । मैंने देखा कि सचमुच कुछ सोलजर, हाफकास्ट, जङ्गली और गोरे चले जा रहे हैं और हैरी गार्डनर नाम का गोरा उनका सुखिया है । उनको देखकर मैं भीतर चला गया । इसके बाद जान ग्राण्ट और अन्धनी ग्राण्ट दोनों भीतर चले आये उन्होंने मेरे हम लोगों से कहा “अगर तुम बाहिर जाओगे तो फौरन पीटे जाओगे । रामरूप तुम्हारे ऊपर तो इतना खतरा नहीं है लेकिन रामसिंह को तो घे खोज रहे हैं ”

इसके बाद मैं फिर दुकान पर आया । कुछ देर बाद पादरी स्टैडमैन मेरी दुकान पर पधारे । उनसे मैंने कहा “आप इस वक्त हमारा एक काम कर देंगे तो हम बड़े आदर-सानमन्द होंगे” पादरी साहब ने पूछा क्या काम है, तब मैंने कहा “मैंने सुना है कि जार्ज सुचित पीटा गया है और गोरे लोग मुझे और रामसिंह को मारने के लिये घूम रहे हैं । मैं चाहता हूँ कि आप रामसिंह को इन के घर पहुँचा दें ।

पादरी साहब ने कहा “कुछ देर आप ठहरिये अभी तो हम नहीं लेजा सकते, जब लौटकर आवेंगे तब लेजावेंगे” ।

इस के बाद पादरी साहब ने पुलिस स्टेशन पर जाकर इंस्पेक्टर से पूछा और उन्होंने आज्ञा दे दी कि ले जाओ तब वे लौटकर आये और हमने रामसिंह को जल्दी से गाड़ी पर बिठला दिया और घर पहुँचवा दिया । इसके बाद पादरी स्टैडमैन से हार्न नामक गोरे ने कहा था “तुमने बड़ा घुरा काम किया जो रामसिंह को बचा दिया” इस प्रकार रामसिंह पिटते २ बचे ।

इसके बाद स्टैडमैन रामसिंह को उनके घर से स्काट के पास ले गया । उनसे ऐसोसियेशन के कागज़ पत्र मांगे गए जो उन्होंने दे दिये । रामसिंह भी उन दिनों बहुत डर गए थे क्योंकि लोग उनको मारने की फिक्र में थे ।”

रामरूप जी ने अपने विषय में कहा था ।

“एक दिन इलाही ने आफर मुझे बतलाया गोरे लोग तुम्हारी दुकान तोड़ना चाहते हैं । वे कहते हैं कि तुम्हारी दुकान पर इम्पीरियल ऐसोसियेशन का कई हजार पाँण्ड है सो सब लेना है । अपना धन छुपा दो । हम तुम्हें यह बताने के लिये आये हैं ।”

मैंने ये सब बातें मिस्टर स्काट से कहीं । उन्होंने मुझ से कहा “हम फर्नल गोलिडग को सब बातें बतला देंगे । तुम पर कोई अत्याचार नहीं किया जायेगा । लेकिन तुम घर से बाहर न निकलना ”

मुझे बहुत डराया और धमकाया भी गया था । मैं

पुलिस स्टेशन पर बुलाया गया और फिर स्काट साहब ने भी प्राइवेट में अपने आफिस पर बुलाकर बहुत से सवाल किये थे । ये गोरे लोग यह चाहते थे कि मैं डाक्टर मणिलाल के विषय में झूठी बातें कह दूँ । वे मेरे मुंह से यह कहलवाना चाहते थे कि मणिलाल ने गोरो को पीटने के लिये और दड़ा करने के लिये हिन्दुस्तानियों को उभाड़ा । लेकिन मैंने ऐसा झूठ नहीं बोला ।”

**श्रीयुत भगवती प्रसाद जी के अनुभवः—**

श्रीयुत भगवती प्रसाद जी ने अपना निम्न-लिखित वृत्तान्त मुझे बतलाया था ।

“जब कि मार्शल्ला जारी हो गया तो मैं नौसूरी में गया । मेरी इच्छा सूबा जाने की थी, लेकिन वहां के इन्स्पैक्टर ने और वालन्टियर लोगों ने मुझे रोका । कहने लगे “नदी के उस पार जाओगे तो हम गोली से मार देंगे ।” मैंने उनकी बातें सुनकर कहा “अगर किसीका घर ही उस पार हो तो क्या उस पार नहीं जाने दोगे ?” वालन्टियर लोगों ने कहा “हम नहीं जाने देंगे । सरकार के हुक्म से नाव खेने वालों को मनाकर दिया गया है कि किसी को उस पार न उतारें” ऐसा सुनकर मैं मिस्टर ब्राहम सोलिस्टर के आफिस में गया । जब मैं वहां पर जाकर बैठा तो ब्रिक्स्टर एविल ने हमको बुलाया । आफिस में तीन चार गोरे और भी बैठे थे । उन्होंने हम से कहा “अब तुम्हें

सात आठ वर्ष का जेल होगी, जेल में जाकर वहाँ कैदियों को तनखाह बढ़वाना और वहाँ सन्वाग्रह का उपदेश देना" मैंने कहा "जब वहाँ की मजदूरी जेल दे देंगी तो वहाँ जैसा तुम कहते हो वैसा ही करेंगे ।" इस पर विद्वान का बोला "चुप रहो" । मैं चुप हो गया । चिकित्सक एविल बोला "तुमने कल आदमियों को बहुत ठीक समझाया, जिससे सब से नौसूरी में भगड़ा नहीं हुआ । हम चाहते हैं कि तुम भिस्टर काम्पटन के आफिस में जाओ" मैंने कहा "आज तो हम नहीं जा सकते, किसी दूसरे दिन जायेंगे" फिर पूछा "तुम दो तीन घण्टे अब कहां रहोगे ?" मैंने कहा "ब्राह्म के आफिस में बैठूंगा" मैं ब्राह्म के आफिस में जाकर बैठा । चिकित्सक एविल ने काम्पटन के पास देखोकर किया । वहाँ से मोटरकार में दो गोरे बैठकर भागे और मुझ से कहा "दसमें बैठो" । वे लोग दबक भरे हुये थे और बड़ों लगाये हुए थे । हम को बीच में घिसाकर नुका ले गए । काम्पटन के आफिस में हम गये वहाँ पर पीटर ग्राण्ट, जान ग्राण्ट, और भी दो चार उन के साथी बैठे थे । हमको देखा कर वे लोग हँसे और कहने लगे "जब तो इसाई लोगों से काम पड़ा है" पीटर ग्राण्ट ने हमसे कहा "जो जेल जाने से बचना चाहते हो तो हम जो रवाना करें वहाँ तुम जाने" मैंने कहा "हमसे अपनी बात कहलाने दो तुमने बुझाया है या हमें काम्पटन ने बुझाया है ?" पांच मिनट बाद

क्राम्पटनने मुझे बुलाया । क्राम्पटनने कहा "भगवतीप्रसाद ! हम नहीं जानते कि गवर्मेण्ट तुम्हारे ऊपर मुकद्दमा चलावेगी, या नहीं । सब कहते हैं कि तुम मणिलाल के दाहिने हाथ हो । तुम्हारी मि० मणिलाल की बड़ी मित्रता है । क्या यह सच है कि ये सब उपद्रव तुम्हारे दोनों की सलाह से हुये हैं ? जो हम पूछे उसका जवाब दो; नहीं तो तुमको बड़ा भारी कष्ट उठाना पड़ेगा ।"

फिर वे लोग मुझे पुलिस इंस्पेक्टर जनरल कर्नल गोलिडङ्ग के यहां ले गये । साथ ही ऐन्थनी ग्राण्ट भी था । वहां इलाही रमजान और पीटर ग्राण्ट बैठे थे । सूबा का मेयर स्काट भी बैठा था । ये सब कुर्सियों पर बैठे थे । हम को खड़ा रहना पड़ा । १० मिनट बाद मैंने कहा । "मुझे बैठने के लिये जगह दीजिये । यदि आप जगह न देंगे तो मैं आप की बात का जवाब न दूंगा, फिर तुम्हारा इच्छा हो सो करना ।" फिर मुझे बैठने के लिये कुर्सी दी गई ।

स्काट ने मुझ से कहा "तुम ठीक तरह से यह बात जानते हो कि मिस्टर मणिलाल जब फिजी में नहीं आये थे तब फिजी के हिन्दुस्तानी बड़े आनन्द पूर्वक रहते थे । उन को किसी प्रकार का कष्ट नहीं था । सब साहव लोगों का हुक्म मानते थे । जब से मिस्टर मणिलाल आये उन्होंने सब को सिखाया कि सरकार की बात मत मानो सी० पेस० आर० कम्पनी के खेतों में काम मत करो, सरकार

को देखस मत दो, सरकार के नांइ मत लो, और भी बहुत सी बातें ऐसी हैं जो तुम जानते होगे क्योंकि तुम उनके मित्र हो। ये सब बात मि० मणिलाल ने सूबा की मंडिटिंग में कही थीं। तुमने भी तो व्याख्यान दिया था ?" मैंने जवाब दिया "जो बातें आप कहते हैं वे मि० मणिलाल ने आदमियों को नहीं सिखलाई"। दूसरे ने भी ऐसा किसीको नहीं सिखलाया है मि० मणिलाल ने हिंदुओं में व्याख्यान दिया था, तुम्हारे इंटर पीटर कुल नहीं समझा सकते" स्काट ने कहा "तो स्नाइक करने के लिये किसने उपदेश दिया था ?" मैंने कहा "यह बात हिन्दुस्तानी न्यूजलेट पालों से सीखे हैं" स्काट ने कहा क्या वे लाग सिखाने आये थे ?" मैंने कहा "हिन्दुस्तानी लोग सुना करते थे कि आत्र न्यूजलेट में मज़दूरों ने हड़ताल कर दी, कल इर्जलियरों ने हड़ताल कर दी, इसी तरह हिन्दुस्तानी भी सज्ज हो रहे। दूसरा यह भी कारण है कि खाने पीने की चीजों का भाव बहुत बढ़ा है उनको फट भी बहुत ज्यादा हो रहा है। गवर्नमेंट को दिवरा भी था लेकिन गवर्नमेंट ने कुछ भी प्रबंध नहीं किया" फ्रांस्पटन ने कहा "जाज सुनने के आ.एस में जो सना हुई थी उसमें तो वे ही बात हुई थी जो स्काट साइव ने कही है।

उसमें मि० मणिलाल ने कहा था कि जो ५ जिन्दगी न मिलें तो हड़ताल कर दें और सब गोरों को मारा" मैंने कहा "सब मज़दूर डाक्टर मणिलाल के पास आये थे उनसे



अपने कष्ट निवेदन किये थे तब मणिलाल जी ने उनसे कहा कि हमारी सभा कालोनियल सेक्रेटरी के पास अर्जी लिखेगी डा० मणिलाल ने अर्जी लिखी भी थी लेकिन कालोनियल से-क्रेटरी की तरफ से कोई जवाब नहीं आया। अर्जी भिजवाकर वे 'वा' जिलेकी ओर अपने कामके लिये चले गये" फिर सुकसे पूछा गया मीनाबातू की मीटिङ्ग में कौन २ आदमी थे ?" मैंने कहा कि मैं नहीं जानता कि कौन २ आदमी थे क्योंकि खुद मैं वहाँ नहीं गया था" स्काट ने फिर कहा "तुम सब कामों में आगे रहते हो, तुम्हारे पास पत्र जरूर गया होगा" मैंने कहा "यदि स्ट्राइक इम्पीरियल ऐसोशियेशन ने कराई होती तो हमारे पास पत्र जाता, लेकिन स्ट्राइक डाक्टर मणिलाल ने नहीं कराई, लोगों ने अपने आप ही बिना किसी से सलाह लिये स्ट्राइक कर दी" स्काट ने कहा "हरपाल ने जो भजन गाया था उसका क्या मतलब था ?" मैंने कहा "उसने जो २ भजन गाये थे वे मैंने नहीं सुने लेकिन एक भजन का अभि-प्राय मैंने सुना था। उसका अभिप्राय यही था कि घर का टैक्स नहीं देना चाहिये" स्काट ने कहा "मि० मणिलाल ने क्या कहा था ?" मैंने कहा "मैंने कुछ अधिक नहीं सुना क्योंकि मैं उंचा सुनता हूँ" क्या डाक्टर मणिलाल ने तुमको यह उपदेश नहीं दिया था कि हमारी बातें ग्रामों में फैलाओ ?" मैंने कहा "डाक्टर मणिलाल ने यह बात नहीं कही थी जो आप बतला रहे हैं"

इस तरह तीन दिन तक हमें वहाँ रखा और बानें पूछते रहे । उनका मतलब यही था कि हम बूढ़ा बानें उनसे कहें । फिर अंग्रेजी में लिखकर कई पृष्ठ हमारे सामने लाये और कहा "इस पर अपने हस्ताक्षर करो" मैंने कहा "जो मैंने बातें कही हैं यदि वे ही तुमने लिखी हैं तो मैं अपने हस्ताक्षर करता हूँ" इसके बाद मैंने हस्ताक्षर कर दिये ।

### श्रीयुत दुलीचन्द का वृत्तान्त:—

कलकत्ते में दुलीचन्द ने मुझे अपना हाल इस प्रकार सुनाया था "भगड़े के दिनों में मैं बालू श्रीला में था । मैं अपने घर पर था । ११ बजे के करीब कुन्नेरसिंह की मोग्ग वहाँ गई । उसने वहाँ हमसे कहा कि तुराकी में मग्न हो औरतें इकट्ठी हो गई हैं सो तुम भी वहाँ पर चलो । मैं वहाँ चला गया तो देखा कि सरकारी सिपाही पहना देने थे । उस समय वहाँ पर कुछ भगड़ा नहीं था, औरतें लम्बा कर रहीं थीं मैंने उनसे पूछा कि तुम यहाँ क्या करती हो ? उन्होंने कहा "हम यहाँ गाती हैं, गजाती हैं" मैंने कहा कोई तरह का उपद्रव मत करना "इतना कह कर मैं अपने मकान को वापिस गया थोड़ी देर में मैंने हला सुना कि डाक्टर मणिलाल जी की पकड़ी गई । इसलिये बहुत से सादमी मोनापातू से खूबा आ रहे थे । इसपैक्टर जनरल तथा म्यिन बोर्न मोटर में महावीर सरदार को पिठलाकर मणिलाल जी के घर पर लाये और वहाँ मिसेज मणिलाल को दिखला

दिया जिस से वे समझ गये कि उनके पकड़े जाने की खबर झूठी थी । आदमी इस पर शान्त होगये । फिर चांद-कुंवरी और कुवेरसिंह की औरत मोटर में बैठी हुई हल्ला करती हुई निकलीं कि तुराको में गोली चल रही है । यह सुनकर बहुत से पुरुष, जिनकी स्त्रियां वहां थीं, भागे गये । ... ..

... मैं डाक्टर मणिलाल के यहां प्रायः जाया करता था ।

डाक्टर मणिलाल ने मैंने और हरपाल पंडितने काला कपड़ा रंज मनाने के लिये बांध लिया था । सार्जेंट इन्द्रसिंह ने जब मुझे काला कपड़ा बांधे हुये देखा तो कहा कि तुमको इन्स्पेक्टर जनरल ने बुलाया है । इन्स्पेक्टर जनरल ने मुझ से कहा “तुम जानते हो कि हम इन्स्पेक्टर जनरल हैं ?”

मैंने कहा मैं खूब अच्छी तरह जानता हूं” उन्होंने कहा कि यह काला कपड़ा तुमने क्यों बांधा है ?” मैंने जवाब दिया

“यह कौम का ग़म है” तब इन्स्पेक्टर जनरल ने कहा “जो घायल हुए या मर गए वे तुम्हारे खास भाई नहीं हैं इसलिये

ये खोल डालो” मैंने कहा “आपही खोल डालें मैं नहीं खोलूंगा” इन्स्पेक्टर जनरल ने खोलो नहीं ओर कहा

भच्छा जाओ अगर कोई बवाल उठेगा तो हम तुमको पकड़ेंगे ” दूसरे दिन मैं फिर सूवा गया तो वह काला कपड़ा

फिर बंधा था । लुकनियर सार्जेंट ने मुझे देखा और बुलाया, मुझमें एक धक्का लगाया और कहा “अभी खोल डालो

लेकिन मैंने खोला नहीं । फिर मैं मणिलाल जी के मकान को चला गया । मैंने मणिलाल जी से यह हाल कहा । उस-  
के कुछ दिनों बाद डाक्टर मणिलाल को नोटिस मिला ।  
उन्होंने मुझसे तथा पंडित भगवती प्रसाद से कहा “तुम  
घर जाने के लिये जहाज लिखालो नहीं तो तुमको बहुत  
तकलीफ होगी ।” जब डाक्टर मणिलाल नुकलाओ को  
भेज दिये गये और उसके सदरे में शहर को गया तो मुझे  
स्थिनबोर्न मिला । वह मुझे थानेपर ले गया और वहां मुझसे  
बोला “तुम रेवा नाहोओ और सूवामें मत रहो” मैंने कहा  
“क्यों” वह बोला “तुम बहुत बदमाश हैं” मैंने कहा “अगर मैं  
बदमाश हूं तो आप इसके सबूत दीजिये” वह बोला “इसका  
सबूत यही है कि अगर तुम फल नहीं चले जाओगे तो हम  
बन्द कर देंगे ।” मैं वहां से नड्रोगा चला गया और नड्रोगा  
से ‘वा’ को आया । वहां सन्ता महाराजसे बातचीत करता  
था कि इतने में मुझे पीटर ग्राण्ट के लड़के जान ने देखा ।  
उसने सार्जेंट को वहां से टेलीफोन किया । वहां सार्जेंट  
आया । जान ने सार्जेंट को बतलाया कि दुर्लोकचन्द सूवा  
का आदमी है और वहां के लीडरों को भड़काता था ।  
जिस समय मैं जमनासिंह के घर पर ‘वा’ में सोता था,  
रातके ४ बजे पुलिसने आकर दरयाहू किया “क्या दुर्लोकचन्द  
सरदार वहां पर है ?” पहले तो जमनासिंह डर गया । मैंने  
कहा कि तुम डरो मत, तुम कह दो वहां है । मैं यादिर

निकलकर आया और पुलिसमैन से बातचीत की। पुलिस न मैंने कहा “तुमको इन्सपेक्टर देखना चाहता हूँ” मैंने कहा “अच्छा मैं चलता हूँ” इन्सपेक्टर मुझे पुलिस कोर्ट में ले गया और मजिस्ट्रेट के सामने खड़ा कर दिया। मजिस्ट्रेट ने मुझसे कहा “तुम क्या यहां पर भी हड़ताल कराने के लिये आये हो?” मैंने कहा “मैं हड़ताल करने के लिये किसी से नहीं कहता। मैं तो यही कहता हूँ कि स्ट्राइक करना अच्छा नहीं है।” तब वह बोला “क्या तुम रारचाई कोठी के आदमियों को काम बन्द कराने के लिये कहते थे?” मैंने कहा “इसका क्या सबूत है? ऐसा कौन कहता है?” मैंने कहा “अच्छा जान को बुलाओ” मजिस्ट्रेट ने कहा “जान आज नहीं आवेगा। तुमको वारह रोज हवालात में रहना होगा” वारह रोज मैं हवालात में रहा। फिर मजिस्ट्रेट ने मुझे बुलाया और कोर्ट में खड़ा करके कहा “तुम बहुत अच्छे आदमी हो। हमने तुम्हारे लिये बहुत कोशिश की। हम नहीं चाहते कि तुम पर मुकद्दमा चले। तुम अपने घर मीनापातू कां वापिस जाओ। स्टीमर से कहीं दूसरी जगह पर मत उतरना। सीधे घर जाना” मैंने कहा “मुझे गिरफ्तार क्यों किया गया था?” “उन्होंने कहा ‘इस वक लोगों के कहनेसे तुम्हें गिरफ्तार कर लिया।’”

डाक्टर मणिलाल जी के अनुभवः—

श्रीयुक्त मणिलाल जी ने ‘यसूइण्डिया’ में लिखा था।

जब उपद्रव करने के लिये लोग उत्तेजित किये जा रहे थे मैं तार्डिलेवू में था । वहाँ से लौटकर मैं किर्जी के सदर थाने में स्त्रियों से मिलने के लिये गया था, पर मुझे उनसे मिलने की आज्ञा नहीं मिली । वहाँ मुझे इन्स्पेक्टर स्विनबोर्न के आफिस के बाहिर ठहरना पड़ा । इन के आफिस में हिन्दुस्तानी ईसाइयों और उनके पृष्ठ पोषकों ने राय दी जा रही थी । ये यही राय देंगे कि कौन स्त्री या पुत्र्य कर्द किया जाय, कौन आदमी हवालात में रक्खा जाय, किस के घर की तलाशी ली जाय, किस आदमी का घर तैर लिया जाय, राह चलतों घर में सोये हुएों और चोड़िङ्ग में रहने वाले आदमियों की तलाशी ली जाय ।

एक स्पेशल कान्स्टेबल ने, जो था नो गौरा लेकिन हृदय का बड़ा काला था मेरे साथ असम्भ्य शब्दों का व्यवहार किया । मुझे किसीने यह नहीं कहा था कि इन्स्पेक्टर जनरल के आने तक मुझे ठहरना पड़ेगा इन्हीं बीच में मेरे पार २ पूछने पर इन्स्पेक्टर स्विनबोर्न चिढ़ गये और उन्होंने ने स्पष्ट शब्दों में मुझ से कहा "तुम मेरे काम में बाधा डालते हो" तब मैं उन के साथ बाहिर जाने की राजी हो गया और वहाँ से चला । दरवाजे के पास आने पर एक स्पेशल कान्स्टेबल ने मेरे कान पर से चश्मा उतार लिया । पास ही एक और गौरा खड़ा था उसने मेरा कन्धा पकड़ लिया और इन्स्पेक्टर स्विनबोर्न के मना करने पर भी उसने मुझे

धक्का मारा लेकिन उससे मुझे चोट नहीं आई । '

५ दिसम्बर सन् १९२० के भारत-मित्र में श्रीयुत मणिलाल जी ने अपने दूसरे अनुभवों का इस तरह बणन किया था ।

“जब मैंने कर्नल गोल्डिङ्ग से कहा कि डर और दहशत के शासन की वजह से सबको बहुत कष्ट हो रहा है तो वह बोला “They have brought it on themselves” अर्थात् “वे अपने किये का फल पा रहे हैं” जब मैंने कहा कि आप ही ऐसे कानूनों को जारी कराते हैं जिनकी वजह से निम्न श्रेणी के कर्मचारी ऐसे अत्याचार कर सकते हैं तब वह बोला “I am not responsible for what others do” यानी “दूसरों के कामोंका मैं जिम्मेवार नहीं ।”

कुछ दिन बाद मुझे कर्नल गोल्डिङ्ग ने आफिस में टेलीफोन से बुलाया । जब मैं गया तो मुझ से शान्ति के साथ बातें कीं । जर्मनी के विषय में आपने कहा “मैं जर्मनी को दोष नहीं देता । उसे हाथ पैर फैलाने के लिये जगह चाहिये थी । जगह के बिना उसका काम कैसे चलता ?” फिर मेज पर रखे क्लॉटिङ्ग पेपर पर रङ्गीन पैनसिल से डायग्राम खींचकर मुझे अपनी बातें समझाईं फिर कहा “अब आप क्या करना चाहते हैं ?” मैंने कहा “शायद कुछ दिनों में सूबा के गोरों के दिल में मेरी तरफ से बुरे भाव शांत हो जावेंगे, तब तक मैं नाबुआ जाकर रहना चाहता हूँ । वहाँ

के डिस्ट्रिक्ट कमिश्नर मि० रायटंस बड़े स्थायी पुरुष हैं और भारतवासियों को वहां उतने फट नहीं भेलने पड़ते जितने सूवा रेवा में । ” कर्नल गोल्डिङ्ग ने कहा “कुछ दिनों तक सिर झुकाये क्यों नहीं रहते ? ” मैंने कहा “बाल बर्षों सहित जाने से यह काम कुछ हो सकता है लेकिन अगर आप कहें कि मैं भारतवासियों के लिये आन्दोलन करना अथवा उन पर लगे हुये या लगाये जाने वाले अभियोगों में उनकी पेरवी करना छोड़ दूं तो ऐसा मैं हनिज नहीं कर सकता । ”

तब कर्नल गोल्डिङ्ग ने मुझे गवर्नर का वह घोषणा पत्र दिखलाया जो उन्होंने ब्रिटिश गायना जाने को उत्सुक भारतवासियों के विषय में था । जब मैं वहां से लौटने लगा तब कर्नल गोल्डिङ्ग ने मुझ से कहा “जब जानुआ जाना हो तब आप मुझे सूचित कर सकते हैं । ” मैंने कहा “बच्छा” इस प्रसंग पर मैंने यह भी कहा था कि तीन डिस्ट्रिक्ट मेरे घर के बाहिर बैठे : या खड़े रहते हैं उनसे क्या लाभ है ! उनको मेरे मकान पर भेज देना । मैं कोई गुप्त कार्य नहीं करता । पर कर्नल गोल्डिङ्ग ने इन्कार कर दिया । उन्हें यह शङ्का थी कि मैं किसी गुप्त उपाय से रोज रात को अपने बंगले के बाहर निकलता हूं और हिन्दुस्तानियों को यस्ती में जाकर अशांति फैलाता हूं । यह बात मुझ से सिंग सा-जेंट मीहानसिंह ने कही थी । मीहानसिंह के रोज रिपोर्ट करने पर कि मैं सिर्फ मुकद्दमों में भारतीय अभियुक्तों की



मदद के लिये जेल में उन से मिलने अथवा कोर्ट में उनकी पैरवी करने का काम छोड़ और किसी काम से दिनको भी ब्रंगले के बाहिर नहीं निकलता, कर्नल गोल्डिङ्ग ने मीहानसिंह पर पूरा विश्वास न होने से दो फिजियन कान्स्टेबलों का पहरा रात दिन जारी रक्खा था ।

माच महीने के तीसरे सप्ताह में जगन्नाथ साधू को भूँटे आरोप से वचाने के लिये मैं नाबुआ जाना चाहता था । रात को तीसरे पहर मुझे शहर में होकर लांच पर जाना था इसलिये रास्ते का "पास" लेना पड़ा जो बड़ी मुश्किल से मिला, पर रक्षा के लिये कर्मचारी मांगा तब यह जवाब मिला "We are not in the habit of providing escorts for people" अर्थात् लोगों की रक्षा के लिये कर्मचारी देने का रिवाज हमारे यहां नहीं है"

फिजीके अत्याचारों के विषय में मैंने तार द्वारा लंदन, भारत और सिडनी को खबरें भेजी थीं । यह बात कर्नल गोल्डिङ्ग को मालूम हो गई है । कुछ दिनों बाद मैंने जब टेलीफोन द्वारा उन को कहा " मैं नाबुआ जाने की तय्यारी में हूँ " उन्होंने ने मुझ से कहा " आप को आफिस में आकर मुलाकात करने की फुसत हो तो आइये । मैं शीघ्र ही वहां पहुंचा । सिडनी पुलिस की तरफ से मेरे तार की एक प्रतिलिप मुझे दिखाकर उन्होंने पूछा "Indation" क्या चीज़ है ?" मैंने कहा "इन्डेशन"

“इन्डियन इम्पारियल ऐसोसियेशन का कांड बड़ है” कनल गोल्डिङ्ग ने कहा “तुम सिटनी वालों की आंखों में धूल भोंकना चाहते थे” मैंने कहा “इन्डियन मेरी सभा का कांड बड़ है” इस पर अत्यन्त क्रुद्ध होकर कनल गोल्डिङ्ग बोले ।

If the whites here get to know all this, they will pull your bones to pieces and I wouldn't be sorry either. You are a bloody liar. You are a damned rogue. Get out of my office. Get out. Don't you come here again.

अर्थात् “यदि ये सब घातें यहां के गोरों की मालूम होगईं तो वे तुम्हारी चोटी चोटी काट लेंगे और मुझे इससे कुछ भी दुःख न होगा । तुम बड़े झूठे और बदमाश आदमी हो । हमारे दफ्तर से निकल जाओ । निकलो । फिर कभी यहां मत आना” मैंने यह सब हाल गवर्नर को लिग भेजा लेकिन उन्होंने इस पर कुछ ख्याल नहीं किया ।

मैं नाबुआ न जा सका और यहांके भारतीयों ने मेरे सत्कार के लिये जो प्रबन्ध किया था वह सब चिकन हुआ इसी दिन इन्सपेक्टर स्विन बोन मेरे दंगले पर आया और मुझे तथा मेरी पत्नी को “मनाही का हुक्म” दे गया । जाने समय मुझसे उसने पूछा “आप क्या करना चाहते हैं ?” मैंने कहा “मैं कुछ नहीं जानता, सोच पर तर किया जायगा । इसके बाद हम दोनों को नजर बन्द घर चुकलाड

द्वीप में जैसा अत्याचार किया उसका हाल पीछे लिखूंगा फिजी से लौटते हुए छेदी नामक एक आदमी ने जो सूबा में रहता था और मणिलाल के नजदीक वायनी बकासी में जिसकी ज़मीन थी, मिस्टर एण्ड्रूज के सामने शान्तिनिकेतन में निम्न लिखित बात डाक्टर मणिलाल के विषय में कही थी ।

“मेरे घर पर किराये पर अमजद अली नाम का एक आदमी रहता था । वह बीती हाउस होटल में काम करता था वहाँ सोलजर लोगों ने जो उस मीके पर बाल्टियर बना दिये गये थे यह सलाह की कि आज रात के वक्त चल कर डाक्टर मणिलाल को पीटना चाहिये । अमजद अली ने यह बात सुन ली । उसने यह खबर मुझे सुनाई । मैंने यह बात मौलवी शमशुद्दीन साहब को जो मसजिद में हैं, कही । उस वक्त शाम के ६ बजे थे और और किसी को जाने का हुक्म नहीं था लेकिन मौलवी साहब को रात के १२ बजे तक का हुक्म था मौलवी साहब ने यह बात सन्तसिंह चोला से कही । उन्होंने मौलवी साहब के साथ जाकर डा० मणिलाल को खबर दी । मैंने डाक्टर मणिलाल के पास कहला भेजा था कि डाक्टर ब्रफ के यहाँ या गवर्नर के यहाँ चले जाना । डाक्टर मणिलाल ने मौलवी साहब के सामने कहा “डाक्टर ब्रफ का लड़का भी तो बाल्टियर है, वह भला कब मुरबत करेगा ? और जब यह काम

गवर्नर के कहने से ही हो रहा है तो वह मुझे क्यों बचावेगा ? इसलिये हमारा तो परमेश्वर ही मालिक है जो कुछ वह चाहेगा सो होगा" लेकिन फिर मैंने सुना था कि डाक्टर मणिलाल जी वहाँ से कहीं हट नये थे इसलिये वे पिटने से बच नये पर उन्हें पिटने की आशङ्का बराबर बनी रहती थी ।"

## देश निकाले ।

२७ मार्च सन् १९२० को डाक्टर मणिलाल, श्रीमती मणिलाल, हरपाल महाराज और फज़ल अहमद साँ को 'मनाही का हुक्म' ( Prohibition order ) मिला । यह हुक्म सन् १८७५ के उस कानून के मुताबिक दिया गया था जिसे Peace and Good order Ordinance of 1875 के नाम से पुकारते हैं ।

इस आज्ञा का अभिप्राय यही था कि ये लोग "disaffected to the king or otherwise dangerous to the peace and good order of the colony" "राजा के प्रति द्वेष करने वाले हैं अथवा इनसे उपनिमित्त से खलनामि मँडा होने का खतरा है ।" इस आज्ञा पत्र के अनुसार इन्हें सीता लक्ष्मी द्वीप, ओचा लाँज द्वीप और नैकुवाला प्रान्त में रहने की मनाही कर दी गई थी । इस आज्ञा पत्रका संघातार्थ यह ही था कि ये लोग किसी द्वीप समूह के मुख्य भागों में न रहने पायें, हाँ अगर यह चाहें तो कोठियों के

द्वीप में जरूर रह सकते थे ! जहां आमदनी का कोई जरिया न हो वहां जबरदस्ती भेज देना देश निकाले के समान ही था और शायद यही समझ कर भारत सरकार ने भी इस सम्बन्ध में deportation शब्द का व्यवहार अपने फिजी वाले खरोते में लिखा है ।

१ अप्रैल को ये लोग नुकलाओ डिपो में लाये गये । वहां से मकलोवा भेज दिये गये । १५ अप्रैल को वहां से चढ़ाये गये और २० अप्रैल को न्यूजीलैण्ड पहुंचे । डाक्टर मणिलाल तथा श्रीमती मणिलाल को तो वहां उतरने की आज्ञा मिल गई लेकिन हरपाल महाराज और फजल अहमद खां को उतरने से मनाकर दिया गया । उन्हें यह हुक्म मिला ।

S. S. Atua.

20th April 1920

12—5 P. M.

Under the Undesirable Immigrants Exclusion. Act 1919 you are hereby prohibited from landing in New Zealand within 48 hours from now.

Customs Boarding Inspector.

यह बात ध्यान देने योग्य है कि फिजी सरकार ने खुली अदालत में हरपाल महाराज और फजल अहमद खां पर कोई अपराध प्रमाणित नहीं किया था तथापि न्यूजीलैण्ड सरकार ने इन लोगों को वहां उतरने की आज्ञा नहीं दी ! इसका

अर्थ यही है जो किंग्डोम ऑफ इण्डिया साम्राज्य के एक भाग से अदालत में अस्थायी प्रस्तावित हुए बिना भी—निकाला जाये ता किंग्डोम ऑफ इण्डिया के अन्य भागोंका दर्याजा उससे लिये वन्द हीजाता है ! साम्राज्य की एकता का कैसा अच्छा नमूना है ! इस पर भी हमसे कहा जाता है कि हम लोग मित्रित साम्राज्य के पानरिक्त होने का अभिमान करें । जिस साम्राज्य में हम सुनान समझे जाते हैं, जहां हमारे साथ अद्वैत जातियों कैसा वर्तन किया जाता है जहां नित्य प्रति हमारा और हमारे भाइयों का अपमान होता है उसो मि-  
त्रित साम्राज्य के लिये हम अभिमान करें ?

डाक्टर मणिलाल जीके मानले पर तो हम अन्यत्र विचार करने, यहां हरपाल गहाराज और फजल अहमदगं के विषय में दो बात करना चाहते हैं । इन लोगों को मानमें अनेक फाटोंका सामना करना पड़ा । इनके पास जाड़ेके पीछे, कपड़े नहीं थे और न इन्हें किसी से कुछ सामान लेने का मौका हो दिया गया था । मिडिनी में बड़ा जाड़ा था और इन्हें केवल तीन लुत्ते कमरल मिले थे । जहाज पर इन्हें खाने पीने की भी बड़ी तहल्लुक उभानी पड़ी । यता : के नीचे के कर्मचारियों ने इन्हें गालियां सुनाईं । फजल अहमदगं के साथ उनकी २० दिन की लड़कौ और २ लड़के तीन वर्ष और साढ़ेचार वर्ष के थे । जहाज के डेक पर भी-  
गते हुए इन सब को बहुत फट हुआ । इन्होंने जहाज के

गोरो से बहुत कुछ प्रार्थना की कि इन गरीब वच्चों पर तो महरबानी करके इन्हें पानी में भीगने से बचाओ लेकिन निंदयी गोरो ने कुछ भी ध्यान नहीं दिया । बड़ी मुसीबत रही । आस्ट्रेलिया और सिंगापुर में भी इन पर पुलिस की निगरानी रखी गई । जब ये हिन्दुस्तान को लौटकर आये थे तब इन्होंने अपना सब हाल मुझे सुनाया था ।

## फिजी सरकार के कारनामे ।

धर पकड़ और दण्ड ।

अपराध

संख्या

तार काटना

२ आदमी पकड़े गये । एक दौरा

सुपुद किया गया, एक हवालात में है

पुल तोड़ना

२७ पकड़े गये

इरादतन चोट पहुँचाना

८ आदमी और ३ औरतें पकड़ी गई

कानून के खिलाफ हकड़ा होना

८ आदमी पकड़े गए और दंडित हुये

चलवा

१४ आदमी और तीन

फौजदारी

औरतें पकड़ी गईं  
और दोरा सुपुर्द की  
गईं ।

१६८ आदमी और १८  
औरतें पकड़ी गईं ।  
इनमें से १२८ आदमी  
और १३ औरतें द-  
ण्डित हुईं । बाकी  
४० आदमियों और  
४ औरतों के मुकद्दमे  
चारिज कर दिये गये  
जमानतपर छोड़ नहीं  
छोड़ा गया ।

इनमें कितने ही आदमियों को फाटिन फारावास का  
दण्ड मिला था । रामथी और मुहम्मद हुसैन को बठारह  
महीने की सपरिधम जेल हुई । गनपत को दस महीने की  
सख्त सजा मिली । गुराई और मुहम्मद को पांच २ वर्ष  
की सजा हुई । ननहू को दो वर्ष की, रहीमन और फूल फु-  
वर को १८ महीने की धनपतिया को १२ महीने की और  
मुकुन्द को ३ वर्ष के फारावास का दण्ड मिला ।



## दराड का ब्यौरा ।

पाँच मनुष्यों से अधिक एकत्रित होने के अपराध में

गोपाल साधू	१२ महीना
राजाराम	"
सूजीराम	"
जालू	"
सोभैया	"
गोपाल	"
हसनू	"
मानराज	"
दुल्हा	६ महीना

## तुराक में उपद्रव ।

१०८ आदमी १ महीना

१६ आदमी ३ सप्ताह

मैंगरी, राचल, छुटकी, }  
 मानकुमारी, जमुनी, } औरतें १ महीना  
 अन्तनी, जानकी, }  
 करीमन, लेते, सोनिया, }

अनन्ती ३ सप्ताह

हंसराजी, हरदेई, २ सप्ताह

नखीनू में पुल तोड़ने के अपराध में—

१७ आदमी ६ महीना

१ आदमी १२ महीना

४ आदमी	१८ महीना
१ आदमी	२ साल
तुराक में फौजदारी करने के अपराध में—	
३ आदमी	१८ महीना
४ पुरुष और २ औरतें	१२ महीना
१ पुरुष और १ स्त्री	७ महीना
३ आदमी	१८ महीना
तुराक में ३ यूरोपियनों को पीटने के	
२ आदमी	१८ महीना
१ आदमी	२ साल
२ औरतें	१८ महीना
१ औरत	१२ महीना
१ आदमी	१ साल
१ आदमी	१० महीना
१ आदमी	१८ महीना

कुल जोड़ १६२

## भारत सरकार की कर्त्तव्य श्रद्धता ।

पिछले वृत्तान्त और चर्चों से पाठकों को फिजों की दुर्दृष्टता की भयंकरता का पता लग गया होगा । इस विषय में भारत के पत्रों में जो व्यापकता हुआ उन्ने भी पाठक जानने ही हैं । इन सब बातों का पता भारत सरकार

को समय २ पर मिलता रहा था लेकिन फिर भी वह हाथ पर हाथ धरे बैठी रही । माननीय श्रीनिवास शास्त्री जो ने कौंसिल में फिजी की दुर्घटना के विषय में जो प्रश्न किया था, उसका उत्तर देते हुये सर जार्ज वॉर्नर साहब ने फरमाया था ।

“In view of the very detailed account of the recent riots given in the despatch of the Governor of Fiji dated 12th March last, which was published in the Gazette of India of the 17th July, the Government of India do not think that they would be justified in moving the secretary of State for getting the Colonial office to appoint a Commission to enquire into the origin of the recent riots and the measures taken to quell them.”

अर्थात् “चूँकि फिजी के गवर्नर ने अपने १२ मार्च के ख़रीते में फिजी के उपद्रव का बहुत विस्तृत वृत्तान्त दिया है और यह वृत्तान्त १७ जुलाई के सरकारी गज़ट में छप भी गया है, इसलिये भारत सरकार भारत सचिव को यह लिखना न्याययुक्त नहीं समझती कि वह कालोनियल आफ़िंस से एक कमीशन नियुक्त करने के लिये कहे जो कि पिछले उपद्रव के कारणों की तथा उसको दवाने के लिये जो उपाय काम में लाये गये उनकी जांच करे ।”

सर जॉर्ज पार्सल साहब के कथन का लोधा सादा मत-  
लब यही था कि किंग गवर्नर का सरिता सांला आना  
सत्य है और उसमें लिखा हुआ Very detailed account  
“बहुत विस्तृत वृत्तान्त” वाचन तोले पात्र रत्तो टांक है ?  
जब बम्बई की इम्पीरियल सिटीजनशिप ऐंसांसियेसन ने  
भारत सरकार से इस विषय में प्रार्थना की थी कि किंगी  
की दुघटना की जांच करने के लिये एक कमीशन भेजा  
जावे तो उसके उत्तर में भारत सरकार की ओर से मिस्टर  
सी. ऐ. इनीज साहब ने अपने १७ सितम्बर सन् १९२० के  
पत्र में लिखा था ।

“It would be an extreme and unusual  
measure for the Government of India to move  
for a Commission of enquiry into the meas-  
ures adopted by a Government over whom  
they have no control in order to deal with  
what was obviously a very difficult situation.  
The Government of India have again read  
the despatches with the utmost care. The  
position was evidently serious. They are un-  
able to find even prima facie reasons for  
supposing that it was handled with undue  
severity.” अर्थात् “भारत सरकार के लिये यह एक ऐ-  
सा बड़ी हुई और असाधारण बात होगी कि यह एक ऐसी  
गवर्नेण्ट के, जिसके कि ऊपर उसका कोई अधिकार नहीं

है, उपायों की जांच कराने के लिये कमीशन नियुक्त कराने के लिये कहे । ये उपाय फिजी सरकार ने उस समय काम में लाये थे जब कि वहां की परिस्थिति बहुत ही कठिन थी । परिस्थिति की यह कठिनता तो साफ २ दीख ही पड़ती हैं । भारत सरकार ने इन खरीतों को फिर अत्यन्त सावधानी के साथ पढ़ा है । उस समय हालत बड़ी खतरनाक थी यह बात स्पष्ट है । भारत सरकार को ऊपर से देखने के लिये भी कोई ऐसे कारण नज़र नहीं आते जिससे वह यह विश्वास करे कि फिजी सरकारने उस हालत में आवश्यकता से अधिक कठोरता से काम लिया था ।”

भारत सरकार की इस धृष्टता पर तो ख्याल कीजिये कि उसने जांच के लिये कमीशन भिजवाने की बात तो दूर रही उल्टे फिजी सरकार को सर्टीफिकेट भी दे दिया कि फिजी सरकार ने फिजी की दुर्घटना में आवश्यकता से अधिक कठोरता से काम नहीं लिया !

फिजी की दुर्घटना का संक्षेप यह है । एक राजकीय उपनिवेश में सैड़कों हिन्दुस्तानी स्त्री पुरुष पकड़े जाते हैं, उनकी बेइज्जती की जाती है, उन्हें जेल की हवा खिलाई जाती है, उनके निहत्थे समुदायों पर गोली चलाई जाती है, उनके नेताओं को देश निकला दिया जाता है, और मार्शल्ला के दिनों में उन पर तरह २ के जुल्म किये जाते हैं, ६ महीने तक तो भारत सरकार बिल्कुल गूंगी बनी बैठी

रहती है और फिर संक्षिप्त जवाब देती है कि स्वतन्त्र जांच की कोई आवश्यकता नहीं क्योंकि फिजी सरकार के मनोने में "बहुत विस्तृत वृत्तान्त" है ! यही नहीं बल्कि भारत सरकार फिजी गवर्नमेंट को दिना किसी स्वतन्त्र जांच के यह सार्टीफिकेट भी दे देती है कि उसने अधिक फटोशना से काम नहीं लिया ? यह नान ध्यान देने योग्य है कि जो कर्मचारी भारत सरकार ने फिजी को जांच करने के लिये अब भेजा है वह फिजी की उस दुर्घटना की जांच करने के लिये नहीं भेजा बल्कि यह जांच करने के लिये भेजा कि फिजी में अब हिन्दुस्तानी कुली वस्तो बन्दाने के लिये चाहिये या नहीं ! सरकार की इस कर्तव्य भ्रष्टता का भी कोई हद है ?

## स्वतंत्र जांच की रिपोर्ट ।

### और निष्पक्ष सम्मतियां ।

अन्याय कभी छिपाने में नहीं छिपता । अन्त में सब प्रकट हो ही जाता है । यद्यपि ब्रिटिश सरकार के पाठोपनिषत् आदित्य ने फिजी की इस दुर्घटना में के वृत्तान्त को छिपाने की प्रयत्न कोशिश की, भारत सरकार ने अपना कर्तव्य भ्रष्टता ने इस अन्याय को दफनाने का भरपूर प्रयत्न किया और फिजी गवर्नमेंट ने इसको लीपा पोती करने में कोई कसर नहीं रखी

लेकिन ये सब प्रयत्न निष्फल हुए । यह अन्याय छिपाने से नहीं छिप सका । हम यहाँ पर न्यूजीलैण्ड की पार्लामेण्ट के सदस्य मिस्टर एच० ई० हालैण्ड की रिपोर्ट को उद्धृत करते हैं उससे पाठकों को अच्छी तरह ज्ञान हो जावेगा कि फिजी के गवर्नर के खरीते की बातें कितनी निराधार और असत्य हैं । यह बात ध्यान देने योग्य है कि जब न्यूजीलैण्ड की पार्लामेण्ट ने अपने सिपाही बेचारे फिजी प्रवासी भारतीयों को दवाने के लिये भेजे थे, उस समय न्याय प्रिय मिस्टर हालैण्ड ने ही अपनी आवाज़ इस अनुचित कार्य के विरुद्ध उठाई थी । इसके सिवाय यह बात भी इंग्लैंड में रखनी चाहिये कि सर जेम्स ऐलन ने जो न्यूजीलैण्ड वाली पार्लामेण्ट की पार्टियों के मुखिया थे, मिस्टर हालैण्ड तथा उनके साथियों से कहा था कि वे फिजी के आदिम निवासियों और हिन्दुस्तानियों से किसी प्रकार की बात चीत न करें । मिस्टर हालैण्ड ने इस अनुचित आज्ञा को नहीं माना उन्होंने हिन्दुस्तानियों से बात चीत की और पिछले दशकों की जांच पड़ताल भी की । इस जांच की रिपोर्ट माथोरोलैण्ड वर्क्स नामक पत्र में छपी थी, जो न्यूजीलैण्ड के मज़दूर संघ तथा मज़दूर दल का मुख पत्र है । इस रिपोर्ट पर मिस्टर हालैण्ड के जो न्यूजीलैण्ड पार्लामेण्ट की लेबर पार्टियों के प्रधान हैं, हस्ताक्षर हैं ।

मिस्टर हालैण्ड की स्वतन्त्र जाँच की रिपोर्ट का-  
अनुवाद ।

## “फिजी और भारतवासी”

फिजी में हमें हिन्दुस्तानी मजदूरों से वहाँ के पिछले उपद्रवों के कारणों के विषय में पूछताछ करने का अवसर मिला । हमारे फिजी पहुँचने के बाद प्रातःकाल में जब कि हमारा जहाज़ “मोर्कैया” बन्दरगाह में लड़ा हुआ था, सर जेम्स ऐलन ने हमसे यह शर्त करानी चाही कि हम छुली लोगों से बातचीत न करें । हम लोग यह शर्त करने के लिये तैयार न थे और इसकी सूचना भी हमने सरजेम्सको दे दी । जहाज़ से उतरने के बाद हमें फिजी के गोरे लोगों ने यह विश्वास दिलाया कि फिजी के उपद्रव के कारण पूर्ण-तया राजनैतिक थे । उन लोगों ने कहा कि हिन्दुस्तानी आदमी गोरे लोगों की तरह राजनैतिक और सामाजिक अधिकार चाहते हैं और यह बात अचिन्त्य और असम्भव है । लेकिन जाँच करने पर हमें पता लगा कि इस हड़ताल का प्रारम्भिक कारण यह था कि एक ओवरसियर ने सड़कों पर काम करने वाले मजदूरों के काम के घण्टों का आठ से नौ करने की कोशिश की थी । इसके बाद रोजाना पाँच शिल्लिङ्ग मजदूरी की जो माँग हिन्दुस्तानी मजदूरों ने पेश की थी, उसकी वजह यह थी कि खाने पीने का खर्च बहुत बढ़



गया है । हमारी सम्मति में उनकी मांग बिल्कुल न्याययुक्त थी । हिन्दुस्तानियों के रहने के घरों की हालत हमने बहुत कुछ वैसी ही पाई जैसी कि रैवरैण्ड वटन और रैवरैण्ड सी० ऐफ० ऐण्डूज ने पहिले वर्णन की थी, यद्यपि इतने दिनों बाद अब सी० ऐस०, आर० कम्पनी इस बुराई को कम करने के लिये प्रयत्न कर रही है । खरं हिन्दुस्तानियों से जो वृत्तान्त हमें ज्ञात हुआ और बहुत से गोरों लोगों से भी जो हालात हमें मालूम हुये, उनसे हम निस्सन्देह कह सकते हैं कि रैवरैण्ड ऐण्डूज ने कुलियों के मकानों की घोर दुराचार-पूर्ण स्थिति का जो वर्णन किया है वह पक्के प्रमाणों पर निर्भर है । यह बात हम निश्चय पूर्वक कह सकते हैं कि भयंकर बदचलनी अब भी खूब फैली हुई है । जिन लोगों की बात प्रामाणिक समझी जाती है उनके कथन हमारे पास यह सिद्ध करने के लिये मौजूद है कि हिन्दुस्तानी अब भी पीटे जाते हैं, वे मनुष्य पद से नीचे समझे जाते हैं और उनके साथ बर्ताव भी वैसा ही किया जाता है मानों वे मनुष्य नहीं । जिन गोरों लोगों के साथ हमारा संसर्ग हुआ उनमें से अधिकांश हिन्दुस्तानियों की अत्यन्त निन्दा करते थे लेकिन जब हमने उन्हें बतलाया कि इस प्रश्न को हल करने का एक मात्र उपाय यह है कि हिन्दुस्तानी अपने मुल्क को वापिस भेज दिये जावें तो फौरन ही हमारे सामने यह ऐतराज पेश किया जाता था "लेकिन

फिर हमें सरने मजदूर भी तो चाहिये ।” स्वयं हिन्दुस्तानियों ने हमें विश्वास दिलाया कि वे फिजी के आर्थिक और राजनैतिक जुलमों से बचने के लिये वे खुद सब के साथ एक साथ ही फिजी छोड़ जाने के लिये तैयार हैं और जहाजों के न मिलने के कारण बहुत से आदमी जाने से रुके हुये हैं । हिन्दुस्तानियों का कोई भी राजनैतिक स्वत्व नहीं है, न उन्हें वोट देने का अधिकार ही है, और जिन कानूनों के आधीन रहने के लिये वे मजदूर किये जाते हैं उन कानूनों के बनाने में उनका कुछ भी हाथ नहीं है । समाज में उनका कुछ भी पद नहीं है । हड़ताल के बाद ये लोग अपने दरवाजे के बाहिर नहीं निकल सकते थे । अगर बिना आज्ञापत्र के निकलते थे तो उनके पकड़े जाने का बराबर खतरा रहता था । हड़ताल के दिनों में कोई दो सौ हिन्दुस्तानी पकड़े गए थे और उन को साल भर के कठिन कारावास तक का दण्ड दिया गया । यह मानी हुई बात है कि अगर हिन्दुस्तानी फिजी में रहें तो कुछ वर्षों में ही वे फिजी की मुख्य जाति बन जायेंगे । पिछले तीस चालीस वर्षों में जहां फिजियन लोगों की तादाद में हजारों की कमी होगई है, वहीं हिन्दुस्तानी की संख्या बहुत ज्यादा बढ़ गई है । यदि हिन्दुस्तानी फिजी में रहें तो उन्हें आर्थिक और राजनैतिक समानता के अधिकार मिलने ही चाहिये । उनके मजदूर होने का पद ही उन्हें यह अकांक्ष्य अधिकार प्रदान करता है

लेकिन हमारी यह जोरदार सम्मति है कि इस विकट प्रश्न को, जो कि फिजी में भयंकर रूप धारण कर रहा है, हल करने का एक ही उपाय है और वह यह कि हिन्दुस्तानी अपने देश को वापिस भेज दिये जाय ।

फिजी से वापस आने पर हमें तार द्वारा यह सूचना मिली है कि फिजी के गवर्नर साहबने मिस्टर डी० एम० मणिलाल एम० ए० एल० एल० वी० को ( जो फिजी में बैरिस्टरी करते हैं, वहां के हिन्दुस्तानियों के नेता समझे जाते और हम भी जिनसे मिले थे ) सूवा से निकल जाने की आज्ञा दे दी है । हमें आशंका है कि गवर्नर साहब की इस नीति से फिजी भर के हिन्दुस्तानियों में घोर असन्तोष फैलेगा ।”

मिस्टर हालैण्ड तथा न्यूजीलैण्ड के श्रम जीवी दल का इस स्वतंत्र जांच तथा निष्पक्ष रिपोर्ट के लिये हम उनके कृतज्ञ हैं । फिजी प्रवासी हिन्दुस्तानियों के घर वापिस भेजे जाने का प्रश्न एक विवाद रास्त प्रश्न है उसपर हम इस पुस्तक के अन्तिम भाग में विचार करेंगे ।

## न्यूजीलैण्ड सरकार की नीचता

न्यूजीलैण्ड सरकार ने फिजी की दुर्घटना के सम्बन्ध में किस नीचता के साथ भाग लिया इसका वर्णन आकलैण्ड

( न्यूज़ीलैण्ड ) की Walsh's magazine नामक पत्रिका ने इस प्रकार किया था ।

Fiji is not a part of Newzealand, the evil deeds of the sugar growers may not [directly affect us or be laid at our door, but it is dragging Newzealand's name in the mud for the Government to send armed forces at Newzealand's expense to help to do the dirty work of the sugar companies. If, as [alleged the sugar companies are paying, then it is worse still, to say that a gang of men who were fined heavily for defying the laws of Newzealand, can pay the Newzealand Government to do its dirty work is enough to sicken every Newzealander. If the sugar company can pay for strike breaking, white terrors, and subsidize every anti-labour campaign in Fiji, Australia and Newzealand ( it paid £ 50,000 in one lump to fight the Australian Referendum ) it can afford to pay its slaves a living wage. The Massey Government may be willing to drag our Dominion's name in

the mire, but the public should object vigorously. Quite recently a press campaign was run in Newzealand to "prepare" the people for this stunt. We had pictures of Indian life in Fiji showing the Indians in Paradise; other people were wondering whether the Indians would not some day massacre the English, and Dr Twitchwell, Bishop of Malanesia, who is heading a "recruiting" expedition for the growers, made a lot of statements proving how nice it was for Indians to slave in Fiji."

अर्थात् "फिजी द्वीप न्यूज़ीलैण्ड का कोई भाग नहीं है, और शक्कर की कम्पनियों के पापों के लिये हम लोग सीधे तौर पर भले ही जिम्मेदार न हों लेकिन न्यूज़ीलैण्ड के खर्च से शक्कर की कम्पनियों का गन्दा काम करने के लिये यहां के सशस्त्र सैनिक भेजना मानों हमारे देश के नाम को कीचड़ में घसीटना है। कहा जाता है कि इन कम्पनियों ने हमारे देश के सिपाहियों का खर्च हमारी सरकार को दिया था, अगर यह बात सच है तो यह और भी अधिक निन्दनीय है। न्यूज़ीलैण्ड के कानून को भङ्ग करने के कारण इन कम्पनियों के आदमियों पर बहुत भारी जुर्माना पहले ही चुका है, अब ये ही कम्पनियां हमारी सरकार को रुपये

देकर अपना गन्दा काम हमारे सिपाहियों से कराती हैं, इस बात को सुनकर प्रत्येक न्यूजीलैण्ड निवासी को बहुत बुरा लगेगा ।

अगर हड़ताल तुड़वाने के लिये, नोरों के द्वारा अत्याचार कराने के लिए, मज़दूरों के खिलाफ़ प्रचार कार्य में मदद देने के लिये सी० एस० आर० कम्पनी के पास रुपया है, तो उसके पास अपने गुलामों को खाने पीने की गुजर के लायक वेतन देने के लिये भी रुपया होना चाहिये ।

फिजी, आस्ट्रेलिया और न्यूजीलैण्ड में मज़दूर दल के विरोध के लिये यह कम्पनी लाखों रुपये खर्च करती है आस्ट्रेलिया में इसी काम के लिये इस ने ५० हजार पाउण्ड खर्च किये थे । जनाव सैसी साहब, जो हमारे प्रधान मन्त्री हैं, और उनकी सरकार भले ही हमारे देश के नाम को दल दल में घसीटने के लिये राजी हों लेकिन सर्वसाधारण को इस नीति का घोर विरोध करना चाहिये । थोड़े दिन हुये लोगों को इस पतित कार्य के लिये तैयार करने के वास्ते न्यूजीलैण्ड के पत्रों द्वारा एक आन्दोलन कराया गया था । हम लोगों को फिजी के हिन्दुस्तानियों के जीवन के चित्र दिखलाकर यह बतलाया गया था कि फिजी हिन्दुस्तानियों के लिये स्वर्ग तुल्य है, कितने ही आदमी दिल में आश्चर्य कर रहे थे कि कभी ये हिन्दुस्तानी फिजी के अंग्रेजों को मार न डालें, और मेलीनीशिया के विशप डाक्टर ट्रिचवेल

“I want to say that any Government which sent an armed Force to help the Fiji Government responsible for conditions like that is an absolute menace to the working classes of this Dominion. I go further than that. I will say this: that those Indians were fighting for better conditions, that they were helped by their women, that their women stood up right nobly and well to help the men; and I saw nothing in my whole trip that so inspired me. I heard nothing on my Island trip that was so inspiring as an account given by Mr D. M. Manilal L. L. B. of those women waiting on him to ask that Mrs. Manilal—a high-caste Indian woman—might go and help them. These woman then waited upon her, and brought a motor-car round and begged her to come and help them. They promised that they would give up their smoking; they promised to try and do away with their jewellery, which is their characteristic temptation, if Mrs Manilal would only come back and help

them. They said it was absolutely impossible for them to live on the 2. Shillings a day which was given to their men, and they had to supplement their earnings by prostitution: and I say that the Newzealand Government sent an armed Force to Eiji to Force the Indians back to their wretched conditions, and to force those Indian woman back to their brothels. I say it is a scandal to this Dominion and I shall not hesitate to raise my voice against the action of the Government in that respect."

अर्थात् "मैं यह बात कहना चाहता हूँ कि जो सरकार फिजी गवर्मेण्ट की, जो इस दुर्दशा की जिम्मेवार है सशस्त्र सेना भेजती है वह हमारे इस देश के मजदूरों के लिये पूर्णतया भयंकर वस्तु है। यही नहीं मैं तो ऐसी सरकार के विषयमें इससे भी अधिक कड़ी बात कहने के लिये तैयार हूँ फिजी के ये हिन्दुस्तानी अपनी हालत सुधारने के लिये लड़ रहे थे। उन के इस झगड़े में उन की स्त्रियों ने भी सहायता दी थी। ये स्त्रियाँ बड़ी वीरता और उदारता के साथ अपने पुरुषों की मदद देने के लिये खड़ी हुई थीं। अपनी फिजी यात्रा में मुझ्में कोई भी बात इतनी उत्साह-



जनक नहीं सुनाई पड़ी जैसी कि वह बात थी । डाक्टर मणिलाल ने मुझे इस घटना का जो वृत्तान्त सुनाया था उससे मुझे जितना उत्साह हुआ उतना किसी दूसरी बात से नहीं हुआ । इन हिन्दुस्तानी स्त्रियों ने डाक्टर मणिलाल के पास जाकर प्रार्थना की थी कि आप मिलेज् मणिलाल को इस कार्य में हमारी सहायता करने के लिये भेज दीजिये मिलेज् मणिलाल एक उच्च जातीय लीहैं । हिन्दुस्तानी औरतें फिर एक मोटर कार लेकर उनके पास पहुंची और उनसे प्रार्थना की आप हमारी मदद कीजिये ।

इन औरतों ने वायदा किया कि हम तमाखू पीना छोड़ देंगी और हम गहनों का शौक भी छोड़ देंगी अगर मिलेज् मणिलाल हमारी सहायता करें । यह बात ध्यान देने योग्य है कि इन औरतों को गहनों का बड़ा शौक है । इन औरतों ने कहा “ २ शिलिङ्ग रोज़ की मजदूरी पर विवाह करना हमारे लिये असम्भव है । हमारे पतियों को २ शिलिङ्ग मिलता है और उससे हमारी गुज़र नहीं होती और इस कारण हमें ब्यभिचार करना पड़ता है । मैं कहता हूं कि हमारी न्यूजीलैण्ड सरकार ने अपनी हथियार बन्द फौज भेजकर इन हिन्दुस्तानियों को इस बात के लिये मजबूर किया कि वे पहले की दुर्दशा में अपना जीवन व्यतीत करें और हिन्दुस्तानी स्त्रियों को इस बात के लिये बाध्य किया कि वे पहले की भांति ब्यभिचार करके अपना जीवन निर्वाह करें । मैं

कहता हूँ कि हमारे देश न्यूजीलैण्ड के लिये यह बड़े फायदे की बात है, और बिना किसी संकोच के मैं अपनी भाषा में स्वयंसेवा की इस कार्यवाई के खिलाफ उठाऊंगा ।”

जो लोग ब्रिटिश साम्राज्य के नागरिक होने का अभिमान किया करते हैं वे अपनी आँखें खोलकर देखें कि ब्रिटिश साम्राज्य क्या चीज है । फिजी के जो गोरे हमारे देश से फिर करने मजदूर मंगाना चाहते हैं उनसे हम पूछने हैं कि इस बात की क्या गारण्टी है कि भविष्य में हड़ताल करने वाले हिन्दुस्तानी मजदूरों पर अत्याचार करने के लिये न्यूजीलैण्ड से गोरे सिपाही न बुलाये जावेंगे ? ब्रिटिश-साम्राज्य की एकता का सौदा साधा अर्थ यही है कि साम्राज्य के गोरे लोग मिलकर काले लोगों पर मनमाने अत्याचार करें । फिजी प्रशस्ती भारतीयों की हड़ताल के अवसर पर आस्ट्रेलिया ने लड़ाई का जहाज और न्यूजीलैण्ड ने सिपाही तथा तोप भेजकर इस बात को अच्छी तरह सिद्ध कर दिया है ।

## “राउण्डटेबिल” पत्रिका की सम्मति ।

पाठकों को यह घतलाने की आवश्यकता नहीं है कि “राउण्डटेबिल” नामक त्रैमासिक पत्रिका की बात, ब्रिटिश

साम्राज्य सम्बन्धी प्रश्नों के विषयमें कितनी प्रमाणिक बात मानी जाती हैं । इस पत्रिका ने फिजी की दुर्घटना का वर्णन करते हुये सितम्बर सन् १९२० के अङ्क में लिखा था ।

“The Government took the easy course of ascribing the trouble to “agitators” and ordered the Hindu barrister to leave the affected area. But the matter cannot be cured thus. The Nemesis of an economic policy of cheap Oriental labour and large profits is upon us, and like the Negro problem of America, it will tax the resources of statesmanship to counter the results of its reckless immorality”

अर्थात् “फिजी सरकार ने एक बहुत सरल मार्ग का अनुकरण किया, उसने इन तमाम भगड़ों का दोष आन्दोलन-कारियों के सिर मढ़ दिया और एक हिन्दू बैरिस्टर को उन स्थानों से जहाँ ये भगड़े हुये थे, निकल जाने का हुक्म दे दिया । लेकिन इस रोग का यह इलाज सफल नहीं हो सकता । हम लोग पूर्वी देशों के सस्ते मजदूरों के द्वारा बड़े २ मुनाफे उठाना चाहते हैं और सस्ती मजदूरी तथा भारी मुनाफे की नीति का भूत हमारे सिर पर सवार है । अमरीका के हवशी लोगों के प्रश्न की तरह : यह प्रश्न भी बड़ा गम्भीर है । सस्ते मजदूरों द्वारा बड़े २ मुनाफे उठाने

की इस नीति के द्वारा जो भयंकर और अन्यायपूर्ण परिणाम होते हैं उन्हें रोकने के लिये हमें अपनी सारी राज-नीतिज्ञता खर्च करनी पड़ेगी ।”

यहां जो कुछ राउण्डटेबिल पत्रिका ने कहा है वह बिल्कुल सोलह आना ठीक है । सी० एस० आर० कम्पनी तथा फिजी के प्लाण्टरों के सिर पर सस्ती मजदूरों द्वारा भारी मुनाफे उठाने का भूत सचमुच सवार है और इसीके कारण फिजी प्रवासी भारतीयों पर उन्होंने इतने अत्याचार किये हैं । जब तक फिजी के गोरों को भारत से अथवा किसी अन्य देश से सस्ते मजदूर मिलने रहेंगे तब तक उन के सिर का भूत दूर नहीं हो सकता और न फिजी प्रवासी भारतीयों के कष्ट ही दूर हो सकते हैं । आगे चलकर । राउण्डटेबिल पत्रिका ने लिखा था ।

“The interests which exploited the indentured labour are now arranging to import free Indian labour, since cheap labour they must have and they are indifferent to racial problems. It is true that some planters employ Fijians exclusively but they required higher pay and better treatment than the Indian coolie, a by no means universal solution of the difficulty can be looked for in this direction.”

अर्थात् "जो लोग शतवर्धे मज़दूरों के द्वारा अपना स्वार्थ साधन करते थे वे अब हिन्दुस्तान से स्वतन्त्र मज़दूर मैंगानेका प्रबन्ध कर रहे हैं। उन्हें तो सस्ते मज़दूर चाहिये उन्हें इस बात की कुछ चिन्ता नहीं कि इन सस्ते मज़दूरों की वजह से क्या क्या जातीय प्रश्न उठ खड़े होंगे। यह बात सच है कि कुछ प्लाण्टर ऐसे भी हैं जो केवल फिजियन लोगों को ही नौकर रखते हैं लेकिन फिजियन आदमी हिन्दुस्तानी कुलियों की अपेक्षा अधिक वेतन और उत्तमतर वर्तव्य चाहते हैं इस कारण यह कठिन प्रश्न फिजियनों को नौकर रखने से हल नहीं हो सकता।"

इस प्रकार यह सम्पूर्ण प्रश्न सस्ती मज़दूरी का है। अपने भाइयों पर किये गये अनेक अत्याचारों का सच्चा २ वृत्तान्त सुनने के बाद भी क्या हम लोग फिजी को सस्ते 'मुलाम' भेजेंगे ?

## विलायत के टाइम्स पत्र की सम्मति

विलायत में फिजी की दुर्घटना किस

प्रकार दयादी गई ।

विलायत के टाइम्स के व्यापारिक अङ्क में निम्न-लिखित सम्पादकीय टिप्पणी छपी थी ।

“The events related have created a most unfortunate impression in India, and taken in conjunction with the grievances of Indians in East Africa and elsewhere, have done a great deal to destroy the possibility of any Colony, which may wish to attract Indian labour, succeeding in its desire. It is not unlikely that the hitch in the negotiations with regard to the proposed visit of an Indian commission to British Guiana to examine the prospects for Indian immigrants, in that colony may be traced to the recent occurrences in Fiji. Apparently half the Indians residents in the Pacific Colony have asked to be repatriated and the sugar planters are now looking to China for labourers, a course which will certainly not be viewed with favour or even tolerance in Australia and Newzealand. At this distance it is difficult to form an absolutely accurate opinion as to the responsibility for these events which culminated in the use of

firearms against the Indian strikers, but we are entitled to resent the veil of official secrecy with which the troubles in Fiji have been almost completely hidden from the people of this country."

अर्थात् "जिन घटनाओं का वर्णन यहां किया गया है उनकी वजह से हिन्दुस्तान में एक अत्यन्त दुर्भाग्य पूर्ण भाष उत्पन्न होगया है और फिजी की इन घटनाओं के कारण, तथा पूर्वी अफ्रिका और अन्य स्थानों में हिन्दुस्तानियों को जो कष्ट हैं उनकी वजह से, किसी भी उपनिवेश को, जो हिन्दुस्तान से मजदूर मँगाना चाहें, अपने प्रयत्न में सफलता होने की सम्भावना नहीं है । ब्रिटिश गायना को जो कमीशन भारत से प्रवासी हिन्दुस्तानियों के लिये सुभीतों की जांच करने के वास्ते जाने वाला था उसके मार्ग में जो गड़बड़ हुई है उसका कारण भी फिजी की ये घटनायें ही हैं । ऐसा प्रगट होता है कि फिजी के आधे हिन्दुस्तानी अपने घर को वापिस जाना चाहते हैं, और शंकर के प्लाण्टर चीन देश से मजदूरों की आशा लगाये हुए हैं लेकिन आस्ट्रेलिया और चांम के गोरे फिजी में चीनी मजदूर लाये जानेके प्रस्ताव को पसन्द नहीं करेंगे, पसन्द करना तो दूर रहा वे इसे सहन भी नहीं कर सकते । इतनी दूर बैठे हुये यह बात बिल्कुल ठीक

तब से चलाना कठिन है कि जिन घटनाओं के कारण फिजी के हिन्दुस्तानी हड़तालियों पर गोली चलायी पड़ी उनका जिम्मेवार कौन है लेकिन अधिकारी वर्ग ने जिस तरह से फिजी की दुर्घटना को सर्वसाधारण से छुपा कर इस देश में गुप्त रक्खा है और जिस तरह इस दुर्घटना पर पर्दा डाल दिया है उसका हम विरोध करते हैं और ऐसा करने का हमें अधिकार है ।” इससे पाठक अनुमान कर सकते हैं कि विलायत के कालोनियल आफिस ने इस दुर्घटना को विलायत में गुप्त रखकर कितनी भारी चालाकी से काम लिया था । फिजी प्रवासी भारतीयों पर इतने अत्याचार हुए गोली चली देश निकाले दिये गये, मार्शल्ला जारी रही लेकिन विलायत में यह समाचार पहुंच ही नहीं पाये। पहुंचते कैसे कालोनियल आफिस ने उनको दवाने की भरपूर चेष्टा की थी । यदि मिस्टर पोलक इस विषय में कुछ भी न लिखते तो विलायत वाले इस बारे में बिल्कुल अन्याय में रहते ।





# पार्लामेन्ट के मेम्बर मिस्टर

## टी० जे० वेनट साहब

### की खसमति:—

मिस्टर वेनट ने बिलोयत के टाइम्स पत्र में फिजी को दुर्घटना के विषय में लिखा था ।

“In another part of the Empire Indians have had occasion for misgiving. We may well await the arrival of the Fiji Government's report upon recent occurrences there. There may or may not be justification for recent deportations, though the order prohibiting an Indian barrister and four other Indians from residing in certain parts of the Colony during the next two years will need explanation. For the presence of Newzealand troops in Fiji and their intervention in labour disputes, no other explanation has been given by the Colonial office than that their assistance is doubtless considered desirable by the Fiji authorities. This, it may be hoped, is not the last word on the subject. Before that last word is

spoken some consideration should be given to the question whether a Crown Colony should not be made capable of keeping its own peace by its own forces. We are not going to develope an Imperial spirit amongst the people of India by exhibiting the unity of the Empire in the unattractive guise of the Dominion bayonets brought in aid for the suppression of civil disturbances in crown colonies. Obviously we have not got upon the right line if that is the best we can do to convince the Indian of the comfortable place that is assured to him as a citizen of the Empire."

अर्थात् "ब्रिटिश साम्राज्य के एक अन्य भागमें जो घटनाएँ हुई हैं उनके कारण हिन्दुस्तानियों को आशंका करने का अवसर मिला है। पिछली घटनाओं के विषय में फिजी सरकार की रिपोर्ट की हमें प्रतीक्षा करनी चाहिये। देश निकाले का जो दण्ड हिन्दुस्तानियों को दिया गया है उसके लिये न्याययुक्त कारण हों अथवा न हों, लेकिन एक हिन्दुस्तानी वैरिस्टर को तथा दूसरे चार आदमियों को फिजी द्वीप के विशेष विशेष भागों में दो वर्ष तक न रहने देने की जो आज्ञा दी गई थी उसके लिये जवाब तलब किया जाना चाहिये। फिजी में न्यूजीलैण्ड की फौज क्यों भेजी गई

और मजदूरों के भगड़ों को तय करने में, न्यूजीलैण्ड की इस फौज ने क्यों दखल दिया था, इस बात का जवाब कालोनियल आफिस ने सिर्फ यही दिया है कि फिजी के अधिकारी-वर्ग इस सहायता को निस्सन्देह आवश्यक समझते थे । आशा है कि यह उत्तर इस विषय का अन्तिम निश्चय न माना जावेगा । इस मामले के बारे में अन्तिम निश्चय करने के पहले इस प्रश्न पर भी कुछ ख्याल करना चाहिये कि क्या राजकीय उपनिवेशों को अपनी सेना और शक्ति द्वारा ही अपने यहां शांति कायम रखनी चाहिये, या दूसरे उपनिवेशों से भी फौज मंगाना चाहिये । राजकीय उपनिवेशों के भगड़ों को दबाने के लिये ब्रिटिश संस्थाओं से ( न्यूजीलैण्ड तथा आस्ट्रेलिया से ) सैनिक मंगाना और उन सैनिकों की बर्तियों के द्वारा इन भगड़ों को निबटाना, यह कोई बुद्धिमत्ता-पूर्ण काम नहीं है । इस तरह के कामों से हिन्दुस्तानियों के दिल में साम्राज्य की एकता के भावों का विकास नहीं हो सकता । हिन्दुस्तानियों को यह विश्वास दिलाने के लिये कि वे ब्रिटिश साम्राज्य के नागरिक हैं और ब्रिटिश साम्राज्य में वे आराम के साथ रह सकते हैं, यदि हमारे पास यही उपाय है, तो सचमुच हमें अभी तक कोई ठीक रास्ता नहीं मिला ।”

मिस्टर वैनट का कथन बिल्कुल ठीक है । साम्राज्य की एकता का अगर यही अर्थ है कि फिजी के भूखों मरने वाले

फिजीको दुर्घटनासे हमें क्या शिक्षा मिल सकती है । २२९

अत्याचार पीड़ित हिन्दुस्तानी मजदूरों को दवाने के लिये और उनकी हड़ताल तोड़ने के लिये आस्ट्रेलिया से लड़ाई के जहाज़ और न्यूजीलैण्ड से फौज भगाई जायें, तो इस एकता को हम दूर से ही नमस्कार करते हैं ? फिजी की सम्पूर्ण दुर्घटना में सब से अधिक दुःखदायक बात यही है कि फिजी, आस्ट्रेलिया और न्यूजीलैण्ड इन तीन शक्तियों ने मिलकर अधमरे भूखे हिन्दुस्तानियों की न्यायपूर्ण हड़ताल को तोड़ा ।

## फिजी की दुर्घटना से हमें क्या शिक्षा मिल सकती है ।

फिजी की दुर्घटना से हमें अनेक शिक्षायें मिल सकती हैं ।

**पहिली शिक्षा**—जो हमें इससे मिलती है वह यह है कि प्लाण्टरों की प्रलोभन युक्त बातों पर विश्वास करके हिन्दुस्तान के सस्ते मजदूरों को समुद्र पार भेज देना अवल दजों की मूल्यता है । अभी ब्रिटिश गायना वाले हम से कह रहे हैं “हमारे यहां हिन्दुस्तानियों को विलकुल समान अधिकार प्राप्त है, हम ब्रिटिश गायना को विलकुल भारतीयों उपनिवेश बनाना चाहते हैं” फिजी की दुर्घटना हमें डल्ले की चीट सचेत कर रही है कि इस प्रकार की बातों में फँसना बड़ी भारी भूल है ।

**दूसरी शिक्षा**—हमें यह प्राप्त होती है कि ब्रिटिश पूंजी वालों के प्रभाव से प्रभावित साम्राज्य के अधिकारियों के वायदों पर यकीन करना अपने पैरों आप कुल्हाड़ी मारना है। सन् १८७५ ई० में लार्ड सेलिसवरी ने हमें विश्वास दिलाया था ।

“Above all things we must confidently expect, as an indispensable condition of the proposed arrangements that the colonial laws and their administration will be such that Indian settlers, who have completed the terms of service to which they agreed, as the return for the expense of bringing them to the colonies, will be free men in all respects, with privileges no whit inferior to those of any other class of Her Majesty's subjects resident in the colonies”

अर्थात् “सब बातों की बात तो यह है कि प्रस्तावित प्रबन्ध की इस अदृष्ट शर्त पर हमें विश्वास पूर्वक आशा करनी चाहिये कि उपनिवेशों के कानून और उनका प्रयोग ऐसा होगा कि जिन प्रवासी भारतीयों के शतनामे की अवधि पूरी हो जावेगी वे सब प्रकार से स्वतन्त्र होंगे और उपनिवेशों में रहने वाली महारानी की अन्य देशीय प्रजा के अधिकारों से उनके अधिकार किसी प्रकार कम न होंगे” ।

फिजीकी दुर्वटना से हमें क्या शिक्षा मिल सकती है। २२६

---

यदि कोई हम से पूछे कि यह “अटूट शर्त” कहाँ गई तो हम फौरन यही कहेंगे कि उसी लोक को जहाँ प्रेसी-डेंट विलसन की १४ शर्तें गई हैं ! यदि यह प्रतिज्ञा पूरी की जाती, यदि आज दिन फिजी प्रवासी हिन्दुस्तानियों को वहाँ के यूरोपियनों के समान अधिकार होते तो क्या यह सम्भव था कि फिजी के हिन्दुस्तानियों को यह दुर्दशा होती ?

**तीसरी शिक्षा—**इसमें फिजी की दुर्वटना से यह मिलती है कि जब तक भारत सरकार उतनी ही निरंकुश (व्यूरोक्रेट) बनी रहेगी जितनी कि वह आजकल है तब तक प्रवासी भारतीयों पर इसी तरह के जुल्म दिन दहाड़े हुआ करेंगे। आज यदि भारत सरकार सचमुच ही भारतीय सरकार होती तो क्या मजाल थी कि फिजी के गोरे हमारे भाई बहनों पर इस तरह के जुल्म कर सकते ? आज यदि फिजी द्वीप किसी दूसरी जाति के अधिकार में होता और वहाँ पर १६२ अंग्रेजों को जेलखाने की हवा खिलाई गई होती तथा अंग्रेज स्त्रियों के साथ वही व्यवहार किया जाता जो हिन्दुस्तानी स्त्रियों के साथ किया गया है तो आज न जाने प्रशांत महासागर ब्रिटिश जहाजाँ बेड़े द्वारा कितना अशांत बन गया होता ! लेकिन हम लोग हिन्दुस्तानी हैं—हम भाई हिन्दुस्तानी—जिन्हें चाहे मारो, पीटो, गोली से मार दो, चाहे कुछ करो, न कोई हमारा

धनी धोरी. न कोई बात पूछने वाला ! सच बात तो यह है कि जो घर पर ही, अपने देश में ही, विदेशी है उनका विदेश में अपमानित होना स्वाभाविक ही है ।

**चौथी शिक्षा—**हमें यह मिलती है कि प्यासे चातक की तरह ब्रिटिश न्याय-रूपी खांति बिन्दु की दुहाई देते रहना कोरमकोर मूर्खता है । सौभाग्य से अथवा दुर्भाग्य से ब्रिटिश-जस्टिस आकाश-पुष्प अथवा बन्धापुत्र की तरह की चीज़ हो गई है । परमात्मा को हम असंख्य धन्यवाद देंगे यदि पञ्जाब तथा फिजी की दुर्घटनाओं को जान लेने के बाद इस ब्रिटिश-न्याय की व्यर्थ ध्वनि से हमारे कान सुरक्षित रहें । ब्रिटेन के साम्राज्य-वादियों से न्याय की कुछ भी आशा न करते हुए हमें अपनी शक्ति और परिश्रम से देश में स्वराज्य प्राप्त करने के लिये प्रयत्न करना चाहिये और जब तक हमें स्वराज्य प्राप्त न हो तब तक एक भी मजदूर किसी प्रथा के द्वारा विदेश को न भेजना चाहिये ।

प्रिय पाठक गण ! फिजी की प्रथम हड़ताल का, जिसे फिजी के गोरों ने खुलमखुला विद्रोह बतलाया था—वर्णन समाप्त हो गया । समय आवेगा जब हम लोग इस वर्णन को पढ़कर कह सकेंगे कि पराधीनता के जमाने में हमें और हमारे प्रवासी भाइयों को कैसे २ कष्ट उठाने पड़े ।

## द्वितीय हड़ताल ।

फिजी द्वीप के प्रवासी भारतीयों की प्रथम हड़ताल का वृत्तान्त पाठक पढ़ ही चुके हैं अब द्वितीय हड़ताल का संक्षिप्त विवरण यहां दिया जावेगा । यह हड़ताल ता० १२ फरवरी सन् १९२१ से प्रारम्भ हुई और लगभग ६ महीने तक जारी रही ।

मुख्यतया यह हड़ताल जो, लतीका, नादी, नड्रोगा, और रा में फैली । कितने ही मजदूर शोरों की कोठियों को छोड़ कर अपने किसान भाइयों के पास भोंपड़ों में जा चले । इस हड़ताल के विषय में निम्न-लिखित बातें ध्यान देने योग्य हैं ।

- ( १ ) हड़ताल करने वालों की एकता ।
- ( २ ) हड़तालियों का शांति मय व्यवहार ।
- ( ३ ) सी० एस० आर० कम्पनी की नीचता ।
- ( ४ ) फिजी सरकार का दबूपन ।
- ( ५ ) क्या इस हड़ताल का असहयोग आन्दोलन से कोई सम्बन्ध था ?

एकता—हड़ताल करने वाले मजदूरों ने जो एकता उस समय दिखाई वह सचमुच ही आश्चर्य-जनक थी । मि० पर्सी. ऐलन. ( Mr. Percy S. Allen ) ने सिडनी मोनिङ्ग हेराल्ड में लिखा था ।



“The solidarity of the Indian people in the struggle was amazing, and the preparations for the seige they maintained was admirable. The recent strike was marked by an absence of any attempt on the part of the Indians to run foul of the laws of the Colony.”  
 अर्थात् “इस संग्राम में हिन्दुस्तानियों ने जो एकता दिखाई वह आश्चर्योत्पादक थी, और वह तैयारियां भी प्रशंसनीय थीं जिनके द्वारा वे इतने दिनों तक हड़ताल पर डटे रहे । इस पिछली हड़ताल में यह एक खूबी थी कि इसमें हिन्दुस्तानियों ने फिजी उपनिवेश के किसी भी कानून का उल्लंघन नहीं किया ।”

इस अवसर पर किसान भाइयों ने अपने मजदूर हड़ताली भाइयों को जिस उदारता के साथ आश्रय दिया वह वास्तव में अत्यन्त प्रशंसनीय है । इन किसानों ने यहां तक कहा था कि जब तक हमारे पास एक भी रोटी बचेगी तब तक हम आधो अपने इन हड़ताली भाइयों को देंगे । इस प्रतिज्ञा पर ये किसान बराबर दृढ़ रहे और इन्होंने हड़तालियों की सहायतायें बहुत कुछ अन्नदान किया ।

इसके बाद शान्ति का उपदेश देने का कार्य हाथ में लिया गया । जिले २ में हड़तालियों की सभा होना प्रारम्भ हुआ । बाई लाई लाई में कई चार सभायें हुईं । लतौका

जिले में सारुनारा ग्राम में नादी जिले की नवोदी नदी पर और तावुआ जिले के मुगेरे ग्राम में भी समायें हुईं । हड़तालियों ने अपने बारह प्रतिनिधि और दो मन्त्री नियुक्त किये, जिनको सी० एस० आर० कम्पनी के साथ बातचीत कर मामला तय करने का काम सौंपा गया । सी० एस० आर० कम्पनी के जनरल मैनेजर ने इस प्रतिनिधि मण्डल का बड़ा अपमान किया, लेकिन हड़ताली लोग फिर भी शान्ति पूर्वक रहे ।

**शांतिमय व्यवहार**—हड़ताल १२ फरवरी को हुई थी, इसके लगभग २ महीने बाद फिजी के गवर्नर साहब ने अपनी ८ अप्रैल की स्पीच में कहा था ।

“The behaviour of the strikers has been so far entirely peaceable and I hope it will remain so.” अर्थात् “अब तक तो हड़तालियों का व्यवहार पूर्णतया शांतिमय रहा है और मुझे आशा है कि वे लोग भविष्य में भी शांति पूर्ण व्यवहार कायम रखेंगे”

१६ अप्रैल सन् १९२१ ई० को भारत सरकार ने जो सूचना पत्र फिजी की इस हड़ताल के विषयमें निकाला था उसमें उन्होंने लिखा था ।

“The Government of India have received intimation from the Governor of Fiji that the strike of the Indian labourers in the main island announced in the press communique,

dated March 10 still continues. The behaviour of the strikers is reported to be unexceptionable.” अर्थात् “भारत सरकार को फिजी के गवर्नर से सूचना मिली है कि मुख्य द्वीप में हिन्दुस्तानियों की वह हड़ताल जिसका जिक्र १० मार्च के सूचनापत्र में किया गया था, अब तक जारी है । हड़तालों के व्यवहार के विषय में कोई भी शिकायत नहीं की जा सकती ”

मिस्टर क्रॉम्पटन ( Mr. Crompton C. B. E. ) ने रामप्रसाद के मामले की अपील में कहा था ।

“There has been no trouble at Ba and the strikers have behaved admirably, better than any strikers I have heard of. If the defendant is responsible for the conduct of the strike he is to be more complimented than damned, as it is legal to strike and the strike in Ba has been conducted in a most orderly manner.”

अर्थात् “बा में किसी प्रकार का उपद्रव नहीं हुआ, और हड़तालों का व्यवहार प्रशंसनीय रहा है । मैंने किसी भी हड़ताल के आदमियों के ऐसे अच्छे धर्तव्य की बात नहीं सुनी । अगर रामप्रसाद के ऊपर हड़ताल के संचालन की जिम्मेदारी है तो रामप्रसाद की निन्दा की अपेक्षा उस की प्रशंसा ही अधिक होनी चाहिये क्योंकि हड़ताल करना कानून के अनुसार जायज है और बा की

हड़ताल का संचालन अत्यन्त शान्तिपूर्वक किया गया है”

१४ जुलाई-सन् १९२१ के “पैसिफिक एज” नामक पत्र में निम्नलिखित समाचार छपा था ।

“Interviewed to day a prominent Government official, who recently returned from the north side of the island, told our representative that the Indians there, who are at present on strike, are behaving themselves in an exemplary manner and showing perfect civility to Europeans.”

अर्थात्, “सरकार के उच्च पदाधिकारी अफसर ने जो अभी फिजी के उत्तरी भाग से लौटा है हमारे संपाद दाता से बात चीत करते हुए कहा कि हड़ताल करने वाले हिन्दु-स्तानियोंका व्यवहार आदर्श रूप है और वे लोग यूरोपियनों के साथ पूर्ण सम्मतिता का वर्तव्य करते हैं । ”

इन सब सम्मतियों से यह बात बिल्कुल स्पष्ट है कि हड़ताल करने वाले हिन्दुस्तानियों ने बड़ी शान्ति और बड़ी योग्यता से काम लिया था । इन शान्तिमय भारतीयों के साथ सी० एस० आर० कम्पनी ने कैसा व्यवहार किया वह भी सुन लीजिये ।

**सी० एस० आर० कम्पनी की नीचता—**

जब दिसम्बर सन् १९२० में गोरे प्लाण्टरों ने अपनी एक सभामें यह तय किया था कि हिन्दुस्तानी मजदूरों को

जो ६ पैसे वोनस (अधिक वेतन) दिया जाता है वह ८ सप्ताह के बाद दिये जाने के बजाय प्रत्येक सप्ताह के बाद दिया जाना चाहिये तो सी० एस० आर० कम्पनी के अधिकारियों ने सिडनी से उन्हें पत्र भेजकर लिखा था "जो प्लाण्टर कम्पनी से रुपये पैसे की मदद लिया करते हैं उन्हें यह बात अच्छी तरह समझ लेनी चाहिये कि अगर वे हिन्दुस्तानियों को ६ पैसे का वोनस सप्ताह के सप्ताह चुका दिया करेंगे तो कम्पनी के उन प्लाण्टरों को कुछ भी आर्थिक सहायता नहीं देगी । जिन प्लाण्टरों को कम्पनी से आर्थिक सहायता लेनी हो उन्हें अपने मजदूरों को वोनस ८ सप्ताह बाद चुकाना चाहिये" इस प्रकार सी० एस० आर० कम्पनी ने प्लाण्टरों पर दबाव डालकर उन्हें हिन्दुस्तानियों के प्रति न्याय करने से रोका था ।

इस कम्पनी ने हड़ताल के दिनों में कितने ही फिजियनों को काम पर लगाया था और उन्हें ३ शिल्लिंग रोज वेतन और भोजन देती थी लेकिन यह कम्पनी भूतों मरने वाले हिन्दुस्तानी मजदूरों को ढाई शिल्लिंग से अधिक एक पैसे भी देने के लिये तय्यार नहीं थी । यह बात ध्यान देने योग्य है कि जितना काम एक हिन्दुस्तानी मजदूर कर सकता है उतना एक फिजियन मजदूर बड़ी मुश्किल से कर सकता है और कभी २ तो दो फिजियन मजदूरों का काम एक हिन्दुस्तानी मजदूर के बराबर होता है ।

कम्पनी की नीचताओं का वर्णन करने हुये मिस्टर Theo. D. Riaz थियो० डी० रियाज़ नामक एक गोरे ने अपने एक लेख में, जो १६ अगस्त सन् १९२१ के पैसिफिक एज में छपा था, लिखा था ।

“The only cases of intimidation I have heard of are those where the C. S. R. Company has used threats towards the cane growers; both European and asiatic: No 1 is the case of some planters who were in Sydney at the commencement of the strike; they on their return to Fiji, told other planters that the manajing director had given warning that any planter who ran counter to the company would be dealt with. 2. The Company threatened the Indian cane growers that if their countrymen did not return to work for the company, the company would not accept their cane for crushing. 3. The Company threatened one On Hing, a Chinese cane grower ( with some 2500 tons of cane to cut ) that if he were to pay 3 shillings per day to Indians the company would not accept his cane for crushing, yet they agreed to him paying Chinamen £ 1 per week and food. 4. The Company have also intimated, through

the Planter's association that those cane growers who support the Company in the present trouble, in the matter of paying wages in accordance with a list submitted to them by the company will probably receive the 10/ bonus for all cane standing over from 1921.

If you can think of more contemptible and cowardly examples of bullying and intimidation—not to mention racial prosecution—then the examples above referred to commend me to them.”

अर्थात् “डराने धमकाने की कोई मिसालें मुझे दीख पड़ीं तो वे सी० ऐस० आर० कम्पनी के बर्ताव में दीख पड़ीं। इस कम्पनी ने गन्ने उगाने वाले यूरोपियनों और एशिया-वासियों को धमकियां दी थीं।

नम्बर १—जब हड़ताल शुरू हुई थी तो कुछ प्लान्टर लोग सिडनी में थे जब वे फिजी को लौटकर आये तो उन्होंने ने दूसरे प्लान्टरों से कहा कि सी० ऐस० आर० कम्पनी के मैनेजिङ्ग डाइरेक्टर को यह सूचना है कि जो प्लान्टर कम्पनी के खिलाफ काम करेंगे उसकी अच्छी तरह खबर ली जावेगी।

नम्बर २—कम्पनी ने गन्ने उगाने वाले हिन्दुस्तानियों से कहा अगर तुम्हारे भाई हड़ताली मजदूर कम्पनी के

काम पर वापिस नहीं आवेंगे तो कम्पनी तुम्हारा गन्ना नहीं खरीदेगी ”

नम्बर ३—कम्पनी ने गन्ने उगाने वाले एक चीनी आदमी को जिसका नाम ओनहिङ्ग है, और जिसके यहाँ २५०० टन गन्ना कटने के लिये खड़ा हुआ था, यह धमकी दी कि अगर तुम हिन्दुस्तानी मजदूरों को ३ शिलिंग वेतन दोगे तो तुम्हारा गन्ना कम्पनी नहीं खरीदेगी । लेकिन कम्पनी इस बात पर राजी हो गई कि वह चीनी आदमी चीनी मजदूरों को भले ही १ पौण्ड प्रति सप्ताह और मुक्त भोजन पर नौकर रख सकता है । कम्पनी इस चीनी आदमी की सहायता पौण्ड उधार देकर कर रही है ।

नम्बर ४—कम्पनी ने प्लान्टरों की ऐसोसियेशन के द्वारा यह सूचना गन्ने की खेती करने वालों के पास भेजी है कि वे लोग जो इस आपत्ति के समय में कम्पनी के निश्चय के अनुसार अपने हिन्दुस्तानी मजदूरों को वेतन देंगे उन्हें सम्भवतः कम्पनी से अपने १९२१ के गन्ने के लिये १० शिलिंग का वोनस मिलेगा ।

इससे अधिक घृणित और कायरता-पूर्ण धमकी और क्या हो सकती है ? और इन धमकियों के द्वारा जाति विशेष पर जो अत्याचार किये गए हैं उनका तो कहना ही क्या है ।”

फिजी सरकार का दब्बूपन—पादकों को यह बतला



देना आवश्यक है कि:फिजी:सरकार अब तक सी० एस० ओर० कम्पनी के हाथ का खिलौना रही है ।

फिजी गवर्मेण्ट में इतनी ताकत नहीं कि वह इस वैभवशाली कम्पनी को विरोध कर सके । इस आर्थिक हड़ताल का मुकाबला करने के लिये फिजी सरकारने ऐसी ऐसी तैयारियां कीं मात्रों उसे किसी भयङ्कर शत्रु सेनाका मुकाबला करना था । फिजी की डिफैन्स फोर्स ( रक्षक-सेना ) का उन्हीं दिनों का एक नोटिस पढ़ लीजिये ।

"The Lautoka Social Hall will be the point of Assembly. Eight consecutive short blasts on the mill;whistle will be the alarm, with the exception of Saturdays and Sundays and night times when it will be continuous ringing of Churchbell for 15 minutes. Members will then double to the hall in fighting order water bottles filled and wait for orders  
अर्थात् "लतौका का:सोशल हाल एकत्र होने का स्थान सम्भाला जावेगा । जब हमें किसी खतरे की सूचना देनी होगी तो लतौका मिल की सीटी थोड़ी थोड़ी देर बाद आठ बार बजाई जावेगी । लेकिन शनीचर और इतवारको तथा रात्रि के समय खतरे की सूचना देने के लिए गिरजाघर का घंटा लगातार १५ मिनट तक बजाया जावेगा । उस समय रक्षक-सेना के मेस्वर युद्ध की चाल से लतौका सोशल हाल पर

हड़तालका असहयोग आन्दोलनसे कोई सम्बन्ध था २४१

पहुँचेंगे। पानी से भरी हुई चोतल ये अपने साथ लेते आ-  
वेंगे। और हुक्म सुनने के लिए वहां ठहरेंगे”

अपने पवित्र गिरजाघर के घण्टे का फिजी के गोरों ने  
कैसा अच्छा उपयोग सोचा था !

ता० २४ मार्च सन् १९२१ को फिजी सरकार ने एक  
कमीशन नियुक्त किया जिसका उद्देश्य इस हड़ताल के  
विषय में जांच पड़ताल करने का था, लेकिन फिजी गव-  
र्नमेंट ने एक बड़ी भारी भूल की वह यह कि इस कमीशन  
में उन्होंने एक ऐसे यूरोपियन महाशय को नियुक्त किया  
जो कि हिन्दुस्तानियों के बड़े विरोधी थे। हिन्दुस्तानियों  
ने इस कारण इस कमीशन के सामने गवाही देने से इन्कार  
कर दिया, वस फिर क्या था फिजी सरकार ने कहना शुरू  
किया यह हड़ताल आर्थिक नहीं बल्कि राजनैतिक है। यह  
नाज़कोआपरेशन यानी असहयोग आन्दोलन का एक  
भाग है।

## क्या इस हड़ताल का असहयोग

आन्दोलन से कोई सम्बन्ध था ?

ता० ८ अप्रैल सन् १९२१ को फिजी के गवर्नर साहब ने  
अपनी स्पीच में कहा था।

“The issues have been confused by the

importation of propaganda which is nothing more or less than what is known in India as Non-Cooperation. The Government of India have stated publicly the weighty reasons which have influenced them in showing tolerance to the movement there. Non-Cooperation in India is one thing but Non-Cooperation in a crown colony like Fiji is another and it must be understood once and for all that the Government do not intend to tolerate it here." अर्थात् "सारा मामला इस बात से गड़बड़ हो गया है कि फिजी के हिन्दुस्तानी हड़तालियों ने फिजी में उस आन्दोलन का प्रवेश कर दिया है जिसे भारतवर्ष में असहयोग के नाम से पुकारते हैं । फिजी का आन्दोलन भी बिल्कुल असहयोग ही है, उससे घट बढ़कर नहीं है । भारत सरकार ने सर्वसाधारण को बतला दिया है कि किन किन गम्भीर कारणों की वजह से असहयोग आन्दोलन के प्रति सहन-शीलता का वर्तव किया जा रहा है । लेकिन भारत में असहयोग करना एक बात है और फिजी जैसे राजकीय उपनिवेश में असहयोग आन्दोलन को उठाना दूसरी बात है और सब लोगों को यह बात अच्छी तरह समझ लेनी चाहिये कि फिजी सरकार अपने उपनिवेश में असहयोग आन्दोलन को सहन नहीं कर सकती ।"

गवर्नर साहब का उपर्युक्त कथन अक्षरशः असत्य है ।

हड़तालका असहयोग आन्दोलनसे कोई सम्बन्ध था । २४३

---

फिजी की आर्थिक हड़ताल को असहयोग आन्दोलन बता देना सरासर अन्याय है। यह वे सिर पैर की बात किस तरह उड़ाई गई यह भी सुन लीजिये। सिडनी हेराल्ड नामक आस्ट्रेलियन पत्र के सम्वाददाता ने सूवा से निम्न-लिखित तार सिडनी को भेजा।

"The presence of a Sadhu whom Gandhi sent from India ten months ago led to a strike of thirty thousand Indians at Viti Levu. The Sadhu threatened the Indians inter alia that the disobedient would be turned into stone. Unless work is resumed, there will be no sugar crushing in Fiji this year"

एक साधू की वजह! से जिसे गांधी ने हिन्दुस्तान से फिजी को दस महीने पहले भेजा था, फिजी में ताँस हजार हिन्दुस्तानियों की हड़ताल होगी। इस साधू ने और भी कितनी ही बातों के साथ २ हिन्दुस्तानियों को यह भी धमकी दी थी कि जो लोग मेरी आज्ञा नहीं मानेंगे वे पत्थर बन जावेंगे। अगर हड़ताली लोग काम पर वापिस नहीं गये तो इस साल फिजी में गन्ना नहीं पैरा जा सकेगा "

यह ख़बर सिडनी से तारद्वारा लन्दनके मार्निङ्गपोस्ट नामक अख़बार को भेजी गई और वहाँ से रायटर ने यह समाचार सारे जगत में फैला दिया कि गांधी जी के भेजे हुए साधू ने फिजी में हजारों मज़दूरों की हड़ताल करा दी! यह

समाचार बिल्कुल निराधार था, यह बतलाना अनावश्यक ही है । महात्मा गांधी जी ने कभी भी कोई भी साधू फिजी को नहीं भेजा । उन्होंने इस गप्प का खण्डन भी अपने पत्र यङ्गइण्डिया द्वारा किया था ।

अब प्रश्न यह होता है कि फिजी की सरकार ने यह निराधार गप्प क्यों उड़ाई थी ? इस झूठे समाचार के फैलाने में उसका उद्देश्य क्या था ? इसका उत्तर यही है कि फिजी सरकार इस आर्थिक हड़ताल को तोड़ डालना चाहती थी और इसके लिए वह वहाना तलाश कर रही थी वस उसने सोचा कि चलो यह अच्छा वहाना मिल गया, इस में भारत सरकार भी कुछ विरोध नहीं कर सकेगी ? अगर भारत सरकार विरोध करेगी तो उससे फौरन ही कह दिया जावेगा “हमें फिजी में उसी आन्दोलन का सामना करना पड़ रहा है जिसका आप भारत में मुकाबला कर रहे हैं । जब आप भारतके असहयोग आन्दोलनको दबा रहे हैं तो हमें आप किस मुंहसे कह सकते हैं कि तुम फिजी में असहयोग आन्दोलन को मत दबाओ ”

फिजी टाइम्स और हॅराल्ड ने लिखा था ।

“The leaders of the Indians in Fiji are paid by disloyal rebels to cause trouble in loyal Fiji. They receive their orders from outside and have to obey. The men on strike are not being helped by Gandhi and Co. They

are merely being used as simple stupid tools, and the sooner they believe that is so the sooner they will find satisfaction. While this is a strike in name and fact, the forces at the back of it are decidedly political. According to many Indians it is freely said that this had been organised in India for some time past and funds provided to carry it out... Never did Red Bolshevik in Russia pursue a more destructive course than did this Bolshevik agent from India, Sadhu Vasishtha muni..... But the Indians must understand that so long as they agitate for industrial improvement, they are within the law, but, once they follow the madheaded extremes of Gandhi, they are without the law and must submit to consequences."

अर्थात् "फिजी में हिन्दुस्तानियों के जो नेता हैं उन्हें राजविद्रोही वागियों से राजसक्ति पूर्ण फिजी में उपद्रव उठाने के लिये रुपये मिलते हैं । फिजी के इन नेताओं के पास कहीं बाहिर से आवाएँ आती हैं और वे इन आज्ञाओं का पालन करते हैं जिन लोगों ने फिजी में हड़ताल की है- उन्हें गान्धी और उन के साथियों से सहोयता तो नहीं मिलती बल्कि ये सीधे सादे मूर्ख हड़ताली उन के हाथ के हथकण्डे बने हुए हैं और जितनी जल्दी इन हड़तालियों को

इस बातका पता लग जावेगा उतनी ही जल्दी उन्हें सन्तोष प्राप्त होगा । नाम के लिये और दर असल यह है तो हड़ताल; लेकिन जो शक्तियाँ इस की सहायतार्थ इस के पोछे काम कर रही हैं वे वास्तव में राजनैतिक हैं ।

बहुत से हिन्दुस्तानी तो साफ़ साफ़ तौर पर यह कहते हैं कि इस हड़ताल का सङ्गठन कुछ दिनों पहले से भारत-वर्ष में किया गया था और इस हड़ताल को ठीक तरह से चलाने के लिये रुपये भी दे दिये गये थे..... इसमें बोलशेविक लोगों ने भी उतनी विघातक नीति से काम नहीं लिया था जितनी विघातक नीति से साधू वशिष्ठ मुनि ने, जो हिन्दुस्तान से बोलशेविकों का एजेन्ट बनकर आया था, फिजी में काम लिया । लेकिन हिन्दुस्तानियों को यह बात अच्छी तरह समझ लेनी चाहिये कि जब तक वे अपनी औद्योगिक उन्नति के लिये आन्दोलन करते हैं तब तक तो उन का यह आन्दोलन कानून के भीतर माना जावेगा लेकिन ज्योंही उन्होंने ने गान्धी के पागलपने से भरी हुई हृद दर्जे की कारवाइयाँ कीं त्योंही उन का काम-बे-कानून मान लिया जावेगा और अपने कामों का नतीजा उन्हें भोगना पड़ेगा ।”

इस का सीधा सादा मतलब यह है कि हिन्दुस्तानियों ने साधू वशिष्ठ मुनि को बहुत सा रुपया देकर फिजी में बोलशेविक मत को फैलाने और हड़ताल कराने के लिये

भेजा था ! इस असत्य की भी कोई सीमा है ? वशिष्ठ मुनि को यहां पर न कोई जानता था, न उन्हें किसी ने एक पैसा भी दिया और न किसी ने उन्हें फिजी को भेजा ।

## साधू वशिष्ठ मुनि को देश निकाला

२३ मार्च सन् १९२१ को फिजी सरकार ने साधू वशिष्ठ मुनि को गिरफ्तार किया और चार दिन तक हवालात में रखकर अट्टा जहाज़ में बिठला कर सिडनी भेज दिया और सिडनी से वे कोलम्बो पहुंचे और वहां से चलकर १६ मई को आप कलकत्ते पहुंच गये ।

वशिष्ठ मुनि को देश निकाला देने समय जो घोषणा पत्र फिजी सरकार ने निकाला था उसकी नक़ल यहां दी जाती है ।

## राजाज्ञा-विज्ञापन ।

( नं० ३—१९२१ )

सी. एच. रोड्गल गवर्नर ।

श्रीमान् महाराजाधिराज पञ्चमजार्ज के नाम में ।

श्रीमान् सर सिमिल हन्टर रोड्गल महोदय के. सी. एम. जी फिजी की गवर्नर द्वारा ।



श्रीमान् गवर्नर महोदय ने निश्चय कर लिया है वशिष्ठ मुनि, जिसे फिजी में आये एक वर्ष हुआ, और जिसने वर्तमान हड़ताल के बढ़ाने में सहायता की है तथा फिजी द्वीप में अशांति जारी किया है। इसलिए श्रीमान् गवर्नर महोदय ने कानून के अनुसार फिजी द्वीप से वशिष्ठ मुनि को भारत वापिस भेज दिया ।

२—वशिष्ठ मुनि का कोई सम्बन्ध फिजी में नहीं था परन्तु वह मनुष्यों को राजनैतिक के तरफ बहकाता था इस मन्तव्य से कि भारत का असहयोग विधियों को वृद्धि हो । जिसकी अभिप्राय को भारत सरकार ने वृटिश रूलके नाश करने वाली बतला दिया है । उन विधियों से यहां के भारतीयों या किसी दूसरे को लाभ नहीं हो सकता । और इसका सहन भी यहां पर नहीं किया जा सकता है ।

३—श्रीमान् गवर्नर महोदय जानते हैं कि अधिक भारतीय मजदूरों का खयाल है कि फिजीमें उनके कारफरमानों पर असली तकलीफें पेश करना हैं । जब तक वशिष्ठ मुनि इन मजदूरों के हालतों पर अपना ध्यान दे रक्खा था और यदि इन मजदूरों के निमित्त वशिष्ठ मुनि के किये हुए दावों को यथोचित बनाया होता तो इस द्वीप में उनका उपस्थित तथा कामों में सरकार बाधा डालनेके लिये कुछ भी कारण नहीं पाता था ।

४—इन कामों को वशिष्ठ मुनि नहीं किया । इन्होंने

तमाम जगहों में गए जहाँ पर भारतीयों ने अपने कोई तरह के दुःखों का बयान पेश नहीं किया किन्तु वहाँ वे खुद कहे थे कि वे काम छोड़ना नहीं चाहते। उसकावा तथा धमकी से वशिष्ठ मुनि ने खुद उन लोगों पर हानि तथा तकलीफ पहुँचने के लिये हड़ताल करवाया है।

५—वशिष्ठ मुनि ने दावे के पंक्तियों को कारफरमानों के पास उपस्थित करने के लिए हिम्मत दिया। जिसे हर एक फिजी के अकलमन्द भारतीय जानते हैं किए हुए दावे गैरवाजिव तथा न मिलने वाली हैं। और वशिष्ठ मुनि ने भारतीयों को यहकाकर विश्वास कराया था कि वे मिलने वाली हैं उसने भारतीयों को सलाह दी कि दृढ़ता के साथ ठहरें जब तक उन्हें न मिल जावे। वशिष्ठ मुनिने इस काम को केवल एक ही अभिप्राय से किया है। वह यह कि कारफरमानों से किसी तरह का फैसला बिल्कुल न होने पावे।

६—वशिष्ठ मुनि चाहा कि फिजी में भारतीय भूखे मरें बल्कि काम न करें। इसलिए कि वह फिजी के रहने वाले भारतीयों के हालतों को भारत में भूखी बयान करें। और उन पर लिभाये हुये तकलीफों के द्वारा राजनैतिक लाभ उठावें।

७—हड़ताल के कारणों को जांच करने के लिये सरकारने एक कमीशन नियत किया है। और सब बातों पर रिपोर्ट

मिलने के पहले श्रीमान् गवर्नर महोदय चाहता है, कि हड़तालिये काम पर लौट जावें । पब्लिक में वशिष्ठ मुनि ने कहा कि “सरकार का हुकम मानो” और एकान्त में कहा कि “सरकार का हुकम मत मानो” इस काम को इन्होंने किया क्योंकि इन को कुछ परवाह नहीं था कि फिजी में रहने वाले भारतीयों पर वह क्या तकलीफ लावेगा । जब तक उनका अभिप्राय प्राप्त हो जाय । वह यह कि लोगों में असन्तुष्टता तथा अशांति पैदा करे ।

८—मनुष्यों की भलाई श्रीमान् गवर्नर महोदय के हृदय में हैं । उक्त बातों को जानते हुये भी यदि श्रीमान् महोदय प्रवन्ध न करे तो वह अपने कर्त्तव्य में चूकता है । श्रीमान् उस पुरुष पर निगाह रखे बगैर नहीं रह सकता । जिसका कोई सम्बन्ध फिजी में नहीं है और इसीलिए कुछ हानि भी होने वाला नहीं है । जो उन लोगों को धोखा देता तथा बहकाता है । जिन्होंने यहां पर अपना घर बनाये हुये हैं । और जिनकी भलाई फिजी की भलाई के साथ है । श्रीमान् महोदय ने जांच कमोशन नियत करने से फैसला होने का उपाय कर दिया है । और वशिष्ठ मुनि को भारत वापिस भेज देने से फैसला होने का असम्भव रूपी रुकावट को दूर कर दिया है ।

९—इन कामों के विचारने के बाद श्रीमान् गवर्नर कोठियों के मालिकों से जोर देकर कहता है । कि अपने

भारतीय मजदूरों के किये हुये अर्जियों को बिना देरी किये विचार करें । यदि वे अर्जियां यथोचित हो तो परन्तु व-  
शिष्ठ मुन्त्रिके वद सलाह देने से भारतीयों तथा कोठी वाले  
मालिकों के मध्य में एक दिवाल रख दिया है । भारतीयों  
को दावे का पत्तियों को पेश करने के लिये उसकावा गया  
था । जिन्हें वे खुद जानते हैं । कि उन दावों के लिए वादा-  
नुवाद करनेमें जगह नहीं है । ऐसा उम्मेद न रखना चाहिये  
कि कारफरमान उन बातों पर ध्यान देंगे जिन पर खुद  
भारतीय लोग हंसते हैं ।

१०—श्रीमान् गवर्नर महोदय फिर उन भारतीयों को  
जोर देकर कहते हैं ! जो हड़ताल किये हुये हैं ! कि वे काम  
पर लौट जावें और अपने २ दावों को फिर से यथोचित  
बनाकर अपने २ कारफरमानों के पास पेश करें । श्रीमान्  
महोदय भारतीयों को सलाह देता है कि वे अपने दुःखों  
को कमीशन में पुरी तौर से बतलावें जहां पर उनको वि-  
श्वास दिलाया जाता है कि निपक्षता के साथ सुना जावेगा  
चीजों का सच्चाई जानने के लिये कमीशन एक विशेष  
विधि समझा गया है । श्रीमान् महोदय का अभिलाष है  
कि पूरी तरह से सच्चाई को जानकर मालूम करें । कि वि-  
गड़े हुये कामों को सुधारने के लिए क्या यत्न करना चा-  
हिये । अभी कोई कुछ तथा कोई कुछ कहता है । और खुद  
भारतीयों में भी कड़े तरह की राय है । उन भारतीय

अगुवाओं से चिट्ठियां मिलीं हैं जिन के दिलों में अपने देश भाइयों के लिये सच्चा सम्बन्ध हैं । वे वशिष्ठ मुनिके कामों को बुरा बतलाते हैं तथा यह भी दिखलाते हैं कि वशिष्ठ मुनि के सलाहों को मानने से क्या २ बुरे फल होंगे ।

आज तारीख २६ मार्च १९२१ ई० को मेरा हस्ताक्षर तथा फिजी द्वीप का मोहर सूवा में लगाया गया ।

व. हुकम

टी. ई. फेल कालोनियल सेक्रेटरी ।

पार्लामेण्ट में जब Major Ormsby Gore ने इस विषयमें सवाल किया था तो उसका उत्तर देते हुए माननीय एडवर्ड बुड ने कहा था

“It has been necessary for the Colonial Government to send additional police into the district to deport Sadhu Bashistha Muni, who was endeavouring to incite Indians against the Fijians.”

अर्थात् “फिजी की कालोनियल सरकारको साधू वशिष्ठ मुनि के देश निकाले केलिये उस ज़िले में अधिक पुलिस भेजनी पड़ी है । वशिष्ठ मुनि हिन्दुस्तानियों को फिजियनों के विरुद्ध भड़का रहा था”

यह बात ध्यान देने योग्य है कि फिजी गवर्मेण्ट ने अपने घोषणापत्र में वशिष्ठ मुनि पर यह अपराध कहीं पर

भी नहीं लगाय, था कि वे हिन्दुस्तानियों को फिजियनों के विरुद्ध भड़का रहे थे । माननीय एडवर्ड बुडने बिना समझे सोचे यह बात अपनी तरफ से ही भिड़ा दी थी !

## द्वितीय हड़ताल किस तरह टूट गई ?

दूसरी हड़ताल के टूट जाने के कई कारण हुए ।

पहला कारण तो हड़तालियों की सूखंतापूर्ण मांगें थीं ।

दूसरा कारण फिजी सरकार की अन्याय पूर्ण नीति और हिन्दुस्तान को लौटे हुए फिजी प्रवासी आदमियों का फिर फिजी वापस जाना भी हड़ताल टूटने का एक कारण कहा जाता है ।

सूखंतापूर्ण मांगें—फिजी प्रवासी भारतीयों ने जो थूलें कीं उनको बतलाना हमारा कर्तव्य है और इसी कारण हमने उनकी मांगों को जो उन्होंने पेश कीं थीं सूखंतापूर्ण कहा है । हम जानते हैं कि फिजी के कुछ भारतीय इससे बुरा मानेंगे, लेकिन चाहे वे बुरा मानें या भला, हम इस बात को कहे बिना नहीं रह सकते कि जिन हिन्दुस्तानी आइयों ने ये मांगें बनाई थीं उन्होंने बुद्धिमानों का कान नहीं किया था । इन मांगों को सुन लीजिये ।

- ( १ ) कम्पनी एक अच्छा मकान प्रत्येक मजदूर को देवे जिसके साथ २ नहाने तथा रसोई बनाने के घर हों और टट्टी घर भी हो । मकान के अन्दर एक शीशा, दो कुर्सी एक टेबिल एक लोहे की चारपाई एक गद्दा मुसहरी तकिया होना चाहिये ।
- ( २ ) कम्पनी ५ बीघा जमीन बिला पोत देवे ।
- ( ३ ) कम्पनी प्रत्येक मजदूर को चार गाय और दो बैल और एक घोड़ी अपने गेट में रखने का हुक्म देवे । इनकी चराई कम्पनी भरे ।
- ( ४ ) कम्पनी कम से कम बारह शिलिङ्ग रोजाना मजदूरी देवे ।
- ( ५ ) हफ्ता ५ रोजका हो, दो दिन मजदूर अपना काम करे ।
- ( ६ ) दिन में सिर्फ ६ घंटे काम लिया जावे ।
- ( ७ ) कम्पनी चार हफ्ता पहले नोटिस देने का कानून रद्द करे ।
- ( ८ ) डाक्टर मणिलाल के लिये दो वर्ष फिजी के मुख्य मुख्य भागों में न रहने का जो हुक्म दिया गया था वह रद्द किया जावे ।
- ( ९ ) जो हड़ताली सूचा में पकड़े गये और जिन्हें जेल का दण्ड मिला वे छोड़ दिये जावें ।
- ( १० ) जिन गुण्डों ने भोले भोले हड़तालियों को जेल में फँसाया उन्हें जेल का दण्ड दिया जावे ।

- ( ११ ) बीमार मज़दूरों के लिये वक्त पड़ने पर जो डाक्टर बुलाया जावे उस का पैसा कम्पनी भरे ।
- ( १२ ) किसी मज़दूर का हाथ गोड़ दूट जावे तो कम्पनी उस को ऐसी रकम दे जिस में वह अपना जीवन बिता सके और पेंशन भी देवे ।
- ( १३ ) बीमार मज़दूर को आधा वेतन दिया जावे ।
- ( १४ ) कम्पनी काठियों के नज़दीक स्कूल बनवावे जिस में मज़दूर भाइयों के लड़के पढ़ें और रात को मज़दूर पढ़ें, फीस कम्पनी भरें ।
- ( १५ ) सौदे का भाव वही हो जो सन् १९१४ में था । इन के सिवाय और भा कई मांग थीं । ढाई शिलिङ्ग से एक दम १२ शिलिङ्ग पेश करना यदि मूखता नहीं तो क्या है ? इसमें शक नहीं कि १२ शिलिङ्ग की मांग पेश करके मज़दूरों ने अपने पक्ष को कमज़ोर और अपने को उपहास का पात्र बना लिया ।

### फिजी सरकार की अन्याय पूर्ण नीति ।

प्रारम्भ से लेकर अन्त तक फिजी सरकार ने जिस नीति से काम लिया वह वास्तव में अन्याय पूर्ण थी । ता० २७ अप्रैल को वेङ्कुट सामी नामक एक वृद्ध मद्रासी, जो सीरु लतोंका की एक मज़दूर लभा में सम्मिलित होने आ रहा था, सी० एल० आर० कम्पनी की ड्राफ्ट इस्टेड के



ओवरसियर W. G. A. Weir बैथर की गोली का शिकार हुआ और अस्पताल में जाकर मर गया ।

इस ओवरसियर पर मुकद्दमा चलाया गया लेकिन उसने कह दिया कि मैंने कबूतर को मारने के लिये गोली चलाई थी, बस सरकारी मजिस्ट्रेट ने उसे निरपराध कह के छोड़ दिया ! फिजी सरकार का कर्तव्य था कि उस ओवरसियर को अच्छी तरह दण्ड देती लेकिन फिजी गवर्नमेंट ने कब २ न्याय किया है जो वह इस अवसर पर ही न्याय करती !

कमिश्नर बार्नेट ने 'वा' के रामप्रसाद महाराजको एकसौ पौण्ड जुर्माना और एक साल के कारावास का दण्ड दिया । उन पर यह अपराध लगाया गया कि उन्होंने मज़दूरों को जो काम पर जाना चाहते थे धमकाया । जब सुप्रीम कोर्ट में इसकी अपील हुई तो चीफ़ जस्टिस ने यह दण्ड घटाकर कर १० पौण्ड जुर्माना और २ महीनेकी सजाका कर दिया । इस पर टिप्पणी करते हुए पैसिफिक एज (The pacific age) नामक पत्र ने लिखा था ।

"In the game as played recently at Ba it is good to notice that the loser had money enough to appeal to the supreme umpire, but one feels, as an ordinary citizen, somewhat humiliated when one reflects that without

money to help him he must have served 12 months in prison, and paid a fine of £ 100 for an offence which the Chief Gudge in the land would punish by a sixth of the term in gaol and a tenth of the pecuniary penalty. The sentence was certainly a very big error on the part of the magistrate."

अर्थात् "जो खेल 'वा' में खेला गया उसके विषयमें यह बात ध्यान देने योग्य है कि अभियुक्त ( रामप्रसाद ) के पास इतना पैसा था कि वह अपने मामले को सुप्रीम कोर्ट में ले जा सका ; लेकिन एक मामूली नागरिक को हेंसियत से यह बात सोचने हुए हमें नाँचा मुह करना पड़ता है कि अगर रामप्रसाद के पास रुपया न होता तो उस विचारे को १२ महिने की कैद भोगनी पड़ती और १०० पौण्ड जुर्माना के देने पड़ते । यह दण्ड उसे एक ऐसे अपराध के बदले में सहन करना पड़ता जिसके लिये फिजी के सर्वोच्च न्यायाधीश की सम्मति में जेल की अवधि के छठवें भाग का कारावास और जुर्माने की रकम के दसवें भाग का दण्ड ही पर्याप्त था । इसमें कोई शक नहीं कि ऐसा फैसला करके मजिस्ट्रेट ने बड़ी भारी भूल की थी ।"

ताबुआ के मातादीन को भी एक साल के कारावास का दण्ड दिया गया था । और भी कितने ही वादनी दण्डित हुये थे । इन सब का असली अपराध वही था ।

कि इन्होंने हड़तालियों की सहायता अब वल्ल से की थी ।

फिजी सरकार ने फिजियन जंगलियों को पुलिस के कान्स्टेबल बना कर जगह जगह पर तैनात कर दिया था । इन जंगलियों ने कहीं २ पर हिन्दुस्तानियों के साथ बहुत बुरा वर्ताव किया । फिजी टापू के आग्राद होने के पहले सन् १८७५ में लार्ड सैलिस बरी ने जो प्रतिज्ञा की थी कि गिरमिट पूरी होजाने के बाद स्वतन्त्र भारतीयों के अधिकार अन्य किसी क़ौम के अधिकारों से कम न होंगे, उस प्रतिज्ञा का कैसा अच्छा पालन फिजी सरकारने किया । जो फिजियन बीस वर्ष पहले नरमांस भक्षी थे उनके द्वारा स्वतन्त्र हिन्दुस्तानियों का अपमान कराके फिजी सरकार ने यह सिद्ध कर दिया कि ग़ोरे अधिकारियों की प्रतिज्ञा का क्या मूल्य होता है ।

## हिन्दुस्तान को लौटे हुए फिजी

प्रवासी भारतीयों का फिर फिजी वापिस जाना

यह भी हड़ताल के टूटने का एक कारण कहा जाता है, और कुछ अंशों में यह बात ठीक भी है । फिजी से लौटे हुए आदमी केवल दो जहाजों से फिजी वापिस गये थे । गंगा जहाज से और चेनाव जहाज से । पहला जहाज यहाँ से मार्च सन् १९२१ में गया था और उस समय हम लोगों

हिन्दुस्तान को लौटे हुये भारतीयों का फिजी वापिस जाना । २५६

को यह समाचार मालूम भी न था कि फिजी में इतनी भारी हड़ताल जारी है और दूसरा जहाज सितम्बर सन् १९२१ में गया था, जब कि हड़ताल टूट चुकी थी । इसलिये हड़ताल के टूटने पर यदि कुछ अंतर पड़ सकता था तो वह पहले जहाज से गये हुये आदमियों के द्वारा ही पड़ा होगा । पहले गंजीज़ जहाज से लगभग ५०० आदमी फिजी को लौट कर गये थे जिनमें १५० तो अपने पास से किराया भरके गये थे बाकी ३५० आदमी बिना किराये के गये थे । जो आदमी अपना किराया भरके गये थे वे तो खेतों पर काम कर ही नहीं सकते थे, क्योंकि उन लोगों ने किराया मुख्यतया इसी कारण से भरा था कि हमें वहां पहुंचकर काम न करना पड़े । बाकी ३५० आदमियों में, जो फिजी सरकार के किराये से गये थे, अधिक से अधिक २००-२५० आदमी खेतों पर काम करने के लिये गये होंगे । इन २००-२५० आदमियों के काम पर जाने से कुछ न कुछ अंतर जहर पड़ा होगा लेकिन ८००० मज़दूरों की हड़ताल में केवल इतने ही आदमियों के काम पर जाने से हड़ताल नहीं टूट सकती थी ।

कुछ भी क्यों न हो यदि पहले जहाज के जाने का बुरा परिणाम हुआ तो इस का अपराध तीन आदमियों पर है मि० ऐण्ड्रूज़ पं० तोताराम सनाड्य और मुक्त पर, क्योंकि पहला जहाज इन तीनों की सन्मति से गया था । दूसरा जहाज जून सन् १९२१ में फिजी जाने वाला था उस समय

फिजी में हड़ताल जारी थी । इस जहाज के जाने न जाने के विषय में समाचार पत्रों में बहुत कुछ वाद विवाद चला था । इसी जहाज को जाने से रोकने के लिये साधू वशिष्ठ मुम्बई के कलकत्ते में उपवास किया था । इसमें सन्देह नहीं कि लाधूजी के इस उपवास से सबधारण का ध्यान इस ओर आकर्षित हुआ लेकिन इससे कई महीने पहलेसे ५० तांता-राम जी ने हिन्दी पत्रों द्वारा इस विषय में आन्दोलन किया था । बड़ी मुश्किल से दूसरे जहाज के ये ६०० आदमी चार महीने तक यानी जून से लेकर अस्तम्बर तक रोके जा सके । इन आदमियों को रोकने के लिये मुझे जितना परिश्रम करना पड़ा उसे यहाँ लिखना अनुचित ही होगा । कई सप्ताह तक मुझे इसी कारण कलकत्ते में रहना पड़ा और इधरले उधर भागना पड़ा लेकिन सबसे अधिक मेहनत करनी पड़ी मि० पेण्डूजको । यदि वे इस काम को हाथ में न लेते तो इन आदमियों का ४ महीने तक रुकना सम्भव नहीं था । इस झगड़े में कई विवाद ग्रस्त कनूनी सवाल भी उठ खड़े हुये थे । फिजी में पैदा हुए आदमियों को भारत सरकार अपनी जन्मभूमि को जाने से रोक सकती है या नहीं ? यह भी एक कठिन प्रश्न था । मि० पेण्डूज ने इस झगड़े को बड़ी होशियारी के साथ सुलझाया । इस काममें उन्हें गवर्मेण्ट का बहुत कुछ विरोध करना पड़ा था । भारत सरकार के उच्च पदाधिकारी उनसे बहुत नाराज

फिजी की द्वितीय हड़ताल से क्या शिक्षा मिल सकती है। २६१

भी होगये थे लेकिन उन्होंने इस बात की कुछ भी परवाह न की। कई अल्प बुद्धि भारतीयों ने भी मि० पेण्डूज को भला बुरा कहा था, लेकिन उन्होंने यह भी शान्ति पूर्वक सहन किया। हम लोग जो महीने दो महीने में एक दो रोज प्रवासी भारतीयों की याद कर लिया करते हैं, मिस्टर पेण्डूज के चरित्र से कितने ही बातें सीख सकते हैं। महात्मा गांधी जी को छोड़कर और कोई भी भारतवासी हिन्दुस्तान भरमें ऐसा नहीं है जिसने दोन दीन प्रवासी भाइयों के लिये मि० पेण्डूज के समाद तन मन धन से परिश्रम किया हो।

## फिजी की द्वितीय हड़ताल से

हमें क्या शिक्षा मिल सकती है ?

अगस्त के द्वितीय या तृतीय सप्ताह में द्वितीय हड़ताल दूर गई और कितने ही आदमियों को अपने काम पर वापस जाना पड़ा। इस हड़ताल के कारण फिजी प्रवासी भारतीय मजदूरों की बड़ी आर्थिक हानि उठानी पड़ी। २७ जून सन् १९२१ को फिजी के कालोनियल सेक्रेटरी ने अपने एक विज्ञापन में लिखा था कि हड़ताली लोग अपनी १००० पौण्ड प्रति दिन की हानि कर रहे हैं। एक सप्ताह में मजदूरों को  $4\frac{1}{2}$  दिन काम करना पड़ता था और यह हड़ताल

२४ सप्ताह तक जारी रही, इस लिये हड़तालियों को  $1000 \times \frac{1}{2} \times 28 \text{ पौंड} = 14000 \text{ पौंड}$  यानी लगभग २० लाख रुपये की हानि हुई ! इससे पोटक अनुमान कर सकते हैं कि हमारे हड़ताली भाइयों को कितना अधिक कष्ट हड़ताल के दिनों में उठाना पड़ा होगा । इस हड़ताल से हमें कई शिक्षाएँ मिल सकती हैं ।

**पहिली शिक्षा—** हमें यह मिलती है कि बिना योग्य नेता के सम्पूर्ण परिश्रम व्यर्थ ही जाता है । यद्यपि स्वामी वशिष्ठ मुनि ने धान इकट्ठा कर करके हड़ताली भाइयों की बड़ी भारी सहायता की और ये लोग साधूजी के जन्म भर ऋणी रहेंगे लेकिन साधूजी में समझौता कराने की शक्ति नहीं थी । उनमें स्वार्थ त्याग या परिश्रम करने की शक्ति थी और संगठन करने की शक्ति भी थी लेकिन अपने विरोधियों की कठिनाइयों को और दृष्टि कोण को समझाने की शक्ति उनमें बिल्कुल नहीं थी । दुराग्रह की मात्रा भी उनमें कम नहीं थी और अपने विरोधी को बेईमान समझना तो उनके लिये एक मामूली बात थी । जिस दिन वशिष्ठ मुनि ने कलकत्ते में स्यालदह स्टेशन पर मि० एण्डूज से कहा था “तुम हमारे भाइयों को बेचकर अपनी जेब भर रहे हो” उसी दिन हमने समझ लिया था कि जो आदमी मिस्टर एण्डूज जैसे निस्वार्थ महापुरुष पर इस तरह का असभ्य

फिजीकी द्वितीय हड़तालसे क्या शिक्षा मिल सकती है । २६३

---

फटाक्ष कर सकता है वह हड़ताल भले ही करा दे लेकिन समझौता कदापि नहीं करा सकता ।

**दूसरी शिक्षा—**हमें यह मिल सकती है कि फिजी की सरकार से यह आशा रखना कि वह वैभव-शाली सी० ऐस० आर० कम्पनी का विरोध करके हिन्दुस्तानी मजदूरों के साथ न्याय करा सकेगी, बड़ी भारी भूल है । जब तक फिजी में सी० ऐस० आर० कम्पनी का ऐसा ही प्रभुत्व घना रहेगा तब तक वहां के मजदूरों की हालत कदापि नहीं सुधर सकती ।

**तीसरी शिक्षा—**हमें यह मिल सकती है कि अपनी निज की खेती के द्वारा ही फिजी के हिन्दुस्तानी मजदूरों का कल्याण हो सकता है । सी० ऐस० आर० कम्पनी अपने मजदूरों का वेतन शक्कर के भाव से निश्चित करना चाहती है और शक्कर का भाव निश्चित नहीं रहता, इसलिये सी० ऐस० आर० कम्पनी अपने मजदूरों को ४-५ शिल्लिङ्ग भी वेतन देना स्वीकार नहीं करेगी ।

$2\frac{1}{2}$  शिल्लिङ्ग वेतन से ४ या ५ शिल्लिङ्ग करना तो दूर रहा वह उसे घटाकर  $1\frac{1}{2}$  शिल्लिङ्ग कर देना चाहती है ! इस कम्पनी को जावा की कम्पनियों का मुक़ाबला करना है और साथ ही साथ उसे करोड़ों रुपये के मुनाफे उठाने की



चाट पड़ गई है इसलिए हमें तो यह भी आशा नहीं है कि वह कभी ४ शिलिंग भी वेतन कर सके। इस कारण फिजी के प्रवासी भारतीय मजदूरों के सामने केवल दो मार्ग हैं एक तो यह कि थोड़ी २ भूमि लेकर वहीं बस जावें और दूसरा यह कि भारत को वापिस लौट आवें। पहला मार्ग अच्छा है लेकिन कठिन है और दूसरा खतरनाक लेकिन सरल है। इस विषय पर अधिक तो हम आगे चलकर लिखेंगे, लेकिन यहां इतना कह देना हम आवश्यक समझते हैं कि जो लोग भारत को लौटकर आवें वे अपने ही भरोसे पर आवें। यहां की वर्तमान हालत में हम लोगों से सहायता की कुछ भी आशा न रखनी चाहिये।

द्वितीय हड़ताल का वृत्तान्त समाप्त करते हुये हम अपने प्रवासी मजदूर भाइयों को बधाई देते हैं कि उन्होंने बड़ी शांति पूर्वक इस हड़ताल का सञ्चालन किया। सूचा में जो भूलें पहली हड़ताल में हुई थीं वे इस दूसरी हड़ताल में बिल्कुल नहीं हुईं। हड़तालियों के इस शांतिमय व्यवहार से उनका पक्ष बहुत सबल हो गया और सी० एस० आर० कंपनी का पक्ष बहुत निर्बल। हड़तालियों ने यह बात संसार को प्रगट कर दी कि उनकी हड़ताल शुद्ध आर्थिक हड़ताल थी। लगभग ८००० आदमियों का इस प्रकार शांत रहना कोई छोटी बात नहीं थी। हड़तालियों ने जिस उदारता से कात लिया वह भी आश्चर्य जनक थी।

फिजी की द्वितीय हड़ताल ने क्या शिक्षा मिल सकी है। २६५

Mr. Theo. D. Riaz. ने अपने १६ अगस्त के लेख में कई उदाहरण उनकी इस उदारता के दिये थे। जब मि० हेनरिक के खेत में आग लग गई तो हड़तालियों ने उदारता पूर्वक गन्ने को काटना स्वीकार कर लिया लेकिन उसके बदले में २½ शिलिङ्ग वेतन लेना स्वीकार नहीं किया। जब 'वा' के मि० सी० हण्ट के गन्ने के खेत में आग लगी तो उनके खेत पर काम करने वाले हड़ताली मजदूरों ने फीरन ही अपने सरदार के साथ वहाँ पहुँच कर आग को बुझाया, लेकिन अपने परिश्रम के बदले में कुछ भी लेना मंजूर न किया। जब सी० ऐस० आर० कम्पनी की Vaqia कोर्टा पर गन्ने में आग लगी तब भी थोन्नरसियर के कहने से हिन्दुस्तानी हड़तालियों ने ही आकर गन्ना काटा और उसे लाद भी दिया। इस तरह के उदारतामय कार्यों से हमारे प्रवासी भाइयों ने सी० ऐस० आर० कम्पनी का मुह सदा के लिये नीचा कर दिया है। यद्यपि हम जानते हैं कि यह निर्लज्ज कम्पनी बराबर यही कहता रहेगी कि हड़ताल राजनैतिक थी, और वेशर्तगोरे प्लाण्टर इस कम्पनी का समर्थन भी करते रहेंगे लेकिन निष्पक्ष संसार इससे सी० ऐस० आर० कम्पनी की अन्याय पूर्ण नीति और फिजी सरकार के दण्डन का अच्छा तरह समझ जावेगा।

# फिजी में क्या हो रहा है ?

## फिजी के प्रश्न ।

( १ )

इस समय भारतीय नेता असहयोग और स्वराज्य के आन्दोलन में लगे हुये हैं और भारतीय जनता भी इन्हीं विषयों पर ध्यान दे रही है, अतएव यह आशा नहीं की जा सकती, कि अतिपनिवेशिक प्रश्नों की ओर कोई विशेष ध्यान देगा । फिर भी हमारा कर्तव्य है, कि प्रवासी भाइयों के प्रश्नों की ओर सर्व साधारण का ध्यान बराबर आकर्षित करते रहें, और इसी उद्देश्य से ये पंक्तियाँ लिखी जाती हैं । जो लोग यह तर्क करते हैं, कि भारत के स्वराज्य पाने के दिन तक प्रवासी भारतीयों के प्रश्नों को स्थगित कर देना चाहिये, वे बड़ी भारी भूल करते हैं । यह बात हम अवश्य जानते हैं, कि स्वराज्य प्राप्त हुए बिना प्रवासी भारतीयों की स्थिति नहीं सुधर सकती, लेकिन इसका अभिप्राय यह नहीं है, कि तब तकके लिये हम प्रवासी भारतीयों के प्रश्नों को उपेक्षा की दृष्टि से देखें । फिजी में इस समय जो घटनाएँ हो रही हैं वे इतनी महत्व-पूर्ण हैं, कि उनका प्रवाह फिजीद्वीप तक ही परिमित नहीं रहेगा । ५५ हजार प्रवासी भारतीयों के भविष्य पर तो इन घटनाओं का प्रभाव पड़ेगा ही लेकिन साथ ही साथ-यहां के भारतीयों के साथ भी

इन घटनाओं का कुछ सम्बन्ध है । न्यूज़ीलैण्ड से डाक्टर मणिलाल जी लिखते हैं :

“फिजी के गवर्नर ने फिजी की व्यवस्थापिका सभा में जाहिर किया है, कि—

( १ ) भारत सरकार फिजी वालों से सहानुभूति रखती है और फिजी लौटने वालों पर जो अंकुश था वह निकल गया ।

( २ ) थोड़े महीने में फिजी में भारत सरकार का एक कमीशन आ पहुँचेगा और आशा की जाती है कि भारत के मुकाबिले फिजी की दशा अच्छी सिद्ध होगी, जिससे फिर से इमीग्रेशन शुरू होगा ।

( ३ ) भारत सरकार एक फिजी इमीग्रेशन एक्ट बना रही है जिसका तारतम्य अभी किसी को ज्ञात नहीं है ।

फिजी के कालोनियल सेक्रेटरी मिस्टर फैल आज कल अपनी आंख के दर्द के कारण न्यूज़ीलैण्ड में हैं इन्होंने “न्यूज़ीलैण्ड हेराल्ड” में प्रकाशित करवाया है, कि साधू त्रिपिट मुनि को देश निकाला दिया गया है, इस कारण भारतीय मजदूरों की अकल ठिकाने आजावेगी, और वे वैध रीति से अपना वेतन वृद्धि की मांग को सरकार के सामने पेश कर सकेंगे ।

फिजी की व्यवस्थापिका सभा के अग्रणी मि० स्टाक आन्दोलन कर रहे हैं, कि पश्चिमी प्रशांत महासागर के द्वीप पुर्जों को—उदाहरणार्थ सामोवा, होङ्गा और फिजी

इत्यादि को—साथ मिलाकर एक संयुक्त राज्य बना दिया जावे जिससे शासन मजदूरी और व्यापार तीनों दृष्टि से परस्पर लाभ हो और फिजी की राजधानी सूवा इस संगठन का केन्द्र स्थान हो ।

फिजी के एक लेख से प्रगट होता है, कि सैका द्विती-डाड ब्रिटिश गायना आदि सब राजकीय उपनिवेशों में स्व-राज्य के लिये बड़ा भारी आन्दोलन जारी है । मेरा राजनीति का ज्ञान अल्पमात्र है परन्तु कुछे शङ्का होती है, कि फिजी में अथवा अन्य उपनिवेशों में जहाँ स्वराज्य मिला वहाँ भारतवासियों पर गोरों के जुल्म और भी बढ़ जावेंगे । जैसा दक्षिण अफ्रीका के यूनियन में हुआ था । जो लोग फिजी सामोआ और टोंगा का सङ्गठन चाहते हैं वे कहते हैं कि अकेले फिजी का बिलायत में कोई प्रभाव नहीं पड़ा, लेकिन सङ्गठन हो जाने पर बिलायत पर उपनिवेशिक बि-भाग पर उसका प्रभाव अवश्य पड़ेगा । मजदूर मिलने के लिये यह भी एक युक्ति है । फिजी के गोरों सोच रहे हैं कि किसी तरह फिजी के नजदीक के द्वीपों में से काले आदिमियों को लाकर उनसे शतवन्दी करवावें ।

फिजी द्वीपके भविष्य से ५५ हजार फिजी प्रवासी भारतीयों के भान्य का अनिष्ट सम्बन्ध है, इसलिये हम लोगों को सचेत हो जाना चाहिये । हम लोगों का कर्तव्य है कि शीघ्र ही एक कमीशन भारतीय जनता की ओर से फिजी

को भेजें जो वहां पहुंचकर इन प्रश्नों का अध्ययन करें और इनपर अपनी सम्मति प्रगट करें । कम से कम भारत हिनेरा मि० एण्डू जूका तो फिजी जाना अत्यन्त आवश्यक है इसकी बात है कि मि० एण्डू जू ने फिजी जानेका हृदय निश्चय कर लिया है और यदि कोई विशेष बाधा नहीं हुई तो १२ सितम्बर को कोलंबो से फिजीके लिये प्रस्थान करेंगे और अक्टूबरमें वहां पहुंचेंगे । उन्ही दिनोंमें सरकारी कमीशन भी फिजी पहुंचेगा । जो कमीशन भारत सरकार फिजी को भेज रही हैं उसे वह अधिकार होना चाहिये कि वह गतवर्ष के उपद्रव तथा वर्तमान हड़ताल आदिकी जांचकर सके । यदि ऐसा न हो सके तो फिजी को सरकारी कमीशन भेजना ही निरर्थक है । यदि भारत सरकार इस स्थितिमें कमीशन भेजे भी तो फिजी प्रवासी भारतीयों के सामने बड़ी कठिन समस्या उपस्थित होगी । हमें इस बातकी आशङ्का है कि कहीं वे इस सरकारी कमीशन का बाधकाट न कर दें । यदि ऐसा हुआ तो अत्यन्त दुर्भाग्य की बात होगी । सरकारों कमीशन के मेम्बर बड़े योग्य हैं मिस्टर कार्वेट प्रवासी भारतीयों के शुभचिन्तक हैं जिन लोगों ने उनके दक्षिण अफ्रिका तथा पूर्व अफ्रिका सम्मन्धों खरीते पढ़े हैं वे कह सकते हैं कि मिस्टर कार्वेट की प्रवासी भारतीयों के साथ कितनी सहानुभूति है । माननीय शाली जी तथा धीरुत हृदयनाथ जी कुजूरु के विषय में कुछ भी कहने की आवश्यकता नहीं है, वे भारतीय हैं और

वे यथा शक्ति फिजीके भाइयों की भलाई ही करेंगे । डाक्टर मणिलाल लिखते हैं—

“भारत से जा कमिशन फिजी को भेजा जाये उसमें विश्वास पात्र नेता होने चाहिये । उनको गतवर्ष की और वत्तमान हड़ताल आदि की जांच करने का अधिकार होना चाहिये यदि ऐसा न हो तो मैं फिजी निवासी भारतवासियों को यह तथ्य सूचना कर देना चाहता हूं कि जिस तरह उन्होंने इस साल गवर्नर के कमिशन को वायकाट कर दिया, उसी तरह उन्हें हिन्दुस्तान से आने वाले सरकारी कमिशन को भी “वायकाट” कर देना चाहिये ।”

यह बात भी हम लोगों के लिये विचारणीय है कि फिजी सामोआ और टोङ्गा इत्यादि के सङ्गठन से अभागे फिजी प्रवासी भारतीयों की हालत कहीं और भी तो खराब नहीं हो जावेगी । हमें इस बात की पूरी २ आशंका है, कि जब डाउनिङ्ग स्ट्रीट ( विलायत के कालोनियल आफिस ) का अंकुश फिजी सरकार के सिर पर से उठ जावेगा तो फिर वहां के दीन हीन [निसहाय] हिन्दुस्तानियों को और भी दुदशा हागी ।

जिन प्रश्नों का जिक्र श्रीयुत मणिलाल जी ने अपने पत्र में किया है वे कोई मामूली प्रश्न नहीं हैं । उनके समझने और हल करने के लिये बड़ी बुद्धिमत्ता की आवश्यकता है । महात्मा गांधी जी, मि० एण्ड्रूज, डाक्टर मणिलाल, और

माननीय शास्त्री जी जैसे नेता लोग ही अधिकार पूर्वक इन प्रश्नों पर अपनी राय दे सकते हैं । मेरे जैसे तुच्छ लेखक के लिये इन मामलों में दखल देना कोरमकोर अनधिकार चेष्टा ही है ! लेकिन ये प्रश्न इतने आवश्यक हैं, कि शीघ्र ही भारतीय नेताओं का ध्यान इनकी ओर आकर्षित होना चाहिये । आशा है कि इस दृष्टि से मेरी यह अनधिकार चेष्टा क्षन्तव्य समझी जावेगी ॥

## फिजी में क्या हो रहा है ?

वर्तमान परिस्थिति ।

( २ )

फिजी प्रवासी भारतीयों के अज्ञान, ग़ोरे प्लाण्टरों के स्वार्थ और फिजी सरकार की अन्याययुक्त नीति ने फिजी की दशा इतनी बिगाड़ दी है, कि अब उसका सम्हालना अत्यन्त कठिन है । जिन दिनों ब्रिटिश गायना का डेपूटेशन भारत में कुली प्रथा जारी कराने का प्रयत्न कर रहा था उन्हीं दिनों फिजी में ग़त वर्ष की दुर्घटना हुई थी । ब्रिटिश गायना डेपूटेशन के समाचार हिन्दी पत्रों द्वारा फिजी पहुँचे । फिजी के हिन्दुस्तानियों ने सोचा चलो ब्रिटिश गायना चलें, और सहस्रों आदिमियों ने ब्रिटिश गायना जाने के लिये अपने नाम लिखा दिये । यह किसी ने भी नहीं सोचा कि हजारों मील दूर ब्रिटिश गायना को उन्हें कौन ले



जायेगा, जहाज कहां से आयेगा ब्रिटिश गायना की हालत क्या है और वहां किस परिस्थिति में और किन २ शर्तों पर काम करना पड़ेगा । थोड़े बहुत नहीं कम से कम १२ हजार आदमी फिजी छोड़कर ब्रिटिश गायना जाने के लिए तैयार होगये । किसी ने अपना तीन हजार रुपये का घर तीन सौ रुपये में बेचा, किसी ने पांच सौ रुपये का घोड़ा पचास रु० में और किसी ने चालीस रुपये की गाय एक शिल्लिंग में बेच डाली । जिन्होंने पचासों बीघा जमीन पट्टे पर ले रखी थी उन्होंने अपने पट्टे जहां के तहां छोड़ दिये, और जहाज का रास्ता देखने लगे । इन लोगों ने अपने दिल में यही निश्चय कर लिया कि संसार का कोई भी स्थान “ फिजी के नक ” से अच्छा ही होगा । मिस्टर फ्रांसीस एहर्न ( Mr. Francis Ahern ) जो फ़ैडरेटेड प्रेस के आस्ट्रेलियन संवाददाता हैं, लिखते हैं प्रशान्त महासागर के दक्षिण में स्थित फिजी द्वीप से हजारों ही हिन्दू ( हिन्दुस्तानी ) हिन्दुस्तान को लौट रहे हैं । गन्ने के खेतों पर काम करना उन्होंने छोड़ दिया है और यद्यपि उनके अङ्गरेज मालिकों ने उन्हें रोक रखने के लिये बहुत से प्रलोभन दिये हैं वित्त बढ़ाने के लिये भी कहा है लेकिन फिर भी हिन्दू लोग हजारों की संख्या में फिजी से प्रस्थान कर रहे हैं । ये ब्रिटिश लोगों की बहुत काफ़ी गुलामी कर चुके हैं, अब वे ज्यादा गुलामी नहीं करना चाहते । फिजी में उनको स्त्रियों को जबरदस्ती

व्यभिचारपूर्ण जीवन व्यतीत करना पड़ा और इस भयंकर अपमान को वे बहुत दिनों तक सह चुके हैं अब वे इस नर्क को अन्तिम नमस्कार कर रहे हैं \* फिजीके पत्र, जो फिजी सरकार से मिले हुए हैं, लिखते हैं कि फिजी के आन्दोलन को भारत के राष्ट्रीय आन्दोलन करने वालों ने उठाया है और वे ही नीचता पूर्वक फिजी वालों को उकसा रहे हैं । इसका नतीजा यह हुआ है कि हजारों आदमी फिजी छोड़कर हिन्दुस्तान चले जा चुके हैं । घर जाने के लिये उन्होंने अपने मकान और माल असबाब को बहुत ही कम कीमत में बेच दिया है और सैफडों आदमी जहाज का टिकट पाने के लिये उत्सुक बैठे हुए हैं । बड़ी २ पूंजी वाले अङ्गरेज जी जान से इस बात की कोशिश कर रहे हैं कि किसान तरह से ये लोग रुक जाय । कुछ दिन हुए फिजी गवर्नर ने सवसाधारण के सामने एक मेमोरियल उपस्थित किया गवर्नर ने कहा कि देखा हिन्दुस्तान गये हुए हिन्दुस्तानिया ने यह प्रार्थना पत्र हमारे पास भेजा है । ये लोग अब तड़ आकर फिर फिजी को लौटना चाहते हैं । फिजी सरकार ने

\* They have had enough of British slavery, they have suffered too deeply in the forced prostitution of their women folk, and they are bidding a long good bye to "Nark"—in other words, to "hell"

सोचा था कि इस चालाकी से बहुत से आदमी रुक जायेंगे । लेकिन हिन्दुस्तानी इस दांव में नहीं आये । उन्होंने कहा “हम इस बात पर कभी विश्वास नहीं कर सकते कि भारतवासी फिर लौटकर इस सर्क की यात्रा करेंगे यह बिल्कुल झूठ है । सरकार की चालाकी है ।” हिन्दुस्तानियों के फिजी छोड़ने से फिजी के कोठो वाले घबड़ा गये हैं और उनके दिमाग के नकशे विगड़ गये हैं । ये लोग शिकायत कर रहे हैं कि हमारे गन्ने के खेतों के लिये मजदूर नहीं मिलते । कहीं २ तो आधे से ज्यादा मजदूर खेतों को छोड़ गये हैं और हजारों एकड़ खेती बरबाद हो रही है । गन्ने के कितने ही खेत जंगल बन गये हैं । बिकट समस्या यह अटक गयी है कि मजदूरों की कमी कहांसे पूरी हो । किसी किसीने प्रस्ताव किया है कि हिन्दुस्तानियों के बजाय चीन या जावा के निवासी मजदूरी करने के लिये मंगाये जावें लेकिन अभी तक कुछ निश्चित नहीं हुआ है ।”

मिस्टर एहर्न का वृत्तान्त बिल्कुल ठीक है । फिजी के सुशिक्षित भारतीयों ने जो पत्र हमारे पास भेजे हैं, उनसे भी उपर्युक्त वृत्तान्त का समर्थन होता है । फिजी के एक योग्य नेताने कुछ महीने हुए मिस्टर ऐण्ड्रूज को एक पत्र लिखा था । यह पत्र इतना आवश्यक है कि इसका अनुवाद यहां देना अनुचित न होगा ।

प्रियवर मिस्टर ऐण्ड्रूज; ..... इस समय यहां की हालत

बड़ी गड़बड़ है । लगभग ५० फीजदी आदिमियों ने अपनी नान हिन्दुस्तान लौटने के लिये लिखा दिया है और बहुतों ने अपनी जायदाद माल असबा । मकान बगैरह तिहाई चाँथाई मूल्य पर बेच डाले हैं । ऐसे आदिमियों की संख्या बहुत ज्यादा है जो सब चीजें बेचकर दस बीस पाण्ड जेब में डाले हुए घूम रहे हैं और हिन्दुस्तान जाने वाले जहाज का रास्ता देख रहे हैं । इनमें से कितनी ही को तो दो तीन बरं बाद जहाज मिलेगा क्योंकि फिजी सरकार जो जहाज देती है उनमें जगह ज्यादा नहीं होती । यूरोपियन लोग बहुत खुश हैं वे कहते हैं “जब इन लोगों के पास पैसा नहीं रहेगा जब जहाज का रास्ता देखने २ वे सब कुल खा डालगे, तब इनकी पेट के ठिये भक मारकर एक शिलिल्लू रोज पर काम करना पड़ेगा उस वक्त होने खूब सस्ते मज़दूर मिल जायेंगे बहुत से हिन्दुस्तानी तो इस समय ही फिजी के मास्टर आर सर्वेण्ट कानून के अनुसार यूरोपियन प्लान्टरों का कार्य करने के लिये मज़दूर होगये हैं चारा और भयंकर कष्ट है । फिजी द्वीप के भीतर भागों में कितने ही हिन्दुस्तानी भूखों मर रहे हैं । कितने ही के पास पहिने के लिये कपड़ा नहीं है और वे दोरे पहने कर फिरते हैं अगर इन लोगों को फिजी से हिन्दुस्तान ले जाने के लिये काफ़ी जहाजों का शीघ्र ही प्रबंध नहीं किया गया तो इन लोगों की दुर्दशा भ-सीम हो जावेगी । यूरोपियन प्लान्टर कहते हैं ।

We will pay 10 shillings to a Japanese to a Chinese labourer or any other labourer, but we will not raise a farthing for the Indians."

अर्थात् "हम जापानी चीनी अथवा किसी अन्य जाति के मजदूर को भले ही दस शिलिङ्ग दे दें लेकिन हिन्दुस्तानियों के वेतन में हम एक भी पैसा नहीं बढ़ावेंगे" यूरोपियन प्लाण्टरों ने यह दृढ़ निश्चय कर लिया है कि हम हिन्दुस्तानी मजदूरों के लिये कुछ भी नहीं करेंगे। ऐसी हालत में सिवा इसके और हो ही क्या सकता है कि हिन्दुस्तानियों को फिजी से वापिस भेज दिया जावे। अब सुनिये हिन्दुस्तानी अपनी चीजें किस प्रकार बेच रहे हैं। एक हिन्दुस्तानी ने अपने तीस पौंड (२५० रु०) की घांड़ी, मय साज सामान के 'वा' के पुलिस इन्स्पेक्टर को १५ शिलिङ्ग में दे दी। मैंने सुना है कि आदमियों ने ६ गाय एक एक शिलिङ्ग में बेच दी हैं। कितने ही आदमियों ने अपनी गौ जंगल में खदेड़ दी हैं क्योंकि उन्हें इस बात का डर है कि यों ही छोड़कर चले जाने से ये गौ कसाइयों के हाथ में पड़ जावेंगी इससे आप अनुमान कर सकते हैं कि यहां से हिन्दुस्तानी घर लौट जाने के लिये कितने उत्सुक हैं। हर रोज बीसियों भाई मुझ से कहते हैं 'मेहरबानी करके आप हिन्दुस्तान के नेताओं को लिखिये कि वे हमारे हिन्दुस्तान भिजवाने का प्रवन्ध कर दें मेरा विश्वास है कि यदि इन लोगों को घर ले जाने का

इन्तजाम जल्दा नहीं किया गया, तां यहाँ वालों की तरफ बेशुमार होजावेगी । अब मेरी आप से यही प्रार्थना है कि आप इस कष्ट से उबारने का कोई उपाय कीजिये । कांग्रेस और भारत सरकार से कहिये कि वे ही कुछ करें । मुझे तो यहाँ के ग़ोरे लोगों ने आन्दोलन करने वाला—की उपाधि देदी है । इन यूरोपियनों का कथन है कि मैं असंतोष फैलाता हूँ । कितनों ने तो सरकार से मेरे देश निकाले के लिये प्रस्ताव किया है इस स्थिति में कुछ भी नहीं कर सकता बीसियों ही चिट्ठी में फिजी सरकार को भेज चुका हूँ, और कम्पनी वालों को भी मैं कई बार लिख चुका हूँ कि हिन्दु-स्तानियों के कष्ट दूर करने के ये उपाय हैं । लेकिन मेरी प्रार्थना पर कोई भी ध्यान नहीं देता । समझ में नहीं आता क्या करूं ! रुपाकर कुछ सलाह दीजिये ।

भवदीय स्नेह पात्र

.....”

इस पत्र को लिखे कई महोने होगये, लेकिन तब से थय तक हालत बिल्कुल नहीं सुधरी । सुधरना तो दूर रहा हालत दिन दूनी रात चौगुना खराब होती गई है । पिछले जहाजों से जो आदमी लॉटे हैं उनसे मिलने का सौभाग्य मुझे बराबर प्राप्त हुआ है और उन्होंने जो बातें सुनाई हैं उनसे यही प्रगट होता है कि हालत दिनपर दिन खराब होती जाती है किसी को दस बारह दिन पहले ही सूचना मिलती

है कि तुमको जहाज मिलेगा इसलिये विचारा इन दस बारह दिनों में ही अपनी जायदाद बेचने की कोशिश करता है और तिहाई चौथियाई कीमत में बेच बाच कर जहाज पर सवार हो जाता है । कोई वर्ष भर से बैठा हुआ जहाजको रास्ता देख रहा है लेकिन जहाज नहीं मिलता । इस समय फिजी के हिन्दुस्तानियों के दिमाग में केवल एक बात घूम रही है वह यही है “किसी तरह जहाज मिले !” सारी व्यथना गड़बड़ है । इस सङ्कट से परमात्मा ही फिजी प्रवासी भारतीयों की रक्षा कर सकता है । इस समय तो उनके सामने अंधकार ही अंधकार है, हृदयमें अज्ञानान्धकार है खामने स्वार्थी प्लाण्टर हैं, ऊपर अत्याचारी सरकार है, सहायक कोई नहीं, नेताओं का अभाव है—फिजी सरकार की कृपा से नेताओं को देश निकाले का पुरस्कार मिल चुका है—परन्तु अधिक सब से भयंकर बात यह है कि स्वयं प्रवासी भारतीयों के बीचमें सत्यानाशी फूट का अधिकार है । भविष्यमें क्या होगा राम जाने । कहीं वह भी अन्धकार मग्न न हो !

## नेताओं का अभाव

( ३ )

फिजी प्रवासी भारतवासियों में भयंकर फूट । जिस समय अकेले पं० तिताराम जी सनाढ्य फिजी प्रवासी भारतीयों में काम कर रहे थे उस समय की दशा में

और अब की दशा में बड़ा अन्तर हो गया है । पं० तोताराम जी अधिक पढ़े लिखे नहीं, किसी विश्वविद्यालय से उन्होंने शिक्षा नहीं पायी, अंग्रेजों वे विद्वान नहीं जानते लेकिन उनमें कई गुण ऐसे हैं जो प्रायः नामधारी सुशिक्षित आदमियों में नहीं पाये जाते । वे स्वयं त्यागी हैं, तपस्विरत्न हैं, परिश्रमी हैं और कुशाग्र बुद्धि के हैं । समय पर उन्हें मृत्यु सूकती है और आदमियों को वे तुरन्त ताड़ जाते हैं । फिजी में पण्डित तोताराम जी के कार्य की सफलता का एक मुख्य कारण यह भी था कि वे स्वयं ५ वरं तक शतं बन्दी की गुलामी कर चुके थे इस लिये वे फिजी प्रवासी भारतीयों के कष्टों को अच्छी तरह अनुभव कर सकते थे । विशेषतया पं० तोताराम जी के प्रयत्न से डाक्टर मणिलाल जी फिजी को बुलाये गये । डाक्टर मणिलाल ने मारीशस में प्रवासी भारतीयों के लिये प्रशंसनीय उद्योग किया था और महात्मा गांधी जी को आशानुसार ही वे फिजी गये थे । डाक्टर मणिलाल जी तथा उनकी धर्म पत्नी श्रीमती जैकुमारी देवी ने फिजी प्रवासी भारतीयों की जो भलाई की उसका वर्णन करने की यहां आवश्यकता नहीं है । श्रीमती जैकुमारी देवी के कार्य को हम डाक्टर मणिलाल जी के कार्य से भी अधिक महत्व देते हैं । श्रीमती जैकुमारी जी डाक्टर पी० जे० महता एम० डी० बैरिस्टर की सुपुत्री हैं । ये दक्षिण अफ्रीका में महात्मा गांधी जी के शाश्वत में रह



चुकी हैं और गरीब भाइयों के लिये उनके हृदय में स्थान है। डाक्टर मणिलाल जी सन् १९१२ में फिजी पहुंचे। तदनन्तर स्वामी राम मनोहरानन्द जी सरस्वती भी पहुंचे। स्वामीजी के पहुंचने के बाद फिजी में दो दल होगये, एक तो आर्य समाजियों का और दूसरा डाक्टर मणिलाल के अनुयायियों का सन् १९१४ के अप्रैल मास में पं० तोताराम जी भारत को चले आये। स्वामी जी ने अपनी योग्यता और बुद्धि अनुसार प्रवासी भारतीयों की सेवा की और अब भी कर रहे हैं। लेकिन स्वामी जी में एक कमी है उनमें परिश्रम करने की अधिक शक्ति नहीं और वे सङ्गठन करने में भी निपुण नहीं हैं। कितने ही दिनों से स्कूल के लिये उगाये हुए चन्दे का उपयोग वे अब तक नहीं कर सके।

लेकिन जहां तक हमें शायद है स्वामी जी की चुटियों के लिये जितना उनका मस्तिष्क दोषी है उतना उनका हृदय नहीं। गत वर्ष फिजी सरकार ने डाक्टर मणिलाल तथा श्रीमती मणिलाल जी को देश निकाले का दण्ड दे दिया। उस समय से फिजी की अवस्था बिल्कुल बिगड़ गई है। मणिलाल जी के देश निकाले के कुछ सप्ताह पहले वहां स्वामी वशिष्ठ मुनि पहुंच गये थे! स्वामी जी ने अत्याचार पीड़ित फिजी प्रवासी भारतीयों को धैर्य बंधाया और बड़े परिश्रम के साथ आप जगह २ घूमे। आप पैदल ही फिजी के उन २ स्थानों में गये जहां साधारण आदिमियों के

लिपि जाना अत्यन्त कठिन था । हड़ताल के दिनों में अपने हड़तालियों के लिये जो अन्न इत्यादि इकट्ठा किया उसके लिये फिजी प्रवासी भारतीय आपके कृतज्ञ रहेंगे । आपने कई स्कूल भी खोले । आपके साहस की भी प्रशंसा करना पड़ेगी । इन सब बातों के कहने पर हमें स्वामी जी तथा उनकी कार्यशैली के विषय में दो चार बातें कहना आवश्यक प्रतीत होता है । सब से बड़ा दुर्गुण स्वामी जी में यह है कि आप अपने मत के विरोधियों को या तो मूर्ख समझते हैं या बेईमान । आपसे बातचीत करनेका अवसर मुझे कितने ही बार मिल चुका है इसलिये जो कुछ मैं कहता हूँ अधिकार पूर्वक कहता हूँ । स्वामी जी में दूसरा दुर्गुण यह है कि आप अपने विपक्षी के सदुद्देश्यों में ही शङ्का करते हैं । आप समझते हैं कि दूसरे आदमी या तो काम करना नहीं जानते अथवा बुरे उद्देश्य से काम करते हैं । बस आपने इसी नीति से फिजी में काम करना शुरू किया । अपने २६ ता० के पत्र में एक महानुभाव फिजी से लिखते हैं "लगभग १ वर्ष हुआ यहां भारतवर्ष से एक साधु आये थे । आते ही साधु जी ने हर एक जिला घूम डाला और वड़े २ जिलों में स्कूल भी स्थापित किये । थोड़े समय बाद उन्होंने मजदूर लोगों में कुछ २ व्याख्यान देने शुरू किये । नतीजा यह निकला कि लोगों ने हड़ताल कर दी फिर देखना पड़ा था साधु ने यहां वहां दीड़ना शुरू किया और

राकी राकी, ब लतौका, नदी और नडोगा इत्यादि जिलों में सभा करना प्रारम्भ किया इन जिलों में आपने खाने की चीजें भी इकट्ठी की । मैंने तथा मेरे मित्रोंने विचारा कि इसका नतीजा कुछ अच्छा निकलेगा पर हम लोगों की आशा पर ठण्ढा पानी पड़ गया । बहुत देर तक साधु से मैंने बार्तालाप किया और अपने विचार भी उनके सामने प्रगट किये । लेकिन साधुने मेरे विचारों पर कुछ भी ध्यान नहीं दिया । मेरे दोस्त मि० एन. बी. मित्र ने भी प्रयत्न करके साधु को समझाया था पर साधु ने किसी की बात पर ध्यान नहीं दिया ! साधु ने सब लोगों में फूट डाल दी । आर्य-समाजियों और क्रिश्चियनों को बुरी २ बात कहकर साधु ने अपने निकट भी नहीं आने दिया इसका नतीजा यह हुआ कि आर्य समाजी और क्रिश्चियन साधु की बुराई करने लगे । जो दो चार आदमी यहांके अगुआ थे उनको साधुजी ने अपने दल से छांट दिया ।

साधु बशिष्ठ सुनि की संगठन शक्ति की प्रशंसा करते हुये हमें कहना पड़ता है कि उन्होंने जिस नीति से फिजी में कार्य करना प्रारम्भ किया वह वास्तव में अत्यन्त हानिकारक थी । इसमें सन्देह नहीं कि साधु जी ने गोरों प्लाण्टरों की बुद्धि ठिकाने लाकर बड़ा भारी काम किया, लेकिन उनकी कार्यशैली का दुष्परिणाम यह हुआ कि आज फिजी द्वीप में भयङ्कर फूट का साम्राज्य है । सुनिये फिजी में इस समय कितने दल काम कर रहे हैं ।

- ( १ ) स्वामी वशिष्ठ मुनि के अनुयायी ।
- ( २ ) स्वामी राममनोहरानन्द जी के शिष्य ।
- ( ३ ) मिस्टर एन. वी. मित्र तथा उनके मित्र ।
- ( ४ ) माननीय वड़ी महाशय और उन के चूषामयी ।
- ( ५ ) ईसाई गुरुदीन पाठक [ पीटर ट्राण्ट ] और उसका दल ।

इन में स्वामी वशिष्ठ मुनि के अनुयायियों की संख्या सब से अधिक है । मज़दूर दल अपना सहायक मानता है स्वामी जी के देश निकाले से इन लोगों के दण्ड को बड़ी चोट लगी है और ऐसा होना स्वाभाविक भी है क्योंकि स्वामी जी ने अन्न इत्यादि इकट्ठा करके मज़दूरों को बड़ी सहायता की थी लेकिन ये लोग यह ख्याल करते हैं कि स्वामी जी के देश निकाले के कारण आर्य्य-समाजियों तथा क्रिश्चियन लोग ही हैं । इसलिये उन्होंने सब आर्य्य-समाजियों और ईसाइयों का बहिष्कार कर दिया है । यह भूल की बात है असली बात तो यह है कि ग्लान्टर लोगों ने ही स्वामी जी को देश निकाले का दण्ड दिलवाया है । उन मानते हैं कि आर्य्य-समाजियों में कई आदमी साधारण ग्लान्टर भी हैं लेकिन इन अल्प-संख्यक स्वार्थी आदमियों के कारण सम्पूर्ण आर्य्यजन समुदाय को अपराधी घतलाना कहाँ की बुद्धिमानी है ! मुख्य दोष तो ग़ोरे ग्लान्टरों का है और फिजी सरकार का है ।

स्वामी राममनोहरानन्द जी सरस्वती इस समय बड़े निराश हो गए हैं और उन्हें फिजी प्रवासी भारतीयों पर क्रोध आता है । स्वामी जो के थोड़े बहुत साथी भी हैं । फिजी की वर्तमान परिस्थिति के विषय में आपने भारत हितायी मि० एण्ड्रूज को वृत्तान्त लिखा है, उस से आप के विचारों का पता लग सकता है आप लिखते हैं ।

“उत्तरीय फिजी में ‘सिगाटोका’ से ‘रा’ तक भूखे भारतीय श्रमजीवियों का व्यापक हड़ताल है निपटारा अभी तक नहीं हुआ मालिक और मजदूर लोभवश अपनी २ जिद्दों पर अड़े हुये हैं । श्रमजीवियों की ओर से उपद्रव बिल्कुल नहीं हुआ । किन्तु एक व्याख्याता भारत से नवागत बशिष्ठ मुनि ( साधुवेश मृगचर्म कमण्डलु काषाय-म्बरधारी ) नामक व्यक्ति को देश निर्वासित किया गया है और एक बृद्ध बाल बच्चों वाले मदरासी को जिसका नाम ऐंकट सामी था, उइया ओवरसियर ने जो युद्ध से लौटा हुआ सिपाही है, गोली से मार डाला है ।

कुछ मुसलमान, कुछ ईसाई कुछ हिन्दू और कुछ भार्य-समाजी भारतीय जनता में इस कारण वदनाम हो रहे हैं कि निर्वासित किये गये लीडरों के बारे में इनका भी हाथ माना जाता है । जिनपर ऐसा सन्देह है उनका जनता बाय-काउंट कर रही है । वदनामी सत्य हैं या निराधार यह पर-मात्मा ही जाने ।

एक ओर तो युद्ध के बाद चीजों का भाव वैसा ही तेज है और दिनो दिन तेज होता जाता है और दूसरी ओर श्रम-जीवियों का यह वर्तमानिक हड़ताल है जिसके कारण लाखों पौण्ड की हानि हो रही है । आजकल फिजी सरकार के सदृश त्रासदायक दीख पड़ती है मजदूर अपनी भूखी दशा में निःसहाय हो गये हैं और अपनी कुली प्रथा में घाता बातों को स्मरण करके अत्यन्त असन्तुष्ट हैं और यूरोपियन लोग चकित हैं कि ये हिन्दुस्तानी जो बड़े से बड़े दुःखों और अपमानों को सहकर भी कुली प्रथा में कान नहीं हिलाते थे, आज इन्हें क्या हो गया है जो सामने स्पष्ट बेलाग जवाब सवाल कर बैठते हैं ?

कुली लाइनें सारी की सारी मजदूरों से खाली हैं । इन साल कम्पनियों का और प्लाण्टरों का गजा नहीं बोया गया यदि इसी ठलुआपाती की दशा का यथान्याय निपटारा नहीं हुआ तो कुछ समय में फिजी द्वीप भारतीय सन्तानों से रिक्त हो जावेगा ।

इस आन्दोलन से मेरे काम धर्म प्रचार व विद्याप्रसार में भी बड़ी विकट बाधा पड़ी थी और पड़ रही है । जो मेरे साथ काम करते थे वे भी तो कुली लाइनों के ही जस्तु थे । ये अपने कुकर्म आदि बदचलनी से पवित्र आदेशों और उप-युक्त नियमों को लात मार कर स्वार्थ मार्ग पर चलना चाहते हैं । सारांश यह है, कि पापों के कारण आज मनुष्य के

पुतले कुमार्ग गामी बनकर नर्क की ओर सरकर रहे हैं । इन्हीं अनिवार्य बाधा और बाधकों से पराजित होकर शायद मुझे इसी मास की १४-१५ ता० को स्पेशल सभा में त्याग पत्र देना पड़े । ऐसी अगुद्ध अन्यायियों के बीच न्याय, प्रेम, पवित्रता, सद्गर्न, और सद्बिद्या का प्रचार करना समय मात्र खोना है ।”

स्वामी जी की इस निराशा मय स्थिति को पढ़कर हमें खेद होता है आशा है कि फिजी प्रवासी भारतीय जनता स्वामी जी को अकारण दोषी नहीं ठहरावेगी ।

मिस्टर एन. वो. मित्र एक बङ्गाली सज्जन हैं । आप फिजी में मि० एण्ड्रूज द्वारा स्थापित एक स्कूल के अध्यापक हैं । आपके विचार माडरेट हैं और आपको नीति भी माडरेटों की सी है लेकिन तब भी फिजी सरकार तथा गोरे प्लाण्टरों की आपपर कुदृष्टि रहती है । गत वर्ष ‘वा’ की सभा में आपने जो व्याख्यान सभापति की हैसियत से दिया था वह बहुत योग्यता पूर्ण था । हमने सुना है कि मि० मित्र कर्सा के विरोधी नहीं हैं और प्रवासी भारतीयों की भलाई के लिये वे सब के साथ मिलकर काम कर सकते हैं और उन में उदारता है, सहनशीलता है और विवेक बुद्धि है । माननीय वडी महाराज और उनके पिछलगुओं के चित्र में क्या कहें ? इन्हें फिजी का सर ओमर हयात खाना चाहिये । गत वर्ष आपने फरमाया था कि हिन्दुस्तानी मजदूर

एक फिजिकल रोज में अपनी गुजर कर सकता है डाक्टर मगिलान्ज जी के देश निकाले का सुपरा कुछ अंशों में आप को भी शान है । गत वर्ष के सरकारी बर्नाइलन में बैठकर आपने अपने भूतों मरने वाले भाइयों का सत्याग्रह कर दिया । फिजी की व्यवस्थापिका सभा में बोलने हुये आपने फर्माया था:—

“मिस्टर पेण्डूज की फिजी यात्रा से हम लोगों की बड़ी भारी हानि हुई है” श्री चर्मीमहराज जी अपने कर्मों का फल भोग रहे हैं भारतवासियों का विध्वान उन पर से उठ गया है और भारतीय जन समाज में उनके लिये कुछ भी सम्मान नहीं ।

फिजी से जो आदमी लौटकर आये हैं वे कहने हैं कि पीटर ब्रान्ट और उसका दल फिजी में सम्पूर्ण अत्याचारों की जड़ है । पिछले सोल इन हज़रत ने जो कारंवाइयाँ की थीं उन्हें यहाँ दुहराने की आवश्यकता नहीं जब तक पीटर ब्रान्ट या उसका कुटुम्ब फिजी सरकार का विध्वान पाग और कृपा पात्र बना रहेगा तब तक फिजी प्रवासी भारतीयों को भलाई होना कठिन हो है ।

इस प्रकार फिजीप्रवासी भारतीयजन समुदाय में चारों ओर फूट का साम्राज्य है । प्रवासी भारतीय प्रायः अशिक्षित हैं, उनका कोई नेता नहीं, आपस में भी उनमें मेल नहीं कोई कुछ कहता है, कोई कुछ, सब अपनी २ डफली



अपना २ राग गा रहे हैं जब तक वे आपस का द्वेष भाव दूर नहीं करेंगे तब तक उनका उद्धार होना कठिन ही नहीं असम्भव है। फिजी प्रवासी भारतीयों को यह बात अच्छा तरह समझ लेनी चाहिये कि जब तक उनमें आपस में मेल नहीं होगा तब तक स्वार्थी गोरे प्लाण्टर खुसा मनाते रहेंगे और चालांक फिजी सरकार इस फूट से फायदा उठाती रहेगी। छिद्रेषु अनर्था बहुली भवन्ति” यह कहावत प्रवासी भारतीयों की वर्तमान स्थिति पर विलकुल चरितार्थ होती है। फिजी को कुली जाना सन् १८७८ के लगभग प्रारम्भ हुआ था। चालीस वर्ष तक फिजी को शक्त बन्धे हिन्दुस्ताना मेजे जाते रहे और दस आदमी पीछे तीन औरतों का व्यभिचार पूर्ण औसत फिजी में चालीस वर्ष तक जारी रहा। दुराचारों की दिन दूनी रात चौगुनी वृद्धि होती रही। अन्त में रैवरैण्ड वर्टन और मिस डडले की कृपा से सभ्य संसार को फिजी प्रवासी भारतीयों की दुर्दशा के समाचार ज्ञात हुए। सन् १९१४ में पं० तोताराम जी सनाढ्य ने फिजी से लौट कर भारतीय जनता को फिजी प्रवासी भारतीयों की दुर्दशा का हृदय बेधक वृत्तान्त सुनाया। भारत मित्रों भी फिजी प्रवासी भाइयों का पक्ष बड़ी योग्यता पूर्वक लिया। लेकिन सबसे अधिक परिश्रम करना पड़ा भारतहितैषी श्रीयुत सौ. एफ एण्ड्रूज्को। पहली जनवरी सन् १९२० को फिजी में कई सहस्र मजदूर मुक्त हो गये। बस यहीं से फिजी की

वर्तमान रामकहानी शुरू होती है ।

फिजी की सम्पूर्ण दुर्घटनाओं पर ध्यान देते हुए दो बातें हमारे ध्यान में आती हैं । पहली बात तो है योग्य नेता का अभाव और दूसरी निराशासम्य परिस्थिति । फिजी गवर्नमेण्ट की कृपा से भले बुरे जो नेता थे भी, उनको देश निकाले का दण्ड मिल गया ।

फिजी प्रवासी भारतीयों ने अपनी आंखों से देखा कि उनके २०० भाई वहनोंको जेलखाने की हवा खिलाई गयी । सिपाहियों के अत्याचार उन्होंने अपनी आंखों से देखे । फिजी की पक्षपात पूर्ण सरकार की निर्वलता और भारत सरकार की नपुंसकता उन्होंने अपने नज़रों से देखी । फिजी के जङ्गलियों की उद्दण्डता देखने का भी दुर्भाग्य उन्हें प्राप्त हुआ । डा० मणिलाल को एक गोरे द्वारा धक्का खाते हुए और जार्ज सूचित को दूसरे गोरे द्वारा पीटे जाते हुए उन्होंने अपनी आंखों से देखा । जातीय विद्वेष से परिपूर्ण कानून उनकी आंखों के सामने पास हुए ।

फिजी प्रवासी भारतीयों ने पचासों ही पत्र हिन्दुस्तान को भेजे लेकिन हम लोगों ने उनकी कलना जनक प्रार्थना पर ध्यान नहीं दिया । समाचार पत्रों में दस बीस लेख लिखकर हम चुप होगये । प्रयत्न किया गया कि कलकत्ते की स्पेशल कांग्रेसमें फिजी प्रवासी भारतीयों का प्रश्न उठाया जावे लेकिन कांग्रेसके नेताओं ने इसे निर्यक्त समझा । नागपुर

कांग्रेस ने तो प्रस्ताव ही पास कर दिया कि देश की वस्तुमान दासत्व पूर्ण अवस्था में हम प्रवासी भारतीयों की कुछ भी सहायता नहीं कर सकते । विलायत के कालोनियल आफिस को भी फिजी प्रवासी भाइयों ने अपना प्रार्थना पत्र भेजा लेकिन कालोनियल आफिस ने चुप्पी साधली । फिजी सरकार के सामने भी कितनी ही बार रोना रोया लेकिन वह भी सब निरर्थक हुआ । शक्तिशाली सी० एस० आर कम्पनी से और पौण्ड शिलिङ्ग पेंस के स्वार्थी प्लान्टरों से दबती हुई फिजी सरकार भला करही क्या सकती थी ? फिजी प्रवासी भारतीयों ने देखा कि गोरे मालिक अत्याचार करने पर तुले हुए हैं, फिजी सरकार उनके हाथ का खिलौना है, भारत को नौकरशाही कुछ ध्यान नहीं देती, विलायत का कालोनियल आफिस काम में उँगली दिये हुए बैठा है, नेता सब देश से निकाल दिये गये, चारों ओर अन्धकार ही अन्धकार है सब करें तो करें क्या ? जब हिन्दुस्तानियों का कुछ बश नहीं चला तब उन्होंने यही निश्चय किया कि ऐसे अत्याचार पूर्ण देश में रहने से यही उत्तमतर है कि अपना सब माल असबाब तिहाई चौथाई यूज पर बेचकर मातृभूमि को वापिस चले । अंतरव इतने लोगों ने फिजी के इमीग्रेशन आफिस में अपने वापिस जाने की सूचना देनी प्रारम्भ की ६० हजार आदमियों में से लगभग ३० हजार ने नाम लिखा दिये । फिजी सरकार के पेट में पानी होगया । सर-

कार ने जगह २ इन्सपेक्टर भेज कर लोगों को समझाने को कोशिश की लेकिन सरकार के सब प्रयत्न निष्फल हुए ।

पहली हड़ताल फरवरी सन् १९२० में हुई थी, अबकी बार दूसरी हड़ताल सन् १९२१ के फरवरी महीने में हुई । फिजी में कोई नेता नहीं, फिजी के प्लाण्टर विल्कुल शत्रु हैं, फिजी सरकार सी० एस० आर कंपनी की गुलाम है । भारत सरकार अपने कर्त्तव्य की अपेक्षा करती रही है । बिलायत का कालोनियल आफिस कान में उँगली दिये बैठा है । इधर भारतीय जनता अपने घरके भगड़ों में फँसे हुई है । नागपुर कांग्रेस में भारतीय नेताओं ने एक प्रस्ताव पास करके सैलार के सामने यह स्पष्ट घोषणा कर दी है कि जबतक हम गुलामी में फँसे हुए हैं हम परतन्त्र प्रवासी भारतीयों को सहायता करने में असमर्थ हैं । ऐसी दशा में फिजी के निस्सहायक हिन्दुस्तानी करते तो क्या करते ! मातृभूमि को लौटने के सिवाय उन के पास दूसरा उपाय ही कौन था यही कारण है कि फिजी प्रवासी भारतीय चार २ यही लिख रहे हैं "जहाज भेजो जहाज भेजो" । निम्नलिखित पत्र डॉ० फिजी के कुछ आदिमियों ने महात्मा गांधी जी के नाम भेजा है, उ० लोगों को मानसिक स्थिति को प्रगट करता है ।

# फिजी प्रवासी भारतीयों का पत्र

महात्मा गांधी जी के नाम ।

स्वस्ति श्री सर्वोपमा योग्य श्री महात्मा गांधीजी को हम लोगों का सलाम पहुंचे । आगे दीगर हाल यह है कि हम लोग बड़े तबाह हैं, बड़ी मुसीबत में पड़े हैं और यहां फिजी में हमारी मुसीबत देखने वाला कोई नहीं है । हम लोगों को इतनी तकलीफ है कि कह नहीं सकते । आप इस बात का भी खयाल करना कि यहां हमारे आगे पीछे कोई नहीं है । आप और जनाब मौलवी साहब शौकतअली हम गरीबों की परवरिश के लिये कोशिश करें जिसमें हमें घर लौटने के लिये जहाज मिल जावें । जब हम इमीग्रेशन आफिस में जाते हैं तो वहां जवाब मिलता है “हिन्दुस्तान में जाकर क्या करोगे ? फिजी में रहो ।” हम लोग बोलते हैं कि हम अपने मुल्क को जाना चाहते हैं । हमारी कोई नहीं सुनता और कुत्ता के माफिक खदेड़ता है । इमीग्रेशन आफिस पर जानै वालों की भीड़ लगी रहती है । हिन्दुस्तान में कुछ आदमी ईसाई गये हुए हैं वे यहां पत्र लिखते हैं कि “हिन्दुस्तान में लोग घास उवाल के खाता है और हिन्दुस्तान में बड़ी तकलीफ है, तुम लोग मत लौटना, फिजी में बड़ा सुख है ।” फिजी में हड़ताल जारी है गोरे लोग कुछ तलब नहीं बढ़ाते हैं और कहते हैं, कि काम करो । हम लोग कहते हैं, कि तलब

बढ़ाओ तो वह लोग कुछ नहीं दोलते । थोड़ा लिखा बहुत समझना । हम लोग आप को खत लिखने का कायदा नहीं जानते हम बहुत कमअकू आदमी हैं । हम बिल्कुल थोड़ा पढ़ा हैं जो हम ठीक से पढ़ा होता तो आप लोगों को खत लिखने का कायदा मालूम होता और हाल भी ठीक ठीक लिख सकता । जो कुछ हरफ गलती हो सो माफ करना ।

मुहम्मदखां, मुहम्मद नादिरखां अफगानी, शेख गुलाम नदी, फकीर मुहम्मद ।

×                      ×                      ×                      ×

इस पत्र पर टीका टिप्पणी करने की आवश्यकता नहीं है । जिन हिन्दुस्तानियों के साथ फिजी सरकार कुत्तों का सा व्यवहार करती है, उन्हीं हिन्दुस्तानियों की मातृभूमि से बंध भविष्य में मजदूर पाने की आशा कर रही है ! इस मर्त्यता की भी कोई हद है ?

## फिजी में क्या हो रहा है ।

( ४ )

ग्राण्टरों के प्रयत्न ।

फिजी के ग्राण्टरों के सामने इस समय केवल एक ही प्रश्न है, “सस्ते मजदूर कैसे और कहां से मिलें ?” दिन रात सोते जागते उन्हें यही चिन्ता लगी रहती है । हिन्दुस्तान से आवें या चीन से आवें, जावा से आवें या सिंगापुर से

आवें, सीलोन से या कहीं और से, सस्ते मजदूर आने चाहिये । गीरे साहवों और उनकी मेम साहवों को 'शर्तबन्दी गुलामी' के दिनों की रह २ के याद आती है । ये कहते हैं जब "इडैश्वर सिस्टम" जारी था हम लोग बड़े मजे में थे । हर साल तीन हजार कुली हमें मिल जाया करते थे । गवर्मेण्ट ने मिस्टर ऐण्ड्रूज के दवाव में आकर शर्तबन्धे मजदूरों को एक साल पहिले ही मुक्त कर दिया इसी से सारा काम बिगड़ गया । सुप्रसिद्ध त्रैमासिक पत्रिका राउण्डटेबिल के एक लेखक ने लिखा था "प्लान्टरों को तो सस्ते मजदूर चाहिये, उन्हें इस बात की कुछ भी परवाह नहीं कि भिन्न २ जातियों के आने से अनेक प्रश्न उठ खड़े होंगे, जिनका हल करना अत्यन्त कठिन हो जावेगा । फिजी के प्लान्टर पूर्वीय जातियों के सस्ते मजदूरों की मदद से भारी २ मुनाफे उठाना चाहते हैं । शर्तबन्धे मजदूरों के द्वारा उठाये हुये मुनाफों का उन्हें चसका पड़ गया है । उन्हें तो सस्ते मजदूर चाहिये, चाहे इसका परिणाम कुछ भी क्यों न हो ।" मिस्टर स्काट ने, जो सी० घेस० आर० कम्पनी के बकील हैं और जो प्लान्टरों के प्रतिनिधि हैं, फिजी की व्यवस्थापिका सभा में एक स्पीच दी थी । इस स्पीच से प्लान्टरों के हार्दिक भावों का भली भाँति अनुमान हो सकता है । मिस्टर स्काट ने कहा था "हमारे मजदूर हमें छोड़ २ कर हिन्दुस्तान को चले जा रहे हैं । हजारों

हिन्दुस्तानी अपने मुल्क को जाना चाहते हैं । फिजी का देश जंगल हुआ जाता है, अब हम क्या करें ? मुझे विश्वास है कि श्रीमान् गवर्नर साहब की हम लोगों के साथ सहा-जुभूति है । ..... बड़ा जरूरी सवाल यह है कि हिन्दुस्तान और फिजी के बीच में जहाज का आना जाना कब शुरू होगा । इसमें सम्भवतः बहुत वक्त लगेगा, और फिर हमें यह भी पक्की तरह से नहीं मालूम कि भारत सरकार फिजी से लौटे हुये हिन्दुस्तानियों को फिर फिजी वापिस आने देगी या नहीं । इस बीच में हम लोग क्या करें ? क्या हम गवर्नर साहब की आज्ञा लेकर विलायत को जायें और औपनिवेशिक विभाग के अधिकारियों को फिजी का सच्चा सच्चा हाल सुनावें ? हमें यह विश्वास नहीं होता कि औपनिवेशिक विभाग वाले हमारी कठिनाइयों को समझने हैं । अगर कालोनियल आफिस हमारी परिस्थिति को जानता होता तो वह भारत सरकार पर दवाव डालता और फिर भारत सरकार हमारे साथ वैसी कार्रवाई न करती जैसी कि वह कर रही है । फिजी में पैदा हुये आदमी फिजी को लौटना चाहते लेकिन भारत सरकार उन्हें नहीं लौटने देती । भारत के राष्ट्रीय-दल वाले इतने प्रबल हैं कि वे इन लोगों को फिजी आने से रोक रहे हैं । ।मामला अत्यन्त आवश्यक है और अत्यन्त नाजुक है । बहुत कुछ सोच विचार करने के बाद मैं इसी परिणाम पर पहुँचा हूँ कि अब भारत सरकार



से अर्जी प्रार्थना करना व्यर्थ है । अब वक्त आ पहुँचा है कि हम सारे मामले को कालोनियल आफिस के सामने रख दें ।”

मिस्टर स्काट के मुँह से यह बात सुनकर कि “फिजी जंगल हुआ जाता है । अब हम क्या करें ?” हमें उनपर बड़ी करुणा आती है हड़ताल करने वालों को जेल में ठेलने वाले मिस्टर स्काट ही थे । जिस समय दो सौ हिन्दुस्तानियों को मिस्टर स्काट ने जेल भिजवाया था, उस समय उन्हें यह बात न सूझी थी कि आखिर हिन्दुस्तानी भी आदमी हैं, उनमें भी कुछ आत्म सम्मान के भाव हैं, यदि नाना प्रकार के अपमान सहकर उन्होंने फिजी द्वीप को छोड़ देने का दृढ़ निश्चय कर लिया तो फिजी द्वीप समशान भूमि के समान हो जावेगा ? जिस वक्त मिस्टर स्काट ने कहा था कि हिन्दुस्तानी मजदूरों के वेतन बढ़ाने की कुछ भी आवश्यकता नहीं उन्हें खाने का सामान थोड़े सस्ते दामों पर मिल जाना ही काफी होगा, उस वक्त मिस्टर स्काट को यह बात नहीं सूझी थी कि भूखों मरने वाले हिन्दुस्तानी मजदूर अगर अपने मुल्क को चल दिये फिजी तो जङ्गल हो जावेगा । डाक्टर मणिलाल को देश निकाला दिलवाते समय जनावर स्काट साहब के ख्याल शरीफ में यह बात नहीं आई थी कि इससे डाक्टर मणिलाल के देश बन्धुओं के हृदय को कितना आघात पहुँचेगा ! आज मि० स्काट

का हृदय फिजी में पैदा हुये हिन्दुस्तानियों के लिये, जो भारत में हैं द्रवित होता है । फिजी के कौंसिल में मिस्टर टार्ट ने निम्न लिखित प्रस्ताव उपस्थिति किया था, “इस कौंसिल को यह सम्मति है कि फिजी की कोठियों पर काम करने के लिए चीनी मजदूर मँगाये जावें ” सरकारी मेम्बरों ने इस प्रस्ताव पर वोट नहीं दी और चुने हुये प्रतिनिधियों की वोट से यह पास हो गया । ऐसा करने का अभिप्राय यह था कि जिससे फिजी सरकार की यह राय न समझी जावे कि वह साम्राज्य सरकार की इच्छा के विरुद्ध फिजी में चीनी मजदूर मँगाना चाहती है । मि० टार्ट ने भी अपनी स्पीच में बहुत रोना रोया था । आपने कहा था “सब जगह माल स्टोन नामक भयङ्कर घास उग आई है खेत जङ्गल बन गए हैं । मजदूर नहीं मिलते, काम नहीं चलता, हमारा सत्यानाश हो रहा है । मेरी कोठियों का जो दुर्दशा हुई है उसके बारे में क्या कहें ? दूसरे प्लान्टरों को अपनी कोठी दिखलाने में भी मुझे शर्म आयेगी । घास और पौधे इतने बढ़ गये हैं, कि उनके बीच में होकर जाना अत्यन्त कठिन है कुछ दिनों में अब यह हालत होने वाली है कि नारियल इकट्ठे करना असम्भव हो जायेगा । माल स्टोन नामक घास को बिना मजदूरों के उखाड़ना सम्भव नहीं है । सैकड़ों पीछे १० एकड़ भी ऐसे खेत नहीं होंगे जो साफ हों और जिनमें यह सत्यानाशी घास न हो मजदूर

के बिना इस परिस्थिति का मुकाबला करना असम्भव है ।”

पाठकों को यह बात भूली न होगी कि गत वर्ष जनवरी मास में फिजी सरकार को एक डेपूटेशन भारत को आया हुआ था । इस डेपूटेशन का उद्देश्य भारत से फिर कुली प्रथा जारी करने का था । यह भी प्लाण्टरों का भेजा हुआ था ।

यद्यपि मज़दूरों के लिये प्लाण्टर लोग चिन्ता रहे हैं लेकिन वे मज़दूरों का वेतन विल्कुल नहीं बढ़ाना चाहते । जिले के गन्ने की खेती करने वाले प्लाण्टरों के सेक्रेटरी मि० आर.ए. गेल ने फरवरी सन् १९२१ को फिजी सरकार के नाम एक पत्र लिखा था, उसमें आपने फर्माया था “हमें आशा है कि फिजी गवर्मेण्ट इस बात को अच्छी तरह समझ लेगी कि हिन्दुस्तानियों की वेतन बढ़ाने की मांग न्याययुक्त नहीं है । अगर इन लोगों का वेतन बढ़ गया तो सारा मामला बिगड़ जावेगा । इससे आन्दोलन करने वालों का दिमाग आसमान को चढ़ जावेगा । वे सोचेंगे कि आन्दोलन करने से वेतन बढ़ता है, इसलिये और भी आन्दोलन करेंगे इस प्रकार हमारे मार्ग में और भी अधिक बाधा उपस्थिति हो जावेगी यदि दुर्भाग्य से, अथवा हड़तालियों के साथ गवर्मेण्ट की वेजा सहानुभूति से, हिन्दुस्तानियों की यह हड़ताल सफल हो गई तो इसका नतीजा यह होगा कि अशिक्षित उजड़ आदमियों का साहस बढ़ जावेगा, और वे इस उपनिवेश के उद्योग धन्धों का नाश कर देंगे । फिर चाहे

जो कोई आन्दोलन करने वाला फिजी में आकर हड़ताल करा देगा, राजनैतिक उद्देश्यसे यहां वर्ण विद्वेष फैला देगा और फिर वह यहां के भगड़े का लाभ उठाकर अन्य देशों में ब्रिटिश शासन की निन्दा करेगा ।

इस से प्लाण्टरों के दिमाग का पता लग सकता है । फिजी टाइम्स और हैराल्ड, जो बराबर प्लाण्टरों का पक्ष लेता है, सस्ते मजदूर पाने के लिये हायनोवा मचाये हुये हैं । वह लिखता है “अभी २० हजार चीनी मजदूर मिल सकते हैं, सरकार उन्हें क्यों नहीं मँगाती ? मारीशस में चीनी मजदूर काम करते हैं, सामोआ में वे काम करते हैं, फिर फिजी में ही वे क्यों न बुलाये जाय ? चीनी आदमियों के साथ दो वर्ष या तीन वर्षका पट्टा हो जाना चाहिये और उन्हें इस समय के बाद फिर अपने देश को वापिस भेज देना चाहिये । आगे चलकर फिजी टाइम्स लिखता है हमने फिजी हिन्दुस्तानियों के सन्तुष्ट करनेके लिये कोई भी उपाय उठा नहीं रखा । जो कुछ हमसे हो सका हमने उन के सन्तोष के लिये किया । हमने हिन्दुस्तानियों को डैपूटेशन भेजा । लेकिन उसका कुछ भी परिणाम नहीं हुआ । मह लोगों की नाकामयाब का कारण यही है कि हिन्दुस्तान में हमारे विरुद्ध एक भयङ्कर पङ्-यन्त्र की रचना की गई है । हिन्दुस्तान के विद्रोही आदमी उपनिवेशों को अपने हाथ का हथकड़ा बनाकर अपना मतलब निकालना चाहते हैं ।

हमारे पाठकों को यह समाचार सुनकर आश्चर्य होगा कि इस देश में फिजी द्वीप के विरुद्ध एक भारी षड्-यन्त्र की रचना की गई है। षड्-यन्त्र कहां और किसने रचा है, यदि यह भी फिजी टाइम्स हमें बतला देता तो बड़ी मेहरबानी होती। दर असल बात यह है कि यह षड्-यन्त्र फिजी टाइम्स और हैराल्ड के आफिस में उसके भक्ती सम्पादक के फिरे हुये दिमाग में पैदा हुआ है। वहीं इस की रचना हुई है।

तत्पश्चात् सम्पादक महोदय बड़े कठणा-जनक स्वर में लिखते हैं। “हमारी कोठियां, जो हमारे वैभव और उन्नति के लिये उतनी ही आवश्यक हैं, जितनी जीवन के लिये रक्त, नष्ट हो रही हैं। हमारे बढ़िया खेत जिनमें सैकड़ों पौंड व्यय हुये थे, जड़ूल बने जा रहे हैं। बड़ी शीघ्रता के साथ हम नाश के मार्ग की यात्रा कर रहे हैं।” फिजी टाइम्स की इस दशा पर हमें बड़ी दया आती है और हम परमात्मा से यहाँ प्रार्थना करते हैं कि फिजी के प्लाण्टर जिस मार्ग की यात्रा कर रहे हैं, उस मार्ग के अन्त पर वह शीघ्र ही पहुंच जावें ! फिजी अपना प्राचीन प्राकृतिक रूप फिर धारण कर ले। परमात्मा की आज्ञाओं के विरुद्ध जो घोर पाप फिजी के प्लाण्टरों ने गत ४० वर्ष से किये हैं, उनका प्रायश्चित्त केवल यही है।

# फिजी में क्या हो रहा है

(५)

## फिजी सरकार की करतूत ।

फिजी सरकार की करतूतों को जानने के पहले उसकी हालत का जान लेना जरूरी है । फिजी सरकार सी० ऐस० आर० कम्पनी के हाथ का खिलौना है । यह कम्पनी करोड़ों की लागत की है और इसे लाखों पाउंड प्रति वर्ष का लाभ होता है । फिजी में रेल इस कम्पनी की है, सबसे बड़ी जाय-दाद इसी कम्पनी की है और फिजी सरकार को सबसे अधिक टैक्स भी इसी कम्पनी से मिलता है । यह कम्पनी फिजी सरकार को चाहे जैसा नाच गचा सकती है । जिस बात का सी० ऐस० आर० कम्पनी विरोध करे उसका पक्ष लेना फिजी सरकार के लिये असम्भव है । जब भारतवर्ष से फिजी को शर्तबन्धे मज़दूर जाना बन्द हुआ तो सी० ऐस० आर० कम्पनी के अधिकारियों को चिन्ता होगई । “एक शिलिङ्ग रोज़ पर पाँच वर्ष तक दासता करने वाले गुलाम अब कहाँ मिलेंगे ?” वस यही प्रश्न इन अधिकारियों के दिमाग़ में चक्कर काटने लगा । पहले सोचा गया कि जापानी मज़दूर लाये जायँ लेकिन आफत यह थी कि जापानी मज़दूर ४-५ शिलिङ्ग से कौड़ी कम न लेते और फिर घिला-यत की सरकार भला इस बात को कब सहन कर सकती

1-11

थी कि जापानी लोग आस्ट्रेलिया तथा न्यूजीलैण्ड से इतने निकट अधिक सँख्या में बस जावें । इसके सिवाय आस्ट्रेलियन सरकार तो इस बातपर हायतोबा मचा देती, क्योंकि आस्ट्रेलियन के सिरपर तो ( थल्लो ) पीतवर्ण लोगोंका भय सवार है । और जापानी मजदूर कंपनी के अत्याचारों को कब सहन करते । जो अत्याचार गतवर्ष भारत वास्तियों पर फिजी में हुए यदि वे जापानियों पर ऐसे किये जाते तो आज फिजी का नाम निशान भी न रहता । जापान का जहाजी बेड़ा फौरन ही प्रशान्तमहासागर के दक्षिण में चकर मारता हुआ देखा जाता और सारे संसार में खलवली मच जाती । उस समय फिजी के गोरे अधिकारियों और स्वार्थी प्लाण्टरों को यह पता लग जाता कि किसी स्वतन्त्र व स्वाधीन जानि के मनुष्यों पर अत्याचार करने के क्या क्या परिणाम होते हैं यह तो गरीब हिन्दुस्तानी हैं ही जिन्हें एक शिलिङ्ग पर काम करने के लिये मजदूर करलो, जिन पर मनमाने अत्याचार करलो, जेलखाने भेजदो, वेतन वृद्ध के लिये हड़ताल करें तो कहदो कि उन्होंने "खुलम खुला गंदर कर दिया है, उनकी हड़ताल तोड़ने के लिये न्यूजीलैण्ड से फौज मँगालो और आस्ट्रेलिया से लड़ाई के जहाज; उन्हें गोलीसे मार दो, गरज यह है कि बिचारे हिन्दुस्तानियों के साथ घरजानी मनमानी करलो, लेकिन कोई पूछने वाला ही नहीं । भारत सरकार कह देगी "जो कुछ फिजी सरकार ने

विस्तृत खरोते में लिखा है वह ठीक है स्वतन्त्र जांच करने की कोई आवश्यकता ही नहीं" अस्तु जापानी मजदूर मिलने की आशा तों इस तरह टूट गई । अब चीन की ओर दृष्टि डाली गई । यह अब भी लगी हुई है । इसका विशेष हाल तो हम अगले लेख में लिखेंगे, इस समय केवल इतना ही कहना पर्याप्त होगा कि सी० ऐस० आर० कम्पनी और गोरे प्लाण्टर की आज्ञानुसार फिजी सरकार सस्ते मजदूर पाने के लिये जी जान से कोशिश कर रहे हैं ।

### पहली करतूत—

तो फिजी सरकारने यह की, कि सस्ते हिन्दुस्तानी मजदूर पाने के लिये सीलोन तथा स्ट्रेट सेटिलमेण्ट की सरकारों से सीधा पत्र व्यवहार करना शुरू किया । फिजी के गवर्नरने सीलोन के गवर्नर को २८ जनवरी सन् १९२१ को तार दिया था, जिसका आशय यह था "मुझे सूचना मिली है कि आपके यहां चाय और रबर के खेतों पर काम करने वाले कितने ही तैमिल मजदूर बेकार बैठे हुए हैं और आपने यह विचार किया है कि वे दक्षिण भारत को वापिस भेज दिये जावें । मिस्टर लॉस ने, जो मजदूरों के विभाग के कमिश्नर हैं, मुझे सूचना दी है कि ये आदमी फिजी में बसने के लिये पूर्णतया योग्य हैं । यहां का जलवायु बहुत अच्छा है, मलेरिया का नाम निशान नहीं और जमीन बड़ी ज़रखेज है यहां सैकड़ों ही आदमियों को फौरन ही काम मिल



जायगा वेतन अच्छा मिलेगा । फिजी में बसने और जिन्दगी बसर करने के लिये असंख्य साधन हैं । भारत सचिवने मुझे आज्ञा दी है कि मैं इस विषय में आपसे सीधा पत्र व्यवहार करूं । आपके यहाँ जो जरूरत से ज्यादा तैमिल मजदूर हैं, उन्हें यहाँ मँगाने का प्रबन्ध कर सकता हूँ । फौरन एजेंट भेजूंगा । लाने के लिये जहाज भी इन्तजाम कर दूंगा । इस कार्य में नम्रता पूर्वक आपका सहयोग चाहता हूँ । इससे दोनों उपनिवेशों को ही लाभ होगा । वेतन इत्यादि के बारे में और खुलासा हाल तार द्वारा भेज सकता हूँ ।”

इसी प्रकार का तार फिजी सरकार ने सिंगापुर को भेजा था । लेकिन दोनों जगह से कौरा जवाब मिल गया । “हमारे यहाँ जरूरत से ज्यादा मजदूर नहीं” यही सूखा उत्तर दोनों स्थानों से आया । लेकिन फिजी सरकार की इस भल-मनसाहत पर तो ख्याल कीजिये कि उसने स्ट्रिट सैटिल-मेण्ट तथा सीलोन के हिन्दुस्तानी मजदूरों को उड़ाने की क्या तरकीब निकाली । जब हमारे देश से इन दोनों स्थानों को मजदूर भेजे गये थे तब उन्हें इस बात का ख्याल नहीं था कि उनके उड़ाने के लिये फिजी सरकार यह चालाकी चलेगी । यदि फिजी गवर्मेण्ट न्यायउक्त मार्ग से इन मजदूरों को मँगाने का प्रयत्न करती तो उसका कर्त्तव्य था कि वह भारत सरकार से भी इस विषय में लिखा पढ़ी करती लेकिन उसने ऐसा नहीं किया । क्यों ? इसलिये कि

यदि भारतीय जनता अगर इस बात को सुन पाती तो कदापि इन मज़दूरों के फिजी भेजे जाने की सलाह न देती । हुजाने की सलाह देना तो दूर रहा वह इस बात का घोर विरोध करती । इस परिणाम को सोचते हुए ही फिजी के गवर्नर ने भारतीय जनता के पीठ पीछे ही भारतीयों को सोलोन तथा स्ट्रेटसैटिलमेंट से उड़ा ले जाने का प्रयत्न किया, लेकिन उसकी यह करतूत सफल नहीं हुई ।

### दूसरी करतूत ।

फिजी सरकार को यह सूझी कि जो हिन्दुस्तानी फिजी से हिन्दुस्तान जाने के लिए जहाज मांग रहे हैं, उन्हें किसी प्रकार रोकने का प्रयत्न करना चाहिये । फिजी सरकार जानती है कि बिना हिन्दुस्तानियों के फिजी की उबेरा भूमि शीघ्र ही स्मशान की शोभा प्राप्त कर लेगी, इस लिये उसने "बेईमानी तेरा ही आसरा" कि उक्ति के अनुसार कार्य करने का निश्चय कर लिया । भारत हितैषी श्रीयुत सी. एफ. एण्ड्रूज़ ने नवम्बर सन् १९२० में बम्बई क्रानिकल के सम्वाददाता से फिजी से लौटे हुए भाइयों के विषय में कुछ बातें कहीं थीं । आपने भारतीय जनता को इस बात के लिये घड़ी डाट फटकार बतलाई थी कि उसने फिजी से लौटने वाले भारत प्रवासी भारतीयों के साथ अच्छा व्यवहार नहीं किया । यह बातचीत किसी प्रकार फिजी सरकार के हाथ

पड़ गयी । फौरन ही उसने इसका हिन्दी में अनुवाद कराके बहुत-पंच छपा डाले, और इन पंचों को घर-घर में बाँट दिया । श्रीयुत एण्ड्रूज ने फिजी के विषय में कितने ही लेख लिखे हैं और उनमें फिजी सरकार को खूब ही आड़े हाथों लिया है; लेकिन फिजी सरकार ने इन लेखों का अनुवाद नहीं कराया । बड़ा चालाकी के साथ उसने श्री एण्ड्रूज की बातचीत का वह भाग जो अपने मतलब का था, ले लिया और उस चारों ओर बँटवा दिया । फिजी से जो आदमी लौट कर आये हैं उनमें से बहुतों के पास ये पंच थे । इनके बाँटने का अभिप्राय यही था कि किसी तरह हिन्दुस्तान को लौटने वाले आदमी हों ।

### तीसरी कार्रवाई ।

फिजी सरकार ने यहकी कि जो आदमी हिन्दुस्तान को लौटकर आये थे, उनको यहाँ से वापस बुलाने के लिये प्रयत्न करना शुरू किया । जब तक ये लोग फिजी में रहे तब तक तो इनके ऊपर नाना प्रकारके अत्याचार किये गये । लेकिन ज्योंही लोग हिन्दुस्तान को लौट कर आये त्योंही फिजी सरकार के हृदय में इनके लिये करुणा का समुद्र उमड़ आया । जब भारत सरकार ने इन लोगों के फिजी जाने के मार्ग में बाधा डाली तब तो फिजी सरकार बड़े क्रोध के साथ कहने लगी “देखो भारत सरकार हमारे साथ कैसा अन्याय कर रही है ? जो हिन्दुस्तानी फिजी में पैदा

हुए हैं और अब भारत से लौट कर फिजी को आना चाहते हैं उन्हें अब भारत सरकार रोक रही है। उनकी मातृभूमि फिजी है और वे फिजी की प्रजा हैं। भारत सरकार का यह सरासर अन्याय है कि वह इन विचारों को अपनी जन्मभूमि को वापिस आने से रोक रही है।" जिस समय फिजी सरकार ने प्रवासी भारतीयों में से २०० को जेल की हवा खिलाई थी उस समय उसे यह बात नहीं सूझी थी कि ये लोग फिजी की प्रजा हैं और फिजी इनकी मातृभूमि हैं! लेकिन फिजी सरकार के दूषित होने का कारण कुछ और ही था। बहुत से आदमियों को हड़ताल कर देने से गंगे प्लाण्टरों की हालत खराब थी इसलिये हड़ताल को तोड़ने के उद्देश्य से फिजी सरकार ने इन आदमियों को हिन्दुस्तान से मंगाने का प्रयत्न किया। उसने फिजी के घर २ में विज्ञापन बंटवा दिये। इन विज्ञापनों में लिखा था "फिजी सरकार खुश होगा यदि कोई भारतीय अपने फिजी से लौटे हुए मित्रों या नातेदारों से चिट्ठियां पाये हुए हों जिसमें वे फिजी लौट आने के लिये इच्छा प्रगट किये हैं, वे उनका नाम तथा हिन्दुस्तान का पता (गांव, थाना जिला वगैरः) लिखकर एजेण्ट जेनरल ऑफ इमीग्रेशन के पास जिलों के मजिस्ट्रेटों या छोटे कुली एजेण्ट के पास भेज देंगे" ये नाम तार द्वारा हिन्दुस्तान को भेज दिये गये। फिजी सरकार को इस कारवाही का परिणाम यह हुआ कि सैकड़ों हिन्दुस्तानी मटियावुज में

इकट्ठे होगये और हिन्दुस्तान छोड़कर फिजी जाने के लिये तैयार होगये । “फिजी सरकार खूब खुश हुआ” इनको रोकने के लिये कितना आन्दोलन करना पड़ा और फिर ये किसी तरह आखिर चले हो गये यह पाठक जानते ही हैं । यहां लिखने की आवश्यकता नहीं ।

### चौथी करतूत ।

जो फिजी सरकार ने की वह यह थी कि भूखों मरने वाले हिन्दुस्तानियों की हड़ताल को “असहयोग आन्दोलन” का एक भाग बतला दिया । भारत सरकार की सहानुभूति प्राप्त करने का यह धूर्ततापूर्ण उपाय था ।

### पांचवीं करतूत ।

फिजी सरकार यह कर रही है कि उसने भारत से येजे हुए समाचार पत्रों पर ‘संस्तरशिप’ बिठला दी है । ‘पत्रिका’ ‘दिव्यत’ इत्यादि पत्र महीनों तक वहां के डाकखाने में पड़े रहते हैं । फिर क्लार्क भेजकर फिजी सरकार उन्हें छुट्टाती है । तत्पश्चात् ग्राहकों पर पहुंचते हैं । यही हाल उसने फिजी से भारत को आने वाली चिट्ठियों के विषय में कर रक्खा है । यही कारण है कि हमें फिजी प्रवासी भारतीयों के विषय में पूरे २ समाचार मिलना असम्भव हो गया है । उधर फिजी प्रवासी भारतीय हमारे विषय में पूरा हाल नहीं जानते पाते, इधर हम लोग उनके विषय में अन्धकार में रहते हैं ।

## छठवीं करतूत ।

फिजी सरकार यह कर रही है कि वह पढ़े लिखे हिन्दु-स्तानियों पर कड़ी जांच रखती है । यदि कोई सरकारी क्लर्क भूल से भी श्री एण्ड्रूज़ का नाम ले ले तो उस पर सरकार की कुदृष्टि होजाती है । गोरे लोग श्री एण्ड्रूज़ के नाम पर गाली दिया करते हैं । फिजी सरकार के किसी हिन्दुस्तानी नौकर के लिये डाक्टर मणिलाल से पत्र व्यवहार करना मानों अपनी नौकरी से हाथ धो बैठना है । शिक्षित भारतीयों की नाक में दम है । एक सम्वाददाता ने मुझे लिखा है “अधिक नहीं लिख सकता, मुझ पर सरकार उसी तरह निगाह रखती है । जिस तरह चूहे पर विल्ली । सरकार मौका ठाक रही है कि मुझ से कोई छोटा सा भां अपराध हो तो फिर मुझे भरपूर दण्ड दिया जावे ।”

## सातवीं करतूत ।

फिजी सरकार की यह है कि वह हिन्दुस्तानियों में फूट फैलाने का खूब यत्न कर रही है । फिजी के व्यवसायिक सभा के श्री स्काट और मिस्टर काम्पटन इस काय में बड़े निपुण हैं, और गुरुदास पाठक ( प्लाण्टर ग्राण्ट ) का परिवार उनका सहायक है । पाठकों को यह बात भूलों न होगी कि फिजी सरकार ने किस तरहसे कुछ खुशामदी जी हजूरों के हस्ता-भर कराके डाक्टर मणिलाल को देश निकाले का दण्ड दिया था ।

यद्यपि फिजी सरकार की कर्तृत्व तो बहुत सी है किन्तु सब का वणन यहाँ स्थानाभाव से नहीं किया जा सकता । पाठक इन्हीं से फिजी गवर्नमेंट को न्याय प्रियता और नाति का अनुमान कर सकते हैं ।

## फिजी में क्या होना चाहिये ।

इस अन्तिम अध्यायके प्रारम्भ में हम फिजी से सम्बन्ध रखने वाली तीन आवश्यक बातों पर प्रकाश डालना चाहते हैं ।

- ( १ ) फिजी में सरकारी डैपूटेशन ने क्या कार्य किया ।
- ( २ ) फिजा प्रवासी भारतीय मातृभूमि को लौट या नहीं ।
- ( ३ ) फिजो में समानाधिकार का प्रश्न क्या रूप धारण कर रहा है ।

इनके बाद हम "फिजी की समस्या कैसे हल हो ?" इस प्रश्न पर विचार करेंगे ।

## फिजी में सरकारी डैपूटेशन का कार्य

सन् १९२० के प्रारम्भ में फिजी का एक कमीशन भारत में आया हुआ था । इस कमीशन में दो आदमी थे, एक तो पालीनोशिया के लाडविशप और दूसरे फिजी के कालोनि-यल सेक्रेटरी रैतकिन साहब । इनके आने का उद्देश्य यही था कि भारत से फिर कुली प्रथा जारी की जावे और तीन हजार कुली फिजी को प्रतिवष भेजे जावें । इस कमीशन ने

अपनी स्कीम कौंसिल के कुछ हिन्दुस्तानी मेम्बरों के सामने पेश की । बहुत कुछ वाद विवाद होने के अनन्तर यह निश्चित हुआ कि फिजी को भारत सरकार की ओर से एक कमीशन भेजा जावे, जो वहां की हालत अपनी आंखों से देखकर इस विषय में अपनी रिपोर्ट लिखे कि फिजी को किसी प्रथा द्वारा मजदूर भेजे जाने चाहिये या नहीं । फिजी और ब्रिटिश गायना दोनों ही स्थानों के गोरों ने अपनी स्कीमों का नाम "कालोनाइजेशन स्कीम" अर्थात् उपनिवेश बनाने की प्रथा रक्खा था, लेकिन इन प्रथाओं का उद्देश्य वही था; भारत से सस्ते मजदूर ले जाकर उन ने वहां गोरों प्लाण्टरों की गुलामी कराना । भारत सरकार ने दोनों ही स्थानों को सरकारी डेपूटेशन भेजना स्वीकार कर लिया; लेकिन कुछ दिनों तक यह मामला जहां का तहां पड़ा रहा । इन बीच में फिजी में बड़ा भारी उपद्रव हो गया । इस उपद्रव के विषय में हम यहां अधिक लिखने की आवश्यकता नहीं समझते । जब इस दुर्घटना की खबर हिन्दुस्तान में आयी तो समाचार पत्रों ने इस बात पर जोर देकर आन्दोलन करना शुरू किया कि इस उपद्रव का जांच के लिए हिन्दुस्तान से एक कमीशन जाना चाहिये । ६ महीने तक तो भारत सरकार कान में उंगली डाले बैठी रही; एक शब्द भी सरकार ने इस विषय में नहीं कहा । तत्पश्चात् भारत हिन्दो मि० ऐण्डूज के प्रयत्न से सरकार की कुम्भकर्णी निद्रा भङ्ग हुई, इतने में



फिजी गवर्मेण्ट का खरीता आ पहुँचा । उसमें खूब ही लीपा पोती की गई थी और सारा दोष हिन्दुस्तानी मजदूरों के सिर पर मढ़ दिया गया था ! यह खरीता सरकार के लिए डूबते को तिनके के सहारे की तरह सहायक हुआ । जब माननीय श्रीनिवास शास्त्री जी ने कौंसिल में प्रश्न किया कि फिजी के उपद्रवों की जांच करने के लिये क्या सरकार कोई कमीशन फिजी को भेजेगी तो उसके उत्तरमें सर जाज वार्नस साहब ने कहा—“फिजी सरकार का भेजा हुआ खरीता बहुत बिस्तृत है और हमारी गवर्मेण्ट इस विषय में अधिक जांच करने के लिये कमीशन भेजने की कोई आवश्यकता नहीं समझती” सर जाज वार्नस ने यह जबाब दे तो दिया लेकिन फिर पीछे भारत सरकार को इस उत्तर के लिये पछताना पड़ा । सरकार इस बात को समझ गयी कि फिजी के उपद्रव की जांच होनी जरूरी है लेकिन अपने गौरव हानि के डर के कारण वह अपनी भूल सर्व साधारण के सामने स्वीकार नहीं कर सकी । यह तो सरकार ने निश्चित कर लिया कि फिजी को एक कमीशन अवश्य जाना चाहिये ।

**कमीशन की नियुक्ति**—सरकार ने इस कमीशन में जाने के लिए दो मेम्बरों को नियुक्त किया । एक तो माननीय श्रीनिवास शास्त्री जी और दूसरे पंडित हृदयनाथ जी कुजूरु । मि० ऐण्ड्रूज से भी सरकार ने कहा कि आप भी

हमारे कमीशन के मेम्बर हो जाइये, लेकिन मि० ऐण्ड्रूज ने सरकारी मेम्बर बनकर फिजी जाना अनुचित समझा और उन्होंने सरकार को यह लिख दिया कि हम अलग स्वतंत्र रूपसे फिजी जावेंगे, सरकारी आदमी बनकर नहीं । शास्त्री जी को अमरीका जाना पड़ा इसलिए उन्हें फिजी जाने का विचार ही छोड़ देना पड़ा । पं० हृदयनाथ जी ने भी फिजी जाना अस्वीकार कर दिया । तब सरकार ने फिजी जाने के लिए निम्नलिखित सज्जनों की नियुक्ति की ।

( १ ) माननीय पेंकटपति राजू एम. एल. ए. प्रधान ।

( २ ) मिस्टर जी. एल. कार्वेंट आई. सी. एस्. ।

( ३ ) पं० गोविन्द सहाय जी शर्मा बैरिस्टर ।

( ४ ) लेफ्टिनेण्ट हिसामुद्दीन खां बहादुर चतुर्थ सज्जन को इसलिये फिजी भेजा गया था कि वे वहां जाकर इन बात का पता लगावें कि फिजी में युद्ध से लौटे हुये भारतीय सिपाहियों के लिये बसने योग्य भूमि मिल सकती है या नहीं ।

**फिजी में कार्य—**फिजी में यह डेपूटेशन जनवरी महाने में पहुंचा । सबसे पहिले पं० गोविन्दसहाय जी शर्मा वहां पहुंच गए । फिर मिस्टर कार्वेंट तथा श्रीचुत राजू भार लेफ्टिनेण्ट हिसामुद्दीन खां पहुंचे । मिस्टर शर्मा ने आस्ट्रेलिया में एक पत्र के सम्वाददाता से कह दिया था कि फिजी में भारतीय मज़दूरों के साथ पहले गुलामों की

तरह बर्ताव किया जाता था । शर्मा जी की यह बात फिजी के पत्रों में पहले ही प्रकाशित हो चुकी थी और 'फिजी टाइम्स' पत्र ने उनके खिलाफ बहुत कुछ लिखा भी था । शर्मा जी के पहले पहुंच जाने से एक बड़ा लाभ हुआ । वह यह कि उन्होंने दस बारह रोज में सारे मामले को अच्छी तरह समझ लिया और हिन्दुस्तानियों से मेल जोल भी पैदा कर लिया । लेफ्टिनेण्ट हिसामुद्दीन साहब ने तो अपना एक नियम बना लिया था, जो कोई सम्वाददाता उन से कुछ पूछता-वे यही कहते कि राजनैतिक मामलों में मैं कुछ भी नहीं जानता और न इस बारे में कुछ कह ही सकता हूं मैं तो सिपाही आदमी हूं । इस कारण से फिजी के गोरे उनसे बहुत खुश रहे । साथ ही उनके भारी डीलडौल और सैनिक शरार का भी गोरे लोगों पर अच्छा असर पड़ा । लेकिन बाकी तीनों मेम्बरों पर फिजी के गोरे की कुदृष्टि ही रही । मिस्टर कावेंट से उन्हें बहुत कुछ आशा थी लेकिन कावेंट साहब उन अल्प-संख्यक अंग्रेजों में से एक हैं जिन्होंने भारतीय प्रश्नों पर भारतीय दृष्टि से ही विचार करना सीखा है । उनके लिखे हुये दक्षिण अफ्रीका तथा पूर्व अफ्रीका सम्बन्धी खरीते इस बात के दृढ़ प्रमाण हैं कि मिस्टर कावेंट में दूरदर्शिता के साथ ही साथ सहानुभूति भी है । फिजी के पत्रों के सम्वाददाताओं से उन्होंने महात्मा गांधी जी की खूब तारीफ भी का ली ।

**शर्मा जी का प्रशंसनीय उद्योग**—सब से अधिक दबंगपन के साथ मिस्टर शर्मा ने अपना काम किया। शर्मा जी गरमदल के आदमी हैं और उनमें भावुकता और स्पष्टवादिता की कमी नहीं है। जो कुछ मनमें आया उसे साफ़ २ कह देना, चाहे उसका मतोंजा कुछ भी क्यों न हो शर्मा जी में वह एक अच्छा गुण है।

फिजी में शर्मा जी ने इसी नीति से काम लिया। नादी नामक स्थान में ४ सहस्र फ़िजी प्रवासी भारतीयों के सामने आपने एक बड़ी जोरदार स्पीच दे डाली। आपने उम स्पीच में कहा था “आजकल होली आने वाला है, आप लोग भी सी० एस० आर० कम्पनी की होली कर दें, और जमीन लेकर अपना खेतो करें” शर्मा जी के ठीक २ शब्द तो हने याद नहीं लेकिन जो कुछ उन्होंने कहा था उसका अंश प्रायः यही था शर्मा जी की इस स्पीच से फिजी भर के गोरों में बड़ी खलबली पड़ गया। सी० एस० आर० कम्पनी वस्तुतः फिजी की शासक है और फिजी गवर्नमेंट तो उस के हाथ का गिलीना मात्र है। यह कम्पनी फिजी सरकार को चाहे जैसा नाँव नचाया करती है। ऐसी प्रभावशाली कम्पनी के विरुद्ध इस तरह की बात कह देना कोई नाधायक बात नहीं थी शर्मा जी की इस स्पीच के बाद फिजी के गोरों उनसे बहुत जलने लगे।

## सी० एस० आर० कम्पनी की करतूत—

जिन दिनों यह भारतीय कमीशन फिजी में अपनी जांच का काम कर रहा था सी० एस० आर० कम्पनी ने अपने भारतीय मजदूरों का वेतन  $2\frac{1}{2}$  शिलिंग से घटाकर  $1\frac{1}{2}$  शिलिंग कर दिया । सरकारी कमीशन ने इस बात के लिये बहुत कोशिश की कि सी० एस० आर० कम्पनी वेतन न घटावे लेकिन कम्पनी ने उसकी बात पर पर कुछ भी ध्यान नहीं दिया । हमने विश्वस्तसूत्र से सुना है कि कम्पनी के अधिकारियों ने भारत सरकार से इस बात की उल्टी शिकायत और की थी कि सरकारी डेपुटेशन ने हमारे पक्ष को ठीक २ तरह से नहीं सुना और कमीशन के मेम्बर पक्षपात से काम ले रहे हैं !

**फिजी सरकार का बर्ताव—**यद्यपि ऊपर से फिजी सरकार ने भारतीय डेपुटेशन के विरुद्ध कोई कार्रवाई नहीं की लेकिन भीतर ही भीतर वह बहुत जलती रही । फिजी सरकार को उम्मेद थी कि डेपुटेशन के मेम्बर उसी कोटि के मनुष्य होंगे जिस कोटि के लाला चिमनलाल थे, जो फिजी इत्यादि को पहले गये थे और जिन्होंने शतवन्दी गुलामी का समर्थन किया था । फिजी गवर्नमेंट के दुर्भाग्यवश भारतीय डेपुटेशन के सदस्य उच्चतर कोटि के सिद्ध हुए और फिजी सरकार की कुछ भी दाल न गली । पहले तो फिजी सद-

कार का वर्ताव कुछ अच्छा था लेकिन पीछे उसमें रुखापन आता चला गया और हमने तो यहां तक सुना है कि श्रीयुत पं० गोविन्द सहाय जी शर्मा से और फिजी गवर्नर से कुछ गरमागरम वादविवाद भी हो गया था। ऐसा होना बहुत सम्भव भी था क्योंकि फिजी के वर्तमान गवर्नर रौडवेल साहब बड़े घमंडी आदमी हैं और शर्मा जी बड़े स्पष्टवक्ता। गुरज यह कि फिजी सरकार भारतीय डेपूटेशन के सदस्यों से सन्तुष्ट नहीं रही, और फिजी के पत्रों ने तो उनकी भर-पूर निन्दा की फिजी के अनेक असभ्य गोरों ने वहां के पत्रों में डेपूटेशन के सदस्यों के प्रति अनुचित शब्दों का प्रयोग करते हुए बहुत से लेख भी लिखे।

**सरकारी डेपूटेशन की रिपोर्ट—**माच के अन्तमें इस डेपूटेशन ने अपना काम समाप्त कर लिया। १० महिने हुए लेकिन रिपोर्ट अभी तक नहीं निकली। लेकिन रिपोर्ट कैसी होगी इसका अनुमान हम अवश्य कर सकते हैं। मि. स्ट्रर राजू ने फिजी से लौटकर जो वक्तृता मदरास में दी थी उससे स्पष्टतया प्रकट होता था कि वे फिजी प्रवासी भारतीयों की वर्तमान दुर्दशा को अच्छी तरह समझ गये हैं। उन्होंने बतलाया था कि फिजी सरकार हिन्दुस्तानी मजदूरों को भारतको वापिस लौटने के लिये जहाज़ ही नहीं देती, साथ ही उन्होंने मजदूरों की आर्थिक दशा पर भी बहुत कुछ प्रकाश डाला था। मि० राजू के इस व्याख्यानसे

यह बात साफ़ जाहिर होती थी कि वे फिजी के मानव को बहुत अच्छी तरह समझ गये हैं। पं० गोविन्दसहाय जी शर्मा के विषय में यहां अधिक लिखने की आवश्यकता नहीं। उन्होंने फिजी में जो कार्य किया उसको जितनी प्रशंसा की जाय थोड़ी है। यही कारण है कि फिजी के पत्रों ने जितनी अधिक निन्दा मिस्टर शर्मा की की थी उतनी किसी दूसरे की नहीं की। फिजी टाइम्स ने तो यहां तक लिख मारा था कि मिस्टर शर्मा एक सर्प के समान हैं जो भूड रूपी विष चारों ओर फैला रहे हैं।

अब रहे मिस्टर कावेंट सो उनके विषय में मिस्टर एण्ड्रूज की यह सम्मति है कि वे प्रवासी भारतीयों के बड़े शुभचिन्तक हैं और किसी हालत में भी डेपूटेशन के अन्य मेम्बरों से कम विश्वसनीय नहीं। उनके दण्डिण अफ्रीका तथा पूर्वा अफ्रीका सम्बन्धी खरीतों की तारीफ़ महात्मा गांधी जी ने भी की थी। इन बातों को ध्यान में रखते हुए हम अनुमान कर सकते हैं कि डेपूटेशन की रिपोर्ट भारतीय दृष्टि से सन्तोषजनक हो जाएगी। डेपूटेशन के सामने कई प्रश्न थे। पहला और मुख्य प्रश्न तो यह था कि फिजी में भारत के मजदूर बसाये जा सकते हैं या नहीं। इस सवाल का जवाब तो मिल ही चुका। श्रीमान् वाइसराय साहब ने अपनी स्पीच में कह दिया कि फिजी में मजदूरों की हालत बहुत खराब है इस लिये बहुत से मजदूरों को वापिस लौटना

फिजी प्रवासी भारतीय मातृभूमि को लौटें या नहीं । ३१६

पड़ेगा और इसके लिये भारत सरकार फिजी गवर्नमेंट पर दबाव डाल रही है। जब मजदूरों के लौटाये जाने का प्रवन्ध हो रहा है तब फिजी के बसाये जाने का सवाल ही नहीं उठ सकता। इस प्रकार कालोनाइजेशन स्कीम तो रद्द के टोकरे में चली गयी और यही उसके लिये उपयुक्त स्थान भी था। अब मुख्य सवाल यह रह जाता है कि कुछ मजदूरों के लौट आने के बाद फिर भी जो सहस्रों भारतीय फिजी में रहेंगे, उनकी हालत कैसे सुधरे। यह प्रश्न बड़ा टेंढ़ा है और इसे हल करने में डेपूटेशन के रुढ़ियों को अपनी सारी अंकुल खच करनी पड़ी होगी। इन्हे हम कई विभागों में बांट सकते हैं (१) समान अधिकारका प्रश्न (२) मजदूरों का पेटन (३) न्यायालयों में भारतीयों के साथ न्याय (४) भारत सरकार को लौटने के सुर्भाग। हमें दृढ़ विश्वास है कि सरकारी कमीशन ने इन प्रश्नों पर अच्छी तरह प्रकाश डाला होगा। कम से कम इस समय तक हमारे पास कोई भी ऐसे समाचार नहीं जिससे हम इस डेपूटेशन के कार्य की निन्दा कर सकें।

फिजी प्रवासी भारतीय मातृभूमि को लौटें या नहीं

सन् १९२१ में उपनिवेशों से लौटे हुये भारतीयों के प्रश्न ने जो रूप धारण किया था उसे यहां बतलाने की आवश्यकता नहीं है। किस प्रकार सहस्रों आदमी कलकत्ते के



मटियायुज में इकट्ठे हो गए, उनको भारतमें बसाने के लिए कैसे २ उद्योग किये गए किस तरह इन लोगों ने भारत में बसना अस्वीकार किया और हम लोगों के लाख प्रयत्न करने पर भी अपना और मातृभूमि को अपमान करने के लिये किस तरह ये लोग उपनिवेशों को लौट ही गए, यह सब बातें समाचारपत्रों में पाठक पढ़ ही चुके हैं ऐसा प्रतीत होता है कि ये प्रश्न जनता के सामने फिर आने वाला है । फिजी प्रवासी भारतीयों की हालत इस समय बड़ी खराब हो रही है उनका वेतन २॥ शिल्लिंग से घटाकर १॥ शिल्लिंग कर दिया गया है, हजारों आदमी घर द्वार बैचकर भारत को लौटने की प्रतीक्षा कर रहे हैं, ऐसी दशा में बहुत संभव है कि हजारों आदमी अगले साल भर में फिजी से भारत को वापिस आवें । अब सवाल यह होता है कि इन लौटने वाले आदमियों के प्रति हमारा क्या कर्त्तव्य है, उन्हें हम सलाह दें, और उनके लौटने पर उनके लिये हम क्या प्रबन्ध करें ।

महात्मा गांधी जी और भारत । इतनी मिस्टर ऐण्ड्स के आह्वानुसार मुझे उपनिवेशों से लाटे हुये आदमियों की देखभाल का काम बहुत दिनों तक करना पड़ा था, इसलिये मैं अपने अनुभव का आधार पर इस विषय पर अधिकार पूर्वक लिख सकता हूँ । बहुत कुछ सावध विचार करने के बाद मैं निम्न-लिखित परिणाम पर पहुँचा हूँ ।

फिजी प्रवासी भारतीय मातृभूमि को लौटें या नहीं। ३२१

( १ ) फिजी से अथवा अन्य उपनिवेशों से लौटने वाले भाइयों से हमें साफ २ कह देना चाहिये कि हजारों मील दूर बैठ हुए हम लोग आपको लौटनेके बारेमें कोई निश्चित सलाह नहीं दे सकते, आपकी इच्छा हो तो लौटो आप की इच्छा न हो न लौटो ।

हमारी सहायता के भरोसे पर नहीं, बल्कि अपनी ही जिम्मेदारी पर आप लोग लौटें । भारतीय जनता इस समय अनेक कामों में लगी होने पर भी कुछ न कुछ सेवा आपकी अवश्य करेगी ; लेकिन वह आपको निमंत्रण देकर बुलाने की जिम्मेदारी वर्तमान हालत में हरगिज़ नहीं ले सकती । जो लोग हिन्दुस्तान में आकर उपनिवेशों को वापिस जाने के लिये फिर हाथ तोड़ा मचाते हैं ऐसे आदमियों का तो भारत में न लौटना ही अच्छा है ।

( २ ) उपनिवेशों से लौटने वाले भाइयों का स्वागत खास कर दो प्रान्तों से सम्बन्ध रखता है मद्रास और संयुक्त प्रान्त इसलिये इन दोनों ही प्रान्तों में एक एक संस्था प्रवासी भाइयों के लिये स्थापित होनी चाहिये । एक मद्रास में और दूसरी इलहाबाद में ।

( ३ ) उपनिवेशों से लौटे हुए आदमियों को उनके ग्रामों में बसाने के लिये पूरा पूरा प्रयत्न होना चाहिये ।

( ४ ) यह बात अच्छी तरह समझ लेनी चाहिये कि हमारे यथा-शक्ति प्रयत्न करने पर भी कम से कम २० फी-

सदी आदमी तो कलकत्ते के मटिया बुज में अथवा मद्रास के गन्दे मुहल्ले में पहुँच हो जायेंगे। इन लोगों की उचित देखभाल करना कोई आसान काम नहीं है ।

(५) भारत सरकार का भी इस विषय में कुछ कर्त्तव्य है। ८० वर्ष तक गुलामी की प्रथा चला कर भारत सरकार ने जो पाप किया है उसका प्रायश्चित्त उसे अब करना चाहिये ऐसे आदमियों को, जो विश्वोत्थान लौटकर आये और जिनके घरका कोई ठकठिकाना नहीं, सहायता देकर बसाना भारत सरकार का एक मुख्य कर्त्तव्य है ।

(६) उपनिवेशों से लौटे हुए आदमियों के लिये हमें भारतवर्ष में ही कोलोनी बनानी पड़ेगी। यह प्रश्न और दूसरी तरह से हल हो ही नहीं सकता ।

(७) इन सब बातों पर ध्यान देते हुए और वर्तमान हालत को ध्यान में रखते हुए मुझे तो इस बात की आशा नहीं होती कि संयुक्त प्रान्त और मद्रास की जनता इस विषय में अपना कर्त्तव्य ठीक तरह से पालन कर सकेगी। अब तक इन प्रश्नों का बोझ केवल दो अंग्रेजों के सिर पर रहा है एक तो मिस्टर एण्ड्रूज और दूसरे मिस्टर जेम्स । हमारे लिये यह शर्म की बात है लेकिन फिर भी हमें इस बात की आशा नहीं है कि कोई भारतीय नेता इस काम को अपने हाथ में लेगा। ऐसी हालत में उपनिवेशों के भाइयों को निमंत्रण देकर बुलाना बड़ी भारी मूर्खता है जो लोग अपनी

फिजी में समानाधिकार का प्रश्न क्या रूप धारण कर रहा है, ३२१

जिम्मेदारी पर भारत को लौटना चाहें हैं और साथ ही यहां के कृषों को सहने को तैयार हैं उन से हम कहेंगे कि "शौक से चले आइए हम आप को मारा नहीं करने भारत घरा आपका घर है।" लेकिन जो आदमी भारतीय जनता के भरोसे लौटना चाहें उनसे हम यही निवेदन करेंगे कि आपका न आना ही अच्छा है।

यह प्रश्न बड़ी जिम्मेदारी का है और इस विषय में हमें अपनी मत स्पष्टता प्रकाशित करना चाहिये यही विचार कर मैंने अपनी राय साफ तौर पर जाहिर कर दी है। इसपर ध्यान देना न देना प्रवासी भारतीयों का काम है।

## फिजी में समानाधिकार का प्रश्न क्या रूप धारण कर रहा है।

सन् १८७५ में लार्डः सैलिसबरी ने कहा था कि जो लोग शतवन्दी में मजदूरी करने के लिये जायेंगे वे उपनिवेशों में ५ वर्ष तक गिरमिट में काम करने के बाद स्वतंत्र कर दिये जायेंगे और उस समय उन के अधिकार उन उपनिवेशों की गौरा प्रजा के अधिकारों से बिलकुल कम न होंगे। लार्ड सैलिसबरी की यह प्रतिज्ञा भां, ब्रिटिश सरकार को अन्य प्रतिज्ञाओं की तरह रद्दी की टोकरी में पड़ी

रही । शर्तबन्दी में गये हुये मजदूरों के साथ गुलामों की तरह जो वर्ताव किया गया और जो जो कष्ट उन्हें सहने पड़े उनका वर्णन करने की यहां आवश्यकता नहीं है । ८० वर्ष तक दासत्व प्रथा का यह कलङ्क रूपी टीका भारत माता के सिर पर रहा, फिर महात्मा गान्धी जी भारत हितैषी ऐण्डूज तथा भारतीय जनता के घोर आन्दोलन करने पर सन् १९१७ में यह प्रथा बन्द कर दी गई सन् १९२० के प्रारम्भ में फिजी के शर्तबन्धे भारतीय मजदूर मुक्त कर दिये गये । स्वतन्त्र होने पर उन में स्वाधीनता का भाव आना स्वाभाविक ही था । वेतन कम होने के कारण उन्होंने ने हड़ताल की । इस हड़ताल को फिजी सरकार ने अपने पाशविक बल द्वारा किस प्रकार तोड़ा, निहत्थे हिन्दुस्तानी मजदूरों पर किस तरह गोली चलाई गई और उन्हें उसी वेतन पर काम करने के लिये किस प्रकार बाध्य किया गया ये बातें हमारे पाठकों ने पढ़ ही ली हैं । इस के बाद फिजी में दूसरी हड़ताल हुई जो लगभग ६ महीने तक जारी रही । गरज यह कि १९२० के प्रारम्भ से लेकर अब फिजी प्रवासी भारतीयों की दशा दिन पर दिन खराब ही होती आई है । फिजी के गोरो ने इस मौके से खूब ही लाभ उठाया है और उन्होंने फिजियन जड़ुलियों को अपनी तरफ मिलाकर हिन्दुस्तानियों पर मन माने अत्याचार किये हैं । अब इन गोरो ने इस बात के लिये भी घोर आन्दोलन प्रारम्भ कर

फिजी में समान अधिकार का प्रश्न क्या रूप धारण कर रहा है ३२५

दिया है कि हिन्दुस्तानियों को फिजी में समान अधिकार न दिये जावें । थोड़े दिन हुये फिजी में गोरों की एक सभा हुई थी जिस के प्रधान मिस्टर स्काट थे । इस सभा में मिस्टर लैसली डेविडसन ने प्रस्ताव किया था “यह सभा हिन्दुस्तानियों को फिजी में समान राजनैतिक अधिकार देने का विरोध करती है ” इस प्रस्ताव पर घोलते हुये मिस्टर डेविडसन ने कहा “मैं इस बात का विरोधी हूं कि हिन्दुस्तानियों को समान अधिकार दिये जावें और मैं यह बात जानता हूं कि हमारे फिजी उपनिवेश के ६० फी सदी यूरोपियन शुभ से इस बात में सहमत हैं । जब हम हिन्दुस्तानियों को वोट देने वाले थे उस समय उन्होंने विद्रोह का झण्डा खड़ा कर दिया ।

ये हिन्दुस्तानी अब चाहते हैं कि उन्हें यूरोपियनों की तरह और उन के बराबर वोट देने का अधिकार दिया जावे अगर ऐसा किया गया तो फिजी में यूरोपियनों के बसाने की जो स्कीम हम तयार कर रहे हैं विल्कुल निरर्थक हो जावेंगी । फिजी के यूरोपियनों के जीवन का प्रश्न केवल इसी बात पर निर्भर है कि हिन्दुस्तानियों को वोट देने का अधिकार दिया जावे या न दिया जावे । हम लोग हिन्दुस्तानियों पर विश्वास नहीं कर सकते और इस बात का हमें अनुभव हो चुका है कि वे विश्वसनीय हैं भी नहीं । घर पर तो हिन्दुस्तान में हिन्दुस्तानियों को वोट देने के

अधिकार हैं वहीं यहां फिजी में वे हमारे समान अधिकार मांगते हैं ! ( हर्ष ध्वनि ) हिन्दुस्तानियों की संख्या हमारी अपेक्षा का ह गुनी है । इन में से ३३००० फिजी में पैदा हुये हैं और ये लोग शिक्षा पा रहे हैं । २५ वर्ष में इन की संख्या दूनी हो जावेगी । यदि ऐसा हुआ और हम लोगों ने अभी इन को सभ्य राजनैतिक अधिकार दे दिये तो इस का परिणाम यह होगा कि हमारे हाथ से सारी शक्ति निकल जावेगी । इस हालत में फिजी में यूरोपियनों के बसाने की रकूम को दूर से ही नमस्कार कर देना ठीक होगा । फिजी के हिन्दुस्तानियों का केवल एक ही उद्देश्य है यानी यहां के यूरोपियनों का नीचा दिखाना । हिन्दुस्तानियों पर हम किसी तरह से विश्वास नहीं कर सकते ।

..... जिन हिन्दुस्तानियों ने अपने इतिहास में कभी भी स्वराज्य नहीं किया उन्हीं को दूसरों पर शासन करने का अधिकार दे देना मानों उद्दण्डता और असन्तोष की शक्तियों के सामने बड़ी घृणित रीति से अपना सिर झुका देना है । जब हम उन साधनों की जांच करते हैं जिनके द्वारा ब्रिटिश साम्राज्य के अन्तर्गत कई देशों ने अपने उद्देश्य की सिद्धि की है तो हमें दो साधन मुख्य प्रतीत होते हैं एक तो राज-द्रोह और दूसरा असन्तोष । भारतवर्ष मिथ्र और आयरलैंड के उदाहरण सामने होते हुए यदि ब्रिटिश साम्राज्य का कोई भाग अपने उद्देश्य की सिद्धि के लिये अवैध साधनों

का प्रयोग करे तो इस के लिए साम्राज्य सरकार उसे कोई दोष नहीं दे सकती। हम ने देखा है कि आयरलैंड को बड़े २ अधिकार दिये गये। ऐसे अवसर पर यदि अल्सटर वाले हथियार उठाकर गद्दर की तय्यारी न कर देते तो साम्राज्य सरकार उन्हें अपने राजनैतिक शत्रुओं का शिकार बना देती। फिर भी हम देखते हैं कि साम्राज्य सरकार के अधिकारी लोगों ने इतिहास की सभी शिक्षाओं को भुला दिया है और वे इस बात की कल्पना भी नहीं करते कि इस से भविष्य में क्या २ उत्पात खड़े होने की सम्भावना है। सैकड़ों वर्षों से उपनिवेशों की वसाने के कार्य में जो अनुभव हुए हैं उन्हें भी सरकार भूल गई है। संयुक्त राज्य की दक्षिणी रियासतों में, ब्रिटिश कोलम्बिया में और नंटाल में बिना किसी रुकावट के बहुत से आदिमियों की वसा देने का ही यह नतीजा हुआ है कि आज वहाँ असन्तोष ही असन्तोष दीख पड़ता है। अब साम्राज्य सरकार इन सब बातों को भूलकर जबरदस्ती फिजी के सिर पर एक तजरुवा करना चाहती है। यह बात उस शतनामे के सरासिर विरुद्ध है जो खराब प्राप्त उपनिवेश और भारतवर्ष के बीच में हुआ था। अब हमारे सामने यह कठिन प्रश्न आकर उपस्थित हुआ है कि हम किस प्रकार अपने को सर्वनाश से बचावें और साथ ही साथ हमें अवैध साधनों का प्रयोग न करना पड़े।



बड़ी हर्ष ध्वनि के साथ यह प्रस्ताव पास हुआ । इस प्रस्ताव का सीधा सादा अर्थ यही है कि “ हम गोरे लोग इस बात को सहन नहीं कर सकते कि हिन्दुस्तानियों को फिजी में समान अधिकार दिये जावें और अगर हमारी बात न मानी गई और ऐसा किया गया तो हम अवैध साधनों से इस का विरोध करेंगे, अल्सटर की तरह हथियार उठाकर अपने उद्देश्य को सिद्ध करेंगे ” ।

इस से प्रगट है कि फिजी के गोरे भी कैनिया के गोरो की तरह साम्राज्य सरकार को धमकी देने लगे हैं कि अगर तुम हिन्दुस्तानियों को समान अधिकार दोगे तो हम गुदर कर देंगे । फिजी में समानाधिकार का प्रश्न इस प्रकार भयंकर रूप धारण कर रहा है ।

## फिजी की समस्या कैसे हल हो ?

फिजी प्रवासी भारतीय वहाँ किस प्रकार आत्मसम्मान पूर्वक रहते हुए फिजी की उन्नति तथा भारत की गौरव वृद्धि के कारण बन सकते हैं यही फिजी की समस्या है । यह समस्या तभी हल हो सकती है जब फिजी के हिन्दुस्तानी भाई, हम लोग भारतवासी भारतसरकार और फिजी सरकार इस विषय में अपने कर्तव्य पालन करें ।

## फिजी प्रवासी भाइयों के कर्त्तव्य—

**पहला कर्त्तव्य—**फिजा प्रवासी भाइयों का सब से प्रथम कर्त्तव्य यह है कि वे अपने यहां शिक्षा का प्रचार करें । भिन्न २ स्थानों पर स्कूल खोल कर अपने अशिक्षित भाइयों को विद्या दान देना उनके लिये अत्यन्त आवश्यक है । अशिक्षित होने के कारण फिजी प्रवासी भाइयों ने पिछली वर्षों में अनेकों भूलों की हैं । यदि उनमें शिक्षा का प्रचार होता तो बारह हजार आदमी डाक्टर मणिलाल जी के कथनानुसार ब्रिटिशगायना जानेके लिये नाम न लिखाने और न तिहाई चौथाई दामों पर अपना माल असवाब बेचना शुरू कर देते । प्रवासी भारतीयों के लिये मणिलाल जी ने जो कार्य किया है उसकी प्रशंसा करने हुए और उन्होंने जो कष्ट सहे हैं उसके प्रति सहानुभूति प्रगट करने हुए भी हम यहां पर यह कह देना न्याययुक्त समझते हैं कि हजारों आदमियों को ब्रिटिशगायना जाने के लिये उत्साहित करके मणिलाल जी ने जबरदस्ती भूल की ओर घोर अपराध किया । उनकी इस भयंकर भूल अथवा घोर अपराध की जितनी हम निन्दा करें थोड़ी है । अगर फिजी प्रवासी भाइयों में कुछ भी शिक्षा होती तो वे इस बात पर विचार करते कि फिजी से ब्रिटिशगायना उन्हें कौन ले जावेगा, वहां पर उन्हें कैसे जलवायु में और किस हालत में रहना पड़ेगा

और वहां उन्हें क्या वेतन मिलेगा । अशिक्षित होनेके कारण हो हमारे फिजी प्रवासी इस धोखे में आगये ।

**दूसरा कर्त्तव्य**—शिक्षा प्रचार के बाद दूसरा कर्त्तव्य फिजी प्रवासी भाइयों का यह है कि वे अपनी राजनैतिक उन्नति के लिये वहां सभायें स्थापित करें । यद्यपि हम जानते हैं कि फिजी सरकार इन सभाओं पर कड़ी दृष्टि रखेगी और वहां के गोरे भी इनसे द्वेष करेंगे लेकिन इनसे न डरते हुए फिजी प्रवासी भाइयों को अपने मार्ग में अग्रसर होना चाहिये । जब तक फिजीमें कुछ ऐसे नवयुवक भारतीय न होंगे जो अपने भाइयों के उद्धार के लिये अपना सर्वस्व त्याग करने के लिये सर्वदा उद्यत रहें तब तक फिजी प्रवासी भाइयों की हालत कदापि नहीं सुधर सकती ।

**तीसरा कर्त्तव्य**—फिजी प्रवासी भाइयों को यह बात अच्छी तरह समझ लेनी चाहिये कि फिजी के प्रति भी उनका कुछ कर्त्तव्य है । जिस प्रकार फिजी के नवयुवकों को अपनी पितृभूमि भारत वर्ष से प्रेम रखना चाहिये उसी प्रकार उन्हें अपनी जन्मभूमि फिजी की उन्नति के लिये यत्नाशक्ति उद्योग करना चाहिये । फिजी मुख्यतया तीन जातियों का निवास स्थान है ( १ ) आदिम निवासी फिजियन ( २ ) हिन्दुस्तानी और ( ३ ) गोरे । फिजी की भूमि वहां के आदिम निवासियों की है और वेही वहां के असली

मालिक हैं । फिजी प्रवासी भाइयों का कर्त्तव्य है कि वे आदिम निवासियों के साथ अच्छे से अच्छा वर्ताव करें और उनके साथ अपनी मित्रता बराबर बनाये रखें । रहे फिजी के गोरे लोग तो उनके विषय में हम क्या कहें ? जब यह गोरे लोग हमारे भाइयों को अत्यन्त तिरस्कार की दृष्टि से देखते हैं और उनके साथ द्वेष करते हैं तो हम किन मुख से अपने भाइयों को यह उपदेश दे सकने हैं कि आप गोरे लोगों से द्वेष मत करो । ऐसा उपदेश देना हमारे लिये बड़ी धृष्टता होगी । अतएव हम अपने भाइयों से यही निवेदन करेंगे कि गोरे के तिरस्कार का जवाब अपनी दृढ़ता और सच्चाई के साथ दें । यद्यपि आज फिजी के अनेक गोरे के दिल में “श्वेत फिजी” की धुन समाई हुई है तथापि वह दिन दूर नहीं है जब उन्हें यह बात अच्छी तरह मालूम होजावेगी कि गोरे लोग उस दशामें फिजी में कदापि नहीं बस सकने जिस दशा में हिन्दुस्तानी बस गये हैं और “श्वेत फिजी” के लिये प्रयत्न करना बालू में से तेल निकालने की कोशिश करना है ।

यदि हिन्दुस्तानी लोग अपने आप को शिक्षित बना लें और गोरे लोगों को अपने चरित्र द्वारा यह बात अच्छी तरह बतलावें कि अपने अधिकारों के लिये हम सब कष्ट सहने के लिये उद्यत हैं तो गोरे लोग भी उन्हें तिरस्कार की दृष्टि से न देख सकेंगे ।

**चौथा कर्तव्य**—फिजी प्रवासी भाइयों को मातृभूमि से सम्बन्ध बनाए रखने की भरपूर कोशिश करनी चाहिये । मातृभूमि से हिन्दी उर्दू तथा तैमिल इत्यादि देशी भाषाओं के पत्र मंगाकर स्वयं पढ़ने तथा अपने भाइयों को सुनाने चाहिये । फिजी के नवयुवकों को चाहिये कि वे कभी २ पितृभूमि भारतवर्ष की तीर्थ यात्रा किया करें और यहां से नवीन भाव ले जाकर अपनी जन्मभूमि फिजी में उनका प्रचार करें ।

**भारतवासियों का कर्तव्य**—इमें यह बात अच्छी तरह समझ लेनी चाहिये कि यदि हमने अपने फिजी प्रवासी भाइयों की कोई सुध नहीं ली और उन के सामाजिक तथा धार्मिक उद्धारके लिये कुछ प्रयत्न नहीं किया तो ५० पचास वर्ष के भीतर ही फिजी के हिन्दुस्तानी “जङ्गली” बन जावेंगे । हमारे पूर्वजों ने जावा, सुमात्रा, कम्बोडिया, बाली लम्बक इत्यादि द्वीपों में अपनी सभ्यता का प्रचार करके वहां अपने उपनिवेश स्थापित किये थे और हम लोगों ने समुद्र यात्रा को घोर पाप बतलाकर उपर्युक्त द्वीपों से अपना सम्बन्ध तोड़ दिया और इस प्रकार सारे किये कराये काम पर पानी फेर दिया । इतिहास अपने को दुहराया करता है और यदि हम लोगों ने इस समय अपने प्रवासी भाइयों की सहायता नहीं की तो थोड़े दिनों में ही इन लोगों में भारतीयता का नामो निशान भी न रहेगा ।

इस लिये सब से पहली बात हमें यह करना चाहिये कि फिजी इत्यादि उपनिवेशों को धार्मिक शिक्षक भेज । दूसरी बात यह है कि हम बराबर इस बात के लिये आन्दोलन करते रहें कि जब तक उपनिवेशों में भारतीयों को गोरों के समान अधिकार नहीं मिलने तब तक हम ब्रिटिश साम्राज्य के भीतर रहने के लिये कदापि राजी नहीं हो सकेंगे । हमारे निरंतर आन्दोलन करने का परिणाम यह होगा कि भारत-सरकार इस बारेमें असावधान और अचेत नहीं होने पावेगी । प्रवासी भाइयों के लिये आन्दोलन करने के लिये भारत में एक संस्था का होना अत्यन्त आवश्यक है । जब तक ऐसा नहीं होगा तब तक हम कर्त्तव्यभ्रष्ट ही समझे जावेंगे ।

**भारतसरकार के कर्त्तव्य—** हम किसी पिछले अध्याय में बतला चुके हैं कि फिजी के मामले में भारत-सरकार ने कितनी कर्त्तव्य भ्रष्टता की थी इसलिये अब जब कि भारतसरकार इस विषय में अपना कर्त्तव्य पालन करने के लिये उद्यत है, हमें न्यायपूर्वक यह बात पाठकों को बतला देनी चाहिये । गवर्मेण्ट के अधिकारियों से फिजी के प्रश्न पर बात चीत करने के अवसर मुझे कई बार मिल चुके हैं और मैं यह बात दृढ़ता पूर्वक कह सकता हूं कि इस समय जहां तक प्रवासी भारतीयों के प्रश्नों का सम्बन्ध है वहां तक गवर्मेण्ट भारतीय जनता के साथ ही है ।

**पहला कर्त्तव्य—** भारतसरकार का यह है कि वह

इस बात पर बराबर जोर देता रहे कि ब्रिटिश साम्राज्य में भारत को बनाये रखने के लिये यह अत्यन्त आवश्यक है कि उपनिवेशों के हिन्दुस्तानियों को समानाधिकार मिले । साम्राज्य सरकार के कानों में यह बात बराबर पहुँचनी चाहिये ।

**दूसरा कर्तव्य—** यह है कि जो लोग फिजी से बाहर आना चाहते हैं उनके लिये भारत सरकार जहाज का प्रबन्ध करे । जो लोग भारत को लौटने का निश्चय कर चुके हैं उनको यहाँ आने का पूरा पूरा सुभाता होना चाहिये । उनके माग में कोई रुकावट न होनी चाहिये ।

**तीसरा कर्तव्य—** यह है कि भारत सरकार फिजी सरकार से इस बात के लिये लिखा पढ़ी करे कि वहाँ पर डाक्टर मणिलाल जी की जो जायदाद छूट गई है वह बेच दी जावे और श्रायुत मणिलाल जी को उसका मूल्य दिलवा दिया जावे इस बात से फिजी प्रवासी भाइयों को जितना सन्तोष होगा उतना किसी दूसरी बात से नहीं हो सकता ।

**चौथा कर्तव्य—** भारत सरकार का यह है कि वह फिजी सरकार से इस बात के लिये पत्र व्यवहार करे कि फिजी प्रवासी भारतीयों में शिक्षा का प्रचार करने के लिये क्या २ प्रयत्न आवश्यक हैं और कुछ रुपये अपने पास से खर्च करके शिक्षकों को वहाँ पर भेजे ।

फिजी सरकार के कर्तव्य—फिजी सरकार को यह बात जान लेनी चाहिये कि भारतवासों फिजी द्वीप के एक आवश्यक अङ्ग बन गये हैं और वे वहाँ से निकाले नहीं जा सकते । ६० हजार भारतीयों में से दस पन्द्रह हजार भारतीय भले ही मातृभूमि को लौट आवें लेकिन कम से कम ४० हजार आदमी तो वहाँ रहेंगे ही । इन ४० हजार भारतीयों पर अत्याचार करके फिजी सरकार को कुछ भी लाभ नहीं हो सकता । फिजी द्वीप समूह की जो दुर्दशा आज कल हो रही है उस का मुख्य कारण यही है कि फिजी सरकार ने सी० ऐस० आर० कम्पनी के दबाव में आकर भारतीयों के साथ अन्याय किया । उसी का फल आज सरकार अच्छी तरह भुगत रही है । यदि अब भी फिजी सरकार अपनी नीति बदलें तो भी कुछ हो सकता है । लेकिन क्या फिजी सरकारमें इतनी सामर्थ्य है कि वह अपने को सी० ऐस० आर० कम्पनी के पजे से निकाल सके ? क्या फिजी सरकार यह नियम बना सकती है कि भारतीय मजदूरों को कम से कम  $3\frac{1}{2}$  शिल्लिंग दैनिक वेतन मिलना चाहिये ? क्या फिजी सरकार प्रवासी भारतीयों की शिक्षा का उचित प्रबन्ध कर सकती है ? क्या वह गोरे आङ्गियों के मन के विरुद्ध भारतीयों को समान अधिकार दे सकती है ? मणिलाल जी को न्यूज़िलैण्ड तक घेर पताना



और उन के वहाँ भी वकालत करने में बाधा डालना तो आसान काम है, लेकिन उपरोक्त बातें करना ज़रा कठिन है यदि फिजी सरकार सचमुच यह चाहती है कि फिजी के भारतीय सन्तोषपूर्वक रहें तो उसे सबसे पहिला काम यही करना चाहिये कि वह मणिलाल जी की जायदाद की बिक्री में बाधा न डाले और उसका मूल्य उन्हें मिल जाने दे। साथ ही उसे पोटर ग्राण्ट तथा उस के साथियों पर भी विश्वास न करना चाहिये। जब तक फिजी सरकार ये दोनों बातें नहीं करती तब तक वह हिन्दुस्तानियों की विश्वासपात्र कदापि नहीं बन सकती, और जब तक फिजी की जनसंख्या का एक बड़ा भाग फिजी सरकार पर अविश्वास करता रहेगा तब तक फिजी में शान्ति कदापि स्थापित नहीं हो सकती।

इन बातों से पाठकों को स्पष्ट हो गया होगा कि फिजी की समस्या तभी हल हो सकती है जब फिजी प्रवासी भारतीय हम लोग भारतवासी, भारत सरकार तथा फिजी सरकार इस विषय में अपने-अपने-अपने कर्तव्यों का पालन करें।

फिजी की समस्या कोई मामूली प्रश्न नहीं है। इससे अनेक प्रश्नों का सम्बन्ध है। "राजकीय उपनिवेशों में रहने वाले भारतीयों का भविष्य क्या होगा?" इस सवाल को हल करते समय हमें फिजी के प्रश्न की सहायता लेनी पड़ेगी। "ब्रिटिश साम्राज्य में हमारा क्या स्थान है?" इस बात का

भी फैसला फिजी के प्रश्न के हल होने पर होजावेगा । यही नहीं “जातीय समानता” के सवाल से भी इसका सम्बन्ध है । “क्या गोरे लोग कृष्ण-वर्ण जातियों को समानाधिकार देने के लिए उद्यत होंगे ?” इस पर भी फिजी के प्रश्न से कुछ प्रकाश पड़ेगा ।

पुस्तक को समाप्त करने से पहिले हम दो बातें और कह देना चाहते हैं । प्रथम बात तो हमें अपने भारतीय पाठकों से कहनी है वह यह है कि वे कृपाकर इस प्रश्न पर क्षुद्र राजनैतिक दृष्टि से विचार न करें । यह प्रश्न नरम गरम दल के भगड़ों का नहीं है और न सहयोगियों तथा असहयोगियों के वाद विवाद का ही है । इस विषय में तो हम सबको मिलकर काम करना चाहिये । लाखों प्रवासी भाई इस समय दुर्दशा ग्रस्त हैं, उनके इस संकट के अवसर पर भी हम आपस में न मिल सके तो बड़े दुर्भाग्य की बात होगी । यदि भारत सरकार इस प्रश्न पर भारतीय दृष्टि से विचार करे और हमारी सहायता करने के लिये उद्यत हो तो इस विषय में हमें उसकी सहायता भी अस्वीकार न करनी चाहिये । कहने का अभिप्राय यह है कि इस प्रश्न को किसी विशेष पार्टी का प्रश्न नहीं बना देना चाहिये । यह सवाल मनुष्यता का है और मुख्यतया मनुष्यता की दृष्टि से ही इस पर विचार करना चाहिये । दूसरी बात

हम अपने फिजी प्रवासी भाइयों से कहनी हैं । प्रायः हमारे पास ऐसे पत्र आया करते हैं जिनमें हमसे यह प्रश्न किया जाता है ।”

**फिजी प्रवासी भारतीयों का उद्धार कैसे होगा ?**

इस सवाल का जवाब देना जरूरी है और वह जवाब यही हो सकता है “आपका उद्धार आपके ही द्वारा होगा । मातृ-भूमि आपकी सहायता करेगी लेकिन वह सहायता एक हद तक ही होगी । अपने उद्धार का असली काम आपको खुद ही करना पड़ेगा ।” हमारे प्रवासी भाइयों को अपने दिल में से यह बात हमेशा के लिये निकाल देनी चाहिये कि उनका उद्धार कोई बाहिरी शक्ति कर सकती हैं । यदि हमारे प्रवासी भाई अपने अधिकारों के लिए आत्म-त्याग करने को उद्यत नहीं हैं, यदि उनमें अपनी तथा अपनी मातृ-भूमि की इज्जत के लिए सर्वस्व निछावर करने की सामर्थ्य नहीं है, अगर वे अन्याय व अत्याचार का विरोध करते हुये मर मिटने के लिये तैयार नहीं हैं, तो उन्हें समझ लेना चाहिये कि संसार की कोई भी शक्ति पतितताबस्था से उनका उद्धार नहीं कर सकती । प्रवासी भाइयों के सच्चे शुभचिन्तक मिस्टर पोलक ने भाई भवानीदयाल जी के द्वारा जो सन्देश दक्षिण अफ्रीका प्रवासी भाइयों को भेजा है वह फिजी प्रवासी भाइयों के लिये भी विचारणीय और स्मरणीय है । उसका तात्पर्य यह है ।

“मेरा यह दृढ़ विश्वास है कि अपने अधिकारों के लिये और अपने भविष्य के वास्ते डटकर खड़े हो जाना दक्षिण अफ्रीका प्रवासी भारतीयों को प्रधान कर्तव्य है। खासकर उन आदमियों को जो वहीं उत्पन्न हुये हैं अब बिना विलम्ब जागृत हो जाना चाहिये। भ्रम यह अवसर हाथ से निकल गया तो फिर स्थितिको सम्हालना अत्यन्त कठिन हो जावेगा प्रवासी भाइयों को चाहिये कि भविष्य का भरोसा छोड़कर वर्तमान समय में कार्य करें तभी उनका उद्धार होगा ”

मिस्टर पोलक के शब्दों का समर्थन करते हुये हम भी अपने फिजी प्रवासी भाइयों से यही कहते हैं कि यदि आप पतितघन्या से उठना चाहते हैं तो स्वार्थ-त्याग कीजिये, कष्ट सहन कीजिये, अपने अधिकारों के लिये जेल जाने को तय्यार हो जाइये और मातृभूमि के गौरव के लिये मर मिटने को उद्यत हो जाइये। इसी प्रकार आपका उद्धार हो सकता है। दूसरा कोई उपाय नहीं। नान्यः पन्थः बिद्यते ।

॥ वन्देमातरम् ॥

